
זינג ען 


לאַמיר-זשע זינגען פשוטאון פּראָסט 

פון אַליץ, װאָס איז היימיש, ליב און טייער: 
פון אַלטע בעטלער, װאָס שעלטן דעם פראָסט 
און פון מאַמעס, װאָס בּענטשן דאָס פייער. 


פון אַרטמע כלות, װאָס שטייען מיט ליכט 
פאַר בלינרע שפּינלען שפּעט בינאַכטן 
און יעדע זוכט ראָס נאַטנטע געזיכט, 
װאָס האָט איר ליבע אױסגעלאַכט. 


פון גורל--װאַרפער, װאָס רעדן פאַרשטעלט 
און נאָרן די לעצטע גראָשנם אויס 

ביי ענונות, װאָס שעלטן די װעלט, 

און גייען דורך הינטער"טירן אַרױס. 


פון דינסטן, װאָס האָרעװען ביטערישווער 
און באַהאַלטן דעם בעסטן ביסן 


























פאַר די זעלנער, װאָס קומען בײנאַכט, 
די באַלעבאַטים זאָלן נישט וויפן. 


לאַמיר"זשע זינגען פּשוט און פּראָסט 

פון אַלץ, װאָס איז היימיש, ליב און טייער: 
פון אַרעמע מאַמעס, װאָס שעלטן דעם פראָסט 
און פון בעטלערס, װאָס בענטשן דאָס פייער. 


פון מיידלעך, װאָס װאַרפן זומער צייט 
ממזרים הינטער פרעמדע טירן 

און ציטערן פאַר מונדירטע לייט, 
װאָס קענען דערפאַר אין תפיסה פירן. 


פון קאַטערינקעס, װאָס פקריפען שווער 
פרייטיק בײיטאָג, אין אָרעמע הויפן, 
פון גנבים, װאָט האָבן פאַרפּאַסטן 

און מוזן איבער די דעכער אַנטלױפן. 


פון שמאַטעיקלױיבער, װאָס גראַבלען אין מיסט, 
און מיינען : זי װעלן אַן אוצר געפינען, 

פון דיכטער װאָס האָבן גענלויבט אומזיסט 
די שטערן --- און וענען אַראָפּ פון זינען. 


לאַמיר"זשע זינגען פּשוט און פּראָסט 

פון אַלץ, װאָס איז היימיש, ליב און טײיער; 
פון אַלטע לייט, װאָס שעלטן דעם פראָסטן 
און פון קינדער, װאָס בענטשן דאָס פייער. 

9 ליד און באַלאַדײָ 


מיידל:-פּאָרטרעט 


גראָע דעמערונג, 

שװואַרצע אויגן צוויי 
שפּינען בלאָץ פּלאַטערן, -- 
שוועבן זי 

דורך דער דעמערונג. 


דאָס שװאַרצע קלייד 

טוליעט זיך טרויעריק צום אָוונט-װוינט 
מיט דער שרעק פון קינד 

און מורמלט : 

,וי שיין די לבנה ברענט 

אין מיינע טרוימען"... 

און ס'גלעטן די הענט 

דעם אָוונט-ווינט, 


אויפ'ץן גראָז צינדט נאַכט 

דעם ערשטן גלי פון יינגן מיידל-בלוט, 
װאָס פליט, װוי א רויטער שמעטערלינג 
אויפ'ן שװאַרצן קלייד, 

צעשפּרײט די פליגל, װוי טונקלע פרייד 
און פאַרגייט. 


סילועטן-שפּיל. 

נאַכט, ווינט און שטערן. 

די אויגן ברענען שווארץ, 

וי זיי װאָלטן הערן 

דעם װידערקלאַנג פון דעם אייגענעם באגער. 

48 איציק מאנגצר 


שווער 

פאַלן די שאָטנס אויף דער גאָרטןבּאַנק. 

אויפ'ן שטערן פון דער נאַכט טונקלט אַ געדאַנק, 
װאָס פאַרווישט דעם שמייכל פון דער מיידל-ליפּ 
און אויף די שװואַרצע וויעס פינקלט מיד 

דער ריטם פון אַ ניט פאַרשטאַנען ליד, 

װאָס וויגט, פאַרוויגט דעם גראָען כמאַרע-פלעק, 
װאָס ציט זיך איבער בוימער ווייט אַװעק, 

און לעשט די װיאָלעטע שטערן אוים... 


סילועטן-שפּיל. 

נאַכט, ווינט און שטערן. 

די אויגן ברענען שווארץ, 

וי זיי װואָלטן הערן 

דעם װידערקלאַנג פון אייגענעם כאַגער. 


98 ליד און באַלאַדל 


די ב אָלאַדע פון די שבת- ליכ מ 


שטייט דער מאָנאַך אין פינצטערן צעל 
און זיינע אויגן ברענען -- 

,יונגע מכשפה, ווען װועסטו אַמאָל 
דעם זילבערנעם צלם דערקענען, 

און יעזוסן אונזער האַר ?" 


זאָגט דאָס מיידל: ,וי קען איך דען 
אין האַנט דעם צלם נעמען, 

אַז איך זאָל מיין מאַמעס שבת-ליכט 
די גאָלדענע פאַרשעמען, -- 

וי קען איך עס, שװואַרצער מאָנאַך ?" 


יונגע מכשפה, דעם צלם אַ קוש, 

און יעזוס װועט דיך דערלייזן 

פון דער קליפּה, װואָס לויערט אין דיר 
און פון דעם גייסט דעם בּייזן, 

װאָס זינגט פון דיינע ליפּן אַראָפּ !" 


זאָגט דאָס מיידל: ,וי קען איך דען 
מיט די ליפּן דעם צלם באַרירן, 
אַז איך זאָל די גאָלדענע שבתליכט 
אויף אייביק שוין פאַרלירן, -- 
וי קען איך עס שװאַרצער מאָנאַך ?" 

איציק מאנגפר 


,דערקען דיין לעבן, דערקען דיין טויט, 
ס'איז יעדע רגע טייער. 

װואָס זעסטו, מיידל, דורך דער שויב ?4? 
,איך זץ אַ בלוטיק פייער 

און בלוטיקע שאָטנס אויף דיין געװאַנט!" 


גייט דער מאָנאַך און דאָס מיידל גייט, 
די הענט מיט שטריק געבינדן. 

און הונדערט פינגער האָבן מיט אַמאָל 
שארפער דאָס פייער געצינדן -- 

דאָס רויטע פייער אויפ'ן שװאַרצן סטעפּ. 


און אַז דאָס פייער האָט אויסגעברענט 
און דאָס גראָע אֵשׁ איז געבליבן, 
האָבן זיך אויפ'ן אַשׁ צעברענט 
גאָלדענע שבת-ליכט זיבן, 

גאָלדענע שבת-ליכט זיבן... 


9 ליד און באַלאַדע 


באַם דניעסט ער 


דער דניעסטער מורמלט און ער רוישט 
און קלאַפּט די כװאַליעס צו דעם ברעג. 
ער ברענגט דעם אומעט אונז אַהער, 

און טראָגט די בענקשאַפט ווייט אַװעק. 


און פון די שוואַרצע כװאַליעס ווייט 
אַ מידער הויך פון טויט און רו, 
טאַרעט שטיל די פינצטער אויף 

אַ מידער װאַסער-פויגל-פלי. 


און ס'קוקט מיך ווילד די טונקל אָן: 
,וי קומסטו, פרעמדער, דאָ אַהער ? 
לאָז רוען, לאָז! דאָס האַרץ איז מיד, 
און ס'איז מיין חלום טיף און שווער". 


דער דניעסטער מורמלט שטיל און מיד. 
אַ פיבער-טרוים, אַ ציטער פליט 
אַריבערן שװאַרצן אויבערפּלאַך -- 

דער אייביקער סוד פון טונקלען ליד. 


איך האַלט די ביקס און ציל און שים. 
אַ רויטער פלעק די טונקל פאַרבט, 
און בא דעם גראָען װאַסער-ברעג 
א שווערער פיבער-חלום שטאַרבט. 


איך פאַל אַנידער אויף די קני, 

אין מיינע אויגן ברענט די שרעק. -- 
דער דניעסטער מורמלט און ער רוישט. 
און טראָגט די בענקשאַפּט ווייט אַװעק. 


| 6 


9 איציק מאנגצר 


ד ער פ רע מ דער 


געקומען איז ער אויסגעווייקט מיט נאַכט און ווינט, 
די האָר צעשויבערט און די אויגען אױיסגעלאַשן מאַט, 
געפיבערט האָט זיין קערפּער וי אָסיענדיק אַ בלאַט, 
און ס'האָט געשמעקט פון אים מים הפקר פון די הינט, 


זיין קול איז שטיל געווען און כ'האָב געהערט וי ס'רינט 
זיין װאָרט זיגזאַגיש ווי אַ טייכל אין דער ווייט. 

און געשפּענסטיש, וי דער נאַכט-גײסט װאָס ער ריים, 
און וויל פאַרפירן ערגעצווו דעם חלום פון אַ קינד. 


אַ פאַרשעמטער האָב איך פאַר אים אויסגעבעט זיין בעט 
און ער איז איינגעשלאָפן און פונעם שלאָף גערעדט 
שווערע, טונקעלע רייד צום טיק טאַק פונעם זייגער. 


א רגע. צוויי. און אַז כ'האָב די אויגן אויפגעמאַכט, 
האָט טיף אין מיינע פענסטער זיך צעבליט די מיטױנאַכט 
און קלאָרע שטערן האָבן אויפגעבליצט אויף זיין ליידיקן געלעגער. 

ד ע ר מֹֿאָנאַ ך 


וי אַ מעסער בלישטשעט זילבערדיק דער שליאַך, 
װאָס שניידט זיך טיף אין האָריזאָנט אַרײן. 
מיראַזשן שווינדלען. אַ ווייסע ראָד. לבנה-שיין. 
און איבער זיי גייט-אויף אַ פינצטערער מאָנאך. 


דער פרילינג און דאָס קינד, דער סטעפּ, דער טייך 
צעשמייכלען פריילעך זיך, בארוישט פון דופט און שיין. 
אַריין מאַנאַך, אריין אין װיאָלעטן כישוף-ראָד אַריין". 
נאָר פינצטער גייט ער, אויסגעצוינן, שווער און גלייך. 


און נענטער, נענטער קומט ער מיטן מעסער אין דער האַנט. 
א בליץ, דאָס בלאָע בלוט פון פרילינג שפּריצט אויף זיין געװואַנט 
און ס'לויפן קינד און קייט צעדולטע איבער'ן פעלד. 


דיין בלענדעניש האָבּ איך באַצוואונגען, לוציפער, און איצט 
ער קניט און צלמט זיך און פאַר די אויגן זיינץ בליצט 
די וועלט די אייביקע, די אויסגעבענקטע וועלט... 

דער וינדיקער 


די בלאַע דעמערונג גייט אוים מיט װואָלעם. 

מיט בּלאָע קאָרן-בּלומען אין די האָר שמעקט אויף דער ווינט. 
אַ בלענדעניש פון זומער-פייגאַלעך פלאַטערט און צערינט 
און עפּעס כישופט, פיבּערט שטומערהייט און רעדט. 


און ער, א ווילד פאַרװאַקסענער, געקאָװעט צו זיין בעם, 
נראַבלט מיט די נעגל אויף אַן אלטע זינד, 

דעם חורבן פון אַ חלום און דעם חורבן פון אַ קינד -- 

אַ זינד װאָס לאָזט זיך ניט באַפּרײיען מיט געבעט. 


ער הייבט זיך אויף. די אויגן זיינץ פינקלען גרין. 
ער לאָזט זיך גיין און ווייסט אַליין ניט וואו אַהין 
און בלייבט א רגע ווייטער שטיין פּאַרטראַכט. 


, גאָט, מיין גאָט, דערלייז מיין זינד, מיין זינד !" 
ער שטאַמלט און פאַרװאַרפט זיין הייסן קאָפּ אויף ווינט, 
און לאָזט זיך גיין פּאַמעלעך קעגן נאַכט. 


ֿפ ליד און באַלאַדע 


די באַלאַדע פון דעם כלה: שלײער 


מיטןנאַכט האָט אויסגעקלינגען 
צוועלף שאַרפע, שװואַרצע קלאַנגען. 
וויינט דאָס בלייכע כלה-מיידל -- 
,ווער װועט מיר דעם שלייער שפּינען? 
ס'איז מיין פּאָדים אױסגעגאַנגען!" 


עפנט זיך די טיר פּאַמעלעך. 

זיבן זקנות, שטילע בלייכע 

הינקען טיף אין שטוב אַרײן, 

אויגן -- אָװונט שאָטנס ווייכץ: -- 
;לאַז ניט דיינע טרערן רינען, 
וועלן מיר דיין שלייער שפּינען 

מיט די האָר די זילבער-ווייסץ". 


וועבן קרומע באָבעץ-פינגער 
ווייסע האָר אַרײן אין שלייער. 
פינקלען זייערע טונקלע אױגן 
מיט אַ מאָדנעם קילן פייער. 
פאַלט אַ שאַטן אויף דער שויב 
פון אַ פרעמדן ווייטן גייער. 


צאַנקט דער געלער שיין פון לעמפּל, 
זיבן זקנות זיצן, שפּינען: 


| 0 

ערגיץ פאָכעט שוין אַ פליגל 

און ס'אָטעמט מיט באַגינען. 

,זיי געזונט, מיר מוזן גייען". 

ס'ליגט דער שלייער ווייס, וי שנייען 
אויפן טיש און ציטערט, ציטערט. 


און ביים שיין פון מאָרגנשטערן 
שטייט דאָס מיידל פאַרן שפּינל 
און ס'פאָכעט קיל דער שלייער 
מיט צוויי ווייסע טויטע פליגל, 
בלאָער פלעקן זיך די שויבן. 

און די פלעקן שפּריצן פייער. 

און דאָס מיידל ווערט אַלץ בלייכער, 
ווייס און ווייפער װוי דער שלייער. 

בע ל ש ם 


שטייט דער בעל שם ביים ראנד פון דאָרף 
און זעט : דער אָוונט וויקלט זיינע שלייערן. 
טונקל, און אין דער טונקל בליצן פייערן -- 
אַ גאָלדענע זעונג אויפ'ן שװאַרצן טאָרף. 


א גאַלדענע זעונג אויפ'ן פאָן פון נאַכט. 

דריי מאָל הייליק. ער פאַלט אַנידער אויף די קני, 
און טרינקט אויס איר נשמה וי אַ מעלאָדי 
װאָס דער ווינט האָט פון ווייטן סטעפּ געבראַכט. 


און שיכור פון די פאַרבן און דעם כישוף, 
בלייבט עֶר נאָך אַ רגע מיט דער נאַכט אליין, 
ביז ס'דעמערט אויף אַ תפילה אויף זיין צורה. 


און ער לויפט דערנאָך צוריק מיט פרייד צום ישוב 
אָנקלאַפּן אויף טונקלע ווענט די בשורה -- 
;אַז הייליק איז די וועלט און דריי מאָל שיין!" 

כביבין ד ער אָ װנ ט 


כ'בין דער אָוונט אויפ'ן קרייץ -- לעסטער ! 
ניט קני פאַר מיר, דו מענטש פון וועג. 

דו האָסט גענוג פאַר װאָס צו קניען 

אין דיינע נעכט, אין דיינע טעג. 


שפּילט דאָס בלוט פון זונפאַרגאַנג 
אויף מיינע ווייט-געקרייצטע הענט. -- 
האָסטו דערקענט דעם זונפאַרגאַנג, 
האַסטו מיין נאַמען אויך דערקענט. 


שענק מיר דיין שמייכל פאַר מיין טרויער 
און ווייטער גיי אַוועק אין רוים. 

אַ יעדעס גרעזל האָט זיין טרויער, 

אַ צלם שלאַפט אין יעדן בוים. 


האָסטו דערקענט דעם בוים אין טרויער, 
האָסטו מיין נאָמען אויך דערקענט. 
דער בוים װאָס שווייגט ביים זונפאַרגאַנג 
אויף מיינע ווייטיגעקרייצטע הענט. 


הער, די נאַכט װאַרגט זיך מיט שאָטנס, . 
מיט טויט, מיט גלויבן און מיט טרוים. 

און ווישט אַראָפּ מיט שװאַרצן אָטעם 
דעם אַװנט-שפּיגל -- גראָז און בוים. 


לעסטער, מענטש פון וועגן, לעסטער 
מיין צלם אין זיין לעצטער שעה. 
ס'איז דיין לעסטערונג אַ צייכן, 

אַז ער איז דאָ, אַז איך בין דאָ. 

אויף טונקלע טמרעפּ 


איך גיי ארויף די טונקלע טרעפּ 

און אומבאַשטימט שווימט מיר אקעגן 

אַ קראַנקער לאַך, אַ קינדיגעוויין. 

און טריט פון מיטױנאַכט און רעגן. 

און שווער און אומגעלומפּערט לעגן 

די שאָטנס זיך צו מיינע פיס 

און מיינע אויגן ווערן שווער. 

-- דעם כוס מיט רויטן סם אַהער ! 

אַ בלאַער שיין איז דורכגעפלויגן. 

פון וואו ? וואואהין ? איך ווייס ניט מער. 


ווער רעדט אַצינד אין מיר ? צי רעדט 
אַ קינד מיט ווינט-געקושטע האָר? 

צי רעדט אַ זקן, װאָס ער טראָגט 
געהויקערט זיינע אַכציק יאָר? 

איך ווייס עס ניט. נאָר װאָס איך הער, 
איז אַזױ ליכטיק, אַזױ קלאָר, 

וי קלאָר ס'איז דער שליאַך, װאָס פירט 
צום טונקלען טויער פונם טויט. 

דער וועג איז ווייס, דאָס בלוט איז רויט 
װואָס נאָך, צי אַלדי שװואַרצע יאָר!... 

ווער האָט אַצינד מיין האַנט באַרירט ? 

די שעה פון תשובה און געבעט! 

מיין האַר'ץ קלאַפּט שאַרף, ס'שפּירט אויף זיך 
דאָס שטרענגע אויג פון דער אייביקייט. 

און אונטער מיינע פיס גייט דורך 

אַ קנויל פון זון און שטויב -- די ערד. 

אַ בליץ פּלאַמט אויף און ליכטיק ווערט 

און פינצטער וװוערט -- -- -- 

נאָט, מיין גאָט, װאָס האָסטו מיך פאַרלאָזט ! 

האַרבסטיקע לאַנדשאַפט 


האַרבסטיקע לאַנדשאַפט, איינזאַם טרויעריק און שיין. 

באַלד װועט דער הייליקער בעל-שם-טוב איבער דיין 
טונקעלער וויזיע גיין; 

און דאָס זילבערנע מייכל, װאָס שלענגלט זיך שטיל און מיד, 

און די קליינע בעריאָזקע מיט איר שװאַנעךליד, 

און די רויטע לבנה, װאָס פיבערט שווער און ברענט, 

וועלן גרינגער אויסגיין אויף זיינע פרומע הענט. 

די באַלאַדע פון װײסן ב רוי ם 


שטייען מאַמעס אין צעריסענע שאַלן 
אויף טונקעלע אַָװנטיקע שוועלן. 


בלייכע געזיכטער. פאַרלאַשענע פינגער. -- 
דרייצן אַפּאָסטלען פון דעם הונגער. 
צינדט דער אָװונט איבער זייערע קעפּ 


די לבנה אָן, וי אַ ברויט אַ וויים. 


שטרעקן די מאַמעס פאַרלאַטעטע הענט. 
טרויעריק צום ווייסן ברויט געווענדט. 


;הײיליק ברויט פאַל אין אונזער שוים ! 
הייליק ווייצן-ברויט, לייז אונז אוים! 


דער הונגער קנעט אין אונזערע בעטן 
פון אונזערע קינדער נאַכט-סקעלעטן". 


פּלאַטערט לבנה איבער אַלע פענסטער, 
איבער קינדער-קעפּ, איבער נאַכט-געשפּענסטער. 


שמייכלען ביים שיין פונעם ווייסן ברויט 
די קינדער און שטאַרבּן אַ גרינגן טויט. 

פאַרברענט לבנה אין טייך אירע שטראַלן 
לבנה, װאָס קען פונעם הימל ניט פאַלן. 


שטייען מאמעס אויף שוועלן געבויגן 
אין צעריסענע שאַלן מיט פאַרלאָשענע אויגן. 


און זעצן זיך שבעה נאָך אַ יונגן טויט, 
און זעצן זיך שבעה נאָכן ווייסן ברויט. 

דער פּאַסטוך שפּילט. די דעמערונג 

רינט פון זיין פייפל מיד אַרױס 

און טרינקט דעם לעצטן טראָפּן ליכט, 

װאָס ציטערט אויף די פעלדער אויס. 

און לאַנגזאַם וויגט דער ווינט די שװאַרצע גלאַקן. 


מיין אוער האָרכט און הערט. ס'גייט 

די נאַכט אין ווינם-פארווייטן קלייד 

פון אירע שװאַרצע וויעס ווייט 

איר רויטע זינד, איר בלאָ געבעם. 

און אויף איר האַרץ בליען טרויעריק מיינע לאָקן. 


װאָס איז געשען ? 


ביים ווייטן ברעג פון האָריזאָנט 

זיצן דריי פּאַרצן און שפּינען 

אין בלאָען שיין פון דעמער-ליכט. 

ביים שװאַרצן שפּיגל פון דער נאַכט, 

און אויפן גלאָז פון שפּיגל ברענט 

מיין בלייך געזיכט, װאָס לאַכט און וויינט 
און ווערט וי נעפּל און װוי רויך צערינען. 

רוישט אַ בוים 
נשמה שמיל. די צייט פון טרוים. 
איצט שפּינט די אייביקייט איר ליכט און אירע פאַרבן. 


נאָר טיף אין מיר צעוויינט זיך אויף אַ קול 
דער גאַנצער שרעק פאַר װיאַנען און פאַר שטאַרבן. 

די באַלאַדע פון די ט עותן 


קראַנקער קאָפּ אין נאַכטישן פענסטער. 
הענט רופן גאָט. און אויגן -- געשפּענסטער. 


שטייט אויפ'ן דאַך פון דער נאַכטישער שול 
א שמש, װאָס נויגט זיך און רופט אין דער שטיל 


--, אין שול אַריין, וועמען פ'שרעקט די נאכט! 
דאָס ליכטל אין קלויז, האָב איך אױיסנעטראַכט!" 


קלעטערט אַקעגן אויף קלויסטער-װאַנט 
אַ גלח אַ שװאַרצער, דעם צלם אין האַנט, 


;אין קלויסטער אריין וועמען ס'שרעקט די נאַכט! 
דאָס ליכטל װאָס ברענט האָב איך אויסגעטראכט". 


פיבערט די נאַכט דער ווינט און דער רעגן 
קומען צו שווימען פון וועגן און שטעגן. 


אַ הייפאַלעץ גוים א חייפאַלע יידן 
פון נאַכט-אַזילן, פון מערק און ירידן. 


טאַפּן זיי בלינדע און זוכן די טירן -- 
,ווער פ'האָט גערופן -- דער זאָל אונז פירן !" 

בליצט אויף א רגע א טעות-שיין -- 
גייען די גוים אין שול אַרײן. 


בליצט אויף א רגע א טעות-שיין -- 
גייען די יידן אין קלויסטער אַריין. 


פאַריגלט די נאַכט הינטער אַלע די טירן -- 
דאָס ליכט װאָס קען רופן, דאָס ליכט קען פאַרפירן. 


צעוויינט זיך דער קאָפּ אין נאַכטישן פענסטער, 
קאָפּ װאָס טראַכט גאָט און זעט אײיביק געשפּענסטער. 


ר ליד און באַלאַרץ 


די באַלאַדע פונעם װוײיסן שײן 


;גענוג געיאָמערט, טעכטערל, 

און אויסגעוויינט דעם פּיין!" 

-- זע מאַמע, אויפ'ן פאָן פון נאַכט 
א ווייסן קילן שיין". 


,אַ טעות-ליכט, מיין טעכטערל, 

א טעות-ליכט, ניט מער. 

אויף פּוסטע וועלדער זאָל עס גיין 
און שוין ניט קומען מער". 


-- וי קען עס דען אַ טעות-ליכט, 
אַ טעות-ליכט גאָר זיין? 
ס'צאַפּלט דאָך מיין אייגן האַרץ 
אין ווייסן קילן שיין. 


,זאָג גיכער קרישמע, טעכטערל, 
גאָט ווייסט, װאָס דאָס באַטײיט !" 
--- דער ווייסער שיין איז, מאַמעשי, 
אַ רוף פון יענער זייט. 


און אַז מען רופט, וי קען איך דען, 
וי טאָר איך דען ניט גיין ? 

צי קען איך דען מיין אייגן האַרץ 
לאָזן דאָרט אַליין ? 


אין דרויסן איז א שטורעם-ווינט, 
אין דרויסן איז א שניי. 

איין רגע נאַך, דו ווייסער שיין, 
איין רגע און איך גיי". -- 


זי כאַפּט אויף זיך דאָס שאַלעכל, 
דאָס שאַלעכל איז רויט. 

און רויטער נאָך איר אייגן בלוט 
און ווייס דער שיין פון טויט. 


די מאַמע שטייט ביים פענסטערל 
און קוקט און קוקט זיך איין 

און זעט דעם מיידל-סילועץט 
פאַרגיין אין ווייסן שיין. 


42 איציק מאנגצר 


9 ליד און באַלאַדע 


גל יק 


א גאַנצן טאָג געטרונקען זון און פעלד 

איצט ניי איך אַהיים בּאַרױישט און שיכור. 

די פים מיינע װאַקלען שווער און מיד, 

נאָר אויף די ליפּן פיבערט גאָלד און ליד -- 

און ליד מיין גאָלד, -- דאָס איז דאָך דער עיקר. 


שוין לאַנג פאַרזונקען אין שאָטן פונ'ם טייך 

דער ספינקס, די קאַלטע מירמלשטיין-שאַראַדע. 

נאָר פון ווייטנס ציטערט מיד און שװאַך 

דער לעצטער שטראַל פון אַ פאַרלאַשענער בּאַלאַדע. 
ווער דאַרף זיי דען, אַָ מלכה שעהרעזאַדעץ? 


טרא לא, לאַ לא, מיין גאָלד, מיין טײיבאַלע, 
כ'בין קרעזוס איצט, קום מיט מיר שפּאַצירן! 
די גערטנער אלע האָבן אויפגעבליט 

מיט רויט און בּלאָ און װיאָלעט קאָלירן. 

הער, וי ס'פינקלט, פיבערט, לאַכט און בליצט ! 


טרא לא, לא לא, מיין גאָלד, מיין פייגאלע, 
אַ בלאָער שמעטערלינג אין לבנה-ליכט 

פּלאַטערט, צאַפּלט, קושט דיר דיינע האָר, 
און שטאַרבט אָפּ זינגנדיק אין מיין געדיכט, 
און ס'איז דער חלום אַזױ שמיל און קלאָר. 


48 איציק מאנגטר 


אַזױ שטיל און קלאָר, אַזױ שטיל און שיין, 
וי אונזער גיין דורך טונקל-בלאָע טירן 

נאָר פּלוצים --- הער אַ זילבערן געוויין 

אַזױ פון זיך, אַזױ פון זיך אַלין -- 

דער פּחד, אַז אַלצדינג קען זיך נאָך פאַרלירן. 


טרא לא, לא לט, מיין גאָלד, מיין קעצאַלץ! 


9 ליד און באַלאַדל 


די באַלאַדע פון די דרײ װײסע טויבן 


זאָגט דאָס מיידל צום שפּיגל אַ שפּרוך: 
איינס און איינס איז צוויי". 
קומען צופליען פון דער ווייט 
דריי ווייסע טויבן, װי שניי. 


די אויגן איינמאָל צוגעמאַכט 

און אויפגעמאַכט צוריק -- 
,ווייסע טויבן, ברענגט מיר שנעל 
דאָס גאָלדענע רינגל-גליק !" 


איז איינם געפלויגן קעגן נאַכט, 

האָט זי די נאַכט געפאַנגען. 

און אויף איר שװאַרצן מירמלשלאָם, 
וי א צלם אויפגעהאנגען. 


געפלויגן, געפלויגן די צווייטע טויב, 
געפלויגן קעגן מאָרגן. 

האָט זי געכאַפּט אַ רױיטער שטראַל, 
און אויפן אָרט דערװאָרגן. 


דאָס דריטע טײבאַלע האָט דער װאַלד 
מיט בלאַנדזשע-ליכט פאַרשפּינען. 

האָט עס פאַרבלאָנדזשעט און קען שוין ניט 
צוריק דעם וועג געפינען. 

דער שפּיגל איז בלאָ, דאָס מיידל בלייך 
און געל די ליכט די צוויי. 

אין שפּיגל ציטערן שאָטנס דריי -- 
דריי ווייסע טויבן --- וי שניי. 


9 ליר און באַלאַרל 


מרויעריק ליד 


איך װועל אַ לבנה דיר קויפן, 

אַ לבנה פון זילבערפּאַפּיר. 

און װעל זי באַנאַכט אויפהענגען 
איבער דיין קליינער טיר. 


און פּאַר דער טיר װועל איך שטעלן 
דריי סאָלדאַטן פון בליי. 
און איבער זיי אַלע -- דעם עלטסטן 
פון יאַפּאַנישן פּאַרצעלײ. 


,סאָלדאַטן, ליבע סאָלדאַטן, 

לאָזט מיך אין שטיבל אַריין! 

כ'האָב געבראַכט דער קליינער בת-מלכה 
אַ זילבערן קריגל וויין". 


-- מיר קענען און טאָרן ניט לאָזן, 
מען האָט אונז שטרענג פאַרווערט. 
אַזױ זאָגט צו מיר דער עלטסטער, 
און ווייזט די בלאַנקע שווערד. 


זאָג איך צו די סאָלדאַטן, 
װאָס שטייען אויף דער װאַכט : 

,כ'האָב פאַר דער קליינער בת-מלכה 
א גאָלדענעם שטערן געבראַכט". 


,אַן אמת'ן גאָלדענעם שמערן, 
געבראַכט פון דער ווייט, פון דער פרעמד, 
וויל איך דעם שטערן צושפּיליען 

צו איר זיידענעם העמד". 


לאַכן די דריי סאָלדאַטן, 

װאָס שטייען אויף דער װאַכט, 
ציטערט ביים עלטסטן א װאַנצץ -- 
עלעהיי עֶר װאָלט געלאַכט, 


ר'לעגט צו דעם פינגער צום שטערן 
און קוקט עפּעס מאָדנע צו מיר ; 
-- עפּעם, נו, עפּעם איז קאליע 

אין אייבער-שטיבל ביי דיר 


בלייב איך אַ טרויעריקער שטיין 
מיט שטילע פאַרבראָכענע הענט 

און איידער כ'האָב צייט צו וויינען, 
איז שוין דאָס ליד צו ענד, 


48 ליר און באַלאַרל 


נאַע דער צינײנער 


נאַע דער ציגיינער האָט אַ זילבערן פידאַלע 
צוויי פּעך-שווארצע אויגן, און אַ קיניגרייך מיט לידער. 


זומערציים. ווען דער אָװונט וויינט אַרײין די װיאַלעטע פאַרבן 

אין זיין קליינעם פענסטערל, הייבט ער אויף די שווארצע 
וויטס קעגן נאַכט 

און זיינע פינגער איבער סטרונעס פיבערן 

דאָס אַלטע טרויעריק-שיינע מעשה-ליד פון יינגן מלך, 

װאָס האָט אין ערב-אָװונטיקן סטעפּ פאַרבּלאָנדזשעט, 

און דאָרט באַגעגנט די שלאַנקסטע ציגיינערישע סאַרנע -- 

,וי הייסטו, מיידל? --- ,,מאַריטאַ, מיין האַר !" 

, מאַריטא, ביזט שיין !" --- ,דו חלומסט, האַר". 

;זיי זשע דו מיין חלום, מאַריטאַ !" 


און א בלאָע קאָרן-בלום האָט זי אים געגעבן 
און מיט אַ שטילער פרייד אין האַרץ איז ער אַהיים געריטן. 


אַזױ זינגט נאַע דער ציניינער און איבער זיין קאָפּ 
ציטערט די בלאָע קרוין פון בענקשאַפט. 


און יעדן אָװונט איז דער קיניג אין סטעפּ אַריינגעקומען, 
און מיט אַ קול פון אַ פויגל גערופן זיין געליבטע. 
דער קאָרן האָט צייטיק געבליט און פון צווישן די זאַנגען 

איז זי מיט צעפלאַפענע האָר אים אַקעגן געלאָפן. 
האָט ער זיין קאָפּ צי אירע הייסע ברוסטן געטוליעט, 
און געמורמלט און נגעשטאמלט און געפיבערט -- 
, מאַריטא, ביזט שיין!" -- , דו חלומסט, האַר" 
,זיי זשע דו מיין חלום, מאַריטאַ !" 


האָט זי אים א גאַלדענע קאַרןזאנג געגעבן, 
און מיט אַ שטילער פרייד אין האַרץ, איז ער אהיים געריטן. 


אַזױ זיננט נאַע דער ציגיינער, און איבּער זיין קאָפּ 
ציטערט די גאַלדענע קרוין פון ליבע. 


און יאָרן גייען, יאָרן קומען, יאָרן פליען. 

דער סטעפּ האָט אױיסגעכאַװועט גראָזן, בלומען און קברים. 
דער קיניג איז אַלט, און יעדן אָוונט קומט ער 

געשפּענסטיש און בלייך צום שטילסטן קברל פון סטעפּ, 

און טוליעט זיין שניי-ווייסן קאָפּ צום גרינעם גראָז. 

, מאַריטא, ביזט שיין געווען!" -- , דו האָסט געחלומט, האַר". 
,ביזטו געווען מיין חלום, מאַריטאַ !" 


און מיט אַ רויטן קבר-בלימל אין זיין גאָלדענער קרוין, 
טאַפּט ער דעם נאַכטישן וועג אַהים. 


אַזױ זינגט נאַע דער ציגיינער, און איבּער זיין קאָפּ 
ציטערט די רויטע קרוין פון טרויער. 


9 ליר און באַלאַדע 


נאָלפאַדעניאַדע 


יאַס. 

ווייסער שניי אויף מאַרק און גאַס -- 
פרישע שטיקער ווייסער קעז. 

אויף אַ טעלעגראַפןך-סלופּ 

שפּאַנט אַ שאָלטיקל און זינגט : 

-- , הייסע באַבקאַלעך, יידאַלעך, היים !" 


הענדום פּענדום יידן צוויי 

לויפן, קלאַפּן זיך צוזאַמען -- 

טראַך! אין טאַטן, אין דער מאַמען! 
מאָדנע קללות אַלערלײ, 

אין ווייסן פערז און האַלב אין גראַמען. 
אַ פייג אַהין, אַ פייג אַהער 

נאַ דיר, נטע! נאַ אַװרעמל! 

קרייט דער שאָלטיק אויפן סלופּ 

-- ,הורא, ביידע קוני לעמל! 


איינס און צוויי, איינס און צוויי. 
לויפן קינדער מיט געשריי: 

אָטאָ גייט ער, אָטאָ גייט ער! 
שמענדריק, חברה, -- אַ טרומייטער 
האַלט עֶר אין דער רעכטער האַנט, 

און אַ פּייקל און דער צווייטער. 
שניידער-יונגען, שוסטער-יונגען, 
נאָדלען, דראַטװעס אין די הענט, 
גייען פאָרױס און זיי זינגען : 


,וויינט און קלאָגט, איר, ציונס טעכטער!" 


טאַנצט בר-כוכבא אויף א שטריק, 
האַצמאך אין אַ טערקיש מיצל... 
-- בראַװאַָ! ביס! און א געלעכטער. 


אויפן שולהויף, דורכן פענסטער, 
קוקט אַרױס דער אַלטער רב ; 

--- ,גאַָטעניו, אַזא מין שטראָף ! 

אין א פּראָסטן ערב מיטװאָך 

חברה לצים, פּורים-שפּילער... 
טאַבעקע א שמעק... האַפּציו... 
פאַלט אַראָפּ א זיפץ א שטילער". 
--, שוין פאַרפאַלן היינט דער שלאָף... 


אויף א בעזים רייט קאָלדוניא, 

אין דער האַנט אַ לאַנגע בייטש. 

פאַר איר ציט זיך אויס א שאָטן 

חצי חסיד, חצי דייטש : 

--- ,, פ'שטייט נעשריבן, אַז ,לא תחמוד" 
און איך ווייס נאָך ניט דעם טייטש". 


טייטשט קאָלדוניא מיטן פינגער. 
טאַנצט דער שטריימל, דער צילינדער, 
ברומט דער אַלטער פּאָליצײ: 

-- ,קינדער, האָצמאַך איז אַ בלינדער" 
--" קינדער, האָצמאַך איז אַ גוטער !" 
-- קינדער האָצמאַך איז אַ שלעכטער, 

,ר'האָט קיין גראָשן ניט ביים פּופּיק 
פֿאַר די זיבן מיאוסע טעכטער". 


פליט א דאשעק אין דער הויך: 
-- בראַװאָ! ביס! און א געלעכטער. 


פּלוצים --- אַלע אויף די קני : 

אין אַ בלאָען שטערןך-קלייד, 

גייט שולמית הויך און בלייך, 

וי די מאַמע רחל גייט. 

אין דער האַנט אַ זיידן שטריקל 
(ס'ציטערט שטיל איר שװאַרצע ברעם.) 
זי פירט דאָס גאָלדענע ציגאַלע 

איבערן ווייסן שניי אַהיים... 


גייט שולמית אויף צופריר, 

און דער מאַסקאַראַד נאָך איר, 

ביז זיי קומען צו א טויער, 

ביז זיי קומען צו אַ מיר. 

אַ פּראַזשעקטאָר פאַלט -- אַ צווייטער... 
און אַ דריטער --- ווייטער, ווייטער... 
פאַרביק בליצט אַ שילד אַרױס ; 

, פּאָמול ווערדע" -- ,גרינער בוים" -- 
וויג פון יידישן טעאַטער. 

זבאַרושעריאַדע 


צוועלף מאָל האָט אויסגעקלונגען, 
ווי אַ זיינער דער טראַטואַר. 

גייט אַהיים אַ גאַס-לאַמטערן, 

קען עֶר ניט די טיר געפינען. 
לייגט עֶר צו די האַנט צום שטערן: 
-- בין איך נאָך ביים קלאָרן זינען, 
אָדער האַלט מיך װוער צום נאַר ?" 


פון דער נאַכט שווימט אים אַקעגן 
שװוארצער פראַק מיט אַ ציגייער: 
אַנטשולדיגונג! א ביסל פייער!" 

-- ,ביטע!" -- טרוקן איז דער גאָרגל 
און אין קעשענע קיין דרייער... 

און ער מאַכט אַ רעװעראַנם : 

--- , וועלוול זבאַרזשער ערנקראַנץ". 


און געאָרעמט קאטשען זיך 
קאַלעא װאַקאַרעשט, דודעשט.* 
פאַרביק וי אַ רעגן-בויגן, 
ברענען זייערע קרעטשמע-אויגן : 


*) צװויי יידישע קװאַרטאַלן אין בוקאַרעסט 

אויף אַ פעסל רייטנדיק, 

פאָרט אַהיים אַ לידל-זינגער. 
זיבעציק -- אַ האָר ניט יינגער. 
מיט זיין שמוציק-רויטן טיכל, 
בינדט עֶר צו דער נאַכט אַ קאָדץ.* 
דורך צוויי בלאָע קילע ברילן, 
זינגט אַ יונגער דיכטער ניכטער 

צו דעם רויטן פּאַס אַן אָדע. 


מיטן פּנים צו דער ערד, 

כראָפּעט שוין דער גאָס-לאַמטערן. 

קלאַפּט דער זייגער צוויי און דריי, 
טאַנצט די נאַכט -- אַ קוימען-קערער -- 
מיט אַ גראָבן פּאַליצײי. 

בייטן יעדעס מאָל די היטלעך, 

און זיי טאַנצן פון דאָס ניי. 


פון דער נאַכט שפּרינגט זיי אַקעגן 
אַ צעבראָכענער צילינדער: 

,נעמט אַריין אין ראָד מיך, קינדער, 
הערט זיך צו צום רבינ'ס ווינדער ! 
זעעוודיק איז שוין דער בלינדער, 
און דער קרומער קען שוין גיין. 
כניאַקעס, באָקעס, קוגל-עולם, 

אויף צוויי פּאות הענגט מיין גולם, 
צאַפּלט אין דער לופט דער קילער. 


*) גאַך געליבטע ואו ביזטו". 
5 אַן עקי 

חוזק-שפּיל, און פּורים-שפּילער, 
פלעדער-מייז, און קהלס בעלי-מובות, 
ס'ווערט געמקלט און נעהובלט 

וי אין מקל נועם... מקל... חובות, ," 
און ער מאַכט אַ רעװעראַנס : 


--- וועלוול זבאַרזשער ערנקראנץ". 


ליד און באַלאַדל 


עקדת יצ חק 


-- װאָס זעסטו איצטער, מיין קינד און קרבן? 
--- איך זץ: איבערן ליכטיקן הימל-בלאָ 

ציט אויס די פליגל א שווערע טיפע שעה 

און אויף אַ צלם הענגט אַ מענטש געשטאָרבן. 


װאָס שטייסטו, פאָטער, אַזױ בלייך און שטום, 

און ס'גליטשט דיין מעסער זיך אַראָפּ צו דר'ערד? 
--- דיין שיינער טויט איז אַן אַנדערן באַשערט, 

טו אָן דיין מרויער, מיין קינד, און קום. 


-- ווער איז ער, ווער ? איך וויל זיין פּנים זען. 
הייליק דאַרף ער זיין און אויסטערליש און שיין -- 
אָט דער, װאָס האָט מיין קרבן צוגענומען! 


-- קום, קינד, דער אָװנט טונקלט שוין אין פעלד. 
דער וועג איז לאַנג און ווייט נאָך דאָס געצעלט, 
און ער, דער גליקלעכער, ער דאָרף ערשט קומען. 

ר ב ק ח 


-- װאָס וויינסטו, מאַמע, ווען דער אָװנט בליט ? 
-- צוויי קינדער האָב איך אין איין שעה געבוירן, 
און גיין וועלן ביידע אין איין שעה פאַרלוירן -- 
איז ווער קען טרייסטן מיין מאַמעדיק געמיט ? 


לעש אויס דעם טרויער פון דיין אויג און הער: 
אויף זייער לעבן הענגט אַ שנאה-שטערן, 

און איינער װועט פון צווייטן אַװעק זיך קערן. 

איצט בינדט זיי נאָך צונויף דיין מאַמעדיקע טרער. 


נאָר שפּעט אַמאָל, ווען ס'וועט די מערבזון פאַרגיין, 
וועט איינער פאַרן צווייטן אין דער מיט פון מדכר שטיין 
און ציטערנדיק פאַרשטיין דאָס פאַרגייענדיקע רויט. 


און איינער װעט די האַנט פון צווייטן ברודער נעמען, 

און מורמלען עפּעס טרויעריק, און טרויעריק זיך פאַרשעמען -- 

צעשיידט האַם אונז דאָס לעבן, איצט פאַרברידערט אונז 
דער טוים. 


8 ליד און באַלאַדע 


יוס ף 


-- וויפיל זענט איר ברידער? -- צען, אַ האַר! 

און דער איז אונזער יינגסטער, נאָך אַ קינד. 

אין זיינע לאָקן שפּילט דער ערשטער פרילינג-ווינט, 
און אונזער פאָטער בענקט נאָך אים, גייט אויס פאַר צער. 


און יוסף קוקט אויף זיין יינגסטן ברודער לאַנג, 
און שמייכלט שטיל, וי אָן עפּעס זיך דערמאָנט, 
ער זעט זיך צ'ריק א קינד אין דעם ווייטן לאַנד, 
און פ'ווערט אים אומעטיק און זים און באַנג. 


אַ קוק אויף יענע צען, ווערט פינצטער זיין געזיכט. 
אַ קוק נאָר אויפץ קינד, גייט אויף אין אים אַ ליכט, 
און זיינע אויגן ווערן שטילער, ווייכער, מידער. 


,יוסף בין איך, שרייט עֶר אויס, איר האָט מיך ניט דערקענט !" 
-- און פריילעך שטרעקט ער אויס צו זיי די הענט -- 
,אין נאַמען פונעם קינד, בין איך אייך מוחל, ברידער!" 

דוד המ לך 


אַפילון אין קיניגס פענסטער שטאַרבט די זון. 

און ס'איז דער קיניג אַלט, און ווייס, װוי שניי. 

צו דער האַרף נאָר בלאָנדזשען זיינע טונקלע אױיגן צוויי. 
אַפילן אין קינינס פענסטער שטאַרבט די זון... 


און הינטער אים, שטייט זיין ווידער-קול -- דער טויט, 
איינגעהילט אין גאָלד-באַברעמטן, פינצטערן טאַלאַר, 
און שמייכלט שטיל צו זיך -- דער האַר פון האַר, 

און אויף זיין קאָפּ די קרוין זיך מינעט רויט, 


בויגט דער קיניג איין דעם קאַפּ, און ווערט אַנטשלאָפן 

אויף דער האַרף 
מורמלט שטיל דער טויט צו זיך אַלײן: מען דארף 
דעם קיניג איינהילן אין זיין לעצטן נאכטישן געוויין. 


אָט דעם װאָס איז געוועזן גלױביק, וי אַ קינד, 
זינדיק וי אַ גאָט און הפקר, וי אַ ווינט, 
און שיין וי נאָר אַ חלום קען זיין שיין. 

ד ער פּאַטריאַרך 
(ר' מענדאַלע) 


א ווייסע באָרד, א הויכער שאַרפער שטערן, 
אַ דינער שמייכל אין די גראָע אויגן. 

א ווייסע האַנט מיט בלאָע אָדערן פאַרצויגן. 
און אויפן פענסטער שפּיגלט זיך זיין קלערן. 


א דינער נעפּל האָט די גאַס פאַרצוגן --- 
,;װאָס לאָזט מיך דער זילבערנער נעפּל הערן? 
די קליאַטשע שלעפּט אַ װעגאַלע מיט שטערן, 
און ערגעץ מינעט זיך אַ רעגךךבויגן. 


דער פּאַטריאַרך עפנט ברייט דאָס פענסטער, 
אויפן נעפּל פלעקן זיך געשטאַלטן -- 
אַ לעבן מיט פאַנטאָמען און געשפּענסטער. 


אַ גראַעץ טאַרבע פּלאַטערט אויף די וועגן, 
און ס'שלעפּן פירלעך זיך דורך ווינט און רעגן, 
װאָס ווילן זיך אין שוים פון נאַכט באַהאַלטן. 

די באַלאַדע פון דעם לײזיקן מים 
דעם גנע קריײ ציק מן 


שטייט דער לייזיקער אויפן טונקלען שליאך, 
און װועקט דעם געקרייציקטן פונם שלאָף : 


-- ווער האָט דיר געזאָגט, אָ, יעזום, ווער, 
אַז דיין קרוין איז הייליקער פון מיין טרער ? 


-- ווער האָט דיר געזאָגט, אַ יעזום, זאָג, 
אַז דיין קרוין איז הייליקער פון מיין פּלאָג ? 


שטאַמלט יעזום : --- איך בין אַ קינד, 
און מיין חיים איז דער צלם אויפן ווינט. 


שטאַמלט יעזוס : --- וויי און דריי מאָל וויי 
צו מיין רויטן פרילינג אויפן ווייסן שניי. 


פיבערט דער לייזיקער : --- וואו איז מיין היים ? 
שפּינוועבס און נאַכט און ווינט און ליים, 


וואו איך שטעל מיין טראָט, בין איך אין דער פרעמד, 
און לייז, װוי שטערן, ברענען אין מיין העמד. 

און דיך צוויי פרויען וויגן דיך אויף ווינט, 
איינע שטאַמלט : , געליבטער!" און די צווייטע: , קינד". 


פאַר דיין יעדער וואונד איז א ליפּ פאַראַן, 
װאָס הייליקן דיין גוף, געקרייצטער מאַן. 


פאַר דיין יעדן דאָרן זענען קני פאראן, 
װאָס הייליקן דיין קרייץ, געקרייצטער מאַן. 


און איך בין צו די הינט און שאָטנס גלייך, 
װאָס װואיען הפקר אויפן טונקלען שליאך. 


שטאַמלט יעזוס: --- לייזיקער, איך גלויב, 
אַז דריימאָל הייליק איז דיין טרער און שטויב ! 


און פון דעם צלם רינט אַ זילבערן געוויין, 
שמייכלט דער לייזיקער און לאָזט זיך פריילעך גיין 


מיט שווערע טריט אין שפּעטן דאָרף אַרײן 
נאָך א לאבן ברויט, און נאָך א בעכער וויין. 

די באַלאַדע פון דעם אַלטן נלח, 
דער קראַנקער מאַרי 
און דעם שװאַרצן תהילמל 


דער אַלטער פּוױער קלאַפּט אין טיר. 
דער ווינט גייט שאַרף. 

, פאַטערל גלח, עפן מיר, 

מיין טאָכטער צאַנקט אויס וי אַ ליכט 
מיין קליינע שיינע טאָכטער דאַרף 

די לעצטע טרייסט פון דיר". 


אַ ליכטל ציטערט אויף אין שויב, 

אַ רגע און פאַרגייט -- 

א שאָטן פיבערט אויף דער װאַנט, 
אַ סקריפּ פון טיר, דער גלח גייט, 
דער אַלטער גלח אין שװואַרצן קלייד 
דאָס תהילמל אין דער האַנט -- 


, שיינע מאַרי, דיין פּנים איז בלייך, 

דיך שרעקט דאָס טונקלע לאַנד, 

די רגע טונקלקייט, װאָס פאַרגייט 

און דערנאָך איז דאָך פרייד, איז סאַמע פרייד, 
מורמלט דער גלח שטילערהייט, -- 

דאָס תהילמל אין דער האַנט. 


9 ליד און באַלאַדל 


,הער, פאַטערל, הער, דער כבּלאַער ווינט 
לאָזט נים פון דאַנען גיין, 

הער, פאָטערל, הער, דער גאָלדענער קאַרן 
זאָגט ניין און דריימאָל ניין? 

און אירע שווערע גאָלדענע צעפּ 
פאַרגייען אין געוויין. 


מורמלט דער גלח: , אָרעם קינד, 

דיך שרעקט דאָס טונקלע לאַנד, 

די רגע טונקלקייט, װאָס פאַרגייט 

און דערנאָך איז דאָך פרייד, איז סאַמע פרייד", 
מורמלט דער גלח שטילערהייט, -- 

דאָס תהילמל אין דער האַנט. 


,הער, פאָטערל הער, די רויטע רויז 
לאָזט ניט פון דאַנען גיין. 

הער פאָטערל, הער, די בלאָעץ שװאַלב 
זינגט : ניין און דריימאָל ניין 

און דעם פּאַסטוכס פייפל טיף אין טאָל 
פאַרגייט זיך אין געוויין". 


מורמלט דער גלח: -- װאָס איז דער מענטש? 
א שטמרוי, אַ קינד, אַ ווינט, 

די נשמה בענקט און רופט צו גאָם, 

פיבערט די קראנקע שווער און היים; 

;די נשמה בענקט צו זינד,. ." 


דער גלח איז בלייך, אין פענסטער קוקט 
דער טויט -- אַ שװואַרצער הונט. 

דער גלח טוליעט דאָס תהילמל צו 

צו אירע ליפּן: אַ קוש! אַ קוש! 

און אויפן שװואַרצן תהילמל ברענט 

אַ וואונד, א רויטע וואונד. 

און גלעקער קלינגען דורך דער נאכט 
גלין-גלאנג, גלין-גלאנג, גלין-גלאַננ. 
דער גלח אָטעמט טיף און שווער, 
אויף זיינע וויעס ציטערט אַ טרער, 
ער פילט וי קיינמאָל ביז אַהער, 
אַז ס'טוםט באמת באַנג... 


08 איציק מאנגשצר 


ליר און באַלאַדט 


בײים װעג 


טונקל דער וועג, איך בין אַליין, 
איך און א שאָטן פון קינד. 


די טאָרבע װאָס כ'האָב אויפן אַקסל געהאַט, 
האָט מיר פאַרמראָגן דער ווינט, 

דער בלינדער לבנה מיין שטעקן געשענקט 
אויף אָפּצוטרײבן די הינט. 


זעץ איך זיך שמיל ביים וועג אַװעק, 
איך און דער שאָטן פון קינד, 

קוקן מיר ביידע אַ שטערן אויס, 
קומט נישט קיין שטערן אַצינד, 
לאַך איך, הער איך וי סוויינט 
שטיל דער שאָטן פון קינד. 


גלעט איך זיין קעפּל און זאָג אַזױ: 

--- װאָס איז דיין צער און דיין שרעק ? 
ס'גייט די נאַכט, אַ שווארצער ים, 
איבער אונז ביידע אַועק. 

װאָס בלייבט אונז מער וי תפילה מון, 
ווען מיר שטייען ביי דעם ברעג. 

טאָ לייג צונוים דיינע קליינע הענט 
און זאָג מיר נאָך אַזױ: 

װאָס איז דער מענטש דאָ נעבן מיר 
און איך זיין שאָטן --- שמרוי 

מיר זענען גאָט אין דיין רשות 
אַזױ, דו קינד, אַזױ. 


איצט וויש דיר דיינע טרערן אויס 
און לייג דיך אויפן פעלד, 

און לאָז דורך דיינע נערוון גיין 
דעם חלום און די וועלט. 

און נעבן אונז װועט טרויערן 

די נאַכט אין איר געצעלט. 


טונקל דער וועג. מיר זענען אלײן, 

איך און דער שאָטן פון קינד. 

די טאָרבע װאָס כ'האָב אויפן אַקסל געהאַט, 
האָט מיר פאַרטראָגן דער ווינם 

דער בלינדער לבנה מיין שטעקן געשענקט 
אויף אָפּצוטרײבן די הינט. 


98 ליר און באַלאַדל 


אָ וו נ ט 


אָוונט אויף די דעכער -- 

געוועב פון טונקל און פון קלאָר. 
שטערן בליצן גאָלד און בלאָ 
אויף מיין געזיכט, אין מיינע האָר. 


מיין טריט איז שטיל, 

די רגע צינדט, פאַרלעשט און צינדט... 
און טיף אין מיר קלינגט ריטמיש אָפּ 
דער צער פון גיין דורך שמויב און ווינט. 


קום מיט מיר, 

און לאָמיר שטיל צוזאמען גיין. 

איך ווייס, ביים ברעג פון מיטןנאַכט, 
וועלן מיר דאָס לעצטע ליכט דערזען. 


דורך מיינע נעכט 

איז גאָט געגאן, אין בליץ געהילט. 
און ס'האָבן זיינע טריט אין מיר 
מיט ליכט געקלונגען און געשפּילם. 


און ס'האַבן שמערן אויפגעבליצט 
אויף מיין געזיכט אין מיינע האָר. 

איז גאָט פאַראַן אין אונזער טרוים, 
איז ער פאַראַנען אויף דער װאָר. 


דער וװועג צו אים 

איז מיטןנאַכט און שמויב און ווינט. 
און אַלע אַנען מיר דאָס ליכט -- 
דער בלינדער זקן און דאָס קינד. 


קום מיט מיר, 

און לאָמיר שטיל צוזאַמען גיין. 

איך ווייס, ביים ברעג פון מיטןנאַכט 
וועלן מיר דאָס לעצטע ליכט דערזען. 


4 ליד און באַלאַדע 


דערװאַרטונג 


די האַנט, װאָס שליידערט פינצטערניש 
אין אַלץ עקן פון דער ערד, 

זי האָט דעם ווייסן געץ פון ליכט, 

וי זאַמד צעשמעטערט און צעשטערט. 


איך ווייס, אַז גרעסער וי דאָס ליכט 
װאָס כרענט אין ווינקל שטיל און פרום, 
איז אָט די גרויסע פינצטערקייט, 
װאַס נעמט די גאַנצע וועלט אַרום. 


אין נאַכט, אין טיפער פינצטערקייט, 
האָט גאָט זיין נאָמען איינגעדעקט. 

נאָר ווען ס'רופט די טיף פון האַרץ, 
ווערט, וי א בליץ זיין גנאָד אַנטפּלעקט. 


איך שטיי ביים ברעג פון מיטױנאַכט, 
אויף גראָען שטעקן אַנגעשפּאַרט. 
דאָס האַרץ מיט פּחד אַנגעגורט, 
פאַרמאַכט די אוױיגן און איך װאַרט. 


די פינצטער קלינגט און רוישט און זינגט, 
מיין בלוט קלינגט מיט און הערט זיך איין. 


8 איציק מאנגצֶר 


ס'גייט אויף אַ רויש פון נאַכט און שיין, 
און עפּעס נאַך... װאָס --- ווייסם איך ניט. 


אַ גרינע מאַסקע פלאַטערםט אויף, 

די אוינן שאַרף, װוי שטאָל און גראַ. 
און ס'בליצן אירע קאַלטע ציין -- 

דו װואַרטסט אויף גאָט, ער איז נישמאָ. 


דאָס איז די גרויסעץ לייקענונג, 
װאָס גייט פאַר זיין אַנטפּלעקונג אויף. 
די מאַסקע וועלכע שוועבט פאַר אים 
נאָך פונעם אָנהױבּ צום אין-סוף. 


איך שטיי ביים ברעג פון מיטױנאַכט, 
אויף גראָען שטעקן אַנגעשפּאַרט. 
דאָס האַרץ מיט פּחד אָנגעגורט, 
פאַרמאַכט די אויגן און איך װאַרם. 


98 ליד און באַלאַדצ 


אָ וו נ ט אין שפּינל 


אַװונט אין שװאַרצן העמד 
שטייט פאַרן שפּינל און זעט, 
וי ס'פלאַטערן שװאַלבן דורך, 
און װוי די זון פאַרגייט. 


אַ שװאַלב נאָר בלייבט פאַרפּלאַנטערט 
אין גראָען אַװנט-געשפּין. 

וויינען די פליגל אַנגסטיק, 

און ווילן ווייטער פלין. 


אָוונט אין שװאַרצן העמד, 
די אויגן טונקל און גרויס. 

קוקט רואיק וי ס'ציטערט 
דער פליגל-פלאַטער אוים. 


א פּינטל גראַקײט -- טוט 
הענגט אין דעם אָװונט-געשפּין. 
קושן די פליגל די ערד, 

און ווילן ניט ווייטער פלין. 


דער שפּיגל מיט גרינע אויגן, 
קוקט דעם אַװגט אָן: 

,ס'האָט א שטילער וואונדער 
אין מיר זיך אָפּגעטאָן". 


אַ רויטער טראָפּן בלוט 

גייט לאַנגזאַם אין שפּינל אויף, 
און שוועבט -- אַ רויטע לבנה 
פּאַמעלעך צום אין-סוף. 


אַוונט אין שװואַרצן העמד 
פאַלט אַנידער אויף די קני. 
און דורכן שפּינל רינט 

א ווייסע מעלאָדי. 


9 ליד און באַלאַדל 


ס אוסט 560 


שפּיגלען שטערנען זיך אין שװאַרצן טייך, 
יעדער שטערן איז אַ טרער אַ ליד. 
ווייסער שװאַן מיט די האַרבסטיקע אויגן, 
נעם מיך צום טייך מיט שטערן מיט 
שטערן זענען וויים, וי שניי. 


כ'האָב היינט געשפּילט מיט רויטע טראָפּנם זון. 
עפּיס האָט אין מיר אָן זאָרג געלאַכט. 

אויף מיינע וויעס האָט געפינקלט גאָלד, 

אויף מיינע אַקסל האָט געשלייערט זיך די נאַכט, 

און הינטער מיינע אויגן האָט געװאָלקנט זיך דער טייך. 


ווייסער שװאַן מיט די האַרבסטיקע אויגן, 
דיינע פליגל זענען דעמערונג און גראָ 
זיי װאַרפּן דינע שאָטנס אויפן וועג. 

אין מיינע אויגן וויינט דער אָװונט בלאָ, 
און מיינע פינגער זוכן גאָט אין שטויב. 


איך ווייס -- און אפשר ווייס איך ניט? -- 
אפשר האָט זיך מיר אַצינד געדאַכט, 
אַז אויפן וועג פון דעמערונג און לייד, 


98 איציק מאנגצֶר 


האָט מיך געקושט דאָס מלכות פון דער נאכט 
און איך אַליין בין דער שװאַרצער טייך. 


און דו טובלסט, האַרבסטיקער שואן 


אין מיר דיינע פליגל, און זיי ווערן קלאָר 


וי קינדער-אויגן ווען די זון פאַרגייט 
און וי די בענקשאַפט. ווען זי ווערט װאָר. 


ווייסער שוואן, 
שװאַרצער טייך, 
גאַלדענע נשמה. 


98 ליר און באַלאַד 


די באַלאַדע פון דעם אַלטן הי דוק 


פליט דער היידוק אויפן טונקעלן פערד -- 
אַ וויכער, א ווינט איבער נאַכטישער ערד. 


די ביקס אויפן אַקסל, די באָרד אין ווינט, 
און הינטער אים --דערפער, און שאָטנס, און הינט. 


אין װואַרעמען נעסט װאָרקעט אַנגסטיק די טױב -- 
דער אַלטער היידוק רייט אויף מאָרד און אויף 
רויב. 


נאָר ווער האָט פאַרנאָסן די וועגן מיט ליכט, 
אַז פ'בלענדט אַזש דאָס אויג און אנטבלױזט 
דאָס געזיכט ? 


די לבנה טרינקט אָן די שאָטנם פון שליאַך 
מיט איר ווייסן ליכט אויף איבער נאַכט. 


די לבנה זייגט אָן די שווארצע שאָף 
מיט איר זילבערנער מילעך ערב שלאָף. 


דער היידוק כאַפּט די ביקם, צילט, שיסט 
צו דער לבנה אַרוף, אַ בלוט-שטראָם ניסט 

איציק מאנגצר 


פון איר זילבערנעם מויל. זי װאַקלט, פאַלט, 
און בלייבט הענגען רויט אויף דער קרוין פון 
װאַלד. 


דער אַלטער היידוק אויפן טונקעלן פערד 
פליט . ווי אַ וויכער אויף נאַכטישער ערד. 


די ביקס אויפן אַקסל. די באַרד אין ווינט 
און הינטער אים דערפער, און שאָטנס, און הינט, 


9 ליד און באַלאַדל 


אין צונ 


סאָגט דער צונ, וי דאָס האַרץ פון אַ פאַרשטויפענעם, 
און אויף די פעלדער בליט דער ווייסער שניי. 

רויטע אוינן בליצן, גליען און פארלעשן זיך, 

נאָר קלאָר און ליכטיק בליט דער ווייסער שניי. 

די וועגן זענען קלאָר, נאָר טונקל איז דאָס האַרץ, 
װאָס בלאַנדזשעט אין רייפער ווייסקייט אום. 

איך זע און הער און מורמל מיד און שטום 

דיין בלאָען נאָמען אין דער נאַכט אַרײן, 

דיין בלאָען נאָמען אין דער ווייסער נאַכט אַרײן. 


ווען ס'יאָנט דער צוג, פליט דער פונק צוריק, 

וי ס'וואָלט דער פונק די בענקשאַפט גאָר געווען 
װאָס פלאטערט זוכנדיק דעם וועג צוריק, 

און שטאַרבט אין די אָרעמם פון אַ קינד-געוויין. 

און יעדע רגע ווערסטו נענטער מיר, 

ווייל אויך מיין בענקשאַפט הענגט געקרייצט אין ווינט, 
וי שפּינוועב-פעדים פלאטערט ערגעץ אום 

אַלץ, װאָס מיין טרויער האָט אַמאָל געשפּינט, 

אַלץ, װאָס מיין בענקשאַפט האָט אַמאָל פאַרטראַכט. 
איצט קען איך נאָר דיך און די ווייסקייט פון דער נאַכט, 
איצט קען איך נאָר דיך און די ווייסקייט פון דער נאַכט. 

9 איציק מאנגצר 


ס'יאָגט דער צוג, װוי דאָס האַרץ פון אַ פאַרשטויסענעם, 
נאָר אויף די פעלדער בליט דער ווייסער שניי. 

ווען מיין נשמה װאָלט אַזױ קלאָר און ליכטיק זיין, 

וי אָט דער קלאָרער, װײיס-צעשפּרייטער שניי! 

נאָר ליכטיק איז די נאַכט, און טונקל איז דאָס האַרץ, 
װאָס בלאַנדזעט אין רייפער ווייסקייט אום 

איך זץ און הער און מורמל מיד און שטום, 

דיין בלאָען נאָמען אין דער נאַכט אַריין, 

דיין בלאָען נאַָמען אין דער ווייסער נאַכט אַריין. 


98 ליד און באַלאַדט 


פריליננ 


אָוונט-װוינט קילער. 

מיינע אויגן ווערן ליכטיקער און שטילער -- 

די טרער פון טרויער איז שוין אויסגעוויינט. 

אַ ווייסער פליגל האָט מיין האַרץ באַרירט. 

אַ גרינער שמעטערלינג 

האָט אויפגעפלאמט איבער טונקלע ציפּרעסן. 

כ'ווייס, 

קיינמאָל וועט דער פרילינג דעם גרינעם שמעטערלינג 
ניט פאַרגעסן. 


טיף אין מיר, 
צינדן אָן שאָטנס גלויביקע פייערן 
אַ טונקלער שיין נעמט מיינע פענסטער פאַרשלייערן. 
נאָר אויף מיין פענסטער פּלאַטערט שטיל און גרינג 
אַ גרינער שמעטערלינג. 
אָװונט-ליד פון אַ שיכורן דיכמער, ערנעץ-וואו פאַרלוירן 
ווערסט איצטער ניי-אַנטפּלעקט, ווערסט איצטער ניי 
געבוירן. 
כ'האָב דיך דערקענט -- 
קיין רגע שיינקייט גייט ניט אויף דער ערד פאַרלוירן. 

482 איציק מאנגשר 


פון טונקלע קעלערס קריכט די נאַכט אין צעריסענע 
סאַנדאַלן 
באַלד וועט איר שווארצער שלייער איבער מיינע 
אויגן פאַלן 
און פאַרמעקן די נאָלדענע רעפלעקסן פון די דעכער, 
און פאַרוישן אַלעץ פייערן פון אַלע טירן, טויערן, 
| און לעכער 
און קרייציקן דעם גרינעם שמעטערלינג אויף מיינע ווענט, 
און אָנצינדן שװואַרצע טרויער-צווייגן אין מיינע הענט. 
אַ רגע פון בלענדעניש, פון טרויער און פאַרגיין. 
גלויב שטאַרקער, האַריץ, -- 
באַלד וועט דער פרילינג אויפגיין צענמאָל שענער, 
וי געווען! 


98 ליד און באַלאַדל 


די באַלאַדע 

פון דער װוײסער קראַנקן-שװעסטער, 
דעם טונקלען שפּיטאָל 

און מײן לעצטן שמײכל 


די בלאָע פענסטער פון שפּיטאָל 

ווערן טונקלער, טונקלער, נאַכט. 

דער פּאַרק האָט דאָס רויטע לבנה-אויג 
פאַרמאַכט. און אונטן טיפער אין טאָל, 
זינגען יונגע מאַנאַכן ,אע מאַרי". 
קראַנקע פייגל אויף די צווייגן -- 

טרי לי לי. 

נאַכט. ווינט. שווייגן. 


גייסטער-טריט, 

שװאַרצע מאַנטלען פּלאַטערן : 
,נעם מיך מיט! נעם מיך מיט !" 
שװאַרצע מאַנטלען פּלאַטערן 
איבער די ווייסע בעטן פון שפּיטאָל. 
שװואַרצע מאַנטלען פלאַטערן 

אַראָפּ טיפער, טיפער אין טאָל. 
פאַרבײי, פאַרביי, 

נאָר איינער פון די לעצטע דריי 
בלייבט אַ רגע שטיין : 

4 איציק מאנגצר 


-- ניין ! 
דורכן אָפּענעם פענסטער רינט 
נאַכט. ווינט. געוויין. 


-- קראַנקן-שוועסטער ! 
... שטיל. 

-- קראַנקן-שוועסטער ! 

.. . שטיל, 

טירן עפענען זיך -- קררר 
פאַרמאַכן זיך -- קלאָפּ. 


די ווייסע שוועסטער, וי אַ פאַרשפּעטיקטע 
לבנה, 

בויגט זיך אַריבער מיין קאָפּ, 

און הערט, הערט, 

הערט זיך צו לאַנג, 

וי איך באַצװינג די ערד 

מיט מיין ווייסן געזאַנג. 

שטערן ברענען אין בלוט, 

און טייכן רוישן קיל 

איך שמייכל -- זי שמייכלט 

און ווייטער שטיל, 


די ווייסע שוועסטער בלייבט שמיין 
מיט געקרייצטע הענט. 

א רגע -- מצבה, שפּיטאָל-מאַנומענט, 
און לאָזט זיך דאַן גיין 

מיט פאַרלאַשענע טריט 

צום אַפענעם פענסטער. 

נאַכט. ווינט. געוויין. 


42 ליר און באַלאַדל 


די באַלאַדע פון דעם בלענדעניש 
און די צװײי ברינאַנטן 


,געלאָדן די ביקסן, װאַסיל ?" 

-- געלאָדן, האַר ! 

;װאָס שמייכלסטו, נאַר ?/ 

-- הער, די נאַכט-גלעקער קלינגן -- 

גלין-גלאָן, גלין-גלאָן. 

די שווארצע טשערעדע גייט -- 

גלין-גלאָן, גלין-גלאַן. 

און דאָס פּאַסטוכל ווינט שפּילט אויף דער פלייט. 
שפּעט. -- 


געזאַטלט די פערד, װאַסיל ?" 

-- געזאַטלט, האַר ! 

,װאָס שמייכלסטו, נאַר ?" 

--- נאַכט, פינסטער, קרררא 

ווער װאָרנט אונז האַ? 

דער ראָב ? דער ווינט ? 

כאַ-כאַ-כאַ-כאַ ! : 

זאָל גאָט דיך באַהיטן, מיין אָרים קינד! 


אַ פײַף! צוויי פערד 
פליען איבער דער שװאַרצער ערד. 


9 איציק מאנגצֶר 


צוויי רייטערס אין זאָטל, 
מיט ווינט אין די בערד. 
אַ װאַלד, אַ טייך. 


אַ בריק. 
האַפּיהאָפּ. 
אַריבער ! 
סילועטן און בוימער פליען צוריק, 
אַ זומפּ. 
האָפּיהאָפּ. 
אַריבער ! 


ניטאָ קיין צוריק ! 


,װאָס זעסטו, װאַסיל ?" 
-- אַ פייערל גלין. 

אַ פייערל רויט. 

אַ פייערל גרין. 
ס'כישופט און ציט -- 
גאָט ווייסט וואדאַהין. 


סטאָפּ! פינסטער, קראָ! 

,װאָס זעסטו, װאַסיל ?" 

--- ביים ראַנד פון דער נאַכט, 

די געשפּענסטישע מיל. 

און די קראַנקע רוסאַלקע אין פענסטער 
ווינקט, כישופט, און צים ; 

,מיין בעסטער, מיין שענסטער!" 


סטאָפּ! פינצטער קראָ! 
,מען װאַרנט. צו שפּעט. 
זאַג ווידוי, װאַסיל, 

זאַג גיך דיין געבעט -- 


9 ליר און באַלאַדל 


פאַרגעסן, דו נאַר? 

דער מלך פון זומפּ איז איצט האַר, 

דער מלך פון זומפּ מיט דער קויטיקער באָרד". 
נאַכט-גלעקער קלינגען -- 

גלין-גלאָן, גלין-נלאָן. 

די שװואַרצע טשערעדע גייט -- 

גלין-גלאָן, גלין-גלאַן. 

און דאָס פּאַסטוכל טוט שפּילט אויף דער פלייט 
שפּעט. 


סל | 8 איציק מאנגטר 


צװישן קאָסעװ און קימטעו 


צווישען קאָסעוו און קיטעוו 
שטייט אַ גילדענער ברונען. 
אין טיפן, קלאָרן װאַסער 
האָב איך א זון געפונען. 


דער נאַכט אין גראָע בערג, 
טראָג איך די זון אַקעגן. 
אין קלאָרן, גאָלדענעם שיין, 
בליען אַלע וועגן. 


איך בין אַ פּראָסטן שניידערס 
ווילד-פאַרלוירן קינד, 
געשטעלט מיינע יונגע יאָרן 
אויף װאַנדערן אין ווינט. 


איצט האָב איך עס געפונען, 
איצט איז עס אויף אײיביק מיין. 
דאָס ליכט פון די טונקעלע וועגן, 
דער דינער, גאָלדענער שיין. 


לאָז איך פּאַמעלעך און פריילעך 
אַראָפּ אין טאָל זיך גיין. 


948 ליד און באַלאַדל 


צי וועלן די גראָע וועגן 
דאָס גאָלדענע ליכט פאַרשטיין? 


דאָס ליכטיקע װאָרט אויף די ליפּן, 
דעם גאָלדענעם שיין אין דער האַנט. 
איך בין דער לעצטער אַפּאָסטל 

פון ניי-אַנטפּלעקטן לאַנד. 


צווישן קאָסעװו און קיטעוו 
שטייט אַ גילדענער ברונען. 
אין מיפן, קלאָרן װאַסער 

האָב איך א זון געפונען. 


כל | 9 איציק מאנגצר 


פון יעדן שטײן 


פון יעדן שטיין, פון יעדן פעלד 
שיינט צו מיר אַרױס דיין ליכט. 

איך בויג מיט ציטער מיינע קני -- 
דו גרויס און וואונדערליך געזיכט. 


פון יעדן הייזל אויפן װעג, 

פון יעדן פּראַסטן, גראָען קלייד, 
זינגט די גאַנצע, ווייטע ערד 

דאָס ליד פון פרייד און פון געבעט. 


אין יעדן טונקעלן פענסטערל, 

האָסטו אַ שטערן אויפגעדעקט. 

אין יעדער טונקל-גראָער שויב, 

האסטו דעם שיין פון גאָלד אַנטפּלעקט. 


אַ שטומער ואַסער-טרעגער טראָגט 
אַן עמער װאַסער מיד און שווער. 
אין װאַסער ציטערט די לבנה -- 
אַ גרוס פון גאָט, אַ ווייסע טרער. 


9 ליד און באַלאַדץ 


פון צלם גייט דער געץ אַראָפּ: 
,באַפּרײי מיך, גרויפער מענטש פון וועג. 
די טויזנט וואונדן אויף מיין גוף, 

די דערנער-קרוין איז מיין פאַרמעג". 


לייקן אין דיין צלם אָפּ, 

מו אויס דעם אָרעאָל פון לייד. 

דערקען דעם שטויב, דערקען דעם מענטש -- 
די בריק צו גאָט, די בריק צו פרייד". 


אַזױ האָט ער צום געץ געזאָגט, 

און פעסט פאַרגאַרטלט זיך דעם שטריק, 
און איז מיט שווערע שטיוול-טריט 
געגאַנגען אין די בערג צוריק. 

ס'חהאָט די נאַכט 


ס'האָט די נאַכט איר טיפסטע שעה 
איבער די בלאַע בערג פאַרשפּרײט, 
אַ פייער ברענט. די נאַכט איז טיף, 
נאָר צענמאָל טיפער דאָס געבעמ. 


דאָס פייער אויפן שפּיץ פון באַרג 
ברענט רויט און גרין און װיאָלעט. 
פון טיפן טאָג גייט אויף א שיין, 
אַ שיין א זילבערנער און רעדט : 


-- איך בין דער גאָט פון טיפן טאָל. 

ווער פ'האָט דעם בליק צום באַרג געווענדט, 
דער האָט דעם גראָען שטויב --- מיין קלייד, 
געלייקנט, אָדער ניט דערקענט. 


מיין נביא הויערט אין די בערג 
און צינדט אַ פייער בלאָ און רויט, 
אין מטיפן טאָל האָב איך געבעט 
פאַר אים זיין לעבן און זיין טוים. 


דער נביא קרייצט אין מיר זיין װועג, 
און ווערט געלייטערט אין זיין שיין, 


9 ליר און באַלאַרל 


אין נביא קרייצט דאָס פאָלק זיין וויי, 
און ווערט געלייטערט אין זיין פּיין. 


דאָס פייער אויפן שפּיץ פון באַרג, 
ברענט שאַרפער אויף און לעשט זיך אויס. 
און רויט, װוי די לבנה גייט 

דער נביא פון די בערג אַרױס. 

דאָס װאַסער מונקלמ 


דאָס װאַסער טונקלט שוין, ס'איז נאַכט. 
דאָס צענטע וואונדער איז אַנטפּלעקט. 
שלאָפן װעל איך דאָ ביים ברעג 

מיט נאַכט און רעגן צוגעדעקט. 


מיין אויג האָט אויסגעטרונקן היינט 
די רויטע זון פון װאַלד און פעלד. 
וועט דורך מיין חלום גיין די זון, 

די ליבשאַפט און די גאַנצע וועלט. 


ליכט פון חלום און פון װאָר, 

אָ, מו זיך קיינמאָל פון מיר אָפּ. 

מיין תפילה פאַלט צו דיר אין שויס, 
וי ס'פאלט מיין קלייד פון גוף אַראָפּ. 


דאָס װאַסער טונקלט שוין, ס'איז נאַכט. 
פון מיינע לענדן פאַלט דער שטריק. 

מיין ליפּ באַרירט דעם גראָען שליאַך, 
װאָס פירט אין טאָל אַרײן צוריק. 


אָ, גאָט, מיין יעדע תנועה איז 
א ליד, א לויבגעזאַנג צו דיר. 


9 ליד און באַלאַדל 


טאַ לאָז די ווייסקייט פון דער נאַכט 
אַ שטילע אויפגיין איבער מיר. 


און אין דער ווייסקייט הייליק מיך, 
דאָס טונקעלע ואסער און דאָס פעלד, 
די גראָע הייזלעך פונעם טאָל, 

דעם חלום פון דער גאַנצער וועלט. 

אַ בינטל האָלץ 


א בינטל האָלץ אויף מיינע פּלייצעס. 
דער שניי איז וויים. די זון פאַרגייט. 
די משא מיינע גרינג און שווער -- 
איך טראָג דעם אָװונט און די פרייד. 


א מחנה קינדער שפּילן זיך 

מיט רויטע טראָפּנס זון און שניי. 
איך גיי פאַרבײַ און לאָז מיין האַרץ 
זיך שפּילן מיט דער זון אין שניי. 


און אויף דער לעצטער שװועל פון דאָרף 
װארף איך דאָס בינטל האָלץ אַװעק. 

די נאַכט, װאָס ציטערט הינטער מיר, 
זי האָט קיין אָנהױב און קיין ברעג. 


ס'האָט די נאַכט איר אייגן ליכט. 

איך טרינק דאָס ליכט מיט שטילער פרייד 
און וי אַ שטערן העפט איך צו 

מיין תפילה צו איר שװאַרצן קלייד. 


94 ליד און באַלאַדל 


די נאַכט איז טיף און גרויס און שיין 
אין אירע שװאַרצע אויגן -- זע: 

א מחנה קינדער אויפן וועג 

זיך שפּילן מיט דער זון אין שניי. 

די באַלאַדע פונם רוימן פיננערל 


זיצט דאָס מיידל אויפן נאַניק, 

און ס'פלאַמט איר בעקל. 

העפט פון גאָלד און זילבער-פעדים 
אויס א תפילין-זעקל. 

פאַרן חתן, װאָס דאַרף קומען 
פון גרויס-מדינה פּױלן, 

וי ס'ווילן טאַטע מאַמע, 

און װוי גאָט באַפֿױלן. 


שטאָך און שטאָך און שטאָך און שטאָך 
און זי טוט אַלץ טראַכטן. 

פליט א טאָג און פליט אַ ואָך, 

נאָר אין די פאַרנאַכטן 

פאַלט איר האַנט אַנידער מיד, 

און ס'דעמערט וי אַ ליד 

אויף אין איר דער טרויער. 


קומט אַמאָל אַ שװאַלב צופלין 

טיף פון פעלד און קאָרן. 

זי האָט א פליגל זיך צעבלוטיקט 

אָן א שאַרפן דאָרן. 

שטעלט די שװאַלב זיך אויף איר פינגער. 


ר ליר און באַלאַרל 


ס'האָט די שװאַלב פאַר איר געבראַכט 
א פינגערל אַ רויטם פון בלוט, 
און דאַן אַוועק אקעגן נאַכט. 


רופט די מאַמע: , קום שוין שלאָפן!" 
און דער טאַטע כראָפּעט האַרט. 

נאָר דאָס מיידל אויפן נאַניק 

זיצט און װואָרט און װאַרט און װאַרט. 
ביז פון מיטןנאַכט צופאָרן 

קומט אַ פרעמדער, שװאַרצער מאַן 
און ער טראָגט אין האַנט דער טונקלער 
שווער אַ שווארצן טשעטמאָדאַן. 


--- מיידל, כלה, קום אַרונטער ! 
מורמלט שמיל דער שװאַרצער גאַסט. 
טראַָגסט מיין פיננערל אויפן פינגער, 
און דו ביזט צו מיר פאַרקנסט. 
כ'האָב פאַר דיר פון שװואַרצן מאַרמער 
אין פעלד אַ שטיבל אויסגעבויט. 
ווערט דאָס מיידל בלייך און בלייכער, 
און דאָס ריננל פיבערט רויט. 


-- ניין, דו פרעמדער, שװאַרצער חתן! 
ניין, איך וועל מיט דיר ניט גיין. 

ס'וועט מיין מאַמעשי די אַלטע 

הענגן זיך אויף איר געוויין. 

שמייכלט שטיל דער גאַסט דער פרעמדער: 
--- גיב דאָס פינגערל צוריק ! 

בלישטשעט רויטער אויף דאָס רינגל -- 
אָט אַ רינגל אַן אַנטיק! 

שמייכלט שטיל דער גאַסט דער פרעמדער: 
-- , גיב דאָס רינגל, גיב עם אַפּ!" 
כליפּעט שטיל דאָס בלייכע מיידל: 

--- ס'וויל פון פינגער ניט אַראָפּ. 

זייט געזונט מיר, טאַטע, מאמע, 

ס'האָט א שװאַלב מיך היינט פאַרקנסט. 
און מיין חתן איז געקומען -- 

יענער פרעמדער, שוארצער גאַסט". 


גיט זי אים דאָס תפילין-זעקל, 


ליגט עס שוין אין טשעמאָדאֿן. 

שטייט אַ װאָגן שוין אַ גרייטער, 

און מען פאָרט אַװעק צום באַן 

מאָרגן וועט די מאַמע וויינען -- 

מאַלע, װאָס אַ מאַמע וויינט. 

ס'האָט דער פרעמדער נאַסט דער שװאַרצער 
אָסור ניט קיין שלעכטם געמיינט. 


9 ליד און באַלאַרט 


ליכ פ 


דער פויגל טרייסלט אָפּ דאָס גאָלדענע ליכט 
פון זיינע שװואַרצע פאַנטאַסטישע פליגל, 

און זינגט די גרויסע ניט-פאַרשטענדליכקייט 
אַריין אין הארץ פון דער אומענדליכקייט, 
נאָר אויף מיין טויער וויינט אַ שװאַרצער ריגל. 


אָ, גיב מיר פליגל, געניוס! גיב מיר פליגל! 
דאָס גאָלדענע וואונדער דורכצופליען, 

און ביי די שוועלן פון דער אייביקייט, 
און ביי די ברעגעס פון איר בלאָער פרייד, 
לאָז מיך מיין מידקייט אויסרוען. 


װאָס איז דער צער, און די טרויעדיקייט, -- 
מער וי אַ שפּיל פון שװואַרצע גייסטער ? 
אַ בּלענדעניש פון טרויעריק-שיינע שטערן, 
װאָס לאָזן ניט דעם קאָסמישן ריטם הערן, 
און ניט דערקענען זיין גרויסן מייסטער. 


ליכט, דו גרויסע מאַמע פון דער וועלט, 

כ'האָב דיך פאַרלייקנט און פאַרשטויסן, 

אין דער פינצטער האָב איך געטער אויסגעשניצט, 
װאָס האָבן מיט אַ פאַלשן שיין געבליצט 

און דיין געזאַנג האָב איך געלאָזט אין דרויסן. 

פאַר אַלע מאַריאַנעטן האָב איך זיך געבּוקט, 
װאָס האָבן אויפגעבליט אויף טונקלע מיסטן, 
איצט קניט מיין חרטה-ליד פאַר דיר -- 
עפן מיר, עפן מיר דיין כישוף-טיר, 

און לאָז מיך טרינקן פון דיינע פולע בריסטן. 


אַ גיב מיר פליגל, געניוס. גיב מיר פליגל! 
דאָס גאָלדענע וואונדער דורכצופליען, 
און ביי די ברעגעס פון דער אייביקייט 
און ביי די שוועלן פון איר בלאָער פרייד, 
לאָז מיך מיין מידיקייט אויסרוען. 


9 ליד און באַלאַדל 


דער נביא 


כ'כין דער נביא, װאָס האָט פאַרלוירן 

דאָס װואָרט פון נאָט אויפן וועג צו אייך. 
איצט שמיי איך אַ פאַרשעמטער אויפן שליאַך, 
און וויקל מיין גוף אין זיבן מטרויערן. 


זאָל איך אָנקלאַפּן און רחמים בעטן, 

ווייל כ'בין געקומען אָן אַ טראָפּן טרייסט ? 
צי זאָל איך װאָגלען, װוי אַ פויגל אָן א נעץסט, 
ביז די מיטןנאַכט װועט מיך צעטרעטן. 


ווינט, דו אייביקער אומרו פון דער וועלט, 
סימבאָל פון טעות און פון װאָגלען -- 
לאָז טרינקען פון דיינע שװוארצע לאָגלען 
א ואַנדערער, וי דו אָן א געצעלט. 


בליענדיקער שטערן פון דער נאַכט, 

סימבאָל פון בלענדעניש און פאַלן -- 

לאָז דיינע לעצטע גאָלדענע שטראַלן 

אַ לייכטונג זיין פאַר מיין שטילער נאַכט. 


זינגענדיקע טייכן פון דער ערד, 
אין אייערע כװאליעס בליען וויגןדלידער -- 

לאַזט מיך טרינקען און חלומען 8 מידער 
דעם לעצטן חלום װאָס איז מיר באַשערט. 


דער לעצטער חלום -- דעם נביא, װואָס פאַרלוירן 
דאָס װאָרט פון גאָט -- אויפן וועג צו אייך. 
און שטייט איצט אַ פאַרשעמטער אויפן שליאַך 
און וויקלט זיין גוף אין זיבן טרויערן. 


9 ליד און באַלאַדע 


די באַלאַדע פון יאַסער שנײדערל, 
דעם אַלמן באָיאַר און דער שײנער 
מאַרושקאַ 


זיצט דאָס שניידערל ביים טישל און נייט, 
דער לאָמפּ ברענט טונקל. וי אַ מזמור גייט 
די זילבערנע נאָדל אַהין און אַהער, 

אין שװואַרצן פענסטער ציטערט דער וינט. 
העי, נאָדעלע, ממזר, געשווינדער, געשוינד, 
מאָרגן אויף מאָרנן מוז פאַרטיק זיין 

דאָס קלייד פון דער שיינער מאַרושקאַ. 


זינגט די נאָדל: ,ס'וועט זיין, ס'וועט זיין". 

אַ פונק, אַ רעדל, אַ זילבערנער שיין 

בליצט אויף אין אַ ווינקל. --- צוויי פאַרבראָכענע הענט, 
די שיינע מאַרושקא, ער האָט זי דערקענט, 

זי בעט זיך : , שניידערל גוטינקער, ניין, 

איך װועל צו דער חופּה קיינמאָל נישט גיין 

מיטן אַלטן באָיאַר דעם תרח". 


צערינען דאָס בילד. אַ בלאָ געויין 
שוועבט דורכן צימער און וויל נישט פאַרגיין. 
שטייט דאָס שניידערל, קלערט און באַקלערט, 

אַ בלענדעניש נאָך נישט געזען און געהערט, 
געווען און אַװעק אין נאַכט אַרין, 

און מאָרגן, מאָרגן מוז פאַרטיק זיין 

דאָס קלייד פון דער שיינער מאַרושקאַ. 


זיצט ווידער דאָס שניידערל ביים טישל און נייט. 
דער לאָמפּ ברענט טונקל, וי אַ מזמור גייט 

די זילבערנע נאָדל אַהין און אַהער, 

אין שװואַרצן פענסטער ציטערט דער וינט: 
העי, נאָדעלע, ממזר, געשווינדער, געשווינד, 
מאָרגן, אויף מאָרגן מוז פאַרטיק זיין 

דאָס קלייד פון דער שיינער מאַרושקא. 


אַן עפן די טיר, --- פאַרן שניידערל שטייט 

דער אַלטער באַָיאַר, די װאָנצעס פאַרשנייט. 

, שוין פאַרטיק, זשידעק, דאָס חתונה-קלייד? 

די כלה וואו איז ?" --- די כלה איז דאָ, 

אַ בלייכע און שלאַנק, װוי די מיטןךנאַכט-שעה 

שטייט זי צעװואַרפן די זיידענע צעפּ, 

מאַסקעס ביים פענסטער, ביים טיר, און אויף טרעפֿ -- 


דאָס שניידערל שטייט בלייך וי די װאַנט, 
און פ'ציטערט דאָס קלייד אין זיין מאַגערער האַנט! 


און ס'דונערט אַרױס דער אַלטער באָיאַר: 
;וואו זענען די קלעזמער ? וואו ביזטו, מיין נאַר ? 
א פריילעכס ווער גייט ?" 
פ'ציטערט די פידל 

ס'כליפּעט די פלייט 

און שווער ברומט דער באַס 
און ס'דרייט זיך דאָס שטיבל, דער מאַרק און די גאַס 
און דאָס שניידערל אויך אין דער האַנט נאָך דאָס קלייד 
דרייט זיך אין רעדל, װאָס דרייט זיך און דריים. 
און ס'טופּעט מיט'ן שטיוול דער אַלטער באָיאַר, 
,פריילעכער, קלעזמער! וואו ביזטו, מיין נאַר ? 
געשווינדער, געשווינד 
אַריין אין דעם רעדל, דאָס ווייב מיטן קינד, 
דאָס מיידל, דעם ברונען, דעם פּױער, דאָס פעלד, 
די ערד און דעם ים, און דעם חלום די וועלט, 
געשווינדער, געשווינד !" 


מיר זענען איצט בילדער געצייכנט אויף נאַכט 
און צעשויבערט אויף ווינט 

פון אַ יונגן פּאָעם 

אין יאַס, דער קרױינשטאָט פון מאָלדאַויע. 

אילוויע, שװועסמער! 


אילוזיץ שוועסטער, פאַרלאָז מיך נים. 
צינד שאַרפער אָן דיין בלאָען לאַמטערן 
און זאָג: די שטערן װאָס בליען, זענען שטערן 
און אַלצדינג אויף דער וועלט איז שיין און גום. 


די הענט װאָס ברעכן זיך אין דער פינצטער 
פאַר קראַנקע טויערן און טויבע ווענט -- 

זאָג: ס'איז אַ בלענדעניש אזא װאָס בלענדט, 

און פרייד איז פאַראַן אין דער טרער דער מינדסטער. 


די אויגן װאָס ברענען טרויעריקע און טריבץ -- 
זאָג: ס'האָט אַ שד זיי אױסגעטראַכט, 

און אויפגעהאַנגען אויפן האַלז פון דער נאַכט. 
אין יעדן אויג איז דאָ אַ פונק פון ליבע. 


זאָג: אלע וועגן פון רעכטס און לינקס, 

וועלן צו אַ ליכטיקן סוף דערגיין. 

דער צער -- איז קיין צער, דאָס געוויין --- קיין געוויין, 
און דער ספינקס װאָס לויערט איז ניט קיין ספינקס. 


אילוזיע, מאַמע פון דאָן קיכאָט, 
פיר מיך צו דיין פרייד און צער אנטקעגן, 

ווייל גלױביק און שטיל זענען אַלע דיינע װעגן, 
און נענטער פון אַלעמען צו גאָט. 


פאַרביק און שיין איז דיין שלייער, װאָס בלענדט 
מיט ליכטיקע פליגל איבער דער וועלט. 

און ליכטיק איז אויך דער טייך און דאָס פעלד 
װאָס בליען גלױביק אין דיינע הענט. 


ליכטיק און שיין איז דער בעטלער װאָס שפּילט 
מיט גלױביקעץ פינגער דעם אָװונט אויס, 

און פאַרװאַנדלט די גאַס אין אַ תפילה-הויז, 
ווען איבער זיין לעבן פּלאַטערט דיין בילד. 


אילוזיע, שוועסטער, פאַרלאָז מיך ניט, 

צינד שאַרפער אָן דיין בלאָען לאמטערן, 

און זאָג : די שטערן װאָס בליען זענען שטערן, 
און אַלצדינג אויף דער וועלט איז שיין און גום. 

אַהאַסװער 


ווער שאַרט זיך דורך דער נאַכט אַצינד, 
און קען ניט זיין היים געפינען ? 

ווער גיים אינאיינעם מיטן ווינט, 

און שלעפּט זיין שאָטן נאָך װוי אַ הונט, 
ווען קיין שטערן איז ניט אָנגעצונדן? 


איך בין עס פאָטער געטרייער, איך, 
װאָס קום צוריק פון דער פרעמד, 
צעריסענע וואונדן, זענען מיינע שיך, 

און צעריסן הענגט אויף מיין נאַקעט לייב, 
וי שװוארצער טרויער, מיין העמד, 


איך בין אַװעק פון דיין שטילער שטמוב 

מיט פרייד אין מיינע האָר. 

דעם קװאַל געלעסטערט און אױסגעלאַכט -- 
איצט טרייבט מיך צוריק די מיטןנאַכט, 
פאַרגיב מיר, פאָטער, פאַרגיב. 


-- ,צי קען דען אויף מיין ליכטיקער שוועל 
רוען דיין מידער קאָפּ? 
צי נעמט דען צוריק דער בוים די צווייג, 


פָּֿם ליד און באַלאַדל 


װאָס פאַלט פון אים אַראָפּ? 
גיי וויימער, ואנדערער, און שווייג". 


-- , די מימן-נאַכט טרייכבט מיך אַהער 
און דו טרייבסט מיך צוריק, 

איז צווישן דער נאַכט און דיר, מיין גאָט, 
צעריסן אויף אייביק די בריק ? 

ווער האָט גערופן, אַהאַסװער? 


אהאסװער, דער וועג איז דיין קרייץ, 
און די שװואַרצע נאַכט -- דיין שוים. 
איבער דיר צינדן זיך שטערן אֵן 

און לעשן זיך ווידער אויס 

נאַר איײיביק בלייבט דיין צער". 


-- דאַנאידן, שוועסטער מיינע, הער ! 

-- דו רופסט אונז, אַהאַסװער ? 

--- דער פּאָטער האָט נאָכאַמאָל געשטראָפֿט, 
דער בלאָער ים בלייבט אייער קרייץ 

און מיינער --- די בלינדע ערד. 

דעם שטנם נעבעט 


אַזויפיל דורות זיך געראנגלט 

מיט דיר, דו גרויסער האַר פון ליכט. 
איצט שטיי איך מיט פאַרברענטע פליגל 
פאַר דיין ליכטיקן געזיכט. 


זאָל זיין אַזױ ! מיין מלכות לינט 
צעשמעטערט אונטער דיינע פיס. 
און יעדער נערוו אין דיר זינגט אויס : 
די פרייד פון גובר זיין, איז זיס ! 


זאָל זיין אַזױ ! מיין שווארצע קרוין 
גייט אויס מיט טוױיזנט קראנקע שטערף 
און לילית קרייציקט זיך אַצינד -- 
אַליין, אַלײין אויף אירע טרערן. 


נעם אָן איר פּיין, דו האַר פון ליכט. 

דעם פּיין פון דער, װאָס איז געגאנגען 
מיט רויטע פאַקלען דורך די נעכט -- 
די צעפּ אין ווינט, װוי שווארצע שלאנגען. 


נעם אָן דעם פּיין פון דער, װאָס האַָט 
אין דיר גענגלויבט און דיך געלעסטערמ. 

אין ווילדע נעכט צו דיר געבענקט, 
און מיטן גיהנום זיך געשוועסטערט. 


אַ האַר פון ליכט, איך קני פאַר דיר. 
נאָר זי, מיין ווילדע, טאָר ניט קניען. 
לעש אויס דעם צער פון אירע האָר, 
און לאָז דיין שמייכל אויף איר רוען. 


אין אירע אויגן צינד די פרייד, 

אירע אויגן פינצטערע און טריבע. 

דיין גנאָד, דיין גנאָד פאַר מיר -- אָ, האַר. 
אעון פאַר מיין ווילדער, שענק דיין ליבע. 


{ האַר פון ליכט, אין דיין גבול 
הון הייליקייטן און איקאָנעס 
טו אַן דיין שיר:השירים-קרוין 
דער זינדיקסטער פון די מאַדאָנעס, 

אין שפּינל 


מיין בלייכע געשטאַלט אין נאַכטישן שפּיגל, 
װאַרט אויף א װאָרט, אויף אַ נם. 

װאַרט שוין דעם דריטן מעת לעת, 

אַז עמעץ זאָל קומען, צעברעכן דעם ריגל, 
און אָנטאָן איר דינע דורכזיכטיקע פליגל, 
און זאָגן : איצט פלי און פאַרגעס 


פלי און פאַרגעס אָן דעם צער, 

װאָס האָט דיך געפּענטעט אין גלאָז. 
באַריר מיט די אייגענע הענט 

די גאָלדענע שטערן אין רוים. 
באַטרעט מיט די באָרװעסע פים 
דאָס אויסנעחלומטע לאַנד, 

און קוש מיט די דורשטיקע ליפּן 
דיין רייפע אַנטפּלעקונג פון טרוים. 


אויף יענער זייט שפּיגל קלאַפּט רואיק דער זייגער 
צען... עלף... און צוועלף... 

העלף, גאָט מיינער, העלף 

ס'קלינגען אָפּ טריט אין דער נאַכט -- 

ווער גייט ? 


ליר און באַלאַדע 


אַ געשטאַלט באַװעגט זיך -- 
זי לאַכט 
אָ, פרייד ! 
נענטער און נענטער, -- 
איך פיל שוין דער זוים פון איר קלייד 
באַרירט מיך. 
א ניין ! 
זי גייט און פאַרגייט, 
און לאָזט מיך אַלײן 
מיט דער נאַכט, מיטן ווינט, מיט געוויין. 


מיין בלייכע געשטאַלט אין נאַכטישן שפּיגל, 
ווארט אויף א װאָרט, אויף אַ נס 

װאַרט שוין דעם דריטן מעת לעת, 

אַז עמעץ זאָל קומען, צעברעכן דעם ריגל, 
און אָנטאָן איר דינע דורכזיכטיקע פליגל, 
און זאָגן : איצט פלי און פאַרגעם ! 

די באַלאַדע 
פונם פאַרלוירענעם שעפעלע 


אַמאָל איז געווען אַ פּאַסטוכל, 

איז אים פאַרלוירן געגאַנגען א שאָף. 

גייט ער באַרג אַרױף, גייט ער באַרג אַראָפּ, 
טרעפט ער אַן אַלטן רב. 


-- ,רב, רב, אַלטער רב, 

כ'האָב אַ שעפאַלץ פאַרלוירן, 

8 שעפאַלע אַ קליינם, אַן אומעטיקם, אַ שיינס 
האָב איך אָנגעוווירן. 

טרילילי האָט עס געהייסן, 

װוי אַלע פּאַסטוכער ווייסן. 


גלעט דער רב די ווייסע באָרד, 
נלעט זי און גלעט. 

און אָט, װאָס ס'האָט דער אַלטער רב 
צום פּאַסטוכל גערעדט : 

--,, פאַרלוירן, איז פאַרלוירן. 


ליר און באַלאַדט 


אַלעמאַי אַ שטערן -- ער בליצט און שיינט, 
און אָט -- שוין אָנגעוװווירן". 


גייט דאָס פּאַסטוכל, גייט און גייט, 

קומט עס צו אַ נאָרטן. 

זעט ער א מיידל אין סאַמע ווייס, 

צווישן די בלומען דאָרטן. 

--- , מיידל, מיידל אין סאַמע ווייס, 

כ'האָב א שעפאַלע פאַרלוירן, 

א שעפאלע אַ קליינס, אַן אומעטיקם, א שיינס 
האָב איך אָנגעװויורן. 

מרילילי האָט עס געהייסן, 

וי אַלץ פּאַסטוכער ווייסן". 


זאָגט דאָס מיידל אין סאמע ווייס : 
-- , פאַרלוירן איז פאַרלורן, 
אַלעמאַי אַ בלום -- זי בליט און בליט, 
און אָט --- שוין אָנגעװווירן?". 


גייט דאָס פּאַסטוכל, גייט און גייט, 
טרעפט ער א בעטלער אַן אַלטן: 
אַלטער בעטלער, צי ווייסטו ניט, 

וואו מיין שעפאלע ליגט באַהאַלטן ?" 
דער בעטלער איז אליהו הנביא געווען, 
האָט ער אים ביי דער האנט גענומען. 
זענען זיי געגאַנגען א טאָג, א נאַכט, 
ביז זיי זענען צו א פעלד געקומעןן. 

פון סאַמע גאָלד איז דאָס פעלד געווען, 
אַ זילבערנער טייך אינמיטן. 

און אויפן פעלד האָט דאָס שעפאלע געמאנצט, 
ביז דער טאָג האָט זיך געביטן. 


האָט אליהו הנביא אַזױ געזאָנט: 
אומזיסטיקע טרערן רינען. 

פאַרלירט אַ פּאַסטוכל זיין שעפאַלע אין פעלד 
האָט עס גאָט ברוך הוא געפינען. 


פאַרלירט אַ פּאַסטוכל זיין שעפאלע אין פעץלד 
האָט עס גאָט ברוך הואו געפונען. 


9 ליר און באַלאַדל 


די באַלאַדע פון פּעטליורא 


אונטער יאַנקעלעסם װױגאַלע, 
ליגט געקוילעט דאָס גאָלדענע ציגאַלע -- 
ס'איז די שעה פון בלוט און געשפּענסטער. 


די צוועלפטע שעה האָט זיך אויפגעהאנגען, 
און פּעטליורא שטייט ביי דעם פענסטער. 


--- , װאָס וויל ער, דער פינצטערער הײידאַמאַק 
מיט דער קרומער שווערד, מיט דער שאַרפער האַק * 
װאָס וויל ער פון אונז האָבן ?" 


-- ,ער איז געקומען פון דער ווייט אַהער, 
און וויל אַ לאָפּעטע און ניט מער -- 
דיין טויטן טאַטן צו באַגראָבן". 


-- ,,שװאַרצע פייגל פון דער נאַכט, 
צו װאָס האָט איר פּעמליוראן אַהער געבּראַכט 
מיט די בלוטיקע הענט, מיט די פינצטערע אויגן?" 

-- ער שטייט און בּעט מיט אַ טרויעריקן בליק 
שענקט מיר אַ שטריק, אַ שטיקל שטריק -- 
אַ צי -- און מיין האַלז איז פאַרצויגן". 


-- ,זאָל ער גיין, וואו ס'גייט דער ווינט, 
וואו די נאַכט ווערט מגולגל אין קרעציקע הינט -- 
אַזױ זאָל עֶר מגולגל װוערן: 


אין יעדער נאַכט, אין דער שעה פון בלוט, 
אין דער שעה פון אונזער דערשלאָגן געמיט, 
זאָלן אים ברענען אונזערע טרערן". 

9 ליד און באַלאַדל 


מיםט שמילע טרים 


מיט שטילע טריט אין געלן זאַמד 
גי איך 8 קיניג אָן א לאַנד. 

אין מיינע קליידער בילט דער ווינט 
מיט רויטע צינגען, װוי די הינט. 


דאָס ווייב, דער קרעמער, דער סאָלדאַט, 
זיי קראַקען הייזעריק: , פאַרראַט?. 
מיין שנאה, װוי 8 מעסער שאַרף, 

וועט טרעפן דאָרטן, וואו מען דשֿרף. 


צעבראַכן איז איצט יעדער צוים -- 
איך בין אַ ווינט, איך בין אַ טרוים 
און שליידער קעגן זונפאַרגאַנג 
אַוועק מיין װייטיק, װוי אַ שלאַנג. 


װאָס זאָגסטו, ברודער נאָטל, האַ? 

די קראָ וועט אײיביק מאַכן ,קראַ" -- 
די טבע פון אַזאַ פּאַרשױן, 

אַפילו ווען זי זעם אַ קרוין. 


די קראָ, דער בירגער, דער סאָלדאַט 
זיי קראקען הייזעריק: , פאַרראט". 
אויף טויזנט שפּיזן גייט דער קריג 
און װוי אֵן עפּל פוילט דער זיג. 

דער קריפּל הינקט אויף זיין געוויין, 
דער גרויסער מערדער גייט אַלײן 
זיין שנאה וי אַ מעסער שאַרף, 
וועט טרעפן דאָרטן, וואו מען דאַרף. 


4 איציק מאנגטר 


9 ליד און באַלאַדל 


אַ מונקעלע האַנט 


אַ טונקעלע האַנט האָט איינגעקריצט 

אַ פראַגעצייכן איבער מיין נאַכט : 

ביז איצט אַזױ און װאָס ווייטער איצט? 
דורכן לעבן גייט מען נישט סתם אַזױ, 
נישט אייביק קען מען זיך חברן מיט ווינט -- 
ס'בענקט נאָך דיר א וויג, 

ס'בענקט נאָך דיר אַ קינד, 

ס'בענקט נאָך דיר אַ פרוי. 

נישט אייביק קען מען זיך חברן מיט ווינט 
און דורכן לעבן גייט מען נישט סתם אַזױ. 


גאָט, מיין נאָט! מיינע בלייכע הענט 
פיבערן נערוועז אויף מאָרד און רויב, 
כאָטש מיין נשמה איז בלוי ווי דער אַפּריל 
און װאַרקעט אין די נעסטן וי אַ טויב. 
מיינע אויגן זענען בלינד פון צופיל זען, 
כליפּען זי : , יינגל-זקן, גלויב". 

נאָר מיינע פינגער ציטערן נערוועז, 
גרייטע אויף בלוט און מאָרד און רויב. 


וי אַזױ-זשע קען איך קומען און זאָגן: דאָ, 
אויף אָט דעם פּלאַץ, שטעל איך מיין געצעלט? 
וי אַזױ קען איך זיך שפּילן מיט אַ טראָפּן ליכט 
און זאָגן, אַז דאָס איז די גאַנצע וועלט? 

וי אַזױ קען רואיק אויף מיין ברוסט 
שלאָפן דער קאָפּ פון אַ יונגער פרוי, 
אַז מיינע פינגער ציטערן נערוועז 
אַזױ... אַזױ... איך ווייס אַליין נישט וי אַזױ. 


גאָט, װאָס דיין איינציקע גרויסקייט איז, 

װאָס דו ביזט פון בראשית אָן אַלײן, 

זעץ! אין די פאַלדן פון דיין קלייד 

װאַרף איך וי אַ ממזר מיין געוויין. 

טוליע עס, װאַרג עס, וויג עס, וויג עס איין -- 
וי אַזױ דו פאַרשמטײסט, אַזױ איז גום. 

איך ווייס, אַז איך על אינגיכן פאַר דיר שמיין 
און שפּייען דיר אין פּנים מיט מיין בלום. 


48 ליר און באַלאַרל 


איך דער טרובאַדור 


איך דער טרובאדור, דער ווינט און די הור, 
מיר שטייען ביים טונקעלען נאַכט-לאַמטערן 
און ווינקען מיט רויטע טיכלעך: אַדיע, 

דו אונזער שלים-מזל, אונזער שטערן! 

מיר גייען אויף תמיד אַװעק פון דאַנען, 
נאָך איידער דער קאָרן איז צייטיק געװאָרן, 
נאָך איידער די בלומען וועלן פאַרװויאַנען. 


איך דער טרובאַדור, דער ווינט און די הור, 
מיר האָבן די שיינקייט אין קעלער געבוירן. 
איצט שטייען מיר אַלע פאַרמאַטערט און מיד 
פון אייגענעם גוף, פון די שטערן, דעם ליד 
אַוועק צו די טונקעלע און שטילערע טויערן, 
נאָך איידער דער קאָרן איז צייטיק געװאָרן, 
נאָך איידער דער האָבער איז צייטיק צום שניט. 


און אפשר װוי שטילע און בלייכע איקאַנעם 

אין ווייסץ סעפּטעמבער-נעכט װועלן מיר שטיין 
אין אייערע ווינקלען, נישט געזען און אַלײן, 
און מיט טרויעריקע פינגער קלאַפּן, דערמאָנען, 
אַז אונזערע לעבנס האָבן פאַרבליט, 


נאָך איידער דער קאָרן איז צייטיק געװאָרן 
נאָך איידער דער האָבער איז צייטיק צום שניט. 

און איר וועט דאָס שטילסטע װאָרט באַלד דערהערן 
און זיצן פאַרשאָטנט, פאַרטראַכט, װוי נישט הי, 

און איבער אייך וועלן צעברענען זיך שטערן 

און פאלן װועט איר מיט פאָרכט אויף די קני -- 
פאַר די, פאַר די, פאַר אַלץ די, 

װאָס זייערע לעבנס האָבן פארבליט, 

נאָךד איידער דער קאָרן איז צייטיק געװאָרן, 

נאָך איידער דער האָבער איז צייטיק צום שנים. 


ליר און באַלאַרל 


די באַלאַדע פון דער וונה 
און דעם שלאַנקן הוואַר 


שטייט די זונה ביים פענסטער און זיננט 
,חוזאַר, שלאַנקער הוזאַר! 

דיינעץ אוינן בליצן הייס און שאַרף -- 
װאָס שטייטסטו, דו נאַר ? 

מיינע בריסטן זענען ווייס וי שניי -- 
װאָס גיסטו דערפאַר?" 


,אַ בייטשל רויטע קרעלן װוי בלוט 

גיב איך דיר, קינד. 

לאָז איבער דיינע בריסטן מיין האַנט 

גיין, װוי ס'גייט דער ווינט 

איבער דעם זילבערנעם שפּינל פון טייך, 
װאָס בלענדט אים און מאכט אים בלינד". 


,דיין בייטשל קרעלן באַדאַרף איך נישט, 
הוזאר, שלאַנקער הוזאר. 

דיינע אויגן בליצן הייס און שאַרף -- 
װאָס שמייסטו, דו נאַר ? 

סאמץ גינגאָלד זענען מיינע האַר 

װאָס גיסטו דערפאַר ?" 

זאָגט דער הוזאר: , איך גיב דיר, קינד, 
מיין מאַמעס גאָלדענע טרער, 

װאָס איז געפאלן אויף מיין קאָפּ 
ביים וועג צום מיליטער. 

נעם זי און עפן מיר די טיר, 

איך האָב שוין גאָרנישט מער". 


די זונה נעמט אים פאַר דער האַנט 
און פירט אים אין שטיבל אַרײן. 
אויפן טישל פינקלט רויט 

אַ נגלעזערן קריגל וויין. 

די זונה שטייט אַ רגע און קוקט 
און קוקט זיך אין אים איין. 


,דער מאַמעס טרער האָט מיך דערלייזט. 

דו האָסט מיך נישט דערקענט? 

דיין שוועסטער בין איך, װאָס האָט די היים 
געלעסטערט און געשענדט. 

און איצט פאַרהוליעץ איך טרויער און גוף 
צווישן די דאָזיקע ווענט". 


, איז ביזטו מיין שוועסטער, מוזטו דערפּאַר 
באַצאָלן מיט דיין קאָפּ!" 

ער הערט, וי ס'פּיקט און פּיקט אין שויב 
דער טויט -- אַ שװואַרצער ראָב. 

דאָס מעסער בליצט -- און צו זיינעץ פיס 
פאַלט אַנידער איר קאָפּ. 


און ס'כלוטיקט איר קאָפּ צו אים אַרױף: 
,הוזאר, שלאַנקער הוזאר ! 


9 ליד און באַלאַדץ 


דיין מעסער און טרער האָבן מיך דערלייזט -- 
אַ דאַנק, אַ דאַנק דערפאַר". 


און ס'שטאַרבן אירע ליפּן אָפּ: 
,אַ דאַנק, אַ דאַנק, הוזאַר?. 


אַזױ איז געשען אין יאָס דער שטאָט 
אין טויזנט ניינהונדערט אַכם. 

מיין מאַמע האָט געזיפצט און געוויינט 
דעריבער א גאַנצע נאַכט -- 

און איך האָב לזכר פאַר די צוויי 

דאָס דאָזיקע ליד געמאַכט. 

אַלטמאָדישע באַלאַדע 


דאָס לידל איז אַלט. נאָר ס'שאַדט נישט, 

אַז מען זינגט עס פון צייט צו צייט, 
דערעיקרשט ווינטער ביים אויוון, 

ווען ס'ווארעמען זיך אָרעמע לייט 

און פ'ציטערן די ווערבעס ביי דעם קילן מייך. 


געהאט האָט אַ קלעזמער צוויי קינדער, 
צוויי טעכטער, שיינץ וי גאָלד. 

איין צרה, װאָס ס'האָבן די טעכטער 

דאָס טעלערל פון הימל געװאָלט. 
ס'ציטערן די ווערבעס ביי דעם קילן טייך. 


די ערשטע אַ שטייגער -- װאָס וויל זי ? 
אַ גראַף מיט אַ זילבערנעם שלאָם. 

אַז אַ יידישע מויד ווערט משוגע, 

איז עפּעס א קלייניקייט, װאָם ? 
ס'ציטערן די ווערבעס ביי דעם קילן טייך. 


די צווייטע א שטייגער -- װאָס וויל זי ? 
דעם קיניג פון בעמישן לאַנד. 

נו פרעג איך אייך, איז דאָס אַ קלעזמער, 
אן אַרעמער קלעזמער אימשטאַנד? 
ס'ציטערן די ווערבעס ביי דעם קילן טייך. 


9 ליד און באַלאַרט 


פליט אַ װואָך, פליט אַ יאָר, פליען יאָרן. 
דער קלעזמער ווערט אַלט און ווערט גראָ, 
און אָט-אָט-אָט פילט ער גענענען 

די לעצטע און טונקעלע שעה. 

און ס'ציטערן די ווערבעס ביי דעם קילן טייך. 


אויפן גאַניק נאָר זיצן די טעכטער, 

די אויגן געווענדט צו דעם שליאַך, 

ביז ס'פאַלן די נאָלדענע שטערן 

אַראַפּ פונעם הילצערנעם דאך. 

און ס'ציטערן די װוערבּעס ביי דעם קילן טייך. 


,װאָס זעסטו דאָרט, מינדל?? -- ,אַ װאָלקן". 
;ניין, ניין, פ'איז אַ טשערעדע שאָף". 

,8 טעות, איך זע דאָרט צוויי רייטערס. 
שלאָף, אַלטינקער קלעזמערל, שלאָף. 
ס'ציטערן די ווערבעס ביי דעם קילן טייך. 


,צוויי רייטערס? באמת... איך זע זיי. 

זיי קומען אַלץ נענטער אַהער. 

איינער ווינקט מיטן טיכל... דער צווייטער.. 
ווער, מיינסטו, ווער זענען זיי, ווער ?" 
ס'ציטערן די ווערבעס ביי דעם קילן טייך. 


,זע, מלכה, איך זע שוין זיין פּנים. 

ס'איז דער גראף פונ'ם זילבערנעם שלאָס. 
ער טראָגט אַ מונדיר פון אַ יעגער, 

אַ גרינעם אַזאַ, וי דאָס גראָז". 
ס'ציטערן די ווערבעס ביי דעם קילן טייך. 

,זע, מינדל, איך זע שוין זיין פּנים, 

ס'איז דער קיניג פון בעמישן לאַנד. 
דער זיגל-רינג פון דער מלוכה 

פינקלט ביי אים אויף דער האַנט". 
ס'ציטערן די ווערבעס ביי דעם קילן טייך. 


,א נעץ פון גינגאָלדענע פעדעם 

ציט זיך פון זיי ביז אַהער. 

זע, מינדל, איך זע שוין נישט נאָרנישט, 

א חוץ מיין אייגענע טרער 

און וי ס'ציטערן די ווערבעס ביי דעם קילן טייך". 


;8 בריק פון די טייערסטע שטיינער 

ציט זיך פון זיי ביז אַהער, 

זע, מלכה, איך זע שוין נישט גאָרנישט, 

אַ חוץ מיין אייגענע טרער 

און װוי ס'ציטערן די ווערבעס ביי דעם קילן טייך". 


בײינאַכט. אויף דעם הילצערנעם גאַניק 
צוויי ווייסע געבויגענע קעפּ 

וויגן זיך מידע אין שאָטן. 

אַ ציגיינערל שפּילט אויף די טרעפּ: 
,ס'ציטערן די ווערבעם ביי דעם קילן טייך". 


דאָס לידל איז אַלט. נאַר ס'שאדט נישט, 

אז מען זינגט עס פון צייט צו צייט, 
דערעיקרשט ווינמטער ביים אויוון, 

ווען סווארעמען זיך אָרעמע לייט 

און ס'ציטערן די ווערבעס ביי דעם קילן טייך". 


0 ליד און באַלאַדט 


די באַלאַדע פון דעם הויקער 


אויפן מאַרק-פּלאַץ שמייט אַ הויקער 
און ער שטאַמלט צו די דעכער : 
,ויהי ערב, ויהי בוקר". 


אויפן דאַך פון טורעם זיצט אַ סילוץט 
מיט אַ צווייטן שאַטן טעט-אַיטעט. 


, מאַדאַם, די נאַכט איז טיף און קאַלט 
און ס'שמעקט פון איר מיט תליה און מיט ואַלד". 


א רגץ ציטערט, רוישט די קרינאָלינע 
און די מאַרקיזע כליפּעט אין סורדינע: 


,מאַרקיז, טיר און טויער זענען צוגעמאכט -- 
וואו װועלן מיר איבערשלאָפן די נאַכט? 


דער זייגער קלינגט דאָס דריטע מאָל: , שוין שפּץט" 
און קיינער האָט פאַר אונז געגרייט דאָס בעט. 


אַפּילו די שוועסטער האָט ערב נאכט 
די טירן און די פענסטער צוגעמאכט". 


שמייכלט דער מארקיז , דער מענטש, דער נאַר 
גייט אויס נאָך אונז פאַר בענקשאַפט און פאַר צער. 

און אַז מיר קומען, ציטערט ער פאַר שרעק 
און טרייבט אונז מיט אַ שפּרוך פון זיך אַוועק". 


ציטערט די מאַרקיזע וי אַ קינד 
און אפּשר, װוער ווייסט, וי אַ בלאַט אין ווינט. 


און איבער די דעכער פּלאַטערט איר ליד, 
וי אַ זילבערנער פוינל, פאַרמאַטערט און מיד: 


;ווער וועט דער ערשטער מיר געבן די האַנט, 
דער בלייכער מאַרקיזע פון דעמערלאַנד?" 


שמייכלט דער מאַרקיז און לאָזט איר געוויין 
איבער זיך וי אַ גאָלדענעם רעגן גיין. 


אויפן מאַרקיפּלאַץ שטייט אַ הויקער 
און ער שמייכלט צו די דעכער: 
;ויהי ערב, ויהי בוקר". 

װי אַ מערדער 


וי אַ מערדער מיטן מעסער אין דער האַנט, 
װאָס װאַרט אויף זיין קרבן שפּעט בינאַכט, 
װואַרט איך אויף דיינע טריט, מיין גאָט. 

זע, דיין גענאָד האָט נאָך קיינמאָל נישט געלאַכט 
צו מיר, דעם אייניקל פון איסקאַריאָט. 


דאָס בלוט, װאָס ברענט אױף מיינע הענט 

פון דיינע נביאים, בין איך גרייט 

צו באַצאָלן מיט מיינעם: -- כאָמש דער פרילינג בליט 
און ס'כישופט דער פּאַסטוך מיטן זילבער פון זיין פליים, 
און כאָטש קיינער רופט מיך צום פאַרענטפער ניט. 


נאָר איינמאָל דיך זען! נאָר איינמאָל זאָל 
איך וויסן, צי דו ביזט באמת דאָ, 

אַז דו קרוינסט באמת דעם צדיק מיט דיין ליכט 
און אַז דיין הימל איז באמת בלאָ -- 

און איך װועל באַהאַלטן פאַר בושה מיין געזיכט. 


און איך על די דרייסיק זילבערשטיק 

צעוואַרפן אויף הפקר מיטן ווינט, 

און איך װועל באָרוועס צו דיר גיין צוריק 

און וויינען פאַר דיר, וי ס'וויינט אַ קינד, 

װואָס טראָגט אויף זיך די שווערע קרוין פון זינד. 

װוי א מערדער מיטן מעסער אין דער האַנט, 
װואָס װואַרט אויף זיין קרבן שפּעם ביינאכט, 
װוארט איך אויף דיינע טריט, מיין גאָט. 

זע, דיין גענאָד האָט נאָך קיינמאָל נישט געלאכט 
צו מיר, דעם אייניקל פון איסקאָריאָט. 


ליד און באַלאַדלע 


איך בין דער האַרבםמ 


איך בין דער האַרבסט און טרייב אַהיים 
די מידע סטאַדע שװאַרצע שאָף 

און פאַרריגל זי אין שטאַל 

אויף שטרוי אויף גאָלדענעם און שלאַף. 


װאָס זאָגט דער ווינט צום עפּלבױים? 
װאָס זאָגט דער שטערן צו דער נאַכט? 
װאָס זאָגט דער גייער איפן װעג, 
װאָס גייט אַ טרויעריקער און לאַכט ? 


זיי זאָגן, אַז דו ביזט דער האַר, 
דער שטילסטער קיניג פונ'ם לאַנד 
און זייער גורל לינט ביי דיר 
אַ רויטער פּאָדים אין דער האַנט. 


--- גיי, זאָג זיי, אַז איך בין גערעכט 
און אַז איך שפּיל דאָ אויף מיין פלייט 
דעם צער פון אַלע מידע טריט, 

װאָס גייען צו מיר שטילערהייט. 


--װואָס פינקלט דאָרט אין יענער שױיב? 
-- אַ ליכט... אַ געל, דערשראָקן ליכט... 
--- פעפּטעמבער-ווינט, דו גאָלדן קינד, 
װאָס וויל פון מיר דאָס געלע ליכט? 

--- מאַרושקאַ די ציגיינערטע 
זי שפּינט פאַר דיר דאָס רעגן-העמד. 
זי האָט דיך ליב נאָר, ווייל דו ביזט, 
וי זי, אַ פרעמדער אין דער פרעמד. 


--- גיי זאָג איר, אַז איך האָב פֿאַר איר 
די שענסטע עפּל אָנגעגרײט, 

א שנירל רויטע קרעלן און -- 

א דין און פאַרביק װאָלקן-קלײיד, 


גיי זאָג איר, אַז איך האָב זי נישט 
געקענט, נאָר תמיד זי געאַנט 

און אָפּט אין חלום מיינעם, אָפט 
געפילט איר הייסע ברוינע האנט. 


גיי זאָג איר, אַז איך קום צו איר 
און אַז איך האָב פאַר איר געגרייט 
דעם שענסטן ניגון, -- נאָר ער שלאָפּט. 
דערווייל נאָך אין מיין ברוינער פּלייט. 

שפּינט די נראָע דעמערשפּין 


שפּינט די גראָע דעמערשפּין 

ווייסע מידקייט אין איר שלייער. 
ציגיינער צינדט אין סטעפּ א פייער 
און מורמלט ווערטער אָן אַ זין. 


לויפט דער וועג אַהער, אַהין 
און די נאַכט אין גלחס גאָרטן 
װאַרפט מיט פלינקע הענט די קאָרטן 
דער יונגער שלאַנקער קיניגין : 


, דאַמע קרייץ און מלך פּיק -- 
האַרבסטיק-רויטע בלעטער פאֵלן, 
לעמער וויינען אין די שטאַלן -- 
מלכה, האָסט פאַרשפּילט דיין גליק". 


איילט אַ ייד אין שול זיך פרום, 
פּלאַנטערט ער און קען נישט גיין, 
פאַרלויפט זיין באַרד מיט רויט געוויין -- 
קערט ער זיך דערשראָקן אום. 


מאַך דאָס בלויע פענסטער צו -- 
פייערווערים אויף די צווייגן 
פּינטלען ליכט אויף אונזער שווייגן 
און צעשטערן אונזער רו. 

פאָרהאַנג ציטערט. לאָמיר שטיל 

דאָס באָרװעס:גיין פון האַרבסט דערהערן, 
שפּיל פון נאַכט און ווינט און שטערן -- 
טרויער-שפּיל, באַדױער-שפּיל. 


זע, אין האַרץ פון מיטן-װאַלד 

פינקלען גרינע אויגן -- וועלף. 

שרייט אַ ואַנדערער: ,גאָט העלףם!" 
נאָר די נאַכט איז שטום און קאַלט, 


פאַר זיין גלויבן אין די שטערן 
קומט ער איצטער אָפּ זיין שטראָף. 
וויין נישט, מלכה, דיינע טרערן 
וועלן ברענען אין מיין שלאָף. 

שפּיטאָל-באַלאַדע 


געװוידמעט 
בערטאַ און דר. יחיאל קלינג 


אויפן באַרג טונקלט דאָס שפּיטאָל, 
זיבן בעריאָזקעס לויכטן אין טאָל, 


שטילער, מטורף ! דו הערסט, מען גייט, 
טריט באַרג-אַראָפּ -- אש פון פרייד. 


צוויי קראַנקן-שװועסטער פון שפּיטאָל 
פלאַטערן וי פייגל אַראָפּ אין טאָל. 


בלייבט די ערשטע א רגע שטיין: 
,ס'אַראַ וואונדער ס'איז צו זיין אליין". 


שטאַמלט די צווייטע, וי נישט הי : 
-- איך בין אַ זילבערנע מעלאָדי, 


פון אַן אַלטן ציגיינער אױסגעטראַכט 
צום בלעטער-פאלן פון אַ סעפּטעמבערנאַכט. 


שטאַמלט די ערשטע שוועסטער: ,איך בין 
אַמאָל געוועזן אַ בלויע שפּין. 


איצט בין איך די קיניגין פון סאַנסיבאַר 
און קאַמעװע ביז בלוט מיין אַלטן נאַר, 

װאָס האָט מיט אַ פולן מויל מיט פרייד 


אַ פלעק געמאַכט אויף מיין זיידן קלייד". 


אויפן באַרג פאַרלעשט זיך דאָס שפּיטאָל, 
זיבן בעריאָזקעס לויכטן אין טאָל. 


שטילער, מטורף! דו הערסט, מען גייט, 
טריט באַרג-אַראָפּ -- אַש פון פרייד. 


א נאַקעטער מענטש אין צעפאָרענע שיך 
לויפט און שטאַמלט אַריין אין זיך ; 


--- איך בין אַ פאַרלוירענע ליקוי-חמה 
און האָב נישט קיין טאַטע מאַמע. 


וואו איך זאָל נישט גיין, וואו איך זאָל נישט שטיין, 
בין איך וי דער רעגן אַלײן. 


זאָגט די ערשטע שװועסטער: -- ליקוי-חמה, קום 
און נעם מיך מיט ביידע הענט אַרום. 


איך בין דער ניגון ביי דער קינדערוויג, 
װואַס האָט דיך געוויגט אַהין און צוריק. 


זאָגט די צווייטע שוועסטער: -- ליקוי-חמה, קום, 
און נעם מיך מיט ביידע הענט אַרום. 


איך בין דער שמייכל פון פּאַרכישופּטן קינד 
און דאָס קלענסטע שוועסטערל פון פעפּטעמבער-ווינט. 


9 ליד און באַלאַדץ 


וויינט דער נאַקעטער: ,וואו איך זאָל נישט גיין, 
בין איך װוי דער רעגן אַלײן. 


אויפן באַרג לויכט אויף דאָס שפּיטאָל 
און די זיבן בעריאָזקעס פאַרלעשן זיך אין מאָל. 

די באַלאַדע פון דעם איד 
װאָס איזן נעפאָרן אויפן יריד 


קנאַקט מיטן בייטשל דריי מאָל דער איד: 
,װויאָ, פערדעלעך, װיאָ!?" -- און אַועק צום יריד, 


ער גלעםט זיך דאָס בערדל פאַר נחת און פרייד: 
די כלה איז גרייט און דער נדן איז גרייט. 


,װויאַ, פערדעלעך, װיאָ! איר האַרציקע טמיין, 
נאָך התונה-קליידער און ראָזשינקע-וויין!" 


די פערדעלעך לויפן. אַ סומנע געוויין 
לויפט נאָך נאָכן װאָגן: ,ניין, טאַטעשי, ניין. 


נאָר ס'שמייכלט דער ייד, װוי ער װאָלט נישט געהערט, 
און הינטער אים לויפט וי אַ שנירל די ערד. 


אַ טייכל... אַ בריקל... . אַ בוימל... פאַרביי -- 
זינגט זיך דאָס יידל , טאַמדערעדאי. 


די פערדעלעך לויפן. די נאַכט אָטעמט קאַלט 
און מישט זיך צענויף מיטן רויש פונעם װאַלד, 

אַ טייכל... אַ בריקל... אַ בוימל... פאַרביי -- 
זינגט זיך דאָס יידל , טאַמדערעדאַי". 


די פערדעלעך לויפן. די נאַכט אָטעמט קאַלט 
און שיקט אים אַנטקעגן די ערשטע געשטאַלט: 


,פוחרל מיין, סוחרל פיין, 
כ'האָכ דיר געבראַכט אַ קריגעלע וויין" 


פאַרשװוינדט די געשטאַלט, קומט אַ צווייטע צו גיין 
געבויגן און בלייך, וי אַ ווערבע-געוויין: 


, כ'האָב פאַר דיין טאָכטער גענייט און געגרייט 
פון סאַמעט און אַטלעס דאָס חתונה-קלייד". 


פאַרשװוינדט די געשטאַלט. קומט אַ דריטע צו גיין 
מיט א קרינעלע אש און בלייבט טרויעריק שטיין: 


,סוחרל מיין, סוחרל פיין, 
וואו האָסטו געלאָזן דאָס טעכטערל דיין? 


דאָס װאַסער פון טייכל איז אומעטיק-קלאָר, 
דאָרט האָט זי געוואשן די גאָלדענע האָר. 


דאָס װאַסער פון טייכל איז אומעטיק זים, 
דאָרט האָט זי געוואַשן די קלאָר-ווייסע פּים". 


און איידער די דריטע געשטאַלט פאַרשװוינדט, 
צעשיט זי דאָס אַשׁ אויפן קאָפּ פונעם ווינט. 

װויאָ, פערדעלעך, װויאָ, איר טרויעריקע מיין, 
נאָך חתונה-קליידער און ראָזשינקע-וויין! 


ליד און באַלאַדל 


איך בין דער װענ קײן מערב 


איך בין דער וועג קיין מערב, 
דער בלאָנדער זונפּאַרגאַנג, 
דאָס ברוינע פּאַסטוך-פייפל, 
דער מידער אָװנט-קלאַנג. 


גיי מיר נישט נאָך, מיין חבר -- 
מיין גיין איז א פאַרגיין ; 

הענג נישט דיין יונגן גלויבן 

אויף מיין בלוי געוויין. 


מיין שיינקייט איז א מעסער, 

װאָס שניידם אין האַרץ אַרײן, 
מיין צער --- צוויי בלויע ליפּן 

איבער אַ קריגל וויין. 


מיין בענקשאַפּט -- אַ ציגיינער 
אין נאַכטיש-ווילדן סטעפּ, 

אַ טויטע ווייסע מאַמע 

אויף טונקעלע אָוונט-טרעפּ. 


ניי מיר נישט נאָך, מיין חבר -- 
מיין גיין איז אַ פאַרגיין ; 

הענג נישט דיין יונגן גלויבן 
אויף מיין בלוי געוויין. 

מיין תאווה -- אַ יונגע נאַנע 
װאָס שטייט נאַקעט ביים אַלטאַר 
און שטרעקט אירע הייפע בריסטן 
צו איר בלאַנדן נאַר. 


מיין פרייד -- אַ רעגנבויגן, 
װאָס שימערט אין זונענגאָלד 
און איז תמיד גרייט צו שטאַרבן, 


װויבאַלד מען האָט זי האָלד, 


מיין שנאה -- א ווילדער רייטער 
װאַס האלט אין האַנט אַ שטריק, 
נאָר שטאָט דעם שונא װאַרגט ער 


גאָר דאָס אייגענע גליק. 


גיי מיר נישט נאָך, מיין חבר -- 
מיין גיין איז א פאַרגיין ; 

הענג נישט דיין יונגן גלויבן 
אויף מיין בלוי געוויין. 


ליד און באַלאַדל 


סעפּטעמבער 


סעפּטעמבער. אויפן האַרבסטיקן באַלקאָן 
זיצט די קליינע פּרינצעסין לי. 

װאָס וויל זי 

פון דער לבנה, װאָס פינקלט רויט 

אויף איר זילבערנעם דאַך? 


זי פּלאַפּלט אינטים מיטן טויט, 

װאָס װואַנלט אַרום אויפן שליאַך 
און שפּינט צו איר זיינע וועגן; 

זי פּלאַפּלט אינטים מיטן רעגן, 
װאָס ליגט אין א וװאָלקן געפאַנגען 


דער דיכטער טוד-פו איז אַװעקגעגאַנגען 

קלויבן די האַרבסטיקע שטערן אין װאַלד 
באַזינגען די האַרבסטיקע שיינקייט פון ווינט. 

נאַָר דעם האַרבסט, װאָס בליט אין מיין געשטאַלט 
און פינקלט מיט גאָלד אויף מיינע הענט, 

האָט ער נישט געזען און נישט דערקענט. 


סעפּטעמבער. אויפן האַרבסטיקן באַלקאַן 
זיצט די קליינע פּרינצעסין לי. 

װאָס וויל זי 

פון דער לבנה, װאָס פינקלט רויט 

אויף איר זילבערנעם דאַך? 

זי וויל אַ סך, אַ סך 

הערן, זען און פאַרשטײן. 

למשל -- דאָס געוויין, 

װאָס שלאָפט אין אַ האַרבסטיקער פליים, 
װאָס אַ פּאַסטוך האָט פאַרלוירן 

אויפן וועג צום קיניגרייך פון די זיבן טרויערן. 


למשל, דאָס נאָגנדיקע װאָיען פון וועלם 

צו די שטערן אַרױיף 

אין אַ ווייסער פעפּטעמבּערנאַכט. 

און די נשמה פון דעם הייליקן מאַנדאַרין, 

װאָס האָט קיינמאָל נישט געוויינט און נישט געלאַכט. 


למשל, דעם ציטער פון איר זיידענעם קלייד 

ביים מינדסטן באַריר 

פון אַ ווייסער סעפּטעמבערינאַכט. 

און צו װאָס האָט דער שיכור, דער פּאָעט פון יאס 

זי איַנגאַנצן אויסגעמראַכט ? 

און װאָס איז דער מיין, װאָס ער האָט דערביי געמיינט? 


-...;. .0 00}; ;= 0 120 26ת 0 20 )= 0 220 6 ישש 2 2 = 6 


פּסם... די קליינע פּרינצעסין וויינט. 


98 ליד און באַלאַדע 


דעמערוננ-באַלאַדע 


זיצן זיבן אַלטע יידן אויף גראָע טרעפּ 
און וויגן שווער אין ווינט די ווייסע קעפּ. 


הינטער זיי דער קאַרשנבוים צעבליט 
מיט פרילינג, מיט חלום און מיט ליד, 


אַ פלאַטערל -- אַ גאָלדענער טראָפּן ליכט 
פלאַטערט פאַרביי פאַר יעדערנס געזיכט. 


אַ גאָלדן בלענדעניש, פון קיינעם נישט דערגרייכט, 
און אַלטע אויגן ווערן אומעטיק און פייכט. 


הויבט איינער פון די יידן אויף די האַנט: 
,קינדער, אַן עפּעס זיך דערמאַנט... דערמאַנט...* 


און די דערמאָנונג פינקלט וי אַ קרוין. 
,איין רגע... װאַרט.... און אָט פאַרגעסן שוין !" 


זיבן אַלטע בערד ציטערן מיד -- 
נאַװעמבערגאָלד, נאָוועמבער-צער, נאָוועמבער-ליד. 


זיבן ווייסע קעפּ -- ליכטיקע, וי שניי, 
און איינער הויבט דעם פינגער אויף: אָט זע! 

אַ סוחרל שטייט אין סאַמע מיט פון מאַרק 
און נלאָצט פאַרגאַפּט אַרױף צום קלויסטערבאַרג, 


וואו ס'פינקלט אַ גאָלדענע קרוין און ברענט 
די אָװונט-זון. דאָס פוחרל שטרעקט די הענט 


אַרױף, ארויף. די קרוין נעמט לעשן זיך, פאַרגיין 
און לאָזט דאָס פוחרל אַליין מיט זיין געוויין. 


זיבן אַלטע יידן שמייכלען אומעטיק און קלוג 
און איינער גיט אַ טרונק פון דעמער-קרוג. 


אַ צווייטער שטעלט זיך אויף, ס'פינקלט זיין געװאַנט 
און ער דאַװונט מעריב פאַר דער טונקלער װאַנט. 


און אַלע, אַלע שטייען פאַרכטיק און פאַרטראַכט 
און שפּרינגען דריי מאָל קדוש קעגן נאַכט. 


ליר און באַלאַדע 


סיפילים 


נאַוועמבער. אויפן ליכטיקן בולװאַר 

אַ יונגער לייטנאנט. שאַרפּער, דינער רעגן. 
שלאַנקע דאמע פּלאַטערט אים אַנטקעגן, 
באַהעפטן זיך די שאָטנס אויפן טראָטואַר. 


אין אירע אויגן בליט אַ בלאַנדער צער. 

נאָר אירע ליפּן שמייכלען און זיי פרעגן: 

;הער ליימנאַנט, אַזױ שפּעט בינאַכט אין רעגן?" 
אַ רויטער בליצלאָמפּ ווינקט אַרין אין באַר. 


ליכט. מוזיק. אַן אַלטער דיריגענט 
אין שװואַרצן סמאָקינג שליידערט מיט די הענט 
אַ ווילד געוויין נאָך ליבע און נאָך גליק. 


אויף אַ מאַרמאָרטישל צוויי באַקאַלן וויין. 
דער לײיטנאַנט קוקט זיך אין זיין דאַמע איין -- 
און שוידערט אויף און פאַלט אין זיך צוריק. 

צינײנער-באַלאַדע 


-- אַלטע ציניינערטע אויפן װועג, 

אָט האָסטו מיין האַנט! 

טרעף! ווער בין איך, אין װאָס פאַר אַ לאַנד 
איז געשטאַנען מיין וויג 

און צי וועט מיך אָט דער טונקעלער שליאַך 
נאָך פירן אַהיים צוריק ? 


די ציניינערטע שאָקלט דעם ווייסן קאָפּ 
טרויעריק אַהין און אַהער -- 

און װואַרפט די קאָרטן , מלך פּיק -- 

װאָס מיינט דאָס און װאָס איז דער מער? 
דיין טאטע פאַרמאָגט אַ נאָלדענע קרוין, 
דיין מאַמע -- אַ זילבערנע טרער". 


דער פרעמדער ואַנדערער איז בלייך, 

זיינע אויגן פינקלען שאַרף. 

דער נאַװועמבערווינט שפּרינגט פון בוים צו בוים 
און שפּילט אויף זיין געלן פאַרלאַטעטן טרוים, 
וי אויף אַ קראַנקער האַרף -- 

און װאַרפט צוויי טרויעריקע שטערן אַראָפּ 

אין אַ ווייטן, פרעמדן דאָרף. 


די ציגיינערטע שאָקלט דעם ווייסן קאָפּ 
טרויעריק אַהין און אַהער -- 

און װאַרפט די קאָרטן: ,מלכה טרעף -- 
װאָס מיינט דאָס און װאָס איז דער מער? 
דעם מילנערס טאָכטער שלאָפט אין קילן טייך 
װאָס רינגלט אַרום דיין קיניגרייך. 

דעם מילנערס טאָכטער וועט שוין נישט זען 

די האַרבסטיקע שטערן מער. 


דער אַלטער מילנער װאָגלט אַרום 
און וויינט זיך די אויגן אויס; 

דריי שװואַרצע קראָען פּלאַטערן אום 
איבער זיין פאַרלאָזטן הויז 

און שיקן אַ קללה דיר מיטן ווינט: 
דו הערסט זי אין װאָיען פון די וועלף 
און אין בילן פון די הינט". 


דער פרעמדער װאַנדערער איז בלייך, 

זיינע אויגן פינקלען שאַרף. 

דער נאָוועמבער-ווינט שפּרינגט פון בוים צו בוים 
און שפּילט אויף זיין געלן פאַרלאַטעטן טרוים, 

וי אויף א קראַנקער האַרף -- 

און װאַרפט צוויי טרויעריקע שטערן אַראָפּ 

אין אַ ווייטן, פרעמדן דאָרף. 


פיבערט דער פרעמדער: ,אלטע, הער! 

איך בין אַזױ מיד, אַזױ מיד. 

לאָז לייגן אין דיינע שאָטנם מיין קאָפּ 

און זינג מיר אַ וויגליד... 

שא... שטילער... דו הערסט ? אַ ווייסער פויגל 
פליט דורך מיין געמיט". 

די ציגיינערטע שאַקלט דעם ווייסן קאָפּ 
טרויעריק אַהין און אַהער: 

,אַ ווייסער פויגל דורך דיין געמיט -- 
װאָס מיינט דאָס און װאָס איז דער מער? 
די טויטע טאַכטער פון מילנער האָט 

זיך פאַרבענקט און געקומען אהער". 


די לאַנדשאַפט פיבערט... , דו הערסט דעם קריי? 
דאָס קרייט מיין שווארצער האָן. 

איצט װועל איך דיר קאַכן א געטראַנק 

פון רוימן גיפטיקן מאָן. 

די שאָטנס זענען ווייך -- 

אַנטקעגן דער לבנה פיבערט דיין גוף 

און דיין פּנים איז מאָדנע בלייך". 


זי טאַנצט ארום קעסל זיבן מאָל 

אַהין, אַהער, אַהין ; 

זשומעט דער קעסל פּאַמעלעך, וי 
ס'זשומעט אין פעלד אַ בין. 

שטאַרקער און שטאַרקער -- און מען הערט 
מיט ווילדע פליגל איבער דער ערד 

א טשאטע ווילדגענז פלי'ן. 


דער פרעמדער שמייכלט, פאַר אים שפּרייט 
זיך אויס א דעמערלאַנד; 

דורך בלאָע גראָזן רוישט אַ קלייד 

און ס'גלעט א ווייסע האנט 

אַ סאַרנע מיט גאָלדענע אויגן... 

ער אָטעמט שווער... די ציגיינערמטע שמיים 
איבער אים, וי א ווערבע געבויגן - -- 

שיינע מאַרושקאַ, צום וויפלטן מאָל 

בעט איך דיך: זינג נישט דאָס ליד! 
שרעק נישט מיט די שאָטנס פון סטעפּ 
איבער דיין קראַנקן ייד! 

איצט װועל איך שוין הערן א גאנצע נאכט, 
װוי דעם מילנערס טאָכטער פליט 

אין אַ קרייז אַרום מיין געלעגער, 

און איך וועל ליגן פאַר איר אויף די קני 
וי אַ פאַראַיאָריקע האַרבסט-מעלאָדי -- 
צו װאָס טויג עס דיר, אַ שטייגער ? 


דו ווילדס! דו שלעכטם! 

די באַלאַדע פון דעם יוננן סאָלדאַמ 
און דעם בעקערם טעכטערל 


שטייט פאַרן קיניגס טויער 

אַ זעלנער אויף דער ואך, 

הערט ער אַ פויגל זינגען 

אויפן קיניגס דאַך: 

דעם בעקערס טעכטערל האָט שװאַרצע האָר". 


,ניין, דו האָסט אַ טעות, 

איך ווייס עס בעפער פאַר דיר : 

איך האָב זי ערשט נעכטן געזען 

בייטאָג אַ זייגער פיר -- 

דעם בעקערס טעכטערל האָט גאָלדענע האָר". 


הערט, װאָס ס'קען פּאַסירן. 

גייט דורך אַ גענעראַל: 

,וואַס טוסטן אַזױ פייפן, 

וי ביי די פערד אין שטאַל 

אָדער וי אַ ציגיינער אין ווילדן סטעפּ ?" 


סאַלוטירט אים שיין דער זעלנער 

מיטן שװוערד אין דער האַנט: 

, דער פוינל האָט געהאט אַ טעות, 

האָב איך אים דערמאַנט, 

אַז דעם בעקערס טעכטערל האָט גאָלדענע האָר". 

שרייט דער גענעראַל אַ בייזער: 

,װאָס גייט עס מיך דען אָן! 

דו וועסט אין קאַרצער ליגן, 

ביז ואַנען פ'קרייט דער האָן 

װאָס גייט מיך דער בעקער מיט זיין זונה אָן!" 


פּאָכט דער סאָלדאַט אַ ווילדער 

מיט דער בלאַנקער שווערד, 

אַ בליץ -- און ס'ליגט דער גענעראַל 

א טויטער אויף דער ערד, 

זאָ װואהר איך לעב -- אַ טויטער אויף דער ערד. 


פירט מען דעם זעלנער אין תפיסה 
און די תליה איז שוין גריים... 

אַ שטריק... א צי, אַ צאַפּל... 

און ס'וויקלט איין דער מויט 

דעם יונגן סאָלדאַט אין זיין מאַנטל, 


נו, און דעם בעקערס טאָכטער? 

זי שטייט פאַרן שפּיגל און פלעכט 

מיט ווייסע פינגער די לאַנגץ צעפּ: 
, דער סאָלדאַט איז געווען גערעכט -- 
איך האָב טאַקע גאָלדענע האָר". 

כעלעמער באַלאַדע 


כעלעם איז װוי איר ווייסט, אַ שטאָט 

און נאָט איז, װוי איר ווייסט, אַ פאָטער -- 
און איך, דער לעצטער כעלעמער -- 
שפּיל דאָס לידל פאַרן קאָטער. 


מיטנאַכט. דער אַלטער רב 

זיצט און קנייטשט דעם אַלטן שטערן. 
װאָס-זשע טוט דער אַלטער רב 

אַזױ שפּעט ביינאכט באַקלערן? 


שוין דריטהאלבן װאָכן, גאָט! -- 
ס'איז בפירוש א סכנה -- 

האָט זיך (ראָמאַנטישער שליממול!) 
נישט באַוויזן די לבנה. 


פּלוצים הויבט עֶר אויף דעם קאָפּ: 
פארן טויער הירזשען פערד 

און ס'פליען אין שטוב אַריין' 
שליחים צוויי מיט רויטע בערד. 


,רבי ! מיר... נאָך יענע װאָר 
אין דער וועלט אַרױסגעגאַנגען 
און מיר האָבן די לבנה 

אין אַ פרעמדן דאָרף געפאַנגען. 


ליד און באַלאַדל 


אין א פּאָס מיט װאַסער זי 

וי א פּריצעטע געלעגן, 

האָבן מיר דאָס פאַם פאַרקלאַפּט 
און אַװועק -- דער היים אַנטקעגן. 


און געמאַסקעט עס אַהער 

און געבראכט אַהער צו טראָגן". 
שטייט דער רב, פאַר לויטער פרייד 
קען ער זיי קיין װאָרט נישט זאָגן. 


,קומט רבותי, לאָמיר גיין!" 
גיין איז גיין --- און מען גייט : 
נעבן רב דער ראש הקהל, 
הינטער זיי גייט קינד און קייט. 


,אָט דאָס פעסל?? -- און דער רב 
הויבט דעם דעקל מיטן שטעקן: 
ער וויל חלילה די לבנה 

אַזױ שפּעט ביינאַכט נישט שרעקן. 


בערל, זעסט ?" -- , איך זע נישט גאַרנישט 
וואו איז זי ?" --- , ווייזט אויס, אַנטרינען 
אויפן וועג". און איין שליח 

איז אויפן אָרט אַראָפּ פון זינען. 


און דער איינער דאָס בין איך. 

דו דערקענסט מיך, טאַטע-פאָטער ? 
זע, איך שפּיל אַן אַלטן ניגון 

פאַר אַן אַלטן בלינדן קאַטער. 

כ'װועל אויפשטײן מאָרנן 


כ'וועל אויפשמיין מאָרגן אינדערפרי 
און װועל אַרױסגײן אויפן וועג 

און זען די אָבל-קרוינען פון 

די לעצטע, מידץ זומערטעג. 


איך בין אַליין אַמאָל געווען 

אַ זומערטאָג און כ'האָב פאַרשווענדט 
מיין הויפן גאָלד, מיין הויפן ליכט 
מיט גלוביקע און לייכטע הענט. 


און בין דערנאָך אין אייגן בלוט 
פאַרגאַנגען אויף 8 סקירדע היי, 
און ס'האָט אַ צווייטער זומערטאָג 
אויפגעלויכטן אויף מיין וויי. 


און איצט דערקענט מיך קיינער נישט, 
מיין שטראַל, מיין צאַפּל און מיין ליכט, 
מיין גאָלד, מיין ציטער און מיין בלוי, 
מיין ערשט און שטראַלנדיק געזיכט. 


נאָר איך אַליין דערקען זיך אָפט -- 

איצט אין מיין טויזענטסטער געשטאַלט -- 
אַמאָל נאָך אין אַ טראָפּן זון, 

װאָס פינקלט אויף אַ צווייג אין װאַלד. 

אַמאָל אין צאַפּל פון אַ רויז, 

אין זשומען פון אַ געלער בין 

און אין א8 גענזל אויפן פעלד 

װאָס לויפט און ווייסט נישט ווואַהין. 


אַמאָל דערקען איך זיך, מיין גאָט, 
אין זינדיק-רויטן גלי פון מאַן, 

אין טראָפּן טוי, װאָס פאַלט אַראָפּ 
פאַרטאָג אויף פליגל פון אַ האָן 


כ'וועל אויפשטיין מאָרגן אינדערפרי 
און װועל אַרױסגײין אויפן וועג 

און זען אָבל-קרוינען פון 

די לעצטע, מידע זומערטעג. 


איך בין אַליין אַמאָל געווען 

אַ זומערטאָג און כ'האָב פאַרשװוענדט 
מיין הויפן גאָלד, מיין הויפן ליכט 
מיט גלױביקע און לייכטע הענט. 

צי װײסמו װער דער װאָלקן 


צי ווייסטו, ווער דער װאָלקן איז? 
ס'איז דער זעלבער װאַנדערער, 
װאָס איז געווען דאַ יענע װאַך 
אין אַ געשטאַלט אַן אַנדערער. 


געזעסן דאָ ביי אונזער טיש, 
געטרונקען ביר און מעד 

און טיפע שטילע, גאָלדענע רייד 
אין זיך אַרײנגערעדט. 


פון ווינטן, וועלכע קרייצן זיך, 

פון שטערן-בלי-פארבלי -- 

ביז ס'האָט אין אונזער שויב געקלאפּט 
דער בלויער אינדערפרי. 


צי ווייסטו, ער דער פויגל איז? 
ס'איז דער זעלבער װאַנדערער, 
װאָס איז ערשט נעכטן דאָ געווען 
אין אַ געשטאַלט אַן אַנדערער. 


געשטאַנען דאָ אויף אונזער שוועל 
מיט שמויב אויף זיינע שיך, 

די גראַע טאַרבע אין דער האַנט 
און שטיל גערעדט צו זיך. 

פון וועגן, וועלכע קרייצן זיך 

און בּלאַנדזשען דורך דער וועלט, 
פון פרילינגען, װאָס האַלזען זיך 
אויף בוים און טייך און פעלד, 


פון זומערן, װאָס גייען אויף 

וי בלאַנדע מאמעס שטיל, 

פון האַרבסמן, װאָס זיי טוליען זיך 
אין זייער שאָטן קיל, 


פון וואונדער און פון ואַנדערן, 
פון בליען און פאַרגיין, 

פון קומען נאָך אַמאָל צוריק 
נאָך שענער, ווי געווען. 


נו, זיי נישט טרויעריק, גאָלדן קינד! 
ס'וועט דער זעלבער ואנדערער 
קומען נאָך אַמאָל צו אונז 

אין א געשמאַלט אן אַנדערער. 

שלאָפליד 


איך וװועל דיך נישט אויפוועקן, 

סיידן אַ פויגל, 

װאָס ווייסט, דו האָסט גאָלדענע אויגן. 
ער װועט זיך שטעלן אויף דיין בע : 

ער האָט זיך מיט אַ יונײנאַכט פאַרוועט 
(זי איז שיין און גאווהדיק אָן א שיעור), 
אַז דו ביזט טויזנט מאָל שענער פון איר. 


איך װועל דיך נישט אויפוועקן, 

סיידן א ווינט, 

װאָס וועט אַריין דורך א שפּאַרע געשווינד. 
טו עפּעס אַ ווינט, 

װאָס וויל וויסן, צי ס'איז שענערס פאַראן 
פון װאָלקנס, שטערן און הינט. 


איך װועל דיך נישט אויפוועקן, 

סיידן אַ בוים 

װאָס װוועט רוישן צו שטאַרק אין דיין טרוים. 
דער בוים איז דער עלטסטער בוים אין װאַלד, 
אַ קיימא-לן פון טויזנט יאָר אַלט. 

טו עפּעס אַ בוים, 

װאָס וויל וויסן, צי ס'איז שענערם פאראן 

פון זיין רויש, פון זיין בלי, פון זיין טרוים. 


9 ליד און באַלאַדל 


איך װעל דיך נישט אויפוועקן, 

סיידן אַ רעגן, 

װואָס װועט קומען אַ גרויער פון וועגן און שטעגן 

און קלאַפּן אין שויב מיט די פינגער. 

דער רעגן איז נאָך אַ יונגער. 

ערשט נעכטן איז ער 8 פּרינץ געווען, 

היינט איז ער פאַרכישופט : איין שמייכל פון דיר -- 
און ער ווערט צוריק װאָס געווען. 


איך װועל דיך נישט אויפוועקן, 

סיידן אַ מלאך, 

װאָס וועט קומען צו פליען פון אַ מהלך 
אויף אַ ווייסן לבנה-שטראַל 

און קניען ביי דיין געלעגער 

און זינגען : ,, שוועפטער, שוועסטערל מיין! 
װאָס קען נאָך שענער און שענער זיין 

פון דיר און פון מיר". 

שאַ, איך װעל מיט אַ גאָלדענעם ריגל 
פאַרינלען די טיר. 

בעטלער-לענענדע 


זיצן דריי בעטלער אויפן טונקעלען שליאַך 
און ווייסן, אַז די װאָלקנס זענען זייער דאַך. 


און ווייסן, אַז דער ווינט, װאָס שלאָפט אין פעלד, 
איז אַ באָרוועסער אורח אויף דער וועלט. 


און דער פויגל, װאָס הענגט אויף זיין צווייגל מיד, 
איז איין טראָפּעלע װוינציקער פון זיין ליד. 


קוקט דער ערשטער אויף זיינע גראָץ שיך 
און מורמלט צו זיך און אַריין אין זיך : 


,הינטערן ראַנד פון דער שװאַרצער מיל, 
פון דער שוואַרצער מיל, רינט אַ װאַסער שטיל. 


איז גוט צו שלאָפן ביי זיין קילן ברעג 
און אויסצושלאָפן די מידע טעג". 


קוקט דער צווייטער אויף זיינע גראָע שיך 
און מורמלט צו זיך און אַרין אין זיך : 


9 ליד און באַלאַד? 


;ס'גלוסט זיך מיר איצטער אין דערפל גיין, 
נאָר דער גוי האָט אַ בייטש און דער הונט האָט ציי. 


וועל איך שוין בלייבן אויפן וועג אַדאָ 
און וויגן און פאַרוויגן מיין מידע שעה". 


נאָר ס'שווייגט דער דריטער מיף אין זיך אַרײן 
און ס'שמעקט זיין שווייגן מיט קאָרן און מיט וויין. 


מיט ביידע הענט פאַרשטעלט ער דאָס געזיכט 
און צווישן די פינגער בליצט דורך א ליכט. 


און מיט אָפּענע אויגן הערן זיך איין די צוויי, 
וי ס'פאַלט זיין שווייגן אויפן פעלד װוי שניי: 


,;אַרעמקײט, דו מיין קיניגרייך ! 
דו ביזט אי די ווערבע, אי דער טייך. 


דו ביזט מיין אָפּרו און דו ביזט מיין עול, 
מיין ליכטיק געזאַנג אויף א טונקל קול. 


דו ביזט די תפילה אין קריי פונעם האַן 
און די גאָלדענע בין אויפן רויטן מאָן". 


מיט אַפּענע אויגן הערן זיך איין די צוויי, 
וי ס'פאלט זיין שווייגן אויפן פעלד וי שניי. 


פּאַקט דער דריטער זיין בינטל צונויף 
און גרינג, וי אַ פויגל, הויבט עֶר זיך אויף. 

און לאָזט זיך גיין מיט פּאַמעלעכע מרימ 
און נעמט אַ שאָטן װוי א זכר מיט. 


און הינטער אים גייען געבויגן די צוויי 
און טרינקען זיין שווייגן, װאָס פּאַלט ווי שניי. 


ליף און באַלאַדל 


די באַלאַדע פון דעם פּאָרעלאַיער רב 


דער אַלטער רב פון פּאָדץלאַי 

האָט פאַרקנייטשט דעם שטערן און געזאָגט אַזױ: 
פון אַלע וועגן גענענט די נאַכט. 

מיט װאָס האָסטו, ייד, דעם טאָג פאַרבראַכט ?? 


מיט שטילע הענט צינדט עֶר אָן א ליכט, 

ווערט שאַרף באַלױכטן זיין מיד געזיכט, 

און ביי יעדן ריר פון זיינע הענט 

ציטערן די שאָטנס אויף די ווענט: 

געדאַװונט, געדאגהט און געקלאָגט 

אויף גלות השכינה און תהלים געזאָגט". 

און וויי ! זיין האַרץ ווערם שווער און פאַרקלעמט: 
מיט צער דעם הייליקן מיטװאַך פּאַרשעמט 


ער טוט זיך די זיידענע זשופּעצע אָן 

און דעם שבת'דיקן שטריימל טוט ער אַן 
און לאָזט זיך גיין מיט פּאַמעלעכע טריט 
ער זעט: דער הימל מיט שטערן באַשיט 

וי מיט זילבערנעם מאָן. ,8 נם... אַ נם.. 
אַ לויב צו זיין נאָמען! נאָך נישט פאַרשעמט 
מיט מיין טרויער דעם גאַנצן מעת-לעת". 


ער זעט: אַ לאַמטערן ציטערט אין ווינט 
און שפּילט זיך מיט זיך, וי ס'שפּילן זיך הינט 

מיט די אייגענע שאָטנס ערב נאַכט. 

ער זעט, וי אַ פורמאַן פּאָיעט זיין פערד 

ביים טונקעלען ברונעם. ער זעט און הערט 
דאָס אָוונט-ליד פון דער שװאַלב, װאָס איז וואך 
און פלאַטערט אַ בלאָע פון דאך צו דאַך. 


דער אַלטער רב פון פּאָדעלאַי 

האָט פאַרקנייטשט דעם שטערן און געזאָגט אַזױ: 
,אַז װוויל איז צו מיר, װאָס איך גיי און טרעם 
איבער דער ערד, װוי אין א געבּעט". 


ער גייט און זיין באָרד פלאַטערט אין ווינט 

אָט זיצט אויף אַ שװועל אַ פאַרגעסן קינד -- 
שטוינט ער און שטוינט... ביז ס'ווערן בלינד 
די אויגן זיינע. איז װאָס איז דער מער? 

אַז פ'ווערט דאָס האַרץ אויף אַ רגע נישט שווער 
טאַפּט ער מיטן שמעקן ווייטער דעם װעג, 

ווייל הייליק זענען אַלע נעכט און טעג. 


אָט פילט עֶר דאָס פעלד. אָט הערט ער דעם טייך, 
די פים זיינע טאַנצן דעם בורא אַ שבח 

אַרום די בוימער, װאָס שטייען ביים ברעג 

און היטן און באַהיטן די שיינקייט פון וועג. 


שטאַרקער און שטאַרקער, ביז ס'פילט דער ייד 
די כוחות פֿאַרגיין. פאַרמאַטערט און מיד 
פּאַלט ער אַװעק, אַזױ וי ס'װואָלט 

די קאָסע צעשניטן א זאַנג פון גאָלד. 


4 ליד און באַלאַדל 


גענענט די מיטױנאַכט שמיל און פאַרקלערט 
און בויגט צו דעם קאָפּ צו דעם ייד אויף 
דער ערד: 
,װאָס שטאַמלסטו, ייךד? 
, דו הערסט נישט -- איך זינג". 
, דיין פּנים איז בלייך!" -- 
,אָבער ס'האַרץ איז מיר גרינג" 


;ס'פיבערט דיין גוף" -- ,װויל איז מיר: ס'האָט 
מיין שטערן באַרירט דער אַטעם פון גאָט" 

,זאָג ווידוי !" --- ,איך קען נישט זאָגן, ניין! 
ווייל ווידוי איז צער און צער איז געוויין, 

און געוויין פאלט אויף דער ערד וי א פלעק, 

װאָס גנבעט דעם חן פונעם וואונדער אַוועק" 


דער אַלטער רב פון פּאָדעלאַי 

האָט אָפּגעענטפערט דער נאכט אַזױ 
און איז אױסגעגאַנגען. די לבנה איז רוים 
אַדורכגעגאַנגען און געשמייכלט שטיל: 
,;אויף אַלע מיינע ליבע אַזאַ מין טויט". 

די באַלאַדע פון דעם הײליקן 
אָװנט-ברוים 


װאָלקן שטורעמט איבער װאָלקן. שטורעמווינט 
דורכן טונקעלן פענסטער קוקט אַרױים אַ קינד 


טראָפּ, טתאָפּ. שווערע טראָפּנס קלאַפּן אויפן דאַך : 
,זע, טאטע, אורחים קומען מיטן שליאַך" 


דער יונגער קאַװאַל עפנט ברייט די טיר: 
;גוטן אָװענט, אורחים, קומט אַריין צו מיר. 


אַ ווינקל איז פאַראַן. דער טיש געגרייט 
נעמט אָן פאַר ליב אונזער אָרעם ברויט". 


האַלב טונקל איז אין צימער, א רויכיק לעמפּל ברענט, 
צען אורחים-שאָטנס וויגן זיך אויף ווענט. 


נאָר אין טונקעלסטן ווינקל א ליכטיק קינדער-ראַד 
און די מאַמע דערציילט פון גאָט'ם גענאָד: 


,... איז דער בעמלער געגאַנגען אַ טאָג מיט א נאַכט. 
געקומען צום פּאַלאַץ, דער טויער פאַרמאַכט. 


99 ליד און באַלאַדל 


האָט דער בעטלער געגעבן דאָס רינגל אַ דריי, 
זענען געקומען צו פליען מלאכים צוויי. 


האָט איינער געעפנט די זילבערנע טיר 
און דער צווייטער -- די גאָלדענע טיר. 


האָט דער בעטלער געלאַכט און פאַריאָגט די נוים 
און געהאט שוין צו זעט אי וויין, אי ברויט...* 


האַלב טונקל דאָס צימער. דער טיש איז געגרייט, 
ניין אורחים ברומען: ,, שוין שפּעט! שוין שפּעט!" 


נאָר ס'שטייט דער צענטער מיט אַ לױטער געזיכט 
און איבער זיין קאָפּ בליצט אויף אַ ליכט. 


און ער הויבט אויף די הענט און בענטשט די נויט 
און בענטשט די לעגענדע פון וויין און ברויט. 

די באַלאַרע פון דער װוערבע 


קניט דאָס מיידל פאַרן צלם און וויינט: 
,ליבער פּאַן יעזוס מיין ! 
באַשער פאַר אונזער אַרעמער שטוב 
ברויט און ליכט און וויין -- 
פאַר אונזער אָרעמער, גראָער שטוב ברויט און 
ליכט און וויין". 


זאָגט פּאַן יעזום : ,, ם'זאָל געשען, 
װאָס דיין מויל באַגערט ; 
װאָס דיין ליפּ האָט נאָר דערמאָנט, 
זאָל זיין פאַר דיר באַשערט -- 
װואָס דיין ליפּ האָט נאָר דערמאַנט, זאָל זיין 
פאַר דיר באַשערט". 


,איז האָסטו, פּאַן יעזוס, מיר באַשערט 
ברויט און ליכט און וויין, 
טאָ לאָז דאָס גאָלדענע פייגעלע גליק 
אויף תמיד ביי מיר זיין -- 
לאָז מיין געליבטן פון דער פרעמד אויף תמיד 
ביי מיר זיין". 


זיפצט פּאַן יעזום דריי מאַל אָפּ: 
,דו אָרעם, אָרעם קינד! 
דיין געליבטער האָט זיין לעבן פארשפּילט 

אויף נאַכט און ים און ווינט". 
זיפצט פּאַן יעזוס דריי מאָל אָפּ: , דו אָרעם, 
אָרעם קינד!" 


, און האָט מיין געליבטער זיין לעבן פאַרשפּילט 
אויף נאַכט און ים און ווינט -- 
טאַ ברענג אויף אַ רגעץ אים אַהער 
אויף די פליגלען פון דעם ווינט. 
פאַרנעם מיין טרער און ברענג אים אַהער 
אויף די פליגלען פונם ווינט". 


און זע, פון דער טיפער נאַכט אַרױס, 

פון אַ ווייטן פרעמדן לאַנד, 

גענענט איר געליבטער זיך צו איר, 

געהילט אין אַ ווייסן געװאַנט -- 

נענטער און נענטער, וי אַ גרוס פון אַ ווייטן לאַנד. 


זאַגט איר געליכטער /איך האָב געבענקט 
יאָר-אױס יאָר-איין, מיין קינד" -- 
און קושט איר דריי מאָל די אויגן אויס, 
ווערן אירע אויגן בלינד. 
און קושט איר דריי מאָל די אויגן אויס, ווערן 
אירע אויגן בלינד. 


זאָגט איר געליבטער: , איך האָב נגעבענקט 
און נעמט זי פעסט אַרום 
און קושט זי דריי מאָל אויפן מויל, 
ווערן אירע ליפּן שטום. 
ווערט דער שמייכל אויף איר ליפ אויף אײיביק 
און אײיביק שטום, 

זאָגט איר געליבטער: , איך האָב גענאַרט? -- 

און קושט איר דאַס הארץ אַרױס, 

דאָס שטילע גאָלדענע מיידל-האַרץ 

קושט עֶר פון איר אַרױס -- 

און הענגט עס אויף אַ ווערבע אויף, װוי אַ לבנה גרויס. 


און ס'וויינט די ווערבע יעדע נאכט: 
,ליבער פּאַן יעזוס מיין! 
באַשער פאַר יעדער אָרעמער שטוב 
ברויט און ליכט און וויין 
און לאָז דאָס גאָלדענע פייגעלע גליק כאַָטש 
אַ רגע ביי זיי זיין". 

באַלאַדע 


סעפּטעמבער. די שלאַנקע דאַמע אין גרין 
פלאַטערט איבערן טראָטואַר פאַרביי. 


זי ווייסט, אַז דער קאַרשן-בוים האָט פאַרבליט 
און 8ֿמאָל, אַמאָל איז געוועזן מאַי. 


אויף קלויפטער-טרעפּ ליגט דער דולער װאַסיל, 
די ווייסע באָרד צעפּאַטלט אין ווינט. 


ער אַטעמט טיף. זיין נשמה שמעקט 
מיט שווארצע אַזשענעס וי טינם. 


זאַנט די שלאַנקע דאַמע אין גרין: 
ברודערל, קום און לאָמיר גיין". 


גאַס-לאַמטערנס ציטערן פאַרביי, 
און יעדער לאַמטערן איז אַלין. 


שמייכלט דער דולער: , שוועסטער, דו זעסט, 
מיט אַמאָל איז געװאָרן װאַלד -- 


און איך בין די גרויסע פינסטערניש, 
װאָס איז שוין מיליאָנען יאָרן אַלט?. 

שטאַמלט די שלאַנקע דאַמע אין גרין: 
;זע, ס'איז טאַקע געװאָרן װאַלד -- 


און דו ביזט די גרויסע פינסטערניש, 
װאַס איז שוין מיליאַנען יאָרן אלט. 


און דו (זי כליפּעט וי אַ פליים) 
דו... דו... דו... און װוער בין איך " 


,דיך... דיך האָב איך אױסגעטראַכט 
מיט שװאַרצע צעפּ און גאָלדענע שיך". 


, צו װאָס! איך האָב מורא... לאָז מיך אָפֿ -- 
איך וויל צוריק אין ישוב גיין". 


לאַכט דער דולער: ;אַז אויף דער ערד 
איז גאָר קיינמאָל קיין ישוב נישט געווען. 


נאָר איך און דער װאַלד און די מחנה וועלף 
און אַלע גייען זיי אויף מיר". 


פיבּערט די דאַמעץ: ,ס'זענען טאַקע וועלף 
און אַלע גייען זיי אויף מיר". 


זי פאַלט אויף די קני : ,,זיי מוחל, האַר, 
פאַר אַלע, אַלץ מיינע זינד -- 

פאַר דעם קאַרשן-בוים, װאָס האָט פאַרבליט 
און פאַר דעם באַלײדיקטן פרילינג-ווינט". 


א יי אהא א יי אי יאר וא 


אויף קלויסטער-טרעפּ ליגט דער דולער װאַסיל 
און נעבן אים וויינט די דאַמע אין גרין. 


אַנטקעגן אויף נאַסע דעכער קריכט 
אַן אַלטע, מיאוסע שפּין -- דער באַגין. 

שטערן-נלויבער 


מיטן-נאַכט. די גלויבער אין די שטערן 
גייען מיט מידעץ טריט אַהיים, 

מאַנסאַרדעס ווינקען. ציגל. צער און ליים, 
טונקעלע קאָרידאָרן. אַ שטיל פאַרלוירן ווערן. 


זיי ליגן אויף די בעטן און זיי הערן 

מיף אין זיך אַ מאָדנע שטיל געוויין ; 

זיי זעען די אייגענע בענקשאַפט שמיין 

מיט קראַנקע פליגל און מיט גאַלדענע טרערן. 


זיי חלומען: סטעפּ. דער הייליקער גייסט 
גייט מיט אַ טאָרבע אַרום און רייסט 
שװאַרצע יאַגדעס פאַר זיין האַרטן ברויט. 


לעגענדע מיט בלאַע צייכנס אונטער די אויגן, 
צעשפּרייט דיינע פּלינל װוי א רעננבוינן 
און הייליק מיט אַלע דיינע פאַרבן אונזער נוים. 

װינט-מײן החבר, װעג 


פֿאַר 
יצחק פּאַנער 


ווינט --- מיין חבר, וועג ! 

מיר האָבן שוין אַלע געזען 

דעם בליץ פּאַרצוקן אַ שטילע שטוב, 
װאָס שטייט אויפן פעלד אלײן -- 
און אַלע דריי האָכן מיר געזאָגט : 

--- הייליק, טרויעריק און שיין 


ווינט -- מיין חבר, וועג ! 

מיר האָבן שוין אַלע געהערט 

דעם פלירט פון אַ גאָלדענעם שמעטערלינג 
מיט דער גרינער ערד 

און װוי די נאַכט מיט איין פינגער בלויז 
האָט אים אָפּנעמעקט און צעשטערט! 


ווינט --- מיין חבר, וועג! 

מיר האָבן שוין אַלע געזען 

אַ זקן צווישן קברים-גראָז 

שמיל און פאָרכטיק גיין -- 

און אַלע דריי האָבן מיר געזאָגט : 
---הייליק, טרויעריק און שיין. 


ווינט --- מיין חבר, וועג! 
מיר האָבן שוין אַלע געהערט 
דאָס געלעכטער, װאָס קינדער הענגן אויף 

אויף ווייסע זיידע--בערד, 
און מיט ווייסע און שװאַרצע בענדער באַצירט 
אין װאָגן געשפּאַנטע פערד. 


ווינט -- מיין חבר, ווענן! 

מיר האָבן שוין לע געזען, 

וי מאַמעץ-אױגן צינדן זיך אָן 

ביים מינדסטן קינד-נעוויין -- 

און דאָס אייגענעץ קינד מיט שטייפע טרים 
נאָך איר לויה גיין. 


ווינט --- מיין חבר, וועג! 

טאָ װאַסזשע איז דער מער? 

אַז אויף אלע וועגן איז געגאַנגען גאָט 
און גייט שוין איצט נישט מער -- 
וויינט מאַקע אין אונזער מאָרבע אריין 
דאָס גלױביקע אויג 8 טרער. 

נאָװעמבער-באַלאַדע 


מיטןנאַכט. 

די דאַמע מיטן רויטן שירעם אין האַנט 
פלאַטערט איבערן טונקעלן טראָטואַר 
און הינטער איר אינקאַנניטאָ 

דער אַלטער קיניג 

און זיין עקסעלענץ דער נאַר. 


דער קיניג פאַלט 

איבער א צעשויבערטן בעטלער-קינד, 
װאָס שלאָפט אויפן האַרבסטיקן אַספּאַלט 
און חלומט פון אַ טאָרבע. זון און ווינט 

און זעט אין זיין קיניגרייך פון נויט, 

וי ס'רינט און רינט 

אַ ריטשקע מילך און װוי ס'בליט 

אַ הייסע פּיראַמידע קאָרןדברויט. 


די דאַמע לאכט. 

דער נאַר גיט דעם קיניג די האַנט -- 
קאָמאַנדאָ: , איינס, צוויי, דריי," 

שניידט דורך דאָס אויער פון דער מיטױנאַכט 
אויף... אויף.... אויף-שטאַנד ! 


דער קיניג טוט אָן די רויטע קרוין, 
דאָס רויטע מיצל -- דער נאַר, 

און די דאַמע מיטן רויטן שירעם אין דער האַנט 
פלאַטערט ווידער איבער טונקעלן טראַטואַר 


פּאָרוים --- 

די דאַמע מיטן רויטן שירעם אין דער האַנט, 
הינטער איר --- דער קיניג, 

הינטער ביידע --- דער נאַר, 

דריי רויטע קרוינען אין געיעג -- 

ווער זאָגט, ס'איז וועניג ? 


גאַס-לאַמטערנס טרעטן אָפּ דעם וועג 
אַן אַלטע מויער מאַכט אַ רעוועראנס, 
קליינע פענסטערלעך קוקן פאַרגאַפט 
--גײיסטערשפּיל -- גײיסטערטאַנץ 


מיט אַמאָל --- סטאָפּ! 

דריי מעסערס בליצן שאַרף, 
דריי מאַסקעס פינקלען בייז, 
ווערטער, קלינגען קאַלט 
און קרייצן זיך היים. 


דער קיניג איז בלייך, װוי דער טויט 
און מורמלט : , פאַרראַט !" 

מיט אַמאָל שרייט ער אויס : 

, גענעראל! סאָלדאַט !" 


דריי מעסערס בליצן שאַרף -- 
ער פאַלט אַנידער אויף די קני : 
,װאָס קען איך אייך געבן 


מער וי מיין רויטע פאַרזשאװערטע קרוין 
פּאַר מיין פאַרזשאַװערט לעבן ?" 

די דאַמע מיטן רויטן שירעם אין דער האַנט 

פאַלט אויף די קני 

און שטאַמלט: , איך בין פון הי, פון נישט הי 
איך האָב אַ בעט, א שלאַנקן גוף און אַ הייסע נאַכט 
און גאַרנישט מער. 

געמאַכט !" 


דער נאַר שמייט גרייט, 

דאָס מיצל פּלאַמט רויט -- 
מעסער... מאַסקע... פארראט... 
קיניג.... קורוועץ... טױיט... 

מיט אַמאָל שרייט ער אויס: 
,איך גיב מיין געלעכטער!" 


דריי מעפערס בליצן שאַרף, 
דריי מאַסקעם קוקן בייז, 
מאַסקע קעגן מאַסקע -- 

גאָט גערעכטער ! 


2 | 8 איציק מאנגצר 


איך דער פּרינץ 


איך, דער פּרינץ און דער ציגיינער, זאָג: 

פאַר אייערע טויערן שטיי איך גרייט. 

אין מיין צימבל שלאָפט אַ קיניגרייך, 

װאָס צאַנקט און וועט שטאַרבן נישט-געקרוינטערהייט. 
ס'איז גענוג, אַז דער פיליסטער מיטן פּליך 

זאָל זאָגן דורכן פענסטער פון זיין ווילעץ: , שיין !" 

אַז איך זאָל צעשמעטערן דעם צימבל אָן דער װאַנט 
און צעבייסן ביז בלוט די ליפּן מיט די ציין. 


גאָט, מיין גאָט! צו װאָס האָסטו געזאַלבט 

מיין גוף מיט לידער און מיין קאָפּ מיט פרייךד? 
צו װאָס האָסטו מיר געגעבן דעם בעטלער-זאק, 

די אויסנעקרימטע שיך און דאָס הפקר-קלייד ? 
כדי איך זאָל קומען אין אָט דער טראַכט 

און פאַרװאַנדלען דיין חלום אין געוויין ? 

כּדי איך זאָל זאָגן צו אַלע ווינטן: נאַכט 

און נישט האָבן קיין היים, וואו אַהײמצוגיין? 


גאָט! דיינע שמערן האָבן מיך גענארט 
און דיין וועג, דיין שטעג, דיין סטעפּ איז פרעמד! 
נאַענט איז מיר נאָר די ווערבע נעבן טייך 

און די לויז, װאָס הונגערט אין מיין העמד. 

נאָענט איז מיר דער שטורעם, ווען ער מאַפּט 
מיט הייסע פינגער מיין דערשראַקן לייב, 

און שטרויכלט און פאַלט און באַהעפט זיך 
מיט דער ערד, 
וי א שיכור מים זיין הייסן װייבּ. 


דער שטורעם האָט זיין נעסט, און איך, מיין גאָט, 
וואו זאָל איך ווענדן איצטער מיינע טריט ? 

אַז אַלץ פייגל האָט דער האַרבסט געטויט 

און פ'פרעפן די ווערים אויף דאָס גאָלד פון ליד. 
אפשר צו מיין מאַמעס קראַנקן בעט, 

וואו זי ליגט שוין דאָס דריטע יאָר געלעמ? 

נאָר װווי קען איך טרעטן אויף דער שוועל, 

אַז כ'האַב איר ליבּע צעטרעטן און פאַרשעמט. 

די באַלאַדע פון די בלאָע קרינלעך 


דעם אָנדענק 
פון מיין מאַמען 








מיט בלאָע קריגלעך אין די מידע הענט 
שוועבן ווייסע מאַמעס צו צום ברונען: 
אפשר וװועלן זיי דאָס גאָלדענע מול 

אין זיין טונקעלער טיף געפינען -- 

נאָר ס'ציטערן די קריגלעך אין די מידע הענט. 


קומט אַ ווייסער פויגל צו פליען 

און מאַכט א ראָד אַרום די ווייסע קעפּ: 

, דאָס גאָלדענע מזל שלאָפט אין מירמל-שלאָס 
אויף ניין-מאָל:נײן באַגילדטע מירמל-טרעפּ? -- 
נאָר ס'ציטערן די קריגלעך אין די מידע הענט. 


קומט אַ גראָער פויגל צו פליען: 

, דאָס מזל וויינט אין אַ גראַער כאַטע, 

א בייזץע שטיפמאַמע פּייניקט עס 

און אין קאָרטן פאַרהוליעט עס דער טאַטע" -- 
נאַר ס'ציטערן די קריגלעך אין די מידע הענט. 


קומט אַ שווארצער פויגל צו פליען 
און בלייבט אויפן ראַנד פון ברונען שטיין : 

, דאָס גאָלדענע מזל שלאָפט אין טיפן פעץלד 
אַלײין אונטער אַ גראָען מצבה-שטיין" -- 
נאָר ס'ציטערן די קריגלעך אין די מידע הענט. 


זאַגט די ערשטע פון די מאַמעס שטיל: 
, דאָס גאָלדענע מזל װאַרט און איז שוין נאָוונט. 
לאַמיר-זשע גיין און נעמען עס אַהיים 
אין זכות פונ'ם רויטן אלול-אָוונט? -- 
נאַר ס'ציטערן די קרינלעך אין די מידע הענט. 


זאָגט די צווייטע פון די מאמעס שטיל: 

, אפשר אין זכות פונם ערשטן שטערן, 

װאָס אונזערע אויגן האָבן נאָך דערלעבט.. ." 

און דאָס שטערן-טיכל פאַרשאָטנט אירע טרערן -- 
נאַר ס'ציטערן די קרינלעך אין די מידע הענט. 


זאָגט די דריטע פון די מאַמעס שטיל: 

,אפשר אין זכות פון די גאָלדענע האָר 

פון אונזערע אייניקלעך וועלן מיר דערזען 

דעם גאָלדענעם הלום אויף דער ואָר" -- 

נאָר ס'ציטערן די קריגלעך אין די מידע הענט. 


מיט בלאַע קריגלעך אין די מידע הענט 

גייען ווייסע מאַמעס בלייך דערשראָקן 

און זייער גיין דורכן טונקעלן דאָרף 

איז וי א גיין אין תשעה-באב אין זאָקן -- 

און ס'ציטערן די קרינלעך אין די מידע הענט. 


און הינטער זיי צערינט דאָס דאַרף, דער טייך. 
זיי ווייסן נאָר איינס : אוועק, אוועק פון דאנען. 

פרעגט זיי בחרם, צי ווייסן זיי נאָך איצט, 
וואו זייערע וויגן זענען אַמאָל געשטאַנען" -- 
ס'ציטערן די קריגלעך אין די מידע הענט. 


ס'ציטערן די קרינגלעך אין די מידע הענט. 
און הינטער זיי צערינט די בריק, די מיל, 
זי ווייסן נאָר איינס : אַװעק, אַװעק פון דאנען. 
פרעגט זיי בחרם, צי ווייסן זיי נאָך איצט, 
וואו זייער ליבע האָט געבליט און ס'איז 
דער קאַרשן-בוים געשטאַנען -- 
ס'ציטערן די קריגלעך אין די מידע הענט. 


ווייטער און ווייטער. אָט בלייבן זיי שוין שמיין 
ביים ערשטן קבר און זייערע אויגן גלאַנצן, 

ביז ס'קראַקעט אַ סאַווע פונם טונקעלן צווייג 
און הייסט דאָס ערשטע מצווה-טענצל טאַנצן -- 
ס'ציטערן די קריגלעך אין די מידע הענט. 


טאַנצן די מאַמעס שטילינקע און בלייך, 

וי בת-מלכה'ס װאָס האָבן ערשט געפונען 
צוריק דעם וועג צו זייער פאָטערס שלאָס, 
וואו ס'פינקלט זיין קרוין וי זיבן זונען -- 
נאָר ס'ציטערן די קריגלעך אין די טידע הענט. 


שטאַרקער און שטאַרקער. ביז די מיטןנאַכט 
רוימטזאיין אַ סוד : , צייט זיך שלאָפן לייגן" 
און מיט שטילע מידע סאַמעטענע פינגער 
מאַכט זי יעדער מאַמע צו די אויגן -- 

און ס'פאַלן די קריגלעך פון די מידץ הענט. 

די לבנה גייט אויף... פאַרגייט.... דער מאָרגן-שטערן 
צייטיקט אַ ניי און בלוי באַגינען. 

און די ווייסע מאַמעס, װאָס שלאָפן מיד, 

ווערן װוי רויך מיט דער נאַכט צערינען -- 

און ס'וויינען די קריגלעך נאָך די מידע הענט. 


און איך, װאָס האָב דאָס דאָזיקע ליד געמאַכט, 
ווייס נישט אַליין, װאָס כ'האָב געזונגען. 

דאָס שטילע נגיין פון מאַמעס דורכן דאָרף 

האָט ווי אַ זילבערנער טרויער אין מיר אָפּגעקלונגען 
און דאָס געוויין פון די קריגלעך אויף דער ערד, 

די באַלאַדע פון דעם שנירל שטערן 


אין אָנדענק 
פון אַנאַ מאָרגאָלין 


רבותי, איך װועל אייך זינגען אַ ליד, 
דאָס ליד פונם טרויעריקן גליק, 

װאָס פלאַטערט וי אַ פויגל פאַרביי 
און קערט זיך נישט אום צוריק. 


אין יאס, דער שטילער און שיינער שטאָט, 
מיט אַלטץ שוהלן באַ'חנט 

(אַזױ שטייט געשריבן, איך האָב עס מאָל 
מיט די אייגענע אוױיגן געלייענט), 


האָט געלעבט אַן אַלטער און פרומער ייד 
מיטן נאָמען רב מיכעלע בלאַט, 

און ס'האָט דער אַלטער און פרומער ייד 
איין-און-איינציקע טאָכטער געהאַט, 


אַ יאָר נייט פאַרביי, דאָס צווייטע קומט, 
קומט און גייט און פאַרשװוינדט -- 

און ס'איז די טאָכטער געוואקסן שנעל 
און שלאַנק, וי אַ סאָסנע אין ווינט. 


און ס'האָט געשמייכלט דער אַלטער ייד, 
ווען פ'האָט געקלאַפּט אין דער טיר 
דער פרילינג מיט 8 בינטל בעז, 

װאָס ער האָט געבראכט פאַר איר. 

און ס'האָט געשמייכלט דער אַלטער ייד, 
ווען שפּעט אין אַ בלאָער נאַכט 

האָט רויטע קאַלינעס צו איר בעט 

דער קיניג זומער געבראַכט. 


נאָר אַז דער הארבסט האָט אָנגעקלאַפּט, 
האָט אויפגעציטערט דער ייד, 

ווען פ'האָבן געקלונגען די רעגןדטריט : 
די יוגנט פאַרנייט און פאַרפליט, 


אַ יאַר גייט פאַרביי, דאָס צווייטע קומט, 
קומט און גייט און פאַרשװינדט -- 

און ס'איז די טאָכטער געװאַקסן שנעל 
און שלאַנק װי א סאָסנעץ אין ווינט, 


נאָר איינמאָל אין א ווייסער נאַכט 
האָט אין איר חלום גענענט א שטאַפעט 
און א זיידן העמד אַװעקגעלייגט 

אויף איר איינזאמען בעט. 


און אַז דער ייד האָט זיך אויפגעכאפּט 

צו שחרית אין דער פרי, 

איז אַ שנירל שטערן געהאַנגען אין שויב, 
וי 8 זילבערנע מעלאָדי. 


און פאַרן שפּיגל איז געשטאנען שלאַנק 
די מאָכטער אין זיידענעם העמד, 

די אויגן אָפן, די הענט אויפן האַרץ, 
ווייט און טרויעריק און פרעמד. 

דער מאָג איז אַװעק. די צווייטע נאַכט 
האָט ווידער גענענט דער שטאַפּעט 
און א גאָלדענע קרוין אוועקגעלייגט 
אויף איר איינזאמען בעם. 


און אז דער ייד האָט זיך אויפגעכאַפּט 
צו שחרית אינדערפרי, 

איז אַ שנירל שטערן געהאנגען אין שויב, 
װוי א זילבערנע מעלאָדי. 


און פאַרן שפּיגל איז געשטאַנען שלאַנק 
די טאָכטער אין זיידענעם העמד, 

די גאָלדענע קרוין אויפן שװאַרצן קאָפּ, 
ווייט און טרויעריק און פרעמד. 


און תיכף האָט פאַרשטאַנען דער ייד, 

אַז דער חלום האַט אָפּגעשײדט 

דאָס איינציקע וואונדער פון זיין לייב, -- 
האָט ער צעריפן זיין קלייד 


און אַש אויפן ווייסן קאָפּ געשיט 

און קדיש פרום געזאָגט. 

זענען בלייכער געװאָרן די שטערן אין שויב, 
װאָס מער דער טאָג האָט געטאָגט. 


און באָרװעס איבערן ווייסן שניי 
מים דער קרוין און דעם זיידענעם העמד 
איז די מאָכטער אַװעק מיט שטילעץ טריט 
שטיל און מרויעריק און פרעמד. 

האַרב סמ 


סעפּטעמבער. דער ציגיינער און די נאַכטיגאַל 
ווייסן זיך נישט וואו אַהינצוטאָן. 


אַ לבנה-גייער שלאָפּט ביים קילן מייך 
פון אַלע חלומות אױסגעטאָן. 


אַפעליא, קראנקע אָפעליא! 


די מידקייט אין אַ זיידן שפּיצן-העמד 
גלעם מיט די פינגער דאָס גראָע טאָל, 


זי נלעט און זאָנט שפּרוכן און זי וועקט 
דאָס בלאָע וואונדער פון אמאָל. 


אָפעליא, קראַנקע אָפעליא ! 


די גרינע אויגן פון דער סעפּטעמבערינאַכט 
קוקן מיד דורך אַלע שויבן אָן. 


אין די אויגן --- געוויין פון ווילדע קעץ. 
װאָס גייען אונז די דאָזיקע אויגן אָן? 

לאָמיר אַנטלױיפן ! וואו אַנטלויפט מען, וואו? 
דער בלינדער לאַמטערן שטייט און וואכט, 
און די טירן און פענסטער זענען צוֹ -- 


מו תשובה, אָפעליא ! 


פון אַלאַדינס בלאָען כישוף-לאַמטער 
האָט זיך דאָס וואונדער אָפּגעטאָן, 


און דער ציגיינער און די נאַכטיגאַל 
ווייסן זיך נישט וואו אַהינצוטאַן -- 


און איציק מאַנגער שלאָפט אויפן האַרטן דיל 
פון אַלע חלומות אױסגעטאָן. 


9 ליד און באַלאַדע 


אײנזאַם 


קיינער ווייסט נישט, װאָס איך זאָג, 
קיינער ווייסט נישט, װאָס איך וויל -- 
זיבן מייזלעך מיט אַ מויז 

שלאָפן אויפן דיל, 


זיבן מייזלעך מיט א מויז 
זענען, דוכט זיך, אַכט -- 
טו איך אַן דעם קאַפּעלוש 
און זאָג: ,א גוטע נאַכט". 


מטו איך אָן דעם קאַפּעלוש 

און איך לאָז זיך גיין. 

וואו זשע גייט מען שפּעט בײינאַכט 
איינינקער אַלײין? 


שטייט א שענק אין מיטן מאַרק, 
ווינקט צו מיר : , דו יאָלד ! 

כ'האָב אַ פעסעלע מיט ויין, 

א פעסעלע מיט גאָלד". 


עפן שנעל איך אויף די טיר 
און איך פאַל אַרײן: 

,א גוט יום--טוב אַלע אייך, 
ווער איר זאָלט נישט זיין ! 

קיינער ווייסט נישט, װאָס איך זאָג, 
קיינער ווייסט נישט, װאָס איך וויל -- 
צוויי שכורים מיט א פלאש 

שלאָפן אויפן דיל, 


צוויי שכורים מיט אַ פלאש 
זענען, דוכט זיך, דריי. 

זיין 8 פערטער דאָ אין שפּיל 
לוינט זיך ? --- נישט כדאי. 


טו איך אָן דעם קאַפּעלוש 

און איך לאָז זיך גיין. 

וואוזשע גייט מען שפּעט ביינאַכט 
איינינקער אליין ? 

באַלאַדע אין צע-דור 


-- וואואַהין אזוי שפּעט בײינאַכט, רב ייד? 

דער וועג איז טונקל און דאָס דאָרף איז ווייט. 

די שעה איז מיינע און פאַר אַלע די, 

װאָס זענען נישט צו גאָט און נישט צו לייט, 
פּשיא קרעוו, רב ייד! 


שטאַמלט דער ייד מיט דער זילבערנער באָרד: 
,אָט אַזױ, מען נייט אין דער וועלט אַרײן. 

װאָס דען זאָל מען טאָן, אַז דאָס שטיבל לינט 
פאַרגאָסן מיט רויטן לבנה-שיין 

און מיט האַרבסטיקען צוויט ?" 


שמייכלט דער לאָבוס: , העי, רב ייד! 

דיין באָרד איז ווייס און דיינע פים זענען שוואך. 
קער זיך אום אַהיים, קיינער דאַרף דיך נישט, 

אַ חוץ די שטערן, װאָס סווישטשען אויף דיין דאך. 
פּשיא קרעוו, רב ייד !" 


שטאַמלט דער ייד מיט דער זילבערנער באָרד: 
,אָט אַזױ, מען גייט, אפשר מוז מען גיין, 

און אפשר אַ רגע פאַרן שלאָף 

וועל איך אויף די וועגן מיין גאָט דערזען. 
אפשר, װוער ווייסט ?" 

לייגט דער לאָבוס צוויי פינגער אין מויל 
און גיט אַ רויטן פייף צו דער נאַכט, 

אַז ס'טרייסלט די סאָסנע מיט איר קרוין 
און װוי זילבערנע שיפלעך שווימען זאכט 
די כמארעס פאַרביי 


און אין יעדן זילבערנעם שיפל זיצט 

אַ נאַקעטע פרוי און ווינקט מיט דער האַנט, 
אַזױ וי ס'ווינקט א מלכה, װאָס פאָרט 

אויף תמיד אַועק פון איר אייגענעם לאנד 
אַזױ טרויעריק און מיד. 


שטאַמלט דער ייד: ,ס'איז זנות און געוויין, 

װואָס האָבן מיינע אַלטע אויגן פאַרבלענדט. 

נאָר איך שטיי און װאַרט אויף דער מיט פון וועג 
און װוי צוויי תפילות שטרעק איך מיינע הענט 
צו דיר, מיין גאָט !" 


לייגט דער לאָבוס צוויי פינגער אין מויל 
און גיט א צווייטן פייף צו דער נאַכט, 
אַז ס'טרייסלט די סאָסנע מיט איר קרוין 
און ווי זילבערנע שיפלעך שווימען זאכט 
נייץ כמארעס פאַרביי. 


און אין יעדן זילבערנעם שיפל זיצט 

אַ קינד מיט אַ שטיקל ברויט אין האַנט 
און הינטער זיי לויפט אַ תפיסה נאָך : 
,גנבה! גנבה! שפּאָט און שאַנד!" 

שטאַמלט דער ייד: ,ס'איז נויט און געוויין, 
װאָס האָבן מיינע אַלטע אויגן פאַרבלענדט. 
נאָר איך שטיי און װואַרט אויף דער מיט פון וועג 
און װוי צוויי תפילות שטרעק איך מיינע הענט 
צו דיר, מיין גאָט !" 


לייגט דער לאָבוס צוויי פינגער אין מויל 

און ניט דעם לעצטן פייף צו דער נאַכט, 

אַז ס'טרייסלט די פאָסנע מיט איר קרוין 

און פיבערט און ציטערט און וויינט און לאַכט 
פאַרן פּחד, װאָס קומט. 


אויף טונקלע פערד א מחנה רייט 

נענטער און נענטער. צווישן די ציין 

בליצן שטאָלענע מעפערס שאַרף -- 

און הינטער זיי שנירלעך בלוט און געוויין 
פאַרטרינקען דעם וועג. 


שטאַמלט דער ייד: ,ס'איז מאָרד און געוויין, 

װאָס האָבן מיינע אַלטע אױגן פאַרבלענדט. 
נאַר איך שטיי און ווארט אויף דער מיט פון וועג 
און וי צוויי תפילות שטרעק איך טיינע הענט 
צו דיר, טיין גאָט !" 


שמייכלט דער לאָבוס: ,העי, רב ייד! 

גיי אַהיים צו דיין כאאטע פון ציגל און ליים, 
אַז דריי מאָל האָט זיך דיר גאָט אַנטפּלעקט 

און דיינע אויגן האָנן אים נישט געזען -- 
איז פּשיא קרעוו, רב ייד!" 


8 | 48 איציק מאנגצָר 


גייט דער ייד מיט פאַרלאָשענעץ טריט 

און ס'פלאַטערט זיין ווייסע באָרד אין ווינט : 
,אַז דריי מאָל האָט זיך גאָט אַנטפּלעקט -- 
אין דער זונה, דעס מערדער און דעם קינד, -- 
איז עקט זיך די וועלט". 


איצט זיצט ער ביים לעמפּל און מיט געלע הענט 
פלעכט ער אַ שטריק. מאָרגן בײינאַכט 

וועט ער הענגען מיטן פּנים צו דעם ווינט -- 
בעת די שטערן וועלן סווישטשען אויף זיין דאַך. 
פּשיאַ קרעוו, רב ייד-! 


94 ליר און באַלאַדץ 


סאַנקט ב ע ש"מ 


נטעץ 


זיצט דער בעל שם קעגן מיטןנאכט 
אין זיין חדר מיוחד און ער טראכט: 
,די נאַכט איז הייליק, טיף און שיין, 
אַז אַפילו דער מענטש, װאָס גייט אַליין 
באָרװועס איבער א פרעמדן לאַנד, 
פילט איבער זיך גאָט'ס בלאָע האַנט". 


ער הויבט זיך אויף און בלייבט פּלוצים שטיין : 

אין פענסטער ציטערט אַ דין געוויין. 

ווער וויינט ביינאכט, ווער וויינט אַצינד, 

ווען ס'שלאָפט דער פויגל און ס'שלאָפט דער ווינט, 
ווען ספ'שלאָפּט די כאַטע, און ס'שלאָפט דער װאַלד ? 
ווער טרייבט פון זיין חלום אַװעק דאָס גאָלד ? 
,הער -- זאָגט ער צום פרעמדן געוויין געווענדט -- 
קום און װוער אַנטשלאָפן אויף מיינע הענט". 


נאָר ס'ציטערט דאָס געוויין װוי א פידל דין, 
דין וי דאָס שפּינגעוועב פון 8 שפּין, 

דין װוי די גסיסה פון א קינד, 

װאָס פאַרװואַרפט דאָס קעפּל אויפן ווינט. 


עפנט דער בעל שם די מיר און גייט 
געווויר צו ווערן, װוער ס'שטערט די פרייד, 

די פרייד און דעם חלום פון אַ וועלט. 

אָט דרימלט די שטאָט, אָט דרימלט דער טייך. 
אָט דרימלט דאָס פעלד. 

ווער-זשע וויינט אַצינד, 

ווען ס'שלאָפּט דער פויגל און ס'שלאָפט דער ווינט, 
ווען ס'שלאָפּט די כאַטע און ס'שלאָפּט דער װאַלד ? 
ווער טרייבט פון זיין חלום אַוועק דאָס נאַלד ? 

,הער -- זאָגט ער צום פרעמדן געוויין געווענדט -- 
קום און ווער אַנטשלאָפן אויף מיינע הענט". 


נאָר ס'ציטערט דאָס געוויין וי א פידל דין, 
דין װוי דאָס שפּינגעוועב פון 8 שפּין, 

דין װוי די גסיסה פון אַ קינד, 

װאָס פאַרוואַרפט דאָס קעפּל אויפן ווינט. 


הויבט דער בעל שם די אויגן אויף, 

די ליכטיקע אויגן צום הימל אַרױף, 

זעט ער 8 גראָע כמארע װאָס ליגט 
איבער א שטערן, װאָס ווערט צעדריקט. 
בלייבט דער בעל שם א רגע שטיין 

און הערט זיך צו צום זילבערנעם געוויין. 


דערנאָך הויבט ער אויף די ליכטיקע האַנט, 
צום הימל אַרױף די ליכטיקע האַנט, 

און ווישט די גראָע כמארע אוועק. 
פּלאַטערט דער שטערן באַפרײיט פון שרעק, 
פּלאַטערט און שימערט, בליצט און קלינגט 
אַדורך דער לופט, װוי גינגאָלד קלינגט. 
שמייכלט דער בעל שם: , דו שייגעץ, דו! 
האָסט אויפגעטרייסלט אַ וועלט פון רו". 

מיט שטילעץ טריט גייט ער דאן אַהיים, 
אַהיים צו זיין כאַטע פון צינל און ליים, 
און זעצט זיך אַנידער אויפן שוועל, 
און װאַרט אויפן ערשטן פויגל-טרעל, 
און ווארט אויפן ערשטן טראָפּן זון. 
אויפן ערשטן גאָלדענעם טראָפּן זון. 
און איידער דער טאָ: האָט אויפנעטאַנט, 
האָט ער שטיל צו זיך אַליין געזאָגט: 


, דאָס געוויין פון אַ ווערמל און פון אַ גראָז, 
דאָס געוויין פון אַ שטערנדל און פון א האָז 
קען טרייסלען און צעטרייסלען אַ וועלט פון רו 
באַהיט און באַשיץ זיי, טאַטע דו!" 


און אַ ליכטיקער טראָפּן פאַלט אויף זיין האַנט 
און קייקלט זיך אַראָפּ איבער זיין געװאַנט. 

מלחמה-באַלאַדע 


שפּינגעוועב און טרויער הילן איין די כאטעס -- 
ווייט אין די אָקאָפּעס בלוטיקן די טאַטעס. 


און די מאַמעס הורן אין די שטאַלן מיטן טויט 
אָפאַר אַ היטל צוקער און אַ לאַבן ברוים. 


שטייען קינדער ביי די פענסטער און זיי זעען: 
בערדיקע סאָלדאַטן צו די פראָנטן גייען. 


;װיקטאָריא, װיקטאָריאַ !" און דאָס ליד 
נעמט די פרייד פון אַלע דערפער מיט. 


רויטע װאָלקנס אין די האַרבסטיקע פאַרנאַכטן -- 
פאַרבלוטיקטע באַנדאַזשן אין די שלאַכטן. 


שטייען קינדער ביי די פענסטער און זיי זעען: 
בערדיקע סאָלדאַטן צו די פראָנטן גייען. 


װיקטאָריאַ ! װיקטאָריאַ !" און דאָס ליד 
נעמט דאָס גאָלד פון אַלע פעלדער מיט. 


בערדיקע סאָלדאַטן, לעצמע וועגן, לעצטע שעהץ 
און דער אָװונט זינגט דאָס גייסטער-ליד פון קראָען. 

שטייען קינדער ביי די פענסטער און זיי זעען 
די רויטע ערד אין אַ שווינדל-ראָד זיך דרייען. 


א יעדער וועג א קרייץ. אויף יעדן קרייץ א פּױער. 
שטאָט און דאָרף צעשאָסן. שפּינגעװעב און טרויער. 


רויטע שריפות. בלאָע גאַזן. שרעק-סיגנאַלן. 
אויף ווייסע גייסטערפערד רייטן גענעראַלן. 


אַלטע גענעראַלן -- געבויגענע אין דרייען 
איבערן טויטן גוף פון ריזיקע אַרמײען. 


דעמערונג מיט טיפום-פלעקן. לעצטע שעה'ן. 
און דער אָװונט זינגט דאָס גייסטער-ליד פון קראָען. 


ציטערן די קינדער און זיי טוליען זיך צוזאַמען, 
שרייט אין זיי די בענקשאַפט צו דער מאַמען. 


נאַר די מאמעס הורן אין די שטאַלן מיטן טויט 
פאַר א היטל צוקער און א לאבן ברויט. 


געשריבן אין טאָג, 
ווען היטלער איז געװאָרן קאַנצלער 

די תפילה פון איװאַן דעם שיכור 


דער שיכור איוואן שטייט יעדן פאַרטאָג 
דעם דאַשעק פאַרדרייט, ווי זיין זיידע לוט, 
און יעדער אבר פון זיין גוף 

פירט אַ שטילן דיאַלאָג מיט גאָט -- 
שטיל, אָבער שיין. 


,חעי, באַטיושקאַ גאָט! אויף דיין הייליקן גום 
קריכט די זון, װוי אַ געלע לויז, 

נאָר דו ביזט גוט, ווייל דו ביזט אַ גאָט, 

און װואַרפסט זי נישט פונ'ם העמד אַרױס . - 
כאַראָשאַ ! כאַראַשאָ ! 


און איך, װאָס בין אָרעם, װוי די נאַכט 
און שפל, וי א גראָז אין פעלד, 

פיר דיין שמייכל שפּאַצירן מיט מיר 

מיט גאָלדענע שפּאָרן איבער דער וועלט -- 
זיי גוט צו מיר ! 


,זי נוט צו מיר, ווייל מיר איז גום 

צו פילן דיין האַנט אין מיין אַרעמער האַנט 
און פירן דיך, װוי אַ ציגיינער זיין בער, 

פון שטאָט צו שטאָט און פון לאַנד צו לאַנד -- 
זיי גוט צו מיר ! 


94 ליר און באַלאַדל 


,איצט, ווען דער קרעמער כאַפּט זיך אויף 
און קריכט דאָס פערטע מאָל צו זיין ווייב 

און סאָפּעט און כראַקעט זיין זאָמען אַרײן 
אין איר הייסן און פעטן לייב -- 

זיי גוט צו מיר ! 


,זי גוט צו מיר, און איך װועל פאַר דיר 
זאַמלען די תפילות אין 8 זאַק 

און איך װועל אים שלעפּן הינטער זיך, 

גלייך ס'װואָלט געוועזן מיין אייגענער פּאַק -- 
זיי גוט צו מיר ! 


זיי גוט צו מיר ! און איך װועל דערנאָך 
פאַרקויפן דעם זאַק צו יענקלען דעם ייד, 
כאַטש ער איז פאַלש און זיין װאָג איז פאַלש, 
אַבער מיך נאַרט עֶר קיינמאָל ניט -- 

איך בין נישט אַזאַ יאָלד! 


,ווייל דאָס פאַרשטײי איך בעסער פון דיר : 
איידער מיט תפילות, איז בעסער מיט געלט 
צו גיין, װוי מיר גייען איצטער אַ 

באָרװועס איבער דער ברייטער וועלט -- 
דער וועלט דער קראַסאַויצע. 


,ווייל פאַר אַ רובל קויפסטו אַ קוש 

און אַפילו אַ נאַכט בּיי מאַרוסיאַ דער שלאַנג. 
זי וועט אונז באַגלײיטן אין העמד צו דער טיר 
און װועט אונז נאָך זאַגן אַ שיינעם דאַנק -- 
טשעסנאַיץ סלאָװואָ! 

,און פארן רעשט ביי יעפימען אין שענק, 
דעם פּאַרעך, דעם גילנול פון איסקאַריאָט, 
וועלן מיר טרינקען און טרינקען אַזופיל, 
ביז דו ווערסט איװואַן, און איך ווער גאָט -- 
ס'איז א שפּיל אַזא ! 


און דו וועסט מיך פירן פאַר דער האַנט, 

וי איך פיר דיך איצטער אַ גאַנצן מעת-לעת, 
און דו וועסט זען, אַז נאָר פאַר דיר 

וועל איך באַווייזן מיין שענסטן נם -- 

מיין סאַמע שענסטן נם. 


איך װועל הייסן איצקאן דעם פּאָעט, 
עֶר זאָל אונז באַשרײיבן אין אַ ליד, 

און מאַרוסיא וועט עס זינגען אויפן קול 
זומער-צייט אויפן פעלד ביים שניט 
און מיר'ן ווערן אומשטערבלעך. 


ביסט מסכים, איװואַן ?" 


8 ליד און באַלאַרע 


די באַלאַדע פון דעם שטערנטיכל 


אַ גאַלדענער פויגל טרילערט 

אויפן שװאַרצן דאַך, 

אויף דער גראָזיבאַנק זיצט די אַלטע 
מאַמע און איז װאַך -- 

און ס'פינקלט איר שטערנטיכל. 


א מידער שמייכל לעשט זיך 
אויף אירע ליפּן אויס, 

א זקן אין ברוינע פּאַנטאָפל 
שאַרט נעבן איר הויז -- 

נאַר ס'פינקלט איר שטערנטיכל. 


;אַלטע, שוין צייט צו שלאָפן ! 
דער פויגל שלאָפט שוין אויך" 
און פון זיין ליולקע ציט זיך 

אַ דינער זיידענער רויך -- 
נאָר ס'פינקלט איר שטערנטיכל. 


איז װאָס, אַז דער נאָלדענער פויגל 
שלאָפט שוין אויפן דאַך ? 

איר מידע בלאָעץ נשמה 

וויל נאָך איצט זיין װאַך -- 

כל זמן דאָס שטערנטיכל. .. 


איציק מאנגטר 


מיט אירע קינדער, װאָס װאָגלען, 
פאַרבינדט זי נאָך איר געוויין. 
וויל זי די נאַכט די גאַנצע 

זיצן און װאַכן אַליין -- 

זאָל זיי לייכטן איר שטערנטיכל, 


בליצט דער זקן מיט די אויגן 
און זיין באָרד איז ווייס װוי שניי, 
הינטער זיין מאַנטל פיבערט 

אַ זילבערנער חלף, וויי! -- 
נאָר ס'פינקלט דאָס שטערנטיכל, 


אַ בליץ -- און דער זילבערנער חלף 
שניידט איבער דאָס געוויין, 

דעם הייליק-גאָלדענעם פּאָדים. 
קומט אַ שװואַרצער ווינט צו גיין -- 
און פאַרלעשט דאָס שטערנטיכל, 


ס'איז דאָס טרויעריקסטע ליד אין לעבן, 
װאָס טוט צום מיינסטן וי ; 

דאָס פאַרלאַשענע שטערנטיכל 

און די ווייסע מאַמע וי שניי, 

װאָס האָט עס אַמאָל געטראָגן. 

רי באַלאַדע פון דעם האָלצהעקער 


אַמאָל איז געווען אַ האָלצהעקער, 
געווען איז ער גראָ און אַלט ; 
איז ער געגאַנגען פון כמה יאָרן 
האַקן האָלץ אין װאַלד -- 

װאָס איז ער געווען, 8 פּריץ ? 


אין אַ פראָסטיקן ווינטער-אָוונט 
גייט ער ווידער אין װאַלד אַרײן; 
ער האָט דען אַן אנדערע ברירה, 
ליבער הער גאָט דו מיין ? 

אַז די נויט האָט שאַרפע נעגל. 


זעט ער אַ סאָסנע א יונגע, 

װאָס ציטערט אין שאַרפן ווינט ; 
הערט עֶר אין איר ציטער 

דאָס כליפּען פון א קינד -- 

און ער זעט אירע טרויעריקע אויגן. 


,דיין האַק איז שארף און מיין לעבן, 
מיין לעבן איז יונג און דין ; 

האַק נישט איבער דעם פּאָדים, 
דעם גאַלדענעם, װאָס איך שפּין -- 
וועסט האָבן אַן עבירה". 

זעט ער א דעמב אַן אַלטן, 

בלייבט עֶר פּאַר אים שטיין ; 
הויבט ער די האַק, דערפּילט ער, 

אַז ער הויבט זי קעגן זיך אַליין -- 
אַנטקעגן זיין אייגענער עלטער. 


בלייבט עֶר א טרויעריקער שטיין 

מיט אַראַפּגעלאַזטע הענט ; 

ער זעט די קליינע פייערלעך, 

װואָס האַָכן די גרויסע דעמבעס פאַרברענט -- 
און זיין גוף נעמט דורך אַ שוידער. 


פאַר אים שטייען אויף די שאָטנס 
פון די בוימער, װאָס ער האָט צעשטערט 
אין משך פון זיין לעבן; 

פאַלט ער אוועק אויף דער ערד, 

וי א בוים אַן אָפּגעהאַקטער. 


און ער בעט ביי זיי מחילה 

מיט א ביטער געוויין. 

לאָזן מיר אים דאָרטן ליגן, 

וויפיל עֶר וויל אַליין -- 

אַז מען וויינט זיך אויס, ווערט גרינגער. 

די באַלאַדע 
פון הערשעלע אָסטראָפּאָליער 
מיט דער לבנה 


דער וועג איז טונקל און דער ווינט 
האָט דעם לאמטערן אױסגעלאַשן. 
אויפן שייד-וועג שטייט די נאַכט 
און בעטלט בלינדערחייט א גראָשן 


פאַר אַרעמע און קראַנקע לייט, 
פאַר קינדער אין די נאַכט-אַזילן, 
פאַר די, װאָס בלאָנקען זיך אַרום 
אויף וועגן קעגן זייער ווילן 


;װאָס זוכסטו, הערשל? זאָג מיר, האַ ?" 
;אַ טאָלער" ---,,ביזט אַראָפּ פון זינען ? 

אַז פאמע לעכער איז דיין ראָק, 

וואו וועסטו, נאר, אַזױנס געפינען?" 


,הערט, רבי ! אין אַ תמוזינאַכט 
בין איך צום טייך אַראָפּגעגאַנגען, 
איז אויף א לאָמער ווערבע דאָרט 
א ווייסע טרער אַראַפּגעהאַנגען. 


האָב איך זיך טיפער איינגעקוקט : 
אַ טאָלער גאָר, דערצו מזומן -- 

און דאָ לינט שבת פאַר דער נאָז 
און זי, מיין אַלטע, טוט שוין ברומען. 


איז לויף איך פריילעך מיר אַהים : 
-- העי, אַלטע מיינע, קינדער, וואכט! 
זעט, װאָס דער טאַטע האָט פאַרדינט 
און װאָס ער האָט אַהײמגעבראַכט. 


אַ ווייסן טאָלער, וי א ראַד, 

העי, כאַפּ א טענצל, יענטע לאה ! 
--אַ ווייפע טרער גאָר ? הערשל, זאָג ! 
דו ביזט פון זין, צי חסר-דעה ? 


און מיט אַ בעזים האָט זי מיך 
ביינאַכט פון שטוב אַרױסגעטריבן. 
איז, זץט איר, רבּי, דאָ בּיי מיר 

דער ווייסער טאָלער שוין פאַרבליבן", 


און מיט א שמייכל האַלט דער לץ 

דעם רבין ס'ווייסע ליכט אַנטקעגן. 
צעלאַכט די נאַכט זיך אויף אַ קול 
און ווייסע שמייכלען אֿלע וועגן. 

לאַדאַ עראָ טיקאַ 


דער בלאָער סאָלדאַט און דער שוארצער מאָנאך 
ווארגן די נאַכט אויפן איינזאַמען שליאַך. 


דער בלאָער סאָלדאַט שטאַמלט שווער און בייז 
און פ'שמעקט פון זיין קערפּער מיט טרויער און שוויים ; 


,ביזט געקומען א שטילע, אַ בלייכע צו מיר 
און געבראַכט בלויז דעם אָפּשײן פון ליבע צו מיר, 


דעם פּלאַטער פון א מיידלישן העמד 
איבער אַ דערפל, ווייט, טרויעריק און פרעמד". 


דער שווארצער מאָנאך שטאַמלט שווער און בייז 
און ספ'שמעקט פון קערפּער מיט טרויער און שוויים : 


,ביזט געקומען א הייסע, א ווילדע צו גיין 
און פאַרטריבן וי רויך מיין תפילה-געוויין. 


האָסט באַלעבט דאָס בילד אין מיין מאָגערער האַנט 
כ'האָב געפילט אירע בריסטן, געשפּילט מיט איר שאַנד 


איצט שטיי איך אויף הפקר אין מיטן פון וועג 
און צייל, וי וואונדן, די שעהץ און טעג". 

דער בלאָער סאַלדאַט און דער שװואַרצער מאָנאַך 
װאַרגן די נאַכט אויפן איינזאמען שליאך, 


זיי װאַרגן און סאפּען און פילן, װי ס'רינט 
דורך זייערע פינגער בלומ, מרויער און ווינם : 


און איבער זיי הענגט א רוימע זאַנג 
די לבנה -- און שמייכלט טיף און לאַנג, 

בערל בראַדער נעזעננם זיך 
מיט זײנע תלמידים אין יאַס 


דעם אָנדענק 
פון משה נאַדיר 


דער אַלטער בערל בראָדער 
פֿאַרזשמורעט דאָס רעכטע אויג 
און טוט זיך פאַרן עולם 

אן עלענאַנטן נויג. 

אמר, טוט ער זאָנן: 


איך נעבעך אָרעמער וועכטער 
היט אָפּ אַ פרעמדע נאַכט. 

איך געדענק שוין נישט די מאַמע, 
װאָס האָט מיך אױסגעטראַכט -- 
אמר, טוט ער זאָגן. 


איך געדענק שוין נישט די יאָרן, 
זינט איך בין אַוועק פון בראָד. 
איך נעבעך אָרעמער טרעגער 
טראָג טיף אין זיך אַ סוד -- 
אמר, טוט ער זאָגן 


די שטאַט, וואו איך בין געבוירן, 
געדענק איך שוין נישט מער. 

דעם וועג האָב איך פאַרלוירן, 

װאָס האָט מיך געבראַכט אַהער -- 
אמר, טוט ער זאָגן 

דאָ, וואו ס'שפּילט דער ציגיינער 
און יידן טרינקען וויין 

און בראָטן פלייש אויף קוילן, 
דאָ וויל איך באַגראָבן זיין -- 
אמר, טוט ער זאָגן. 


און איצט, מיינע גאַלדענע קינדער, - 
ווען כ'וועל פון אייך אװועק 

זיך זען מיט מיין זיידנם שאָטן -- 
שפּינט ווייטער אייער וועג 

אמר, טוט ער זאָגן. 


דאָס ליד איז שיין, אָבער שענער 
וועט תמיד דאָס לידל זיין, 

ווען פ'פינקלט אין האַרץ דער טרויער 
און ס'זינגט אין כוס דער וויין -- 
אמר, טוט עֶר זאָגן. 


בראָד האָט אַ קנייטש אין שטערן 
און יאס א פריילעך געמיט, 

רופט זשע מיך בערל יאַסער, 

וי איך בין א ייד -- 

אמר, טוט עֶר זאָגן. 


און איצט, מיינע גאָלדענע קינדער, 
איצט זאָל שוין זיין גענוג. 

אַז מען ענדיקט אַ ליד באַצײיטנס 
איז דאָס אי שיין, אי קלוג -- 

אמר, טוט ער זאָגן 

חוה ברעננט אָדמען דעם עפּל 


אדם הראשון ליגט אין גראָז 

און שפּייט צום װאָלקן אַרױף. 
בעט זיך דער װאָלקן תחנונימדיק: 
,אדמשי קרוין, הער אויף !" 


שטעלט אים אדם אַרױס די צונג; 

כמאַרע קאַפּאַרע, אַבץ !" 

און ס'פליט אַ דינער שטראל -- אַ שפַּײי -- 
,און נאַ דיר, נעם און זע !" 


דער װאָלקן װוישט מיט דער לאפּע אָפּ 
דעם שפּיי און ברומט פאַר כעם: 

אַז מען טוט נישט גאָרנישט גאַנצע טעג 
און מען גייט אום פּוסט און פּאַם!" 


אדם הראשון לאַכט און קייכט 
און שטשירעט די ווייסע ציין, 
קומט פון דער גרינער עֶפּל-אַלײ 
די מוטער חוה צו גיין. 


,וואו ביסטו געווען, עווא מיין ווייב, 
וואו ביסטו געווען, מיין קינד ?" 

,איך בין געווען אין דער פּלוימעךאלײי 
און געפּלױדערט מיטן ווינט". 


9 ליר און באַלאַדל 


, דו ביזט נישט געווען אין דער פּלוימען-אַלײ, 
דו זאָגסט מיר אַ ליננט גאָר, 

סע שמעקט דאָך מיט עֶפּל פון דיין לייב 
און מיט עפּל פון דיינע האָר". 


כ'בין טאַקע געווען אין דער עפּליאַלײ, 
ס'אַרא שוואכן זכרון איך האָב ; 

האַסט טאַקע געטראָפן, אַדאַם מיין מאַן, 
א לעבן אויף דיין קאָפּ? 


,װאָס האָסטו געטאַן אין דער עפּליאַלײ, 
עווא מיין גאָלדענעס קינד?" 

,איך האָב געפּלױדערט מיט דער שלאַנג 
מכוח דער מיצווה זינד". 


און פ'ציטערט דער עפּל אין איר האַנט 
און פינקלט װוי שאַרלאַך רויט 

און ס'שאָטנט אויס די דעמערונג 

די תאווה און דעם טויט, 


אָדם הראשון פיבערט און קאַן 
באין אופן נישט פאַרשטמיין, 

פּאַר װאָס איר קול איז צוקערזים 
און זי איז מלא הן. 


ער שטרעקט מיט אַ ציטער אויס די האַנט. 
--- װאָס טוסטו אָדם, האַ? 

די נאַכט לעשט ביידע געשטאַלטן אויס 

און פּתח שין מאַכט -- שא. 

אָדם איז אייפערויכטיק 


טרילערט אַ געל קאַנאַריקל 
אויף א גך-עדך-בוים -- 
עפנט אָדם די אויגן אויף 
צווישן ליד און מרוים. 


אַ רויטער זונשטראַל ציטערט 
איבער דעם פייכטן גראָז 

און ס'אָגן, יאָגן זיך נאָך אים 
אַ וועווריק און א האָז. 


אָדם שמייכלט. נעבן אים 

ליגט חוהלע זיין ווייב, 

מיט גראָז און בלעטער צוגעדעקט 
דאָס יונגע, שיינץ לייב. 


ער קוקט אויף איר און קוועלט, 

ער קוקט אויף איר און טראַכט: 
ס'איז גוט װואָס ליכטיק איז בײיטאָג 
און פינצטער איז ביי נאַכט. 


ער הויבט זיך אויף און גייט, 
אָרום אים רוישט און פליט, 
און יעדער רויש און פלי 
קלינגט אָפּ אין זיין געמיט. 


9 ליד און באַלאַדל 


נאָר האָרך! א ואסער רוישט 
דאָרט אונטן טיף אין טמאָל. 
א װאַסערל -- און אָדם ווערט 
טיף טרויעריק מיט א מאָל, 


ער האָט אין װאַסערל געזען 

אן אָדם פּונקט װוי ער -- 

װאָס וויל דער װאַפער-אָדם, האַ ? 
און ווער איז ער, ווער? 


און אפשר טמאַקע יא, 

און אפשר איז דאָס װאָר. 

אַז יענער אָדם שפּילט זיך איצט 
מיט חוהס בריסט און האָר ? 


ער לויפט צוריק. צי וועט ער זי 
איצט טרעפן זאַלבענאנד? 

אָט שטייט זי חוה און זי האַלט 
אַ קוקאווקע אין דער האַנט, 


זי פרעגט , קוקאווקע, זאַג, 
צי בין איך באמת שיין -- 

צי האָב איך געפונען ביי מיין מאַן 
טאַקץ באמת חן?" 


און אָדם שטייט און הערט 
און ווייסט נישט אַלײין פאַרװאָס 
ס'גלוסט זיך אַ פאֵל טון צו דער ערד 
און כליפּען אין טיפן גראָז. 

אַברחם אָבינו מוסרט לוטן 


,לוט, איך מוז דיר זאָגן ס'איז -- פע: 

דו שיכורסט אַ יעדע נאַכט, 

ערשט נעכטן האָסטו אין , גאָלדענעם הערש" 
אַזאַ וויסטן סקאַנדאַל געמאַכט. 


דאָס פּאַסט פאַר מאַנגער, דעם שניידערוק, 
אָבער אָסור נישט פאַר דיר, 

האָסט צוויי טעכטער מגדל צו זיין 

און ביסט קײינעהאָרע אַ ייד אַ גביר. 


האַסט שאַף און רינדער און ציגנבעק; 
פאָלג מיך און פאָרכט זיך פאַר גאָט, 
אויף יעדן ערל, װאָס זשליאָקעט זיך אָן, 
זאָגט מען שוין: שיכור וי לום. 


כ'פאַרשטײ, מען מאַכט אַ כוסע א מאָל 
פרייטיק צו נאַכטס ביים טיש, 

ווען סע ברענען די הייליקע שבת-ליכט 
און מען עסט די געפּילטע פיש. 


אָבער נישט ווי דו, טאָג-איין, טאָג-אױס, 
וי ווערט דאָס אַ מענטש נישט מיד! 

סע פּאַסט פאַר האַװוורילע, דעם שבתגוי. 
אָבער אָסור נישט פאַר קיין ייד. 


948 ליר און באַלאַדע 


באַטראַכט זיך װאָס װעט מען זאָגן 8מאָל: 
סע האָט אַברהם אָבינו געהאַט 

אַ קרוב אַ שיכור און װאָס אין דער קאָרט, 
װאָס דאָס איז נאָך ערגער פון שמד. 


און אַז מען שמועסט שוין, הער זשע מיך אויס, 
ביסט דאָך אַ טאַטץ -- וויי איז צו מיר, 

צי אַרט דיך נישט, װאָס דער שדכן ווייכט 

וי אַן עיפּוש דיין שוועל און דיין טיר? 


װאָס אַפּילו דער מינדסטער שניידער-יונג 
וויל נישט דיין איידעם זיין 

און ביי דיינע טעכטער זילבערן די צעפּ 
-- און אַלץ איז כדאי צוליב וויין ? 


לוט, איך מוז דיר זאָגן ס'איז -- פע! 

דו שיכורסט אַ יעדע נאַכט, 

ערשט נעכטן האָסטו אין , גאָלדענעם הערש" 
אַזאַ וויסטן סקאַנדאַל געמאַכט. 


דאָס פּאַסט פאַר מאַנגער, דער שניידערוק, 
אָבער אָסור נישט פאַר דיר, 

האַסט צוויי טעכטער מנדל צו זיין 

און ביסט קײנעהאָרע אַ ייד אַ גביר". 

אַברחם און שרה 


,אוורעמל, ווען װוץלן מיר האָבן א קינד? 

מיר זענען ביידע שוין אַלטע לייט. 

ביי לייטן אַ פרוי אין די יאָרן װוי איך 

איז שוין דאָס אַכצנטע מאָל אױיף דער צייט". 


אַברהם אָבינו שמייכלט און שוויינט 

און פּיפּקעט פון זיין ליולקע רויך : 

,בטחון, מיין ווייב, אַז דער אייבערשטער וויל, 
שיסט אַפילן אַ בעזעם אויך". 


אַוורעמל, דו הערסט, אַ יעדע נאַכט 
הער איך ווי ס'כליפּעט מיין לייב, 
און הגר איז דאָך נאָר דיין דינסט 
און איך בין דיין אמתדיק ווייב. 


אָפּט דאַכט זיך מיר, אַז דער שטערן אין שויב 
איז די נשמה פון אונזער קינד, 

װאָס װאָגלט אַרום א יעדע נאכט 

צווישן רעגן, שאַטנס און ווינט". 


אברהם אָבינו שמייכלט און שווייגט 

און פּיפּקעט פון זיין ליולקע רויך : 

,בטחון, מיין ווייב, אַז דער אייבערשטער ויל, 
שיסט אַפילו אַ בעזעם אויך". 


9 ליר און באַלאַרץ 


,אַז איך זע אַ מאָל, װוי הנרס קינד 
שפּילט זיך מיט דער זון אין זאַמד, 
און איך גיב אים איבערן קעפּל אַ גלעט, 
ווערט מאָדנע טרויעריק מיין האַנט. 


און אַז איך נעם דאָס קינד צו זיך אויפן שוים 
און סץ שמייכלט אַזױ קלוג און גוט, 

ווערן מיינע אויגן פייכט און גרויס 

און פ'ווערט מאָדנע טרויעריק מיין בלוט. 


אַוורעמל, ווען וועלן מיר האָבן א קינד ? 

מיר זיינען ביידע שוין אַלטע לייט. 

ביי לייטן אַ פרוי אין די יאָרן וי איך 

איז שוין דאָס אַכצנטע מאָל אויף דער צייט". 


אַברהם אָבינו שמייכלט און שווייגט 

און פּיפּקעט פון זיין ליולקע רויך: 

;בטחון, מיין ווייב, אַז דער אייבערשטער ויל, 
שיסט אַפילו א בעזעם אויך". 


8 | איציק מאנגפר 


די דרײ מלאָכִים קומען 
צו אַברחם אָבינו 


אַברהם אָבינו זיצט אויף דער שוועל 
און שניצט זיך אַ טייטל פון ביין, 
ציטערט פון טונקעלען אַלקער אַרױס 
דער מוטער שרהס געוויין. 


,בהמה, שאַ! נו הער שוין אויף ! 
נאָר רק זי וויינט און וויינט, 

זי האָט שוין מסתמא ווידער א מאָל 
די צאינה-וראינה געליינט". 


ער װוישט מיטן טיכל די אַלטע בריל 
און זעט וי פ'טונקלט דער וועג -- 

אָט וי א שאָטן און װוי אַ רויך 
פאַרגייען אונזערע טעג. 


און פון דער טונקל שיילן זיך אויס 
דריי טערקן מיט רויטע בערד -- 
זיי גײיען שטיל, אָן שטויב אויף די שיך, 
וי ס'וואָלט קיינער נישט געהערט. 


;גוטן אַװנט, אורחים, קומט אַריין! 
מיין שרה האָט אָנגעגרייט 

רייז מיט מילך און קימלברויט, 
איר קומט מסתמא פון ווייט". 


948 ליד און באַלאַדע 


די אורחים זעצן זיך ביים טיש 

און שמועפן פון דער ועלט, 

פון קינדער, װאָס מען דאַרף מגדל זיין, 
פון תבואה, וויין און געלט. 


די מוטער שרה שטייט און הערט 
און שיסט אויס מיט אַ געוויין: 

,אָן אַ קדיש, אַװורעמל, דו הערסט, 
וועט פוילן אונזער געביין". 


זאָגן די אורחים: ,יאָ, רב אַװרום, 
נאָך איידער דאָס יאָר פאַרשװינדט, 
וועט איר פּראַוען דעם אמתן ברית 
און זיין אַ מאטע צו אייער קינד". 


די טערקן פּאַרשװוינדן. דורך דער שויב 
פלאַטערט פאַרביי די פרייד, 

און ס'בלישטשעט אַראָפּ די גילדענע בראָש 
פון איר סאַמעט-בלאָען קלייד. 

אַברחם אָבינו פּראַװעם אַ שלום-וכר 


די שיר-המעלותן לייכטן 

| אַראָפּ פון אַלע ווענט, 
צען יידן אין סויבלענע שטריימלעך 
פּליעסקען מיט די הענט. 


,אִי בים-באָם, ביםבאָם, טאַמע, 
אי דאַי-דאַם, דאַיידאַם, דאי.. . 
זיי זינגען דעם הייליגן ניגון 
פון דעם רבין פון מערקיי. 


זיי עסן געזאָטענעם אַרבעס 
און טונקען אין ביר די בערד 
,רב אַברהם, פּלאי פּלאים, 
א נס, א נס באַשערט, 


אברהם אָבינו שמייכלמ 

אַריין אין דער גראַער באָרד. 
ער הערט וי יצהחקל פּישטשעט 
הינטער דעם ליילעך דאָרט. 


ער פאַרמאַכט אַ רגע די אױיגן 
און זעט: די דריי טערקן גיין, 
זי האַלטן זיך אָן די פעדעם 
פון דעם קינדס געוויין. 


ליר און באַלאַדל 


אָט מרייסלען זיי אָפּ די שטויבן 
פון די קליידער און די שיך, 

און אָט קושן זיי די מזוזה 

און זאָגן אָפּ אויף גיך : 


, מזל-מוב, רב אַברהם, 

איר געדענקט מסתמא די נאַכט, 
ווען אייער פּלוניתטע שרה 
האָט פון אונז געלאַכט?. 


און נאָך איידער אַברהם זאָגט זיי: 
;װילקאָמען, ליבע געסט! 

זעצט אייך צום טיש אַנידער 

און מרינקט און זינגט און עסט" -- 


פאַרהייבן די טערקן די פּאָלעס 
און זענען אוים די צייט -- 
אַכברהם עפנט די אױגן: 
,וואו זענען די פרעמדע ליים פ" 


;גאָט איז מיט אייך, רב אַברהם! 
אי דאַיידאַם, דאַיידאַם, דאַי, 
זינגט בעסער מיט אונז דעם זמר 
פון דעם רבין פון טערקיי", 


צען יידן אין סויבלענע שמריימלעך 
פּליעסקען מיט די הענט, 

די שיר-המעלותן לייכטן 

אַראָפּ פון אַלע ווענט. 

שרה זיננט יצחקלען אַ שלאָפּליד 


די מוטער שרה וויגט די וויג: 
שלאָף, יצחקל טאַטע, שלאָף! 
עס פּאַשעט אויף דער לאַנקע 
דער פּאַסטוך זיינע שאָף. 


זאָגט איין שעפעלע סאיז טאָג, 
דאָס צווייטע זאָגט: ס'איז נאַכט. 
אַ סימן : בערל דער צעלניקער 
האָט די קראָם פאַרמאַכט. 


א סימן: ביי דוד-בער דעם שמיד 
איז איצטער שאַ און שטיל, 
אַ סימן : לייזער דער מילנער דרייט 
די װאַנצעס פאַר דער מיל. 


זאָנט דאָס ערשטע: ניין, ס'איז טאָג, 
אַ סימן: אין גאַונס קלויז 

לערנט דאָס ראַבע קאָטערל 

די סדרה מיט דער מויז. 


א סימן: אויפן חזנס דאַך 
פּאַשעט דעם שניידערם ציג, 
און יצחקל דער קליינער ליגט 
און שלאָפּט נאָך נישט אין וויג. 


9 ליד און באַלאַרע 


זאָגט דאָס פּאַסטוכל: נו מאַ, 

טאַ לאָמיר אַלע גיין 

און פרעגן, צי ס'איז טאָג צי נאַכט, 
בַּיי יצחקלען אַלײן. 


נו איי-ליו לי-ליו יצחקל, 

נו איי-ליו ליו-ליו שלאָף, 

עס שטייען שוין ביי אונזער טיר 
דער פּאַסטוך און די שאָף. 


נו שטילער, שטילער, פּאַסטוכל, 
דו זעסט דאָך, אַז ס'איז נאַכט. 
אַ סימן: יצחק אָבינו האָט 

די אייגעלעך פאַרמאַכט. 


אַ סימן: זיבן טראָפּנס טוי 
בלישטשען אויף דעם מאַן 

און ס'שלאָפן אויף דער סידעלע 
די קװואַטשקע און דער האָן. 


זאָגט דאָס פּאַסטוכל: נו מאַ, 

און גייט מיט שטילע טריט 

און נעמט אין קליינעם פייפל מיט 
דער מוטער שרהם ליד. 

הנרס לעצמע נאַכט בײ אַברהמען 


די שיפחה הגר זיצט אין קיך, 
אַ רױכיק לעמפּל ברענט 
און שאָטנט סאַמע קעץ און מייז 
אויף אַלע גראָע ווענט. 


זי וויינט. סע האַט דער באַלעבאָס 
איר היינט געהייסן גיין. 

,קליפּה", האָט ער איר געזאָגט, 
;דו טרעטסט מיך אָפּ, צי ניין?" 


סורציע די פּושקע-גאַבעטע 
האָט אים שוין ווידער אָנגערעדט : 
;אָדער דו טרייבסט די דינסט אַרױס, 
אַז נישט וויל איך אַ גט". 


און הגר נעמט פון קופערט אַרױס 
א בייטשל קרעלן ווי בלוט, 

אַ פאַרטעכל פון גרינעם זייד 

און אַ שטרויענעם זומערהוט. 


די זאכן האָט ער איר געשענקט, 
8 מאָל ווען זיי זענען געגאן 
שפּאַצירן איבער דער לאָנקע, 
דאָרמ, וואו עס גייט די באַן. 


9 ליר און באַלאַדץ 


,אוי, אַזױ וי 8 רויך פון 8 קוימען 
און אַזױ וי אַ רויך פון אַ באַן, 
אַזױ איז, מאַמע געטרייע, 

די ליבע פון 8 מאַן 


וואו װועל איך מיך איצט אַהינטון 
מיטן פּיצל קינד אויף די הענט? 
סיידן נעמען זיין בענקארט 

און גיין דינען אין דער פרעמד". 


זי נעמט אין דער האַנט דעם בעזעם 
און קערט צום לעצטן מאָל די שטוב 
און עפּעס אונטער דער בלוזקע 

פילט, אַז ס'האָט אים נאָך ליב. 


זי װואַשט נאָך איין מאָל די טעלער 
און שייערט די קופּערנע פאן -- 
אַזױ ווי א רויך פון 8 קוימען 

איז די ליבע פון 8 מאַן 


6 | איציק מאנגטר 


החנר פאַרלאָוט אַברחמס הויו 


די בלאָקײט טאָגט אין פענסטער, 
דער האָן האָט דריי מאָל געקרייט, 
אין דרויסן הירזשעט דאָס פערדל 
אין ווייטן וועג געגרייט. 


הגר שטייט אַ פאַרוזיינטע 
מיטן קינד אויף די הענט 
און ס'װואָגלען אירע אויגן 
צום לעצטן מאָל אויף די ווענט. 


דער בעליעגלה דינגט זיך אין דרויסן 
מיט אַברהמען וועגן דעם לוין: 

, לייגט צו, ר' אַברהם, א זעקסער, 
ס'זענען דאָך צוויי פּאַרשױן". 


ס'פערד שאַרט מיט די פּאָדקאָװעס 
וי ס'וואָלט געטענהט: אֵן עק! 
אָט װועל איך אייך ווייזן, יידן, 
וי מען לערנט בלק א ועג. 


,וויין נישט, ישמעאליקל טאַטע, 
אַזױ איז אונז שוין באַשערט, 
אָט אַזױ פירן זיך די אָבות 

מיט די לאנגע פרומע בערד". 


9 ליר און באַלאַדל 


זי זעט זיך שוין אַ פאַרלאָזטע 
אויף אַ ווייטן פרעמדן װאָקזאַל 
און זי כליפּעט אירע טרערן 

אַרײין אין דעם טערקישן שאַל. 


,הגר, גענוג שוין געיעלהט, 

דו הערסט װאָס מען זאָגט, צי ניין!" 
און הגר נעמט דאָס פּעקל 

און לאַזט צו דער פור זיך גיין. 


אָט שטייט ער אין זיידענעם קאַפּל, 
רב אַברהם דער פרומער ייד -- 
צי פילט ער כאָטש, מאַמע געטרייע, 
מיין ביטער דערשלאָגן געמיט ?? 


דאָס בייטשל קנאַלט: לסוסתי! 
און פאַר איר פאַרטרערטן בליק 
שאַרן די הייזער פון שטעץטל 
פּאַמעלעך זיך אויף צוריק. 


און הגר נעמט פאַר אַן עדות 
דעם הימל און די ערד: 

אָט אַזױ פירן זיך די אָבות 
מיט די לאַנגץ פרומע בערד. 

חנר אויף דער מיט פון װעג 


הגר זיצט אַ פאַרוויינטע 

אין מיטן וװועג אויף א שטיין 
און פרעגט ביי אַלע ווינטן 
וואו זי זאָל ווייטער גיין. 


זאָגט איינער: גיין קיין מזרח, 

דער צווייטער --- קיין מערב גאָר, 

און דער דריטער, א ואַזשנע שטיפער, 
שטיפם אין אירע האָר. 


פרעגט זי ביי די פייגל, 

װאָס פליען אהין און אַהער. 
זאָגט איינער: גיי קיין צפון, 
און גיי קיין דרום --- דער. 


וויינט הגר: ,טאַטע אין הימל, 
כ'האָב יאָרן געמריי געדינט, 
און איצט טוען פון מיר שפּעטן 
דער פויגל און דער ווינט". 


און הגר הייבט אויף די אויגן 
און דערזעט 8 קאראװאן, 

פאַרויס אין אַ גרינעם מאַנטל 
גייט דער טערקישער סולטאן. 


ליד און באַלאַדל 


ער קומט צו איר נענטער, נענטער 
און זאָגט מיט אַ פעסטער שטים: 
,זאָג, צי דו ביסט הגר, 

די שיפחה פון איבראַהים ? 


און דער קליינער פּעמפּיק 

איז ישמעאל מך-הסתם, 

דער נביא האָט געטון אונז מעלדן, 
אז מיר שטאמען פון זיין שטאַם". 


און ער פאַלט פאַר איר אַנידער 
און קניט פאַר איר אין שטויב ; 
,מיר האָבן דעם יחום געפונען, 
אַלאַה, אַלאה אַ לויב !" 


און הגר זיצט אַ פאַרווירטע 

און ווייסט נישט צי ס'איז װאָר. 
און אַ זילבערנע האַלב-לבנה 
פינקלט אין אירע האָר. 

די מוטער שרה האָם אַ שװער נעמים 


די שטילע שבת-דעמערונג 
טונקלט מיד אין שוב -- 
אין דער פינצטער ליכטיקט נאָר 
דער מוטער שרהם הויב. 


זי שעפּטשעט מיט די ליפּן שטיל, 
פאָרכטיק, צאַרט און פרום : 

;אוי, נרויסער גאָט אין הימל דד, 
גאָט פון אַװורום, 


פון יצחק און פון יעקבן, 
באַהיט אין דיינעם לויב 
דאָס ווערעמל דאָס נישטיקע, 
װאָס פּױזעט אום אין שטויב, 


און דאָס קליינע מייזעלע 
אין זיין מױיזנלאָך -- 

און באַשער פּאַר כל ישראל 
א גוטץ פולע װאָךר!" 


אין אירע אַלטע אויגן בליצט 

א טרער און ציטערט שטיל 

און שרה הערט וי ס'פרעגט די טרער 
ביים שאָטן אויפן דיל : 


יס 


;איז טאַקע אמת, אַז אַוורום 
ויל מקריב זיין זיין קינד ? 

אוֹן אויב יאָ -- פאַר װאָס, פאַר ווען 
און פאַר וועלכע זינד ?" 


זאָגט דער שאַטן : , שטילער, פּסם... 
די מוטער שרה הערט! 

זי וויסן, נאַר, נישט יעדן ייד 

איז אַזאַ גליק באַשערט". 


די מוטער שרה ווערט אין כעס: 
אויף מיינע שונאימס קעפּ!" 

און ואַרפט דעם שאָטן און די טרער 
אֿראָפּ פון אַלע טרעפ. 


און מיט שטילע ווייכע טריט 
גייט זי צום וויגל צו: 
באַהיט, באשיץ מיין יינגעלע, 
טאַטע אין הימל דו !" 


ליד און באַלאַדע 


2 | 9 איציק מאנגצר 


אַברחם אָבינו פאָרט מיט יצחקן 
צו דער עקידה 


די גראַע מאָרגן-דעמערונג 

דעמערט איבער דער ערד, 

דער אַלטער געטרייער אליעזר שפּאַנט 
אין װאָגן די קאַרע פערד. 


אברהם טראָגט אויף זיינע הענט 
זיין בן-זקונים אַרױס, 

אַ פרומער בלאָער שטערן בליצט 
איבער דעם אַלטן הויז. 


,היידא אליעזר!" -- דאָס בייטשל קנאַלט 
און אָט זילבערט זיך דער שליאַך, 
(טרויעריק און שיין, זאַגט דער פּאָעט, 
זענען די וועגן פון תנ"ך). 


די גראָע ווערבעם פּאַזע וועג 
אַנטלױפן אויף צוריק, 

אַ קוק טמון, צי די מאַמע וויינט 
איבער דער פּוסטער וויג. 


,וואו פאָרן מיר איצטער, טאַטעשי?" 
,קיין לאַשקעוו אויפן יריד". 

,װאָס וועסטו מיר קויפן, טאַטעשי, 
אין לאשקעוו אויפן יריך ?" 

,א זעלנערל פון פּאָרצעלײ, 

א פּייקל און אַ טרומייט 

און פאַר דער מאַמען אין דער היים 
אַטלעס אויף א קלייך" 


אַברהמס אוינן ווערן פייכט, 

ער פילט וי דאָס מעסער בריט 
אונטער דער זשופּיצע דאָס לייב : 
--- שוין איינמאָל אַ יריד... 


,אליעזר ביי דער װאַסערמיל 
דאָרט זאָלסטו בלייבן שטיין! 

פון דאָרט על איך מיט יצחקלען 
צו פוס שוין ווייטער גיין". 


אליעזר אויף דער קעלניע ברומט 

און קוקט אַלץ אויפן שליאך. 
(טרויעריק און שיין, זאָגט דער פּאָעט, 
זענען די וועגן פון תנ"ך). 

אַנרחם שיקט אליעורן 
זוכן פאַר יצחקן אַ װײב 


אליעזר, מיין אַלטער געטרייער קנעכט, 
נעם דעם שטעקן אין דער האַנט, 

שפּאַן איין דיינע אַלטע געטרייע פיס 
און לאָז דיך איבערן לאַנד! 


זוך אויס פאַר מיין יצחקלען א ווייב, 
זי זאָל זיין איינע אין דער וועלט, 
שיין זאָל זי זיין וי די זון בײיטאָג 

און זי זאָל האָבן אַ קניפּל מיט געלט! 


ווייל יצחקל איז מיין אויג אין קאָפּ, 

איך האָב אים קוים אויסגעוויינט. 

דו ווייסט עס אַליין, מיין געטרייער קנעכט, 
ווייל דו האַסט עס אין חומש געליינט". 


דער אלטער אליעזר בּאָמקעט: ייאָ" 
און שמייכלט אין דער באָרד אַרײן 
און שטופּט אין אַלטן רוקזאַק אַריין 
צוויי פלעשער מיט רױטן וויין, 


די רעטשענע קיכלעך באשיט מיט טאָן, 
װאָס מען האָט פאַר אים אָנגעגרײט, 

צען האַרטע אייער, אַ געבראָטן עוף -- 
דער וועג איז לאַנג און בריים. 

,רב אכרהם, א גוטן!" -- און ער גײט; 
אין דרויסן דעמערט דער שליאַך. 

די דעמערונג איז בלאָ און קיל, 

וי ס'טרעפט זיך אין תנ"ך. 


אברהם אָבינו קוקט אים נאָך 

און זעט וי דער קנעכט פאַרשווינדט 
צווישן די וויינשלביימער אין טאָל 
אויף די פליגלען פונעם ווינט. 


פלאַטערט די מוטער שרה פאַרביי 

און איר שטערנטיכל לייכט: 

אַוורעמל, מזל-טוב !? -- און פאַרשווינדט, 
זיינע אויגן ווערן טריב און פייכט. 


און ס'פלאַטערט זיין אַלטע, גראָץ באָרד 
ווי, להבדיל, א טיכל אין וינט: 
,מזל-טוב, שרה ! נישט געווען באַשערט, 
זאָלסט פירן צו דער חופּה דיין קינד". 


ער נעמט פון דער זשופּיצע ס'חומשל אַרױם, 
און לייענט די סדרה אױיף אַ קול: 

,חיי שרה" -- אַ שטערן פאַלט 

און ווערט געניזוקט טיף אין טאָל. 


אַברהם אַבינו פאַרטראַכט זיך און שווייגט 
די אויגן געווענדט צו דעם שליאך. 

די נאַכט איז בלאָ און סאַמעטןקיל, 

וי ס'טרעפט זיך אין תנ"ך. 

יעקב קויפט אָפּ די בכורה בי עשון 


טשויעטע, עשו, זיי אַזױ גום, 
קום אויף אַ ווייל צו מיר אַריין, 

כ'האָב ערשט פונעם קעלער אַרױפגעבראַכט 
דעם אמתן עמער מיט וויין". 


עשו קראַצט די פּאַטילניצע 

און ספקט : גיין צי נים ? 

צי נאַרט נישט אָט דער יאַנקל אָפּ, 
דער קליינער, כיטרע זשיד ? 


נאָר אַז יעקב גיסט דעם בעכער אֵן 

און האַלט אים אַנטקעגן דער זון, 
טראַכט עשו, אַז דער וויין איז רוים, 
נאָך רויטער פון דער זון. 


דאַי באַזשע, יאַנקל!" און עשו טרינקט; 
,דאַי באָזשע!" -- אַז ס'זאָל דיר זיין! -- 
טראַכט יעקב און שמייכלט כיטרע און פרום 
אין זיין שװואַרצער באָרד אַריין. 


און עשו טרינקט אַ כוס נאָך אַ כוס 
און אָט שטייט שוין דער צענטער אין קאַן, 
,יאַנקל, דאַװאַי, צום פאַרבייסן דאַװואַי 

א המך-טאַש מיט מאָן!" 

שמייכלט יעקב: ,אַ המך-טאַש גאָר, 
ס'איז דען פּורים, גויעשער קאָפּ? 
מילא, דער וויין יאַק װוי דער וויין, 
נאַר פֿאַר דער שיסל מיט באָב, 


װאָס כ'האָב מיר אויף וועטשערע אָנגעגרייט, 
דערלאַנג מיר די בכורה אַהער! 

אָסור צי א צווייטער ייד 

וועט דיר געבן מיט עפּעם מער". 


נעמט עשו אַרױס פון דער פּאַזוכץ 
די בכורה -- יאָ צי ניין ? 

נאָר אַז ער דערפילט, אַז די שיסל מיט באָב 
לאָזט אים נישט פון הינען גיין 


זאָגט ער: ,נא!" און יעקב באַהאַלט 
די בכורה אין זילבערשאנק, 
און עשו כראָמטשענדיק דעם באָב 
פילט, אַז עס טוט אים באַנג. 


און ער פילט וי ס'וואַקסט די שנאה אין אים 
און ער ווייסט אַליין נישט פאַר װאָס, 

ער שליידערט די ליידיקע שיסל אַװעק 

און צעשמעטערט דאָס ליידיק גלאָז.. . 

רחל נײט צום ברונעם נאָך װאַסער 


רחל שטייט ביים שפּיגל און פלעכט 
אירע לאַנגע שוארצע צעפּ, 

הערט זי וי דער טאַטעץ הוסט 
און סאַפּעט אויף די טרעפּ. 


לויפט זי גיך צום אַלקער צו: 
,לאה ! דער טאַטע! שנעל!" 
לאה באַהאַלט דעם שונדראָמאַן 
און ווייזט זיך אויף דער שוועל. 


דאָס פּנים בלייך און אויסגעצאַמט, 
די אוינן רוים און פאַרוויינט. 
;לאה, מאַכסט פון די אויגן אַ תל, 
גענוג שוין פּאַר היינט געליינט". 


און רחל נעמט דעם װאַסערקרוג 
און לאָזט זיך צום ברונעם גיין -- 
די דעמערונג איז בלאָ און מילד, 
כאָטש נעם און כאַפּ אַ ויין 


זי גייט. און איבערן טונקלען פעלד 
בליצט שנעל פאַרביי א האָז. 

--- טשיריק! -- אַ למד-װואָווניקל 
טשירקעט אין טיפן גראָז. 

און אויפן הימל שעמערירט 

אַן אוירינגל פון גאָלד: 

,ווען ס'װואָלטן כאָטש געוועזן צוויי, 
איי װואָלט איך זיי געװאָלט". 


אַ פייפל פייפלט אין דער נאָענט: 
טרילי, טרילי, טרילי -- 

און ס'שמעקט מיט דעמערונג און היי 
פון אַלע שאָף און קי. 


זי לויפט. שוין שפּעט. אין חומש שטייט : 
ביים ברונעם װאַרט אַ גאַסט, 

די קאץ האָט זיך געוואַשן היינט 

און זי האָט היינט געפאַסט. 


זי לויפט און ס'פינקלט איבער איר 
דאָס אוירינגל פון גאָלד : 
ווען פ'וואָלטן כאָטש געוועזן צוויי, 
איי װאָלט זי זיי געװאָלט. 

יעקב אָבינו לערנט מיט זײנע זין 
, מכירת יוסף" 


,ראובן, מיין סאַמע עלטסטער זון, 
װאָס שטייסטו אַזױ שטיל?" 
,פאַטער יעקב, מיר זענען גרייט 
צו שפּילן דעם פּורים-שפּיל". 


,יוסף, מיין סאַמע ליבסטער זון, 
טו אָן דאָס זיידענע העמד! 
די ברידער ווילן דיך נאָך אַ מאָל 
פאַרקויפן אין דער פרעמד. 


איז װאַרפן זיי דיך אַרײן אין גרוב, 

טאָ וויין -- אָבער נישט צו פיל! 

דו שפּילסט דאָך נישט דאָס ערשטע מאָל, 
מיין קינד, דעם פּורים-שפּיל. 


נאָר ווען דו גייסט פאַרביי דעם װעג, 
וואו דיין מאַמעס קבר שטיים, 
וויין אויף איר שטיין אַן אמתע טרער 
און זאָג צו איר שטילערהייט : 


דער אַלטער יעקב װאָלט נאָך אַ מאָל 
געדינט זיינע זיבן יאָר, 

ער זאָל נאָך א רגע פאַרן טוט 

אַ גלעט טון אירע האָר. 


און ווייטער ווייסטו שוין אַלײן, 
וואו איין וואו אויס און װי -- 
ס'פּאַשען שוין אין פּרעהס מרוים 
די זיבן פעמע קי. 


זיי אים פותר וי אלע מאָל, 
זץ מאַך נאָר נישט קיין פעל, 
און פאַרגעס נישט, למען השם, 
דעם טאַטן 8 זעקל מעל! 


און פאַרגעס נישט, למען השם, 
יוסף הצדיק דו מיין -- 

און היט זיך פאַר פּוטיפרס ווייב, 
כאָטש זי איז יונג און שיין!" 

,חיידאַ קינדער, װאָס שטייט עץ װאָס, 


װאָס שווייגט עץ אַזױ שטיל?" 


פּאָטער יעקב, האָסט קאַליע געמאַכט 


אַליין דעם פּורים-שפּיל". 

יוסף הצדיק שפּאַצירט אויפן בולװאַר 


יוסף שפּאַצירט אין זיידענעם העמד 
פאַר נאַכט אין דער שטערךאַלײ; 
פרייליינם מיםט בלאָע פּאַראַסאָלס 
ווינקען און שמייכלען פּאַרביי -- 


איינע שעפּטשעט: ,זעלדע, דו זעסט, 
ער איז טאַקע שיין וי גאָלד, 

ווען כ'װאָלט נאָר געהאַט גענוג נדן 
װאַלט איך נאָר אים געװאָלט". 


די צווייטע שעפּטשעט: ,נעכטן בײינאַכט 
איז ער געקומען אין חלום צו מיר 

און כדי ס'זאָל אים נישט זיין צו שווער, 
האָב איך אָפן געלאָזט די טיר". 


יוסף שמייכלט. עֶר ווייסט אַלין, 
אַז ער איז א שיינער יונגערמאן 
ער האָט נישט איין מאָל געזען זיין בילד 
אין דער הילצערנער װאַטערקאַן. 


א שאָד נאָר װאָס זיינע בראַטשיקעס 
דערגייען אים זיינע יאָר 

מיט ,שטערן-טייטשער" און ,יאָסעלע תם" 
און ,חלום אויף דער װאָר". 


ליר און באַלאַדע 


היינט אַכט טאָג איז ער געווען אויפן אָרט, 
וואו די מאַמע רחל רוט: 

, מאַמע געמרייע, זאָג מיר פאַר װאָס 
פאַרצאַפּן זיי מיר דאָס בלוט ?" 


נאָר ס'האָט געשוויגן דער קאַלטער שטיין 
און געשוויגן דאָס בערגל ערד; 

און אפשר, ס'קען זיין, די מאַמע אַלײין 
האָט זיינע טענות נישט געהערט. 


דערפאַר האָט ער ליב די שטעראַלײ, 
וואו די פרייליינסם שמייכלען פאַרביי 
מיט קליינע בלאָע פּאַראַסאָלס 
און א יעדעץ שמעקט מיט מאַי. 


און אפשר איז דאָס אַ חלום בלויז 
און ער זעט אים נאָר אַלין, 

און זיינעץ בראַטשיקעס אין דער היים 
וועלן עס קיין מאָל נישט פאַרשטין. 


זאָל זיין אַ חלום, אבי ער איז שיין ; 

און ער גייט מיט שטילע טרים, 

ער זאָל נישט פאַרלעשן דאָס אָװנטגאָלד, 
די פריילינס און דעם צוויט. 


4 | איציק מאנגצר 


חנה און פּנינה 


פּנינה צװאָגט איר טעכטערל 

און מיטן פוס וויגט זי די וויג, 

און אונטערן האַרץ, געלויבט צו גאָט, 
צאַפּלט אַ פריש שטיק גליק. 


,איצט, דאַבעלע, טו אויס דאָס קלייד 
און װאַרף שנעל אַראָפּ די שיך, 

און איינס און צוויי -- אין בעט אַרין 
און זאָג אָפּ קרישמע גיך". 


און פּנינה בייגט זיך איכער דער ויג: 
;שאַ, פרויקעלע טאַטע, שא, 

די מאַמע װעט דיר זינגען אַ לידעלע, 

אַ לידעלע אָט אַזאַ: 


איי-ליו-ליו, פרויקעלע... 

דער טאַמע װועט קויפן אַ טראָיקעלע, 
דאָס טראַיקעלע װועט פאָרן 

קיין ליטע און פּאַמאָרן, 

דאָרט וװועט דער טאַטע קויפן 
לאַשיקלעך װאָס לויפן, 

מיט גלעקעלעך װאָס קלינגען, 

און חזנימלעך װאָס זינגען 

איי-ליו ליוד-לין, לין". 


ליר און באַלאַדל 


דער פּעמפּיק שלאָפּט און פּנינה איז מיד 
פון אַזױ פיל פרייד און גליק : 

,רבונו של עולם, באַהיט און באַשיץ 
דאָס בעטל און די וויג". 


נאָר פּלוצעם, האָרך! פונעם אלקער ציט 
אַ שאַרף און דין געוויין, 

דאָרט וויינט די עקרה חנה אויף ס'ניי 
אין דער פינצטער איינע אַלײן. 


,גאָט איז מיט איהנען, כאנציע קרוין, 
זי וועקן מיר די קינדער אויף!" 

און פּנינה הערט וי חנהס קלייד 
רוישט שטיל די טרעפ אַרױף. 


דאָרט וועט זי לינן די גאַנצע נאַכט 
אין איר חדר אויף די קני, 
פאַרטאָן אין תפילה און געוויין 
ביזקל אין דער פרי! 


פּנינה דרייט דעם נאַפטלאָמפּ איין, 
די שאָטנם אויף די ווענט 
שפּאַרן אָן די געקרויזטע קעפּ 
אויף זייערע פאַרסאַזשעטע הענט. 


דער זייגער טיק-טאַקט אויף דער װאַנט, 
אויפן פּריפּעטשיק זינגט אַ גריל, 

און פּנינה שאַרט זיך באָרוועסערהייט 
צו איר געלעגער, שטמיל... 

חנחהם וינליד 


הנה וויגט איר בןךיחידל: 

, שלאָף, שמואליקל טאַטע, שלאָף, 
דריי אַלטע יידן זע איך גיין, 
דריי פון די ל"ו. 


איינער איז פון יאַראַסלאַוו, 

דער צווייטער פון לובלין, 

דער דרימער דרייט א פּאַפּיראָס 
פון טערקישן מומין. 


זאָגט דער ייד פון יאַראָסלאַו 

און גלעט די ווייסע באַרד: 

-- עץ זעט די פּלומפּ אין מיטן מאַרק 
און אָט דעם בנין דאָרט? 


דאָרט װווינט אלקנה, דער גביר, 
דער גרעסטער מן הסתם, 
מאַיאַנטקעס אין גאַנצן לאַנד 
און שיפן אויפן ים. -- 


זאָגט דער ייד פון אַלט-לובלין 
-- זעטס נאָר אֿן אנטיק, 

די עקרה חנה וויגט 

אַ נביא אין דער וויג. 

און ס'שטייט אין דרויסן אויף דער שוועל 
א מלאך אויף דער ואך, 

ער בלעטערט ביים לאַמטערן-שיין 

דעם געטלעכן תנ"ך. -- 


זאָגט דער דריטער אַלטער ייד, 
װאָס דרייט דעם פּאַפּיראָס : 

-- די גרילן לייענען קרישמע שוין 
אין פייכטן אָװנטגראָז 


און יעדער פויגל אין זיין נעסט 
טרילערט פונעם שלאָף, 

און ס'סדרן זיך די שטערן אויס, 
אן אַלף און א תוֹ -- 


אַ כתב פון זילבער און פון גאָלד, 

שיין, נישט צום פאַרשטיין -- 

דעם מיין פון אָט דעם כתב פאַרשטין 
קען גאָט ברוך הוא אַלײן. 


נאָר שאַט, רבותי, זיך פאַררעדט, 
שוין צייט מיר זאָלן גיין. 

א גוטץ נאַכט דעם נביא שמואל. 
זאָגט אַלע הויך: אָמן! -- " 

שמואל הנביא און דער פּאַסטוך דוד 


אויפן בערגל נעבן דער מיל, 
אונטער אַן אַלטן באַרנבױים, 
פייפלט דוד דאָס פּאַסטוכל, 
די ווינטן דעכען קוים : 


העי, זילבערװאָל, דו שעפעלע ווייס, 
האָב נישט קיין מורא פאַר די וועלף, 

פאַראַן א גאָט דאָרט אין דער הויך, 
אַ פאַטערל װאָס העלפט, 


העי, טינטערל, דו שעפעלע שװאַרצס, 
האָב נישט קיין מורא פאַר דער נאַכט, 
פאַראַן א גאָט דאָרט אין דער הויך, 

אַ פאַטערל װאָס װאַכט. 


העי, לעקישל, דו ציגנבאָק, 

שפּרינג, וואָיעוועץ אום אין פעלד, 
צופּ דאָס גראָז און פאַרשוין די כלום 
און האָב הנאה פון דער וועלט". 


נאָר ווער איז דער אַלטער גראָער ייד, 
אויף זיין שטעקן אַנגעשפּאַרט, 

װאָס שמייט פאַר אים גאָר אומגעריכט, 
באַטראַכט אים שמום און װאַרט ? 

ס'איז שמואל הנביא פון דער ,רויטער בריק", 
ער וואוינט דאָרט איינער אַלין -- 

אַן אַלטער בחור, אָן ווייב אָן קינד 

און עלנט וי אַ שטיין. 


די נבואה --- טענהט ער -- איז זיין ווייב, 
ביז הונדערט און צװאַנציק יאָר, 

ווייל פּונקט וי אַ ווייב שרייט זי און שעלט 
און דערגייט אים זיינע יאָר. 


איצט שטייט ער און קוקט אויפן פּאַסטוכל: 
אָט דאָס איז דער פּאַרשױן, 

װאָס װועט פאַרבייטן אם ירצה השם 

דאָס פייפל אויף דער קרוין? 


ער נעמט די רויטע פאַטשיילע אַרױס 

און ווישט אָפּ די טראָפּנס שווייס 

און ס'פאַרשמעקט מיט תהילים און פּירלשפּיל, 
געמישט מיט אֵל דאָס בייז. 

דער אַלטער ר' ישי 


ר' ישי זיצט אונטערן קאַרשנבוים 
און זופּט פונעם גלעזל טי ; 

דער קאַרשנבוים אין ערשטן צוויט 
בלענדט ווי ווייסער שניי, 


א זונשטראַל פאַלט צו זיינץ פיס, 
אַ קליינער גילדערנער האָז, 

וי איינער רעדט: ר' ישי, דאָ 
זענט איר דער באַלעבאָס. 


ר' ישי שמייכלט. געהערט אַ ניים! 
דאָס ווייסט דאָך קינד און קייט. 
דו זאָג נאָר בעסער, חברה-מאן, 
װאָס פאַר א סדרה גייט ? 


דער זונשטראַל ציטערט, ציטערט פרום 
און שאַרט זיך שטיל אַוועק. 

א שפּרונג ! און זע, די ראַבע קאץ 
באַקומט אַ גאָלדענעם עק. 


א פויגל סוויפטשעט אין דער לופט, 
הערט, רב ישי, הץרט : 

8 קרוין, אַ תהילימל און אַ שווערד 
איז אייער דודלען באשערט. 


ר' ישי שמייכלט. די זעלבע זאך 
האָט דער אלטער נביא שמואל 
געטענהט נעכטן מינחה-צייט 
אין דער אַלטער , קאַלטער שול". 


,ישי, זאָג דיין מיזיניקל, 

ער זאָל פּאַקן דעם משעמאָדאַן 
און איוודע װאָך, אם ירצה השם, 
פיר איך אים מיט דער באן 


אַװעק צום מלך שאול אין הויף 
און דאָרט, אוי, ישי, דאָרט . . .י 
און ס'האָט אַ דינער שמייכל זיך 
פאַרלוירן אין זיין כאָרד. 


ר' ישי טראַכט: נו מאַ, נו מאַ, 
ס'איז א באַשערטע זאַך. 

סע פייפן עס די פייגל שוין 
אַראָפּ פון יעדן דאַך. 


מילא, די קרוין יאַק װוי די קרוין 
און די שווערד יאַק וי די שווערד, 
נאָר וויי, געװאַלד, דאָס תהילימל 
וועט מנצח זיין די ערד. 


ר' ישי זיצט אונטערן קארשנבוים 
און זופּט פונעם גלעזל טיי. 

דער קארשנבוים אין ערשטן צוויט 
בלענדט וי ווייסער שניי. 

אַבניל 


דער וויינריב דראַפּעט זיך אויף דער װאַנט 
וי אַ פאַרליבטער יונגער נאר 

ארױף צום פענסטער, וואו אבגיל זיצט 

אין איר קליינעם בודואר. 


זי טראָגט 8 פּיזשאַמע פון געלן זייד 

און אַ היאַצינט אין די האָר 

און אויף דער פּיאַנאָ, געגאָסן אין בראָנדז, 
שטייט דאָס לאָבוסל אַמאַר. 


ער צילט מיט זיין פייל-און-בויגן צו איר 
און זי, אבגיל, לאַכט ; 

דורכן אָפענעם פענסטער בליט אַריין 

א בלאָדאױגיקע זומערנאכט ; 


זי בליט מיט גרילן און רויטן מאָן, 
מיט אַ שעפּטשען אויף גאָרטנבענק ; 
גופן פיבערן: , האָב מיך ליב !" 

און הייסע ליפּן: , געדענק!". 


אבגילס אויגן זענען מאָדנע גרויס, 
זי װוארט און זי איז גרייט 

צו שפּילן דעם ביבלישן ראַמאַנס 
וי אין שמואל אלף שטיים. 


98 ליד און באַלאַרט 


אנטקעגן איבער איד, אויף דער װאַנט 
הענגט נאָך נבלס פּאָרטרעטֿ, 

כאָטש זינט א װאָך האָט דער מלאך-המות 
זיי ביידן אָפּגעגט. 


איצט איז זי פריי, ווי אַ פויגל פריי 
פאַר דוד, איר מוסקעמיר, 

װאָס װואַרט פאַרבאהאַלטן אין אַ הייל 
אויף איר, אויף איר, אויף איר. 


אָט נאָך א רגע, און ס'ווערט אַלדצדינג װאָר 
װאָס זי האָט געטרוימט, געגלוסט -- 

די זומערנאכט אַנטבלױזט אין די בערג 

איר ווייפע לבנה-ברוסט. 


אבגילם אויגן זענען פאַרנעפּלט און פייכט ; 
זי וװוארט און זי איז גרייט 

צו שפּילן דעם ביבלישן ראָמאַנס, 

וי אין שמואל אלף שטייט. 


4 | 8 איציק מאנגצר 


אַבישג 


אבישג מוסרט דעם דערנערקוסט 
װאָס האָט ביי 8 לעמעלע , מעע" 
אָפּגעצופּט אַ בינטל װאָל: 

,פע, דו לאָבוס, פעץ." 


און צו דעם שעפעלע מיט כעם : 
,;װואָס קריכסטו דו דוראַק ?" 

8 פויגל פייפט: , אבי, אַבי", 
ט זשאבע: , שג שג שג." 


אבישג לאַכט : דאָס מיינט מען זי, 
און צו איר זומערקלייד 

לייגט צו די מידע אַװנטזון 

א גרויסע גאָלדענע קווייט. 


זי לייגט צוויי פינגער צו צום מויל 
און פייפט די שאָףם צונויף ; 

ציים אַהיים. ווייל מאָרגן פאַרטאָג 
פאָרט זי אין מלכס הויף. 


די מאַמע האָט פאַר איר באַצאָלט 
אן אָרט אין לייזערס בויד: 

,ר" לייזער, נאַץ אייך א רייניש מער, 
און גיץ אכטיק אויף דער מויד !" 

רב לייזער איז א מאָדנער געלער ייד, 
מיט א בראָדעווקע אויף דער באַק, 
א פויגל װאָרנט: , אַבי, אַבי?, 

8 זשאַבע: , שג, שג, שג.? 


אבישג לאַכט. דאָס מיינט מען זי, 
און פון איר זומערקלייד 

נעמט אָפּ די רויטע אַװונטזון 

די גרויסע גאָלדענע קווייט. 


,א װאַזשנע מציאה !" אין מלכס הויף 
וועט זי גיין אין סאַמעט און זייד 

און וועט טיילן לעקעך און איינגעמאַכטס 
פאַר אַלע אָרעמע לייט. 


און דער מלך װועט שפּילן אויף דער האַרף, 
ווען די שטערן ווערן גרויס, 

און זי וועט זיין אין זיין תהילימל 

די סאמע שענסטע רויז. 


נאַר אָט איז דער מייך און אָט איז די בריק, 
און אָט הודזשעט דער טאַרטאַק, 

א פויגל װויינט: , אבי, אבי", 

א זשאַבע: , שג שג שג." 

אַבישנס לעצטע נאַכם אין דאָרף 


דער קוקו רופט דאָס שטילע דאָרף 
און ווערט אַנטשוויגן מיד -- 

די שטילקייט נאָר אַלײין הערט שאַרף 
וי ס'צוויטעט אָפּ דער צוויט ; 


די שטילקייט נאָר אַלײין הערט שאַרף 
וי ס'ציטערט אויף אַ טרוים 

אין קלענסטן הייזל פונעם דאָרף, 

וי ס'בליט דער ליפּעבױים, 


אַ טרוים פון זיידנם און מוסלין, 
מיט שפּיצן פון בראַבאַנט : 
אַ קאַרעטע פון גאָלע גאָלד, 
װאָס שמט אין גאַנצן לאַנד. 


,ווער איז די פּריצה אין דער קאַטש? 
ווייזט אוים אַז נישט פון הי !" 

אבישג שמייכלם אין איר שלאָף, 

די פּריצה --- דאָס איז זי. 


זי זאָגט צום קוטשער: ,יונה, שנעל, 
דער מלך װאַרט אויף מיר, 

ער שטייט מסתמא אין מונדיר 

אין דרויסן פאַר דער טמיר." 


8 ליר און באַלאַדעץ 


דער חלום-מלך איז יונג און שלאנק, 

אָט פּונקט וי זיין פּאָרטרעט, 

װאָס הענגט זינט יאָרן אויף דער ואנט 
איבער דער מאַמעס בעט. 


ווען דער מלך נעמט זי אונטערס אַרם, 
און אַרױף די מירמלטרעפּ 

קלינגען זיינע גאָלדענע שפּאָרן 

און ס'רוישט איר זיידענער שלעפּ. 


און ס'זענען אַן עדות קינד און קייט 

און אַן עדות -- באַרג און טאָל, 

אַז ס'איז נישט קיין ליבע אויף איין נאַכט, 
נאָר אַ ליבע פֿאַר אלע מאָל. 


דער קוקו רופט דאָס שטילע דאָרף : 
קוקו -- דער מאָרגן בלויט. 

ר' לייזער פּאָיעט אָן די פערד 

און ס'װוארט די שווערע בויד. 

דוד חמלך און אַבישג 


דער מלך מישט דאָס תהילימל 
(ס'איז טיפע מיטןנאַכט) 
אין דרויסן פאַרן טויער שטייט 
א זעלנער אויף דער וואך. 


דער מלך מורמלט: ,גרויסער גאָט, 
איך ווייס אַז דו ביזט דאָ 

אין מיר און אין מיין תהילימל 

אין יעדער מינדסטער שעה." 


ער הייבט זיך אויף --- גענוג פאַר היינט 
מיט נאָט בּרוך הוא גערעדט, 

און װוי אַ שאָטן שאַרט ער זיך 
פּאַמעלעך צו צום בעט. 


אבישג שלאַפט, זי אָטעמט שטיל, 
און הער --- זי רעדט פון שלאָף, 
און פון איר חלום שמעקט ארויס 
אַ טאָלעקע מיט שאָף. 


8 װאַסער און אַ נאַדלװאַלד, 
א דאָרף-לבנה גרויס, 

אַן אלטער פּרומער ליפּעבױים 
װאָס היט דער מאַמעס הויז. 


אַ טרויער און א נאָגעניש, 
8 בענקעניש װאָס ציט 
אַוועק פונעם מלכס תהילימל 
צו אן אייגן ליד. 


דער מלך טראַכט: אַ מאָדנע זאך -- 
זי ליגט אין הוילן העמד, 

נאַענט צו מיר אין מיין באַריר, 

און דאָך אי ווייט אי פרעמד. 


ער ביינט דעם אַלטן ווייסן קאָפּ 
און קושט דאָס דאָרף אין איר 
און קושט דעם אַלטן ליפּעבױים 
װאָס היט דער מאַמעס טיר. 


און מיט שטילע מידע טריט 
גייט ער צוריק צום טיש. 
א שטילער זיפץ. אַ גלעט די באָרד, 
און דאָס תהילימל אַ מיש. 


9 ליד און באַלאַרדל 

אבישנ שרײבט אַהײם אַ בריו 


אבישג זיצט אין איר חדרל 

און שרייבט אַהיים אַ בריוו : 

אַ גרוס דער טאַלעקע מיט שאָף -- 
זי שרייבט און זיפצט אָפּ טיף. 


אַ גרוס דער אַלטער מאַמעשי 
און דעם אַלטן ליפּעבוים ; 

זי זעט די ביידע אַלטע לייט 
אָפט מאָל אין איר טרוים. 


אַ גרוס דעם שיינעם מילנעריונג 
װאָס אַרבעט אין דער מיל -- 
דעם פּאַסטוך עוזר, איר זאָל זיין 
פאַר זיין פייפּלשפּיל -- 


דער מלך דוד איז אַלט און פרום 
און זי אליין איז , עט", 

זי איז דעם מלכס װאַרעץמפלאַש 
װאָס ווארעמט אים דאָס בעט. 


זי האָט געמיינט . . . נאָר מאַלע װאָס 
א דאָרפיש מיידל מיינט... 

זי האָט נישט איין מאָל אין די נעכט 
איר גורל שטיל באוויינט. 


אמת, סע זאָגן קלוגץ לייט, 
אַז זי טוט אַ וואוילע זאַך. 
זיי זאָגן איר אַפּילו צו 

אַ שורה אין תנ"ך. 


אַ שורה פאַר איר יונגן לייב 

און פּאַר אירע יונגע יאָר. 

אַ שורה טינט אויף פּערגאַמענט 
פאַר אַ גאַנצער װאָר. 


אבישג לייגט אַװעק די פּען, 
איר האַרץ איז מאַָדנץ שווער, 
פון אירע אויגן קאַפּעט, פאַלט 
אויפן בריוו אַ טרער. 


די טרער פאַרמעקט די , מאַמעשי" 
און פאַרמעקט דעם ,ליפּעבוים" 
און אין א ווינקל כליפּעט שטיל 
אַ צאַרטער מיידלטרוים. 


2 ליד און באַלאַרע 





9 ליד און באַלאַדל 


נעמי זאַנט ,נאָט פון אַברם" 


געװוידמעט 

מיין שװעסטער שיינדל 
און איר חבר דעם װעבער 
װאָלקע גלאָזמאַן 


די אַלטע נעמי אין מיטן שטוב 
שעפּטשעט ,גאָט פון אאוברם", 
די בלאָנדעץ שנורן נגעבן איר 
הערן פאָרכטיק און פרום. 


,גאָט פון אברהם, גרויסער גאָט, 
דער היײיליקער שבת פאַרגייט 

און וי דער שבת אין פרעמדן דאָרף 
אַזױ איז אװעק מיין פרייד. " 


זי גייט פּאַמעלעך צום פענסטער צו: 
אין דרויסן טונקלט די מיל. 

זי אָטעמט מיט די פליגל קוים, 

דער אָװונטװינט איז קיל, 


די מיל האָט אלימלך געקויפט 

און די מיל האָט געמאָלן ברויט, 

איצט איז דער מאַן אויף דער אמתער וועלט 
און ביידע זין זענען טויט. 


48 איציק מאנגטר 


איצט איז זי אַ וויסטע אלמנה אין דאָרף, 
מיט ביידע שנורן אַלײן -- 

ערפּה איז גוט ווי ראַזעװוע ברויט 

און רות איז פרום און שיין. 


נעמי דערמאַנט זיך: א מאָל, 8 מאָל, 
זי האָט די שיקסלעך נישט געװאָלט, 
נאָר ס'איז מסתמא געווען באשערט -- 
איצט האָט זי ביידע האָלד, 


זיי האָבן די זין אירע ליב געהאַט, 

געארבעט מיט זיי אין פעלד. 

און שווער און שוויגער , דאָס אויג אין קאָפּ" 
און כבוד פון דער וועלט. 


איצט זענען זיי נעץבעך אלמנות צוויי 

און זי --- אַן אלמנה אַליין. 

פֿאַר זיי האָט די ערד נאָך מסתמא פרייד, 
נאָר זי, אן עלנטער שמיין. 


וועט זיך שלעפּן און שלעפּן צו פום, 
ביז זי וועט קומען קיין כנען 

און דאָרטן וועט דער מלאך-המות 
ווערן איר צווייטער מאַן. 


נעמי שעפּטשעם, און נעבן איר 
האָרכן די שנורן פרום --- 

אין דרויסן שמעקט מיט היי און ווינט, 
אין שטוב מיט , גאָט פון אברם". 


ליר און באַלאַדט 


נעמי רעדט צו אירע שנורן 


ערפּה גיסט אָן פונעם סאַמאַװאַר 
דריי גלעזער מיט הייסן טיי, 

דאָס ערשטע גלאָז דער שוויגער-לעב, 
איר קאָפּ איז ווייס ווי שניי. 


אין דרויסן די שפּעטע זומערנאַכט, 
א שיקסע אין שטערנהעמד, 
כישופט און זינגט און רופט צוריק 
די ליבע פון דער פרעמד. 


און װאָס זי זינגט, חזרט איבער דער טייך, 
חזרט איבער דער ווינט אין פעלד, 

חזרט איבער דער וועג, חזרט איבער דער וואלד, 
חזרט איבער די גאַנצע וועלט. 


נאָר צו די דריי אלמנות אין שטוב 
דערגייט נישט דאָס זיסע ליד. 

רות איז טרויעריק, עֶרפּה פאַרטראַכט 
און נעמי איז אַלט און מיד. 


הייבט נעמי אויף דעם קאָפּ און זאָגט : 
,הערט, טעכטער מיינע, הערט, 

װאָס איז אַן אַלט צעבראָכן מענטש, 
אומשטיינס געזאָגט, די ווערט. 

איז וויל איך מאָרגן נאַנץ קאַיאָר 
גיין אין מיין לאַנד צוריק, 
זאָל דאָרטן כאָטש מיין קבר זיין 
וואו ס'איז געווען מיין וויג. 


און איר, איר קערט זיך אום אַהיים, 
א יעדע מיט איר וועג 

און זאָל מיין ברכה זיין מיט אייך 
ביזן סוף פון אייערע טעג." 


נעמי שווייגט. דער נאַפּטלאָמפּ כּרענט 
און סע זשומעם דער סאַמאָװאַר, 

און איבער די דריי אלמנה-קעפּ 
ציטערט די קרוין פון צער . . . 


98 ליד און באַלאַדע 


נעמי קען נישט שלאָפן 


די אַלטע נעמי ליגט אין בעט 

און קען נישט אַנטשלאָפן ווערן, 
אין פענסטער ציטערן גוט און גאָלד 
דריי גרויסע פרומע שטערן. 


די אייגענע שטערן װאָס אין דער היים, 
פאַר װאָס זשע זענען זיי פרעמד ? 

און נעמי פילט וי דאָס אַלטע האַרץ 
קלעמט און קלעמט און קלעמט. 


אונטער די פרעמדע שטערן הי 
לאָזט זי קברים צוריק, 

איבער די קברים וויינט און קלאָגט 
איר אייגן חרוב גליק. 


מאָרגן קאַיאָר, מיטן אייבערשטנס הילף, 
גייט זי אויף תמיד אַועק. 

טאַקע? באמת ? און מיט א מאָל 
באַפּאַלט זי 8 מאָדנער שרעק. 


די קברים מאָנען און רופן זי 

;נעמי . . . מאַמע . . . ניין ! 

בלייב דאָ מיט אונז, בלייב נעבן אונז, 
דו טאָרסט, דו וועסט נישט גיין. 


8 | איציק מאנגלר 


נישט דאָרטן וואו ס'שטייט דיין וויג, 
נישט דאָרטן איז דיין היים, 

נאָר דאָ וואו דו האָסט אונז פאַרשאַרט 
מיט פייכטער ערד און ליים," 


נעמי פיבערט: , גערעכטער גאָט, 
אַנטפּלעק פאַר מיר דעם וװענ, 

צי זאָל איך גיין, צי בלייבן דאָ 
ביזן סוף פון מיינע טעג ?" 


און נעמי הערט וי פ'רוישט דער ווינט 
אין נאָענטן עפּלסאָד 

און מיט אַ מאָל און אָן אַ קול 
אַנטפּלעקט זיך גאָטס גענאָד, 


די טויטע זענען שאַטנם בלויז 

װאָס טוען רק נאָר וויי, 

און גאָט איז ליכט, איז אייביק ליכט, 
שטיי אויף פאַרטאָג און גיי ! 


,נישט ביי די קברים װאַכט דיין גאָט 

נאָר דאָרטן ביי דיין וויג, 

שטיי אויף, מיין קינד, ווען ס'טאָגט דער טאָג, 
און גי אַהיים צוריק !" 


נעמי שמייכלט. אין דרויסן רוישט 
דער ווינט אין עפּלסאָד, 

זי ווערט אַנטשלאָפן און איבער איר 
ציטערט גאָטס גענאָד. 


ליד און באַלאַדל 


ערפּה קען נישט שלאָפן 


ערפּה זיצט אין איר חדר ביי נאַכט 

און לייענט נאָך א מאָל דעם בריוו. 

דער טאַטע, דער אַלטער פּױער, שרייבט, 
זי לייענט, און אָטעמט טיםף. 


ערפּאָסיאַ, טעכטערל, קום אַהיים, 
די מאַמע איז אַלט און קראַנק. 
קראַסאַ די קו האָט זיך געקאַלבט 
און אַלץ איז גאָט-זײײ-דאַנק. 


,סטאַשעק דער מילנער האָט זיין ווייב 

מיט דער האַק ביי נאַכט געטויט, 

איצט זיצט עֶר אין , קאָזע". געלויבט צו גאַט, 
מיר שלעפּן דאָס שטיקל ברוים . . . 


אַניוסיאַ דעם קאַװאַלס איז פון שטאָט 
געקומען אַהײם מיט אַ בויך, 

די מאַמע וויינט און דער קאָוואל טרינקט 
און שלאָגט אַז ס'נייט אַ רויך. 


,ביי איצקא דעם זשיד, דעם שענקער פון דאַרף, 
האָט מען אַלע שויבן צעקלאפּט 

און איצקאַ אַלײן מיט זיין הויזגעזינד 

האָבן װאַזשנע אַרײנגעכאַפּט. 

,יאַ, אַנטעק דער שרייבער פון געריכט 
האָט מיך אַנומעלט אָפּגעשטעלט: 

-- געהערט אַז ערפּאָסיאַס מאַן איז טויט 
און זי האָט פאַרשפּילט איר וועלט. 


,מאָ זאָל זי קומען צוריק אהיים, 
שרייב איר, אַז איך בין גרייט, 
כאַָטש זי האָט געלעבט מיט אַ זשיד, 
זי צו נעמען וי זי שטיים". 


ערפּה לייגט אַװעק דעם בריוו, 
אַנטעק רופט זי צוריק, 

אפשר טאַקע, אפשר ביי אים 
איז איר באַשערט איר גליק ? 


זי גייט פּאַמעלעך צום פענסמער צו, 
איר האַרץ איז מאָדנע שווער, 

דער בית-עולם שלאָפט אין לבנה-שיין 
און זי וויינט א לעץצטע טרער . . . 

רות קען נישט אַנמטשלאָפן װערן 


רות שטייט פאַרן שפּינל שלאַנק 

און צעקעמט אירע בלאַנדע האָר. 

די רייד װאָס די שוויגער האָט גערעדט 
זענען ביז צום ווייטיק קלאָר, 


מאָרגן, דאָס הייסט אין עטלעכע שעה, 
וועט די אלטע שוויגער אַלײן 

גיין צו איר פאָלק און צו איר גאָט 

און זי, וואו וועט זי גיין ? 


אַהיים אין דאָרף וואו דער טאַטע טרינקט 
און די בייזץ שטיפּמאַמעץ שעלט, 

די געלע מארוסיא, זי האָט איר גענוג 
פאַראומערט, פאַרפינצטערט די וועלט. 


אַהיים אין דאָרף וואו דער פּריץ שלאָגט 
די קנעכט מיט אַן אייזערנער רוט, 

זי געדענקט וי היינט דעם ברודערס גוף 
פאַרגאָסן מיט שווייס און בלוט. 


אַהיים אין דאָרף וואו דער דולער װאַסיל 
דערציילט פאַר יעדן אין מאַרק, 

וי אַזױ פּאַן יעזום האָט אים געבענטשט 
אויפן שפּיץ פונעם קלויסטערבארג. 

זי ציטערט. אין דרויסן רוישט דער טייך : 
,קום, רוזשקא, געליבטע, קום ! 

איך האָב די אַלטע רוסאַלקע גע'גט 

און דו ביסט גוט און פרום. 


קום, זיי מיין רופאַלקע, רוזשקא קרוין, 
קום װוער דאָס װאַספערװײב, 

כ'האָב װאַפעררױזן פאַר דיינע האָר 
און פּערל פאַר דיין לייב. 


וועסט האָבן ביי מיר פון כל הגוטס, 
װאָס בעסערס קען נישט זיין, 

ביי טאָג -- דאָס גינגאַלד פון דער זון 
און ביי נאַכט -- דעם לבנה-שיין." 


רות הערט און פיבערט. יאָ, זי איז גרייט. 
אוב די שוויגער נעמט זי נישט מיט, 
ווערט זי די רוסאַלקע פונעם טייך. 

און זי שמייכלט טרויעריק און מיד . . . 

נעמי פאַרלאָוט דאָס דאָרף 


די הענער קרייען פרי אין דאָרף, 

סע ציטערט דער באַגין 

אין יעדער שויב פון דאָרף װאָס שלאָפט 
וי אַ גרויסע בלאָע שפּין. 


נעמי איז װאך, די גאַנצע נאַכט 
קיין אויג נישט צוגעמאַכט. 

וויפיל ס'איז איר צו לעבן באַשערט -- 
וועט זי געדענקען די נאַכט. 


די דאָזיקע שפּעטע זומערנאכט 
מיט שטערן, טרערן און צער, 

מיט קברים װאָס רופן , מאַמע, בלייב" 
און מיט דער שטים פונעם האַר 


װאָס זאָגט : ,שטיי אויף, מיין קינד, פאַר טאָג, 
גיי אין דיין לאַנד צוריק, 

גאָט טרויערט איבער קברים נישט, 

גאָט פרייט זיך מיט דער וויג." 


זי נעמט איר פּעקל. , ערפּה! רות !" 
--- שוויגער, מיר זענען גרייט ! 
ערפּה פאַררויטלט, די האָר צעלאָזט, 
רות אין אַ סיצן קלייד. 

זי גייען. אָט איז די קרעטשמע פון דאָרף, 
די קוזניע פון יאַנעק דעם שמיד, 

דאָס קלויסטערל מיטן גרינעם דאַך 

וואו אַ בלינדער כעטלער קניט. 


אָט איז די בריק און דער צווינטער פון דאָרף 
און אָט איז דער ברייטער שליאַך, 

און דאָרט וואו דער הימל רירט אָן די ערד 
איז דאָס לאנד פון דעם תנ"ך. 


דאָס לאַנד וואו די אבות האָבן געלעבט, 
דאָס לאַנד וואו דער מאַנדלבױים בליט, 

וואו דער ווינט און דער אָדלער זענען פרום 
און פ'ציטערט דאָס הייליקץ ליד 


איבער באַרג און טאָל,. איבער װאַלד און פעלד, 
איבער װאַסער, גראָז און בוים, 
וואו גאָט איז אויף אן אמתן דאָ 
און נישט בלויז אין דיין טרוים. 


נעמי שמייכלט. דער אייבערשטער לעבט 
און זי איז זיינם אַ קינד -- 

רות נעבן איר איז טרויעריק און בלייך, 
מיט עֶרפּהס האָר שפּילט דער ווינט. 

אויפן שײדװעג 


אויפן שיידוועג זינגט דער זומערווינט: 
-- די וועגן זענען אַלט, 

איין וועג צום דאָרף, איין וועג צו גאָט, 
דער דריטער װועג צום װאַלד. 


דער וועג װאָס פירט צום ווילדן װאַלד, 
דאָס איז דער וועג פון טויט. 
דער וועג װאָס פירט צום שטילן דאַרף, 
דאָס איז דער וועג פון ברויט. 


דער דריטער וװועג װאָס פירט צו גאָט 
דאָס איז דער וועג פון פרייד, 

ווייל גאָט איז פרייד און איבער-פרייד, 
גאָט איז אייביקייט. 


נעמי האָרכט. איר האַרץ פאַרשטייט 
װאָס ס'זינגט דער זומערווינט, 

זי האָט זיין פּלאַפּל שוין געהערט 

אין וויגל נאָך, א קינד. 


זי אָטעמט טיף. סע שמעקט אין פעלד 
מיט פריש-געשניטן היי, 

פאַר װאָס זשע טוט דאָס שיידן איר 
אזש ביז צו טרערן וויי? 

און נעמי זאָגט: , הערט, טעכטער, הערט, 
װאָס ס'האָט צו זיין זאָל זיין, 

מיר פּראַווען די לעצטע סעודה דאָ 

מיט קאָרנברויט און וויין,? 


זיי זעצן זיך ביים ראַנד פון וועג 
און פּראַווען די סעודה שטיל, 
פון דער ווייטנס ווינקט צו זי 
די אַלטע פאַרלאָזטע מיל, 


די אַלטע גוטע פאַרלאָזטע מיל 
שטרעקט אויס די הענט צו זי : 

-- איך האָב אייך יאָרן געטריי געדינט, 
פאַר װאָס טוט איר מיר וויי ? 


די ליפּעביימער פּאַזע וועג, 
זי זענען מיד און אַלט. 

זיי רוישן היינט וי אלע מאָל 
די בענקשאַפט צו דעם װאַלד, 


די פרויען זיצן פּאַזע וועג 

און פּראַווען די סעודה שטום 
און איבער די דריי אלמנה-קעפּ 
פלאטערן שװאַלבן פרום. 

ערפּה נעזעננט זיך 


ערפּה איז מאָדנע בלייך און שיין 
בשעת זי רעדט די רייד: 

שוויגער, איך האָב אייך ביז אַהער 
געגעבן דאָס באַגלײט. 


דאָרט חינּטער די װאָלקנס ליגט מיין היים 
און כאַטש אַזױ איז זי שיין, 

און כאָטש אַזױ איז זי אייגן און נאָענט 

און אַהין צו וויל איך גיין. 


דאָרט בענטשט פּאַן יעזוס מיין טאַטנס פעלד 
און דער מאַמעס געבויגענעם קאָפּ, 

דאָרט טראָגט מיין קינדהייט אַ רויטע שלייף 
אין איר בלאָנדן פאַרשייטן צאָפּ. 


דאָרט רוישט דאָס װאַסער און מורמלט דער װאַלד 
און דער אָדלער איז בלוטיק און שאַרף, 

דאָרט שפּילט די ליבעץ און ס'שפּילט דער טויט 
אויף איין און דער זעלבער האַרף. 


דאָרט היטן די ווערבעס די ברעגעס פון טייך 
און די שטאַרקע דעמבעס דעם וועג, 
דאָרט זענען די נעכט וי כלות פּאַרבענקט, 
און װוי מוטיקע מענער --- די טעג. 

דאָרט, שוויגער, איז מיין דאָרף און מיין היים, 
דאָרט הינטער די װאָלקנס, דאָס לאַנד, 

זייט מוחל --- אייער גיין אַהיים 

האָט די אייגענץ היים מיך דערמאַנט." 


ערפּה שווייגט. זי אָמעמט טיף. 
און נעמי הייבט אויף די הענט : 
אַז וואויל איז צו דעם װאָס גייט אַהיים 
נאַך יאָרן זיין אין דער פרעמד. 

יאַסי, אַבענדס, זיבן אוהר 


געװוידמעט 
געניאַ נאַדיר 


יאַסי. אַבענדס, זיבן אוהר. 
דאַטום: דריטער יענער. 
אַדרעס: אַן װאָהלגעבאָרענע 
פרוי מלכה'לע דער שיינער. 


איך האַבּע דיינען ליבן בריוו 
מיט גראַסער פרייד געלעזן, 

דו ביזט נאָך גוט און ליב צו מיר 
פּונקט וי דו ביזט געוועזן. 


און װאָס דו שרייבסט מיר: ,וועלוול קרוין 
לאָז אָפּ די גוטע ברידער, 

זיי מיינען נאָר דאָס גלעזל וויין 

און דיינע שיינע לידער? -- 


איז דאָס איין אירטום, מלכה'לע, 
דאָס זאָלסטו גוט געדענקען, 
איין װאַהרער דיכטער, מלכה'לע, 
מוז קענען זיך פאַרשענקען. 


דעם ליכט, דער ליבע און דער נאַכט, 

דעם רעגן און דעם שליאַך, 

דעם טרוים, װאָס האָט אים בלינד געמאַכט, 
די שטערנע אויפן דאך. 

דער ווערבע און דעם עפּלבוים, 
דעם פייגלכען, װאָס פליט 

און דורך דעם שענקען, מלכה'לע, 
ווערט צייטיק ערשט דאָס ליד. 


נון, האָסטו מיך פּערשטאַנדן װאָהל, 
נון, איז דיר אַלעס קלאָר -- 

איך קיסע דיינען ליבן מונד 

און דיינע שיינע האַר. 


און קיסע דיינעץ אוינן דיר 
און בלייב אויף אימער דיינער, 
אין ליבע און ערגענבהייט 
וועלוול דער ציגיינער. 


פּאָסט סקריפּטום : ביטע גריסע דאַרט 
די פריינדע אונד בעקאנטע 
און שרייבע : 
זבארזשער-ערנקראַנץ 
יאַסי, פּאָסטע רעסטאַנטע. 

זאָגֿ, מלכה'לע די שײנע 


זאָג, מלכה'לע די שיינע, 

צי געדענקסטו נאַך דאָס ליד : 
,ס'איז בעסער צו זיין א דאָרן 
איידער אַ בלום װאָס בליט" ? 


כ'האָב דיר דאָס ליד געזונגען 
איידער די באַן איז אַװעק, 
איידער די האַרבסטיקע ווינטן 
האָבן פאַרוויעט דעם וועג. 


די באַן איז אַװעקגעפאָרן 
און ס'איז אַװעק די שיף, 
איצט װאָרקעט נאָר מיין בענקשאַפט 
מיט לידער און מיט בריוו. 


ביי ,לופּו סין לופּו" אין שענקל 
זיץ איך ביים גלעזל וויין, 
אַ פרומער שטערן פינקלט 
דורך דער שויב צו מיר אַרײן. 


װואַלט איך געוועזן א שטערן, 
װאַלט איך נישט לאַנג געטראַכט 
און װאַלט מיט אַ שטילן ציטער 
געפאַלן אויף דיין דאַך. 


9 איציק מאנגטצר 


און װאָלט איך געווען אַ שניידער, 
װאָלט איך געפלויגן צו דיר 

און מיט מיין גילדענעם פינגערהוט 
אָנגעקלאַפּט אין דיין טיר, 


װאָלסטו אַרויסגעקומען 

אין דיין לאַנגן, געשטיקטן העמד 

און די פרעמד, װאָס האָט דיך געפאנגען, 
װאָלט מער נישט געוועזן פרעמד. 


,סקאָצל קומט" -- װאָלסטו געמורמלט, 
מיך פאַרבעטן אין שטוב אַריין 

און ס'װואָלט פארשמעקט אין שטיבל 
מיט יונגע ניס און וויין. 


בין איך אַָבער נישט קיין שטערן 
און אַפילו קיין שניידער ניט, 

איז מיר בעסער צו זיין א דאָרן 
איידער א בלום װאָס בליט. 


9 ליד און באַלאַדל 


כ'האָב, מלכה'לע, אַ ליד פאַרפאַסט 


כ'האָב, מלכה'לע, אַ ליד פאַרפאַסט 
און דערצו געמאַכט א ניגון: 

,דער חלום ווייזט אונז גילדענע בערג 
און צום סוף איז עס אַ ליגן," 


א ראיה האָסטו, מלכה'לע, 
אָט בין איך דאָ אַנימלט, 

זיצנדיק ביים גלעזל וויין, 
ביים מטישל איינגעדרימלט, 


האָט מיר דער פויגל פלאַטער-פלי 
אויף זיינע גילדענע פליגל 
געבראַכט אַ בריוועלע פון דיר 
פאַר'חתמ'עט מיט אַ זיגל. 


און אַז איך האָב עס אויפגעמאַכט 
און אָנגעפּאַנגען לעון, 

איז עס נישט קיין בריוו געווען 
נאָר דו ביזט עם געוועזן. 


אַ שלאַנקע, מיט צעלאָזטע האָר, 
ביזטו פאַר מיר געשטאַנען 

און ס'האָבן הינטערן פענסטער זיך 
צעצוויטעט די קאַשטאַנען. 

האָסטו געזאָגט: , אוי, וועלוול קרוין, 
װאָס כ'האָב זיך אַנגעליטן" -- 

און ס'האָט דער אַלטער ליפּע-בוים 
אויף ס'ניי גענומען צוויטן. 


האָב איך געזאָגט: ,גוט, מלכה'לע, 
גוט, װאָס דו ביזט געקומען" 

און כ'האָב מיט מיינע ביידע הענט -- 
דעם טיש אַרומגענומען. 


האָט זיך די שענקערקע צעלאכט : 
,װאָס האָט זיך אייך געטראָפן ? 

איר זענט, ווייזט אויס, הער ערנקראנץ 
ביים טישל איינגעץשלאָפן." 


בין איך אַװעק אין מיין האָטעל 
און גענומען טינט און פעדער 
און כדי פאַר היינט און אלע מאָל 
זאָל וויסן עס 8 יעדער. 


האָכ איך דאָס שיינע ליד פאַרפאַסט 
און דערצו געמאַכט אַ ניגון -- 

דער חלום ווייזט אונז גילדענע בערג 
און צום סוף איז עס א ליגן. 


9 לירן און באַלאַרץ 


אַ פוינל האָט הײנט מלכה'לע 


א פויגל האָט היינט, מלכהלע, 
געזונגען אויף מיין דאַך: 

,דאָרט וואו ס'ענדיקט זיך די שטאָט, 
הויבט זיך אָן דער שליאַך. 


טאַ נעם דעם שטעקן, וועלוול קרוין, 
אין דער האַנט און שפּאַן, 

אויב דו האַסט נישט קיין בילעט 

צו פאָרן מיט דער באַן. 


נעכטיקן קענסטו אין פעלד 

און עסן, שמעסן... עט! 

פון ווען אָן טראַכט עס וועגן פרעס 
אַ יידישער פּאָעט ? 


זע, מלכה'לע די שיינע װאַרט 
שוין יאָרנלאַנג אויף דיר, 

אַ סימן האָסטו: יעדע נאַכט 
פאַרשליסט זי נישט די טיר". 


האָב איך צו אים געזאַגט אַזױ: 
,העי פויגל פּלאַטער-פלי, 

דו ביזט ווייזט אויס א נעכטיקער, 
אָדער נישט פון הי. 

און אפשר גאַר אַ שוטה'לע, 
װאָס ווייסט נישט מן-הסתם, 
אַז צווישן מיר און מלכה'לען 
רוישט דער שװאַרצער ים. 


און ס'זאָגט דער שװאַרצער ים אַזױ: 


,חעי מענטשל, צוציק, שווייג! 
שפּאַנען קענסטו אויפן שליאַך, 
נאָר איבער מיר א פייג..." 


און ס'איז דער פויגל פלאַטער-פלי 
אַוועק פון מיר פארשעמט, 

און ס'האָט דאָס האַרץ מיר, מלכה'לע, 
אַ גאַנצן טאָג געקלעמט, 


סי 


א יצ יק 


מ א נ ג דָי ר 


9 ליד און באַלאַדל 


כ'האָב מלכה'לע געזוננען 


כ'האָב, מלכה'לע, געזונגען 
פריי ווי א פויגל אין פעלד : 
,א יעדער איז א מלך 

ביי זיך אין זיין געצעלט." 


איצט, מלכה'לע, דו שיינע 

זע איך דעם טעות איין, 

ווייל דאָרט וואו ס'איז דאָ אַ מלך 
מוז אויך אַ מלכה זיין. 


קוים טרעפט זיך אָבער, די מלכה 
פּאָרט קיין סטאַמבול אַוועק 

און לאָזט דעם מלך טרויעריק 
שטיין ביי דעם װואַסער-ברעג -- 


איז דער מלך שוין נישט קיין מלך, 
נייערט אַן אָרעמאן 

און ער איז רק מקנא 

דעם טערקישן סולטאַן. 


דערפאַר, ווייל זיין מדינה 
פאַרמאָגט אַזאַ שיינעם פּאַרשױן, 
שענער פון שענסטן דימענט 

אין זיין גילדענער קרוין. 


9 איציק מאנגטר 


איך, מלכה'לע, די שיינע, 
איך בין עס דער אָרעמאן 
און איך בין עס מקנא 
דעם טערקישן סולטאַן. 


און נישט נאָר אים, נאָר אַפילו 
דעם פויגל, דעם װאָלקן, דעם ווינט, 
זי קענען דיך אַלע דערגרייכן 

אין איין רגע געשווינט. 


איך שיק מיםט אָט די שלוחים 
דיר גרוסן אַ יעדע נאכט -- 

צי האָבן דיר כאָטשבי די חברה 
אַמאָל די גרוסן געץבראַכט ? 


אויב יאָ, טאָ שיקזשע מיר תיכף 

מיט זיי אַן ענטפער צוריק -- 

דעם פויגל, דעם ווינט און דעם װאָלקן 
געמרוי איך פון תמיד מיין גליק. 


948 ליר און באַלאַדל 


ם'איו, מלכה'לע, נאַך האַלבער נאַכמ 


ס'איז, מלכה'לע, נאָך האַלבער נאַכט, 
אין פענסטער פּוױיקט דער רעגן 

און איך דערמאָן זיך יענע נאַכט, 
ווען מיר האָבן זיך געזעגנט. 


איך בין געזעסן נעבן דיר, 
געזיפצט, געטראַכט, באַדױערט 
און דאַכט זיך, אַז דיין ניי-מאַשין 
האָט אויך מיט מיר געטרויערט. 


נאָר פּלוצים האָסטו זיך צעלאכט : 
,ס'איז, וועלוול, ניכט אויף אימער? -- 
און דיין געלעכטער, מלכה'לע, 

האָט אויפגעשיינט דאָס צימער. 


און אין דעם בלענד, דער ליכטיקייט 
בין איך מיט דיר געזעסן -- 

צי קען מען אָט די ליכטיקייט 

זאָג, מלכה'לע, פאַרגעסן ? 


דו האָסט געפּלאַפּלט און געלאַכט 
און איך . . . איך האָב געזונגען -- 
דער טרויער איז, א שווארצע קאץ, 
פונם פּלױט אַראָפּגעשפּרונגען. 

דו האָסט געזאָגט: ,א באַן" און איך : 
,א באַן פירט גאָלד און קאָרן 

און ברענגט די ליכע דעם צוריק, 

װאָס האָט זי אָנגעװאָרן." 


דו האָסט געזאָגט: ,א שיף" און איך: 

"א שיף שווימט איבער ימ'ען, 

זי שווימט און שווימט און ברענגט צום סוף 
פאַרליכטע לייט צוזאמען." 


דו האַסט געזאָגט: ,ס'איז געווען" 
און איך: , ס'וועט ערשט װערן, 

א סימן, זע, אין אונזער שויב 

האָט אויפגעשיינט אַ שטערן." 


און אָט אַזױ, די גאַנצע נאַכט, 
בין איך ביי דיר געזעסן -- 
צי קען מען אָט די ליכטיקייט 
זאָג, מלכה'לע, פאַרגעסן ? 


9 ליד און באַלאַדע 


ם'האַם מלכה'לע דער קאַרשנבוים 


ס'האָט, מלכה'לע, דער קאַרשנבוים 
אין גאָרטן זיך צעבליט -- 

איך ווייס, דער אלטער קאַרשנבוים 
וויל ווערן היינט אַ ליד. 


איך עפן אויף דאָס פענסטער שטיל 
און זץ -- א פויגל פליט -- 

איך ווייס, דער פויגל צו דער זון 
וויל ווערן היינט אַ ליד. 


איך הויב די אוינגן אויף און זע 

א זילבער-װואָלקן ציט -- 

איך ווייס, דער װאָלקן ביי דער זון 
וויל ווערן היינט אַ ליד. 


און אַלץ װאָס אָטעמט, לאַכט און בלים, 
דער פויגל און דער ווינט, 

דער בלינדער בעטלער אויפן ראָג, 

די מאַמע און דאָס קינד, 


דער קוימענקערער אויפן דאַך, 
דער אַלטער מילעך-ייד, 
דאָס בלומען-מיידל אויפן מאַרק 
-- זיי ווילן ווערן ליד. 


4 | 4 איציק מאנגטר 


די פּען אין טינטער פיבערט, װאַרט 

און ציט זיך צו מיין האַנט -- 

און איך ---- איך טראַכט איצט וועגן דיר 
דאָרט אין דעם ווייטן לאַנד. 


איך זע דיך ביי דער ניי-מאַשין, 

אַ חלום אויף דער װאַר, 

און ס'בליצט אַ גאַלדענע פּאַסמע זון 
אין דיינע שװאַרצע האַר. 


אין פענסטער שטייט דער בלומענטאָפּ, 
צוויי נעלקן און אַ רויז -- 

און מיין בענקשאפט ביי דיין שוועץל 
טוט די סאַנדאַלן אויס. 


זי גייט צו דיר אַריין אין שמוב 
מיט שטילע, פרומע טריט 

און, מלכה'לע די שיינע, זע -- 
דו ביזט געװאָרן ליד. 


98 ליר און באַלאַרע 


דער אַװנט טונקלט, מלכה'לע 


דער אָװנט טונקלט, מלכה'לע, 
א פלאטערל פלאטערט קוים 
און פאַלט אַוועק פאַרמאַטערט 
צווישן גראָז און טרוים. 


אַן אָרעמער ואַפער-טרעגער 
שלעפּט אַהיים זיך מיד -- 
דער אַװנט, וי יעדער אָונט, 
האַט שטערן און האָט ליד. 


איך שרייב דעם בריוו און טרערן 
באַנעצן דאָס בריװו-פּאַפּיר --- 

איך זע דיך שטיין אַ פאַרוויינטע 
אינדרויסן ביי דער טיר. 


די זילבערנע בראָש, זי בלישטשעט 
אויף דיין סאַמעטן קלייד, 

װאָס דו האָסט מיט טרויעריקע פינגער 
אַלײין דיר אויפגענייט. 


די שוואַרצע האָר דיינע שמעקן 
מיט מאַנדל-אייל פאַרקעמט -- 
אַזױ זעט אויס די ליבע, 

װאָס װאָגלט אין דער פרעמד. 


4 איציק מאנגצר 


אַזױ זעט אויס די ליבע, 

װאָס האָט קיין מנוחה ניט -- 
זי שעלט אנשטאָט צו בענטשן 
אירע אייגענע טריט. 


די סאַווע איז אויך א פויגל, 

די ווערבע איז אויך אַ בוים -- 

און די ליבע װאָס האָט נישט קיין האַפט 
צערינט אַזױ ווי שוים. 


די בענקשאפט -- אַן עלנטער פויגל -- 
פּלאַטערט אַהין און אַהער 

און ברענגט צוריק פון דער ווייטנם 
כסדר די אייגענע טרער. 


איך שרייב דיר דאָס בריוול, מלכה, 
און ווייס נישט אַליין פאַרװאָס 
ס'וויל זיך מיר זיין אַ פלאַטערל 
און אויסגיין אין טיפן גראָז. 

אַנימלט, מלכה'לע, אין טרוים 


אַנימלט, מלכה'לע, אין מרוים -- 

דו האָסט געוויגט א וויג 

און אין דער וויג האָט שטיל געלאכט 
אונזער ביידנס גליק. 


דו האָסט געזונגען: , איי-ליו-ליו, 
דאָס העזעלע אין פעלד 

דאַרף האָבן א פּאַר שיכעלעך, 
האָט עס נישט קיין געלט." 


דו האָסט געזונגען: , איי-ליו-ליו, 
דאָס וועלוועלע אין װאַלד 

האָט קיין פּעלץ אויף ווינטער ניט, 
איז אים נעבעך קאַלט," 


איך בין געזעסן נעבן דיר 
און פרום זיך צוגעהערט 
און מיינע אויגן, מלכה'לע, 
האָבן שטיל געטרערט. 


דו האָסט געזונגען: , איי-ליו-ליו, 
איז דאַרף מען לויפן גיך 

קויפן פאַר דעם װאָלף אַ פּעלץ, 
דעם העזעלע א פּאָר שיך. 


9 איציק מאנגטצֶר 


און דעם מיידעלע אין וויג 
צוויי אוירינגלעך פון גאָלד, 
ווייל די מאַמעשי האָט עס ליב, 
ווייל זי האָט עס האָלך." 


איך בין געזעסן נעבן דיר 
און פרום זיך צוגעהערט 
און מיינע אויגן, מלכה'לע, 
האָבן שטיל געטרערט. 


און ס'איז אַ גרויסע, הייסע טרער 
געפאַלן אין דער וויג 

און האָט און האָט . . . נו, גאָט זיי דאַנק, 
נישט אויפגעוועקט דאָם גליק. 


אַ ווינטער-פליג האָט אַרום לאָמפּ 
געזשומעט -- שו שו שא -- 

און אונזער נליק האָט אין דער ווין 
שטיל געמורמלט: , מאַ. . ," 

ס'איו אפשר אמת, מלכה'לע 


ס'איז אפשר אמת, מלכה'לע, 
און אפשר נאָר אַ טרוים -- 

דעם דאָזיקן בריוו דיקטירט מיר 
דער אַלטער קאַרשנבוים. 


בײינאַכט, דורכן אָפּענעם פענסטער 
רוישט עֶר צו מיר אַדײן 

און ס'ציטערט איבערן שרייב-פּאַפּיר 
א פּאַסמע לבנה-שיין. 


,שרייב איר, --- רוישט דער אַלטער -- 
אַז איך בין שוין מיט יאָרן זאַט, 

אַ קארשנבוים אַן אַלטער, 

אַ בן שמונים כמעט. 


איך האָב שוין אין מיין לעבן 
אַזופיל מאָל געבליט 

און ליבעס האָב איך גענוג געזען, 
וויפיל געדענק איך שוין ניט, 


נאָר דיינע און וועלוול זבאַרזשערס 
געדענק איך אַזױ װוי היינט, 

ווייל איבער דער דאָזיקער ליבע 
האָבן אַלע שטערן געשיינט. 


| 0 


פּאַרװאָסיזשע האָט איר זיך ביידע 
אויף יאָרן לאַנג צעשיידט ? 
צי פאַרגינט טאַקע נישט די ליבע 
דער ליבע א טראַפּן פרייד ? 


צי פאַרגינט טאַקע נישט די ליבע 
דער ליבע אַ טראָפּן גליק ? 

זעט און פאָלגט אַן אַלטן 

און געפינט זיך ווידער צוריק. 


אָט דאָרט וי אַמאָל, א שטייגער, 
אין גאָרטן נעבן דעם פּלױט 

און ס'זאָל אייך, אָסור, נישט אַרן, 
אַז איך וועל ווערן רויט. 


זעט און דערפולט די בקשה 

פון איינעם, װאָס זשיפּעט קוים, 
פאַרשאַפט אַ ביסעלע נחת 

אַן אַלטן קאַרשנבוים," 

דער זומער-אָװנט דעמערט 


דער זומער-אָוונט דעמערט, 
פייגל זינגען --- טרי לִי לי -- 
אַלצדיננ װואָלט גוט געוועזן, 
ווען דו װאָלסט געוועזן הי. 


איך זע די בענקשאַפט עפנט 
די פענסטער פון יעדן הויז 
און קוקט מיט געטרייע אויגן 
צו אַלץ וועגן אַרױס. 


ציגיינערטעס װאַרפן קאָרטן 

און לעזן אַראָפּ פון דער האַנט : 
,זי איז 8 הויכע, א שיינעץ 

און וואוינט אין אַ פרעמדן לאַנד. 


מלכה טרעף -- זי הייסט מלכה, 
מלך פּיק -- דער סולטאן, 

די מלכה װועט קומען צופאָרן 
מיט דער שיף און דער באַן." 


איך שמיי ביים אָפענעם פענסטער 
און פיבער, חלום און װאַרט, 

די ציגיינערטעס און די שטערן 

האָבן נישט איינמאָל מיך אָפּגענאַרט. 

פונדעסן איז גוט װאָס זיי קומען 
אין זומער-פאַרנאַכטן צו גיין, 

ווען ס'לאָמען דער בענקשאַפט די פליגל 
און דו ביזט איינער אַלײן. 


די ציגיינערטעס און די שטערן 

| האָבן נישט איינמאָל מיך אָפּגענאַרט, 
פונדעסן שטיי איך ביים פענסטער 
מיט גלויביקע אויגן און װאַרט. 


דער זומער-אָװונט דעמערט, 
פייגל צוויטשערן מרילילי -- 
אַלצדינג װאָלט גוט געוועזן, 
ווען דו װאָלסט געוועזן הי. 

אַ בעמלער האָט הײנם 


אַ בעטלער האָט היינט, מלכה'לע, 
געזונגען אונטן אין הויף 

און מיט די בלינדע אויגן געגלאָצט 
צו אַלע פענסטער אַרױף. 


ער האָט א לידל געזונגען 

און די קאַטאַרינקע געדרייט 
און דעם שכנ'ס שניידער-געזעלן 
האָט צונעברומט שטילערהייט : 


,די בענקשאפט און די ליבע 
זיי זענען אַ מאָדנע פּאָר, 

זיי ליגן זיך איינס דעם צווייטן 
כסדר אין די האָר. 


די בענקשאפט האָט גילדענע פליגל, 
די ליבע א בעכער מיט סם -- 

די ליבע לאַכט, ווען די בענקשאַפט 
רעדט צו איר מיטן גראַם. 


זי יאָגן זיך איינס דאָס צווייטע 
ביז די בענקשאַפט גייט אויס 
און די ליבע שטאַרבט, וי אַ שמעטערלינג 
אויף אַ פאַרװיאנעטער רויז." 

דעם שכנ'ס שניידער-געזעלן 

האָט אָפּגעזיפצט שווער און טיף -- 
איך לעג דיר דעם זיפץ און דאָס לידל 
אַרײין אין דעם היינטיקן בריוו. 


און, מלכה'לע, זיי מיך נישט חושד 
אַז איך האָב דאָס לידל געמאַכט, 
מיין ליבע האָט נאָך לעסאַטע 

צו אַזא טרויער זיך נישט דערטראַכט 


נאָר אדרבא : מיין בענקשאַפט 
גלויכבט נאָך כסדר און װאַרט, 

זי זינגט: די אמת'ץ ליבע 

האָט נאָך קיינעם נישט אָפּגענאַרט 


זי זינגט: די בעַנקשאַפט, די ליבע 
זיי זענען פון גאָט אַ פּאָר -- 

די בענקשאַפט האָט גאָלדענע אויגן 
און די ליבע האָט גאָלדענע האָר 

דעמערונג 


פּלאַפּלט דער דולער מאָנאַך 

צום קראַנקן נאָװועמבער-װאַלד; 

די גרויסע דעמערונג גייט, 

װואָס איז שוין אן אייביקייט אַלט. 

זי הילט און פאַרהילט און שטילט איין 
דאָס ווייב און דעם װאַלד און דעם וויין. 


זי גייט מיט די שטילסטע טריט, 
ווייל זי איז די שטילקייט אַליין, 

זי לייקנט דאָס גליק, װאָס איז גאָלד 
און פארוואנדלט אַלץ אין געוויין. 

זי גלויבט נאָר דעם שלאָף און דער רו 
און די אויגן װאָס מאַכן זיך צו. 


קומט אַרױס זי מקבל צו זיין 

מיט מידע, געבויגענע קעפּ, 

זי וװועט מיט אַ כישוף-שפּרוך 
אַנטבלױזן די בלאָע טרעפּ, 

װאָס פירן אַרױף, אַרױף 

דורך טרוים און רוים און אין-סוף. 


זי האָט מיך צום נביא געזאַלבט 

אין דער זיבעטער בחינה פון טרוים-- 
װאָס איז דער קלאַנג פון דער זון 

אין דער קרוין פונ'ם עפּלבױים, 
אנטקענן איר שטילן גיין, 

אנטקעגן איר טיפן זען ? 

רויש און ציטער און ברויז -- 
אַנטדרימלט, אַנטדרימלט שלאָפּט איין! 
מורמל פון קינד און פון ווינט -- 

גייט שמיל אין דער שטילקייט אַריין! 
צאַפּל און ציטער און צוק -- 

צאַפּלט אויס, ציטערט אויס און גענוג. 


פלאַטער פון פויגל אין פלי, 

זשום און ברום פונ'ם װאַלד -- 

די גרויסע דעמערונג גייט, 

װאָס איז שוין אן אייביקייט אַלט. 

זי הילט און פאַרהילט און שטילט איין 
דאָס ווייב און דעם װאַלד און דעם וויין. 


אַ רגע און צוויי און זי וועט 
אַנטפּלעקן איר קיניגרייך : 

די ווייסע אינזלען פון רו, 

װאָס בענקען פון אײיביק צו אייך. 
און זענען אַן אייביקייט גרייט 
מיט קאַלטער און לויטערער פרייד. 


קומט אַרױס מקבל צו זיין 

די ווייסע אינזלען פון רו, 

גייט באָרוועס און בלינד און באַדאַכט 

און זאָגט איינער צום צווייטן: דו! 

בליצט אויף, לעשט זיך אויס און שלאָפט איין, 
וי דאָס ווייב, װוי דער װאַלד, ווי דער וויין. 

נאָװעמבער 


זיבן זקנות קראַקען אויס : נאָוועמכער ! 

און אַלע זייגערס פון דער שטאָט הויבן אָן צו קלינגען. 
ס'פיבערט מיין גוף נעבן דיר, אַניעלא, 

הער, ווי שיין די קראַנקע סאַָװעס זינגען. 

אַ לוויה פלים פאַרביי --- נאָך איר אַ צווייטע, 

די קברים זענען יונג און װאַרטן גרייטע. 


אַ קראַנקער ווינם וויינט אין אונזער גאָרטן, 
דער לאַמטערן פּאַרן הויז ברענט שאַרלאַך-רױט, 
מיט זילבערנע חלפים פידעלט אויס דער טויט 
אויף פרומע קעלבער-העלדזער זיין ווייסן ניגון. 
אין קינדער-צימער וויגן זיך אַליין די וויגן : 

די מאַמע איז אועק, דאָס שלאָפּליד איז געשטאַרבן 
צניעותדיק און שטיל -- אַן עולה-תמימה-קרבן. 


נאָוועמבער. יונגע, שלאַנקע כלות וויינען: 
וואו ביזטו גאָלדענער, וואו ביזטו שענסטער ? 
אַלפאָנסן שארן זיך פאַרביי די פענסטער 
און אלטע טאַטעס שמייכלען און זיי מיינען, 
אַז דאָס גליק איז ערשט פאַרבייגעפלויגן 

און זיי גלויבן נישט די אַלטע אויגן. 


אַ גראָער וועכטער ברומט צום נאַכט-לאַמטערן : 
,גורל מיינער, דאָס ביזטו? פאַרפאַלן !" 
אַ קראנקן-שוועסטער באַנדאַזשירט אַ שטערן, 

װאָס איז פונם הימל ערשט אַראָפּגעפאַלן. 
פונדערווייטנס רוישן און פארקלינגען באַנען 
און עגונות אויף פּעראָנען װאַרטן אויף די מאַנען. 


לבנה-גייער בלאָנדזשען אויף די וועגן 

און זוכן די לבנה און זיי טאַפּן 

מים איידעלע הענט נאָר אָן דעם קאַלטן רעגן. 
כליפּען זיי : וויי צו אונזערע יאָרן ! 

די נאַכט האָט אָפּנעמעקט פון דעם זכרון 

די היימען און די שאָטנס און די נעמען 

און צו פרעגן איז נישטאָ ביי וועמען. 


אין תפיסה-צעל ואַרט אַ יונגער מערדער 
אויפן ערשטן טאָג-ליכט, װאָס וועט ברענגען 
די רגע תענוג פון צאַפּלען און פון הענגען. 
(זיין שאָטן פיבערט איצט אַרום די ווענט) 
דער יונגער מערדער קוקט אויף זיינע הענט 
און וואונדערט זיך : וי האָבן זיי געקענט? 


זיבן זקנות הוסטן אויס : נאָוועמבער ! 

און אַלע זייגערס פון דער שטאָט הויבן אָן צו קלינגען, 
ס'פיבערט מיין גוף נעבן דיר, אַניעלש, 

הער, וי שיין די קראַנקע פייגל זינגען. 

אַ לוויה פליט פאַרביי, נאָך איר אַ צווייטע, 

די קברים זענען יונג און װואַרטן גרייטע. 


9 ליד און באַלאַדל 


עקידת איציק 


וויג מיך, וויג מיך, בלינדער גורל, 

איך חלום מיט אָפענע אויגן, 

און זע -- אַ גרויסער זילבערנער פויגל 
קומט איבערן ים געפלויגן. 


װאָס טראָגט פאַר מיר דער זילבערנער פויגל, 
איין גאָט אין היטל קען וויסן, 

אפשר מיין זיידנם קידוש-בעכער 

מיט ארץ-ישראל-וויין זיסן ? 


נאָר ווער האָט דערמאָנט מיין זיידנס נאָמען ? 
אָט שפּאַנט צו מיר דער זיידע, 

דער בעל עגלה פון סטאָפּטשעט: 

, איציק, ס'איז גרייט די עקידה." 


און זיינע אויגן ברענען אויף מיר, 

וי צוויי האַרבסטיקע שטערן, 

זיין גראָע באָרד איז פאַרלאָפן מיט ווינט 
און מיט זיבן גרויסע טרערן. 


פירט מיך דער זיידע ביי דער האַנט 
איבער שטעט און דערפער און גריכער -- 
די שטעט זענען קליין, די דערפער גרויס 
און מיר שפּרײזן איבער זיי אַריכער. 

זאָגט דער זיידע: , איציק, געדענקסט -- 
צוריק מיט אַזויפיל יאָרן -- 
ווען פ'האָט זיך דער מלאך צו אונז אַנטפּלעקט 
און דו ביזט ניצול געװאָרן ? 


איצט האָט ער חרטה, דער אַלטער גאָט 
און ער מאָנט ביי מיר דעם קרבן, 

כאָטש כ'האָב שוין אַזופיל מאָל געלעבט 
און בין שוין אַזופיל מאָל געשטאָרבן. 


אַ סוף, אַן עק, איך דאַרף נישט זיין גנאָד 
און זאָל ער אין הימל נישט מיינען -- 
איציק, ס'איז גוט װאָס דיין מאַמע איז טויט 
און זי װועט פאַרשפּאָרן צו וויינען." 


פירט מיך דער זיידע ביי דער האַנט 
איבער שטעט און דערפער און גריבער -- 
די שטעט זענען קליין, די דערפער גרוים 
און מיר שפּרייזן איבער זיי אַריבער. 


948 ליד און באַלאַדל 


איך-אַ חונט אויף דער קים 


צקזאשל 1:08דתג, 


אָוונט. טשערעדעס װאָלקנס, 
איך -- אַ הונט אויף דער קייט -- 
האַווקע אַרױס פון די װאָלקנס 
דעם רעגן. דער רעגן גייט 


מראָפּנס טראָפּען. זיי קילן 

מיין הינטיש-:צעשויבערטע פעל. 
טראַפּ, טראָפּ, טראָפּ --- די טראָפּנם 
קייקלען זיך שנעל, שנעל, שנעל. 


נישטאָ מער די זלידנעץ פליגן, 
די קויטיקע קינדער פון מיסט, 
איך שפּיץ אויף ביידע אויערן 
שאַרפער, שאַרפער: מען שיסט. 


ס'קייקלען זיך שווערע דונערס 
צווישן װאָלקנס און טראַקט, 
דאָרט גײיען מסתמא פּריצים 
מיט זייערע הינט אויף יאַגד. 


איך זע, וי ס'פליען די האָזן -- 
ווייסע פּינטעלעך שרעק -- 
און בערן שלעפּן דעם פּחד 
אין פינצטערן װאַלד אַועק. 

אַ הירש מיט צעשראָקענע אויגן 
פּלאַטערט פארביי -- אַ ווינט. 
ער פאַלט. פון זיינע וואונדן 
טראָפּנט דאָס בלוט און רינט, 


איך ניוכע. ס'שמעקט מיט נבלה, 
האַװ-האַװ ! איך ביל פאַר פרייד. 
האַװ-האַוו ! אַ שפּרונג אין דער לופטן, 
נאָר די פאַרשאָלטענע קייט 


שניידט מיר טיף אין האַלז איין 
און לאָזט נישט ווייטער קיין טריט, 
איך בייס די קייט מיט די ציינער 
און פיל ווי ס'ווייטיקט דער שנים. 


סע קייקלען זיך שווערע דונערס, 
סע בליצט -- א ליכטיקע שלאַנג. 
איך קריך אַריין אין דער בודע 
און װואָיע טיף און לאַנג . . . 


48 ליד און באַלאַדע 


מײן טוימטע באָבע אַנמלויפט 
פון איר קבר אין בעמיש בראָד 


ב. װלאַדעקן 


איך הער: פ'שורכען שטילע טריט, 
נענטער, נענטער צו מיין בעט. 

איך מאַך די אויגן אויף: ס'איז זי, 
די באַבע טויבע פון סטאָפּטשעט. 


זי ציטערט טרויעריק איבער מיר 

און גלעט מיך מיט אַ מידער האַנט: 

, ס'איז אייניקל, מיר פרעמד די ערד 
דאָרט, וואו איך ליג, אין בעמיש לאַנד." 


איך שטוין: ,סטייטש, באָבע לעבן, סטייטש 
וי קען די ערד אַ מת זיין פרעמד ? 

די ערד, װואָס נעמט אים ליב אַרום, 

א שטייגער, וי דעם גוף דאָס העמד. " 


זי שמייכלט: , פּלאַפּלסט שטותים, קינד, 
די אייגענע ערד, זי ציט צוריק 

און אייגן איז נאָר יענע ערד, 

וואו ס'האָט געהוידעט זיך דיין וויג," 


זי שטייט און רעדט. איך ליג און הער -- 
ס'איז װאָר? און אפשר נאָר אַ טרוים ? 
און אירע ווערטער רוישן שווער, 

וי ס'רוישט דער רעגן אין אַ בוים. 


איציק מאנגצֶר 


פון אירע קליידער אָטעמט שאַרף 

אַ נאַסער, קאַלטער ווינט פון וועג : 
איז גיי איך שוין פון בעמיש-בראָד 
8 קימא-לן פון זיבן טעג." 


זי לאַכט: ,אָט נעכטן שטעלט מיך אָפּ 
אַ יונגער טשעכישער זשאנדאר : 

--- ווייז, מת, די וויזע מיטן פּאַם -- 
װאָס זאָגסטו נישט צו אָט דעם נאַר ?" 


זי שווייגט אַ רגע, אָטעמט טיף, 

דער זייגער קלינגט. , ס'איז, קינד מיינס, שפּעט. 
איך מוז שוין גיין, דער וועג איז ווייט 

פון װואַרשע ביז קאָלאָ סטאָפּטשעט " 


זי עפנט אויף די טיר, זי ווינקט : 

,נו, זיי געזונט !? און איז נישטאָ. 
כ'דריי אויס דאָס פּנים צו דער ואַנט 
און פיל דאָס פענסטער דעמערט בלאָ. 


82 ליד און באַלאַדל 


פאַרנאַכ ם 


זיצן צוזיי אַלטע לייט 
ביים זונפאַרגאַנג, 


זאָגט דער אַלטער  :‏ גאָלדע, דו זעסט 
מיין שאָטן איז לאַנג, 
אַ קאַפּעטשקע לענגער ווי דיינער". 


װאָרטשעט די אַלטע: ,אַלטער נאַר 
כ'גיי אַ געוועט, װאָס גיסטו דערפאַר 
אַז מיינער איז לענגער, מיינער". 


שמייכלט דער אַלטער: גיידענע, עט 
וועסט נאָך פאַרשפּילן דאָס געוועט, 
דערנאָך וועסטו וויינען". 


כעסט זיך די אַלטע: ,לעקישבער 
זאָג, ווער וועט דאָס וויינען, ווער 
מען קען נאָך מיינען..." 


שמייכלט דער אַלטער: ;נו, אַ סוף 
לאָמיר-זשע מעסטן, הויב זיך אויף 
ס'זעט נישט קיינער". 


,קיינער נישט, נאָר דער שבת-גוי, 
און בערעלע באַס און יאַסעלע פלוי, 
און נאָך אן איינער". 

זיי מעסטן. נישט נוט. איז נאָכאַמאָל: 
מיין שאָטן איז לענגער מיט אַ צאָל, 
בע, אפלטעטשקע, בע". 


,ניין, מיינער איז לענגער, צי זעסטו ניט, 
דו אַלטער תרח, דו בלינדער ייד, 
בע, אַלטעטשקער, בץ". 


טאָ לאָמיר-זשע פרעגן דעם פּאָעט, 
װאָס שטייט דערביי און קוקט און זעט: 
װאָס זאָגסטו? זאָג !" 


שיין איז דאָס שפּיל פון אַלמטע ליים, 
װאָס מעסטן די שאָטנס אָסיען-צייט, 
ביים ראַנד פון טאָג. 


9 ליד און באַלאַדל 


4 א ס א ס ? 


סעפּטעמבער. אָרעמע קינדער אין גאַס 
שפּילן זיך מיט האַרבסטיקע פאַרבן 

און ווייסן נישט, אַז די מאַמעס אין שטוב 
קענען א יעדע רגע שטארבן. 


זיי קריכן אַרױף אויף אַן עפּלבױם 

און רייסן אָפּ די צייטיקע עפּל, 

זיי לאַכן, ווען דער פעפּטעמבער-ווינט 
פאַרהויבט אַ סטענדל, צעשויבערט א קעפּל. 


דער אָוונט טונקלט אונטן אין גאַס, 
די מידקייט באַגלײט אַהיים די טאַטעס, 
זיי עסן אָפּ די קאַרטאָפל-זופּ 

און ווערן אנטדרימלט פאַר די כאַטעס. 


צעשויבערטע מאַמעס רופן אַהײים 
די קינדער פון סאַמע שענסטן שפּיל, 
דער קלויסטער טונקלט אויפן באַרג, 
אַ האַלבע לבנה היט אָפּ די מיל. 


נאָר אויבן, אויפן שפּיץ פון בוים, 
זיצט א יינגל. די אָװנטזון 

צינדט אָן זיינע קליידער און די האָר 
און דאָס יינגל ווייסט נישט דערפון. 


0 | איציק מאנגצר 


די מאַמע יאָמערט אונטן אין גאָס ; 
,ראַטעװעט, יידן, וויי און ווינד -- 
דאָרטן, דאָרט, אויפן עפּלבױים, 
ברענט און שרפהט מיין קינד". 


װאַסער! -- פענסטער פּראַלן אויף, 
יידן לויפן אַראָפּ די טרעפּ, 
ווייבער, קינדער, א יעדער טראָגט 
װואפער אין ערדענע קרוגן, טעפּ. 


,וואו?" -- ,מען זעט נישט" -- , דאָרטן, דאָרט !" 
געשטאַלטן ציטערן, אָטעמען קוים . 

און הערן נאָר, וי דאָס יינגל וויינט 

אַראָפּ פון פאַרלאָשענעם עֶפּלבױים, 


48 ליד און באַלאַדל 


אײײן קעסטליך ליד צום ויננען 
פון רב שלמה פון פּראָנן 


איך בין דער לושטיק, פרייליך ייד, 
גינאַנט רב שלמה פון פּראַגן 

און װויל אייך, מיינעץ ליבע לייט, 
פיל היפּשע דינגען זאָגן. 


נון מעכט איך, אָבער אלערערשט, 
איין גלעזכען יין האָבן, 
איין גלעזכען רויט בורגונדער-וויין 
און מיינען גומען לאָבן. 


דער וויין, איז גאָר איין קעסטליך דינג 
ער טעט אונז אֵל דערמייען, 

איין װאַקער מאַן דער גייט צום ויין 
אַלס איינע מייד צום פרייען. 


איין װאַקער מאַן דער גייט צום וויין, 
אַלס איינע מייד צום רייגן 
און טרינקט ער איינען בעכער וויין, 
דאַ קאַן ער נימער שווייגן. 


איין נעריש מאַן, דער לאַכט און וויינט 
און מאַכט דעם וויין צו שאַנדן 

און נאַרן פינדט מאַן הי אין פּראָג, 
וי אין הינער-בערגן-לאַנדן. 

איין חכם-מאַן דער זיצט נאָר שטיל 
און טרינקט פאָר אַלן דינגען, 

ביז די פרייד, די שעלמיש מייד, 
אַנפּאַנגט איין לושטיק זינגען. 


און דער דאָ מאַכט דעם וויין צום ליד 
דער קאָן איין דאַנק באַגערן, 

דער ליבער גאָט מאג זעלביג ליד 

אין זיינען הימל הערן. 


און דער דאָ מאַכט דעם וויין צום ליד 
און טרינקט און זינגט מיט פריידן, 
דער פינדט נאָך זיינען װאַנדער-װועג, 
איין אָרט אין דעם גדעדן. 


48 ליד און באַלאַדל 


אַלטע פרײלינם 


סעפּטעמבער. אַלטע פריילינס 
שפּאַצירן אַרום אין פּאַרק 

און װאַרפן בליקן צום מאָנאַסטיר, 
װאָס טונקלט אויפן באַרג. 


אַ יעדע טראָגט אויפן האַרצן 

אַ צלמל פון גאָלד 

און יעדע שוויינט אין זיך אַרײן: 
אַזױ האָט גאָט געװאָלט. 


זיי ציטערן נאָר, ווען זיי הערן 
דאָס וויינען פון א קינד, 
בעת אַ בלאָנדער שטערן 
שפּילט זיך מיטן ווינט, 


װאָס מער דער אַװנט װוערט טיפער, 
ווערן נערוועזער זייערע טריט, 

זיי גייען אַהיים און נעמען 

אין זייערע קליידער מיט: 


דעם ריה פון געשניטענע גראָזן 
און דאָס דינע געוויין 

פון אַ קינד, װאָס איז פאַרבליבן 
אין שפּעטן פּאַרק אַלײן. 

אויף יעדער װאַרט א קעצל 

מיט אַ בלאָען באַנד, 

װאָס לעקט פאַר אַ שיסעלע מילעך 
דער באלעבאָסטע די האַנט. 


אין ווינקל שטייט די איקאַנע, 

אַ פּורפּורן קאַניצל ברענט, 

ביי די פיס פון דער הייליקער מאַמע, 
װאָס האָט דעם צער פון קינד דערקענט. 


ברויט און פּוטער און קאַװע 
עסן זיי אָװונט-ברױט, 

אין דרויסן רוישן די ביימער 
דעם ווייסן ניגון פון טויט, 


זיי ליינן זיך אין די בעטן 
און שלאָפן פּאַמעלעך איין, 
בליצט אויף אין זייער הלום 
אַ גאָלדענער שטערן-שיין. 


גייען זיי נאָך דעס שטערן, 
װאָס ווינקט און כישופט: גליק! 
און קניען אין װאַרעמעץ שטאַלן 
פאַר דער הייליקער וויג. 


ליר און באַלאַיל 


םאָנע 5 


פאַראַנען רגע'ס -- טיפער פארן װאָרט 

און ווייל זיי קענען קיין לשון נישט געפינען 
גייען זיי דאָס רוב אַראָפּ פון זינען 

און זייער שיינקייט װאַנדלט זיך, ווערט מאָרד. 


האָרך ! דו הערסט? זיי ציטערן, זיי שוועבן 
שטילער פונעם שטילסטן אָװנטיװױינט -- 
און יעדע רגע איז אַ קיסר-קינד, 

װאָס האָט די קרוין דעם אָװנט אָפּגעגעבן. 


שטיי אויף פּאַעם! פאַרנעם דיין פליכט. די קרוינע, 
זיי זענען דיינע. לאָז זיי נישט פאַרװויאַנען 
אין שטומע קברים, וואו די טויטע וווינען. 


היים שנץל דאָס פליגל-פערד, דאָס פלינקע שפּאַנעױ 
זינג אוים די שיינקייט פון פאַרלױרענע קרוינען! 
און זיי, די געטער, װועלן דיך באַלױנען. 

אויף דער םטאַציע קאָלאַָמײ 


אויף דער סטאַציע קאָלאָמײ 
צווישן אַ גאַנצער עדה, 

שטייען געהויקערט שאָטנס צוויי, 
מיין באָבע און מיין זיידע. 


זאָגט דער זיידע: , שיינדל, דו הערסט 
-- און זיינע אויגן ברענען -- 
אונזער אייניקל קומט צו גאַסט, 

וי אַזױ וועלן מיר אים דערקענען? 


ווייל ווען כאָװוע האָט זיין וויג געוויגט 
זענען מיר שוין ביידע געלעגן 
אונטער די גראָזן, אונטערן ווינט 

אויף יענער זייט פון די וועגן. 


שמייכלט די באָבע, אין אירע הענט 
ציטערט אַ בינטל בלומען -- 
ברומט דער זיידע: ,בהמה, צו װאָס 
האָסטו דאָס מיטגענומען?" 


זאָגט די באָבע: ,כ'האָב, איציק קרוין, 
די בלומען אין פעלד אָפּגעריסן, 

ס'איז אַ מאָדע ביי היינטיקע ליב 

אַזױ אַ גאַסט צו באַגריסן?". 


4 ליו און באַלאַדע 


זי שווייגן. ס'שרייט אַ לאָקאָמאָטיו 
,צי קומט ער? צי װעט ער קומען?" 
און אין דער באָבעס דאַרע הענט 
ציטערט דאָס בינטל בלומען. 


, דאָס אייניקל, זאָגט מען, איז -- אויוואַ! 
אַ װאַזשנע קנאַקער אין גראַמען, 

אין זיינע גראַמען ציטערט און וויינט 
די נשמה פון זיין מאַמען". 


די באָבע דרייט אַװעק דעם קאָפּ 
מיט עפּעס איבערגענומען. 

די באַכע וויינט, אין אירע הענט 
צימערט דאָס בינטל בלומען... 

זעלבסט-מאָרד 


מיטױנאַכט. אין צימער פון האָטעל. 

ער באַטראַכט דעם ברוינינג און דעם בריוו. 
גורל מײַינער !" ער אַטעמט שווער און טיף, 
די שאָטנס לויערן ביי דער שוועל 


,וועסט מיר קויפן מאָרגן, ליבסטער, זאָג..." 

אַ פּאָרל פּלױדערט ליננדיק אין בעט 

אין צווייטן צימער. און וי פּראָסט מען רעדט 
פון דער ווייטער, ווייסער לעגענדע: טאָג. 


ער שטייט און האָרכט אַ טיפע רגע לאַנג 
און טיף אין אים דעמערט 8 געדאַנק 
פּראָסט און פּשוט: ליכט און ברויט, 


ער טוליעט זיך פאַרצווייפלט צו דער ואַנט. 
נאָר ס'האָט די אייגענע רעכטע האַנט 
איין מאָל פאַר אַלע מאָל געמשפּט: טויט 


9 ליר און באַלאַדע 


סעפּטעמבער נאָלד 


סעפּטעמבערנאַלד. איך, דער אָרעמאן, 
װאָס האָב דיך אומגעריכט געפונען, 


זינג צו דיר און וויין פאַר פרייד 
און לאָז די טרערן מיינע רינען. 


א לעבן געגאָרט נאָך אָט-דעם בלענד 
און מיטאמאָל איז עס געװאָרן, 


איך שאַר די הויפנם מיט די הענט -- 
אַ טרייסט פאַר אַלע מיינע יאָרן. 


סעפּטעמבער-גאָלד. וי א האַרפּאַגאָן 
וועל איך דיך היטן און באַהיטן, 


דו, גרויפער שכר דעם אָרעמאַן, 
פֿאַר דעם װאָס ער האָט אויסגעליטן. 


מען טומלט שוין. אָט שאַרן זיך אריין 
אַ מחנח ווינטיקע רעפּאַרטערן, 


אינדרויסן, די צילינדערס אין די הענט, 
װאַרטן מיך אָפּ די מיליאָנערן 

און ווייכער, ווייבער פּלאַטערן פאַרביי 
און יעדע שמייכלט וי זיבעצן אפּרילן 


עקפעלענץ... נו יאָ... זי וויסן שאָן... 
זעלבסטפאַרשטענדליך ווען זי ווילן... 


פּאָעטן מיט אויסגעדרייטע שיך 
שטייען פּאַר מיר הכנעהדיק געבויגן, 


די לידער זייערע לעקן מיך װוי הינט, 
נאַר אין די כיטרע, טראַכאָמע אױיגן 


פינקלט מיין גאָלד, מיין סעפּטעמבער-גאָלד. 
איך פיל, איך ווייס, מען דאַרף אַנטלױיפן. 


איך כאַפּ דעם אוצר , שפּרינג דעם פּלױם אַריבער 
און װי אַ שטורעם איבער פרעמדע הויפן 


טראָג איך זיך אַוועק צום װאַלד. אַוועק. 
באַהאַלטן זיך אין איינער פון די היילן 


און דאָרט מיין גאָלד, מיין פעפּטעמבערגאַלד, 
מיט ציטערנדיקע פינגער איבערציילן. 


9 ליר און באַלאַדט 


צװוישן סטאָפּטשעט און קאָלאָמײ 


צווישן סטאָפּטשעט און קאָלאָמײ 

(אַ, שטילע פרייד פון מיינע קינדער-ײאָרן) 

דער זיידע זיצט אויף דער קעלניע און שווייגט -- 
װויאָ, קאַשטאַן, װיאָ! און מיר פאָרן. 


די יונגע ווערבעס פּאַזע ועג, 
ציטערן פרום און שווייגן -- 
איך זע, אַן אַלטע ווערבע געבוירט 
די לבנה צווישן די צווייגן. 


, מזל-טוב זיידע!" דער זיידע שווייגט, 

די פערד לויפן שנעלער, שנעלער -- 

מיר חלומט זיך שווארצע יאַגדעס מיט שמאַנט 
אין א ווייסן לבנה-טעלער. 


דער זיידע שווייגט. ס'פּלאַפּלט דער ווינט 
פון וועלדער, בערג און היילן, 

דער זיידע איז אַלט, דער ווינט איז יונג 
און האָט אַ סך צו דערציילן. 


איך דרימל און הער. די לבנה איז גרוים, 
די וועגן ליכטיק װוי שניי -- 

וואו זענען די פּערד ? דער זיידע לויפט 
צווישן סטאָפּטשעט און קאָלאָמײ. 

צװוײ שװועסטערלעך 


צוויי שוועסטערלעך ליגן אין בעט, 
פּלאַפּלט איינע און רעדט -- 
א שטייגער װאָס? 


,דער הימל איז בלאַָ 
און גרין דאָס גראָז -- 
ס'אַראַ פאַרב האָט די ליבן?" 


פליסטערט די צווייטע קוים ; 
"כ'האָב זי געזען אין טרוים, 
נאָר כ'האָב פאַרגעסן?". 


פּלאַפּלט איינעץ און רעדט : 
, שוועסטערל, הער ! 


ביטער די קאַרש, דער האָניג זים, 
געזאַלצן די טרער -- 
ס'אַראַ טעם האָט די ליבץ ?" 


פליסטערט די צווייטע קוים : 
;כ'האָב אים געפילט אין טרוים, 
נאָר כ'האָב פאַרגעסן?". 


8 ליר און באַלאַרל 


און מיר, דעם פּאָעט, איז אַ שאָד, 
ווען ס'וואָלטן די שוועסטערלעך גראָד 
געווען געדענקען -- 


װאָלט איך אייך, ליבע פריינט, 
אַ שענער לידל היינט 
געטון טון שענקען. 

שאָטנם 


בטבע זענען שאָטנס הכנעה'דיקע, שטילע 
זיי ליגן דיר צופוסנס, באַגלײיטן דיך וי הינט -- 
געדענק! זיי האַבן דיך געהערט אַלס קינד 
שעפּטשען פאַרן שלאָפן-ניין די ערשטע תפילה. 


און תמיד, ווען דאָס ליכט פאַראָט די ערד, 
קומען זיי צו גיין, די סאמעטענע, קילע -- 
מעגסט פרעגן דעם מינדסטן דאָרן אַפילן 
צי ס'האָט אויף אים זייער ליבשאַפט נישט געטרערט. 


מאָ, רייץ זיי נישט ! קוים ווערן זיי דיר שונאים 
און בלענדן דיר דאָס אויג, פאַרלעשן דיר דאָס פּנים 
און שרעקן דיך מיט טויזנטער געשטאַלטן -- 


מעגסטו לויפן וואו דו ווילסט, זיי וועלן דיך דעריאָגן 
און צווישן די פאַרנאַכטן און פאַרטאָגן 
וועלן זיי דיך ערגעץ, ערגעץ װוּ פאַרהאַלטן. 


9 ליר און באַלאַדצ 


ליב שאַפט 


ש. י. אימבערן 


שלאַנקע הירשן אויף פאַרשנייטע בערג, 
די זילבערנע הערנער פאַרטשעפּען די לבנה 
און די לבנה איז גוט צו זי 


מיין מאַמץ היט זיי. גייט זיי נאָך פיס-טריט. 
די וועלף אין װאַלד זאָלן נישט דערניוכען. 
פאַרלעשט זי די שפּורן אויפן שניי. 


מיין מאַמע איז שוין זינט יאָרן טויט, 
נאָר איר ליבשאפט גייט אַרום אין רוים 
מיט אַפענע אָרעמס פאַרן ווינט, 


זי שלעפערט איין דעם אומרו פון די שטראָזן, 
שפּרעכט אָפּ א ,גוט אויג" די קליינע האָזן 
און דאָס מינדסטע ווערימל רופט זי ,קינד". 


די ליבשאַפט לאָזט זי נישט אין קבר רוען. 


אָט עפנט זי די תחינה פאַר די שטערן 
און זאָגט און זאָגט, אַז גאָט זאָל זי דערהערן. 


אין מיין חלום לייכטן אירע טרערן.. 

באַלאַדע פונעם קופּערנעם נראָשן 


נאָטלען 


ברומט דער בלינדער: ,ס'איז טאַקע נאַכט, 
איך פיל די שאָטנס הינטער מיינע טריט" -- 


און פון זיין גראַָער קאַטערינקע פליט 
אַ קראַנקע שװאַלב אַרױס -- דאָס ליד, 


װאָס האָט געזשומעט פון הויף צו הויף 


אויפן בלינדן אַקסל פונעם בלינדן ייד 
און ציטערט מיט די פליגל שטיל און מיד. 


פלאַטערט די שװאַלב: , באַלעבאָס, איך מיין, 
אַז ס'איז שוין צייט אַהיים צו גיין". 


ברומט דער בלינדער: ,װואַרט א רגע, װארט, 
דער היינטיקער טאָג האָט אָפּגענאָרט". 


אַ קופּערנער גראָשן פינקלט אין זיין האַנט, 
א שטילער גרוס פון הונגער-לאנד. 


פליט דער גראָשן פון זיין האַנט אַרױס 
צו די ליכטיקע שויבן פונעם רייכן הויז. 

זיצט דער גביר ביים געדעקטן טיש 
און ס'שמעקט מיט געבראָטנס, צימעס און פיש. 


,זע, פּאַפּאַ, אַ לבנה רויט און קליין 
וויל דורך דער שויב צו אונז אריין". 


שמייכלט דער גביר: ,נו שא, נו שא, 
אַ גרויסע מויד און א נאַר אזאַ". 


,זע, פּאַפּא, זי ווערט אַליץ גרעסער, גרעסער, 
די אויגן בליצן בייז און שאַרף -- אַ מעסער". 


קוקט דער גביר און ווערט אַזש בלאַס: 
,ס'איז אַ שפּיצל פון דער אָרעמער גאַס"! 


;לאָזט אַראָפּ דעם פירהאַנג"! און ער פילט -- ס'ברענט 
דער קופּערנער גראָשן אויף די טונקעלע ווענט. 


,פאַרלעשט דאָס ליכט"! און ער פילט -- ס'ברענט 
דער קופּערנער גראָשן אויף זיינע הענט. 


,זע, פּאַפּאַ, אין גרויסן שפּיגל בליצט 
אַ צווייטער קופּערנער גראָשן. און איצט 


אַ דריטער גראַשן אין שפּיגל דאָרט..," 
שטייט דער גביר און רעדט נישט קיין װאָרט. 

ער זעט וי אין יעדן שפּיגל זיצט 
א קופּערנער גראָשן און פינקלט, בליצט. 


אָט שאַרן זיך טריט. ווער גייט ? ווער גייט ? 
עס שאַרן זיך טריט שטיל, שטילערהייט. 


און פון דער פינצטער שיילט זיך אַרױס 
אַ בלינדער ייד, געשפּענסטיש און גרוים. 


ער טאַפּט מיטן שטעקן פּאַמעלעך און קניט 
פאַרן ערשטן שפּיגל אַנידער מיד 


און נעמט דעם קופּערנעם גראָשן אַרױס 
און הויבט זיך אויף געשפּענסטיש און גרוים. 


ער טאַפּט מיטן שטעקן פּאַמעלעך און קניט 
פאַרן צווייטן שפּיגל אַנידער מיד. 


און נעמט דעם צווייטן גראָשן אַרױס 
און הויבט זיך אויף געשפּענסטיש און גרוים. 


און אָט איז דער אַכטער שפּיגל און ס'קניט 
צום אַכטן מאָל אַנידער דער ייד. 


און נעמט דעם אַכטן גראָשן אַרױס 
און הויבט זיך אויף געשפּענסטיש און גרוים. 

ער שארט מיטן שטעקן און אָט איז די טיר, 
קוקט בלייך און דערשראָקן אים נאַך דער גביר. 


ער הערט, װוי עס שאַרט זיך אַראָפּ די מרעפּ 
דער בלינדע ייד, אַראָפּ די טרעפּ. 


אָט שטייט ער אין סאַמע מיטן פונעם הויף 
און גלאָצט מיט די בלינדע אויגן אַרױף 


צום זילבערנעם טאָלער, װאָס פינקלט, בליצט 
פון אײיביק און אײביק אָן ביז איצט. 


שטייט די קאַטערינקע אין ווינקל הויף 
און ציטערט פאַר קעלט -- אין ווינקל הויף. 


באַלעבאָס איך מראַכט, איך וויל, איך מיין, 
אַז ס'איז שוין צייט אַהיים צו גיין". 


שמייכלט דער בלינדער: ,װאַרט א רגע, װאַרט, 
דער חלום האָט היינט נישט אָפּגענאַרט..." 


און ער הויקערט זיך איין און שפּילט דאָס ליד, 
דאָס טרויעריקע ליד פונעם בלינדן ייד. 

װאַג אַבונדן 


זיי שלאָפן אין די פּאַרקן און זענען הייליק 
מיט יענער הייליקייט פון נעכט אָן שטערן. 
אַ באָרװועסער ווינט נאָר קען אַמאָל דערהערן 
זייער ריידן פונעם שלאָף און וויסן: הײיליק! 


זיי האָבן אין חלום באַהאַלטן זייער היים 

און האָבן זי ליב מיט יענער גרויסער ליבע, 

װאָס גייט אין סאַנדאַלן דורך האַרבסט:נעכט טריבע 
און באַזױמט מיט גאָלד די הייזעלעך פון ליים. 


זיי זענען , פּער דו" מיט די װאָלקנס און דעם רעגן 
און געשוווירענע אלטע גוטע ברידער 
מיט אַלע גלייכע און קרומע וועגן. 


און ווערט זיי אומעטיק, זינגען זיי די לידער 
און די שיינע האַרבסטיקע באַלאַדן 
פון איציק מאַנגער, אָ, געטרייע קאמעראַדן ! 

עקועקוציע 


די מאָרגן-דעמערונג, װוי בלאָ צעקנייטשטער זייד. 
דער תלין שטייט און וארט ביים עשאַפאָט 
טרויעריק און שיין, וי אַ יונגער גאָט. 

וי אַ װאָרעם אין האָלץ טיק-טאַקט די צייט. 


דאָס תפיסה-גלעקל קליננט. צוויי תפיסה-וועכטער 
פירן אַרױס דעם גראָען דעליקווענט, 

די קייטן קלינגען שווער אויף זיינע הענט 

און די שפּערלען צוויטשערן אויף די דעכער. 


ביים נגרינעם טיש, אַ שװואַרצע ערנסטע געשטאַלט, 
טוט אָן דעם צוויקער און לעזט שאַרף און קאַלט 
צום סאַמע לעצטן מאָל דעם פּסק. 


דער מערדער שטייט געהויקערט און ער הערט 
און זעט זיין קרבן אין אַ שטאַל פון פערד 
און א רויטן זונשטראַל אױפֿן תלינס האַק. 

אַנטלויפנדיקע פרוי 


זי שטייט און קוקט. אין ווינקל שטייט דאָס בעט 
און ס'איז איר היינט אַזױ מאָדנע פרעמד, 

גלייך זי װאָלט קיינמאָל נישט אין שפּיצן-העמד 
געלעגן דאָרט, געפילט זיין הייסן גלעט. 


זי נעמט די װאַליזקע אין דער האַנט 

און לאָזט זיך פעסט און אַנטשלאָסן גיין, 
זי עפנט די טיר און בלייבט א רגע שטיין, 
גלייך זי װאָלט אָן עפּעס זיך דערמאַנט. 


זי קערט זיך אום. ס'בלאַנדזשעט אום איר בליק 
איכער די ווענט -- אַהין, אַהער, צוריק -- 
אָט העננט דער שפּיגל אויף דער װאַנט. 


און ס'ציטערט אויף איר יונגער, שטאָלצער קאָפּ. 
זי גייט צום שפּיגל צו. מעקט אָפּ 
איר שפּיגל-בּילד מיט דער קליינער, ווייסער האַנט. 

דער אַלטער ר' פּנחס פון האָראָדענקע 


ש. א. סופֿרן 


דער אַלטער ר' פּנחס פון האָראָדענקע 
פלעגט יעדן אָוונט שטיין פאַרן טויער : 
ביים רבין אין שטוב איז צופיל שמחה 
אין גאַס קען מען שעפּן אַ ביסל טרויער. 


און מיך, דעם יונגן, פאַרליכטן סאָלדאַמ 

האָט ער מיט 8 שמייכל באַגעננט: 

,שטעל אויף דעם קאָלנער, צעדרייטער פּאָעט, 
דו זעסט דאָך, אַז סע רעגנט". 


און מיט לצנות : ,קום כאַפּן אַ דאַוון ! 
אודוואַ, מפתמא פאַרגעסן דעם סידור. 
ממזר, מען ווייסט, פּאַרדרייסט דעם קאָפּ 
דעם רבינס טאָכטער מיט דיינע לידער". 


און ווידער ערנסט: ,זע, פאָלג אן אַלטן 
און היט און שוין דיין ביסל כבוד, 

די רביצן ? ס'איז די זעלבע מעשה -- 
שוטה, דו מיינסט מיט א מנן דוד". 


איצט איז דער אַלטער ר' פּנחס טויט, 

ער שלאָפט אויף או ליבן, נאָענטן בית-עולם 
און איך בין שוין אַ פאַרליבּטער קאַפּראַל, 

אַ העכערער ראַנג, נאָר דער אייגענער גולם. 

ס'איז האַרבסט. אין דרויסן נעפּל און ווינט, 
דער רעגן פּויקט אין די פענסטער -- 

פאַר מיר, דעם באַלאַדישן קאָמאַנדיר 
מאַרשירן פאַרביי די געשפּענסטער. 


אָט ציטערט ר' פּנחס' זילבערנע באָרד, 
אָט לייגט ער די האַנט אויף מיין אַקסל: 
דיין שם, קײינעהאָרע, װאַקסט און ואקסט 
נאָר דער שכל וויל נישט ואַקסן". 


ליד און באַלאַדל 


באַרנ-ליד 


די רויטע פייערלעך פון טאָל 

רופן דעם פּאַסטוך פון די בערג אַהיים. 
דער שטילער ניגון אין זיין פלייט 

איז פאַר דער נאַכט אין די בערג צו קליין. 
לאָזט ער איבער אויף גאָט'ס באראָט 

די בערג, די שטילקייט און די שטערן. 


דער ואַנדערער איילט זיך צו. שוין שפּעט. 

אים שרעקט די אייגענע טריט צו הערן, 

ער האָט שוין אָפּגעשטאַמלט זיין געבעט 

און פילט וי ס'װואַרגן אים די טרערן. 

אָט, נאָך אַ רגע, בלייבט דאָס האַרץ אים שמיין. 


זיין גלויבן -- ער ווייסט, ווייזט אויס, אַליין -- 
איז פאַר דער נאַכט אין די בערג צו קליין, 
לאָזט ער איבער אויף נאָט'ס באַראָט 

די בערג, די שטילקייט און די שטערן. 


און טיף אין טאָל שפּינט דער פּחד די לעגענדע, 
ביי גראָשנדיקע ליכט, פון שדים און פון בערן, 
ער זעט די ווייסע כלות פון די בערג. זיי קלערן 


ביים רוישן פונעם װאַסער אויס געפאַרן, 
וי אַזױ צו בלענדן, פאַרפירן און פאַרנארן 
די בלאָנדע קינדער פון די כאַטעס. 

ציטערן די מאַמעס און זיי זאָגן שפּרוכן 
און די הויכע, בערדיקע טאַטעס 
רופן שטיל אָן נאָט ביים נאָמען. 


און נאָט אַליין װאַנדערט אין די בערג 
די גאַנצע נאַכט ביז פרי באַגינען. 


און יעדער איינער קאַן נאָך אינדערפרי, 
קלעטערנדיק איבער די בערג, אַן מי 
די שפּורן פון זיינע טריט געפינען. 


42 ליד און באַלאַדל 


די באַלאַדע פון דעם יד 
װאָס איז דערנאַננען פון גראָ ביז בלאָ 


דער גראָער קאַיאָר שטייט באָרװעס אין הויף 
און קלאַפּט אין דעם אָרעמסטן פענסטער אַן, 


כאַפּט זיך אויף פונעם שלאָף דער אָרעמער ייד 
און טוט די גראָע מלבושים אַן. 


פאַרליינט די טאַרבע אויפן אַקסל און נעמט 
דעם גראַען שטעקן אין דער האַנט 


און לאָזט זיך גיין מיט פּאַמעלעכע טריט 
מיטן גראָען שליאַך זאַלבאַנאַנד. 


גייט עֶר און גייט און די גראָקײט ווערט 
געדיכטער און וי בליי אַזױ שװוער; 


ווערט טרויעריק דער אָרעמער, גראָער ייד, 
אין זיינע אויגן פינקלט אַ טרער. 


אַ גרויסע טרער, װאָס קייקלט זיך שטיל 
אַראָפּ אין זיין גראָער באָרד אַרײן -- 


8 | 48 איציק מאנגשצֶר 


ווערט ליכטיק די גראָע באָרד פונעם ייד 
פון איר דינעם, זילבערנעם שיין. 


נאָר װאָס קלעקט דאָס זילבער פון אַ טרער ? 
א רגע און צוויי און נישטאָ זי מער. 


שטעלט דער ייד זיך אַװועק ביי א גראַען בוים 
און זאָגט אַ תפילה אויפן קול: 


,רבונו של עולם! מעק די גראָקײט אָפּ 
פון אַלע מיינע וועגן. און זאָל 


מיין װאָגל און װאַנדער איבער דער וועלט 
זיין כאָטש ליכטיק און אויפגעהעלט". 


פארענדיקט די תפילה, ווערט דאָס האַרץ אים גרינג, 
די תפילה -- אַ בלאָער שמעטערלינג -- 


פלאַטערט פאַר אים --- אַ פּינטל בּלאָ 
אין דער לאַנדשאַפט פון גראָ אין גראָ. 


גייט ווייטער דער אַרעמער ייד און גייט, 
זעט ער צווישן די וועגן שטייט 


א גראָע אכסניה און אויף דער שוועל 
אַ בלאַנדע פרוי אין א בלאָען קלייד. 


9 ליד און באַלאַדל 


ווערן די אויגן פון ייד דורשטיק און גרויס, 
טרינקען זיינע אויגן די בלאָקײט אוים. 


זאָגט די בלאַנדע פרוי : ,גאָט העלף ר' ייד, 
איר זענט אַװאַדע פון די וועגן מיד. 


טאָ קומט אויף אַ ווייל צו אונז אַרײן, 
מיר האָבן גענוג אי ברויט אי וויין." 


ער עפנט די טיר מיט מידע הענט, 
אַ שטוב מיט בלאַ-געקאַלעכטע ווענט. 


אין ווינקל זיצט דער באַלעבאָס פון הויז 
און האַלט דאָס מיזיניקל אויפן שויס 


און דערציילט אים פון בלאָען קיניגרייך 
אַרומנעגאַרטלט מיט אַ בלאָען טייך. 


הערט זיך איין דער ייד און ווערט פון בלאָקײיט מיד. 
און ווערט אַנטדרימלט --- פון בלאָקײט מיד. 


שפּינט דער חלום א וועג -- און דער וועג איז בלאָ, 
דער שטעקן איז בלאָ און די טאָרבע איז בלאָ. 


און דער פויגל, װאָס פליט פאַרביי, איז בלאָ 
און דאָס פעלד און דער ואלד און דער טייך איז בלאָ. 

פ 


גאַפּט דער שענקער און ס'גאַפט זיין פרוי, 
וי ס'שפּאַרט פון דעם ייד אַרױס דאָס בלוי 


און פילט אָן דאָס צימער און שפּאַרט זיך אַרױס 
און הילט איין מיט בלאָקײיט דאָס גאַנצע הויז. 


ווער וויינט? דו הערסט? אינדרויסן וויינט 
דער גראָער וועג, וי ס'וויינט אַ קינד; 


פּאַרװאָס האָט דער ייד מיך געלאָזט אַלײן 
אינדרויסן אויף הפקר מיטן ווינט פ" 


וועקט דער שענקער דעם ייד : , שטייט אויף, ר' ייד, 
אינדרויסן וארט דער וועג אויף אייך." 


שמייכלט אין חלום דער ייד: ער שטייט 
ביים טויער פונ'ם בלאָען קיניגרייך. 


אָט עפנט ער אויף דעם טויער און זעט 
אין טאָל די ערשטע דריי בלאָעץ שטעט. 


גאַפט דער שענקער און ס'נאַפט זיין פרוי, 
וי ס'שפּאַרט פון דעם ייד אַרױס דאָס בלוי 


און פילט אָן דאָס צימער און שפּאַרט זיך אַרױס 
און הילט איין מיט בלאָקײט דאָס גאַנצע הויז. 


948 ליד און באַלאַרל 


און די בלאָקײט ווערט מורמל און שטאַמל און פלי, 
פליסטער און רויש און געזאַנג פון נישט הי ; 


ווערט בלאט און צווייג און שטאַם און בוים 
װאָלקן און װאַלד און טרוים איבער טרוים. 


און די בלאָקײט ווערט כװאַליע און טייך און ים, 
אַנונג פון סוד און זיין הייליקער גראַם, 


ווערט מראָט און טופּע און טאַנץ און פרייד, 
ווערט פרייד איבער פרייד און אייביקייט. 


ווערט פלימער און שימער און שטראַל און ליכט, 
ווערט שאָטן, ווערט חומר און ווערט געזיכט. 


גאַפּט דער שענקער און ס'גאַפּט די פרוי, 
וי ס'שפּאַרט פון דעם ייד אַרױס דאָס בלוי 


און פילט אָן דאָס צימער און שפּאַרט זיך אַרױם 
און הילט איין מיט בלאָקײט דאָס גאַנצע הויז 

דער פרײינמ 


ער זיצט נעבן חולה און ער רעדט 

און מאָלט פאַר אים דאָס װיאַנען און דאָס שטאַרבן, 
דעם גהינום, װאָס פּלאַקערט מיט פייערן און פאַרבן, 
די שדים, װאָס פּייניקן אין געוועט. 


די פריינט, די קרובים -- עט, ברודערל, עמ -- 
זיי וועלן דיך דעם דריטן טאָג פאַרגעסן, 

די ווערים זענען גרין און גליטשיק און זיי פרעסן 
און דער שונא, וי דער שונא, לאַכט און שפּעם. 


ער ווערט אַנטשויגן -- דער חולה פיבערט שטיל, 
די אויגן ברענען, דער אָװונט טונקלט קיל, 
דער זומער-ווינט זינגט צווישן די גאַרדינען. 


דער זייגער קלינגט. דער פריינט שאַרט זיך אַרױס 
און דורך דער טונקלקייט פון גאַנצן הויז 
שרייט אויף דער חולה, ווי אַראָפּ פון זינען. 


9 ליד און באַלאַדל 


האַרב ס ט 


דאָס דאָזיקע ליד פון שפּעטן האַרבסמ 
דאַרף מען זינגען מיט טרויעריקע אויגן, 
דעם קאָפּ אַראָפּגעבױגן, 

ווייל אַנדערש וועט עס נישט טויגן. 


די בלאָע שװואַלבן פון מיין דאַך 
זענען אוועק אין אַ פרעמדן זומער, 
די אַלטע ביימער פּאַזץ שליאַך 
ווערן שטילער, פרומער. 

און אַז דער רעגן װעט נעמען גיין, 
וועלן זי פאָרכטיק פאַר אים שטיין 
און רוישן דאָס ליד פון זומער. 


און דאָס איז דאָס ליד פון שפּעטן האַרבסט 
דער שטילער טרויעריקער זמר. 


אין אַלע טעמפּלען פון דער וועלט 

האַנדלען די קרעמער ; 

זיי שאַרן צענויף דאָס רויטע געלט 

און די כוהנים שטייען אין דרויסן, 

-- פאַרשעמטע, פאַרטריבענע אָרעמעלײט -- 
און װאַרטן אויף דער אייביקייט. 

נאָר נישט דאָס בין איך אויסן . . 

און דאָס איז דאָס ליד פון שפּעטן האַרבסט, 
געזונגען פארן פענסטער -- 

און אַז דער ניגון װוועט דערגיין 

צו די, װאָס האָבן געחלומט שיין 

וועט ער ווערן דער שענסטער ... . 

9 ליר און באַלאַדט 


כ'װעל אויסטאָן די שיך... 


כ'ווץל אױיסטאַן די שיך און דעם טרויער, 
און קומען צו דיר צוריק -- 

אָט אַזױ וי איך בין 8 פאַרשפּילטער, 
און שטעלן זיך פֿאַר דיין בליק. 


מיין גאָט, מיין האַר, מיין באַשאַפּער, 
לייטער מיך אויס אין דיין שיין -- 

אָט ליג איך פאַר דיר אויף א װאָלקן, 
פאַרוויג מיך און שלעפער מיך איין. 


און רעד צו מיר גוטע ווערטער, 

און זאָג מיר אַז איך בין ,, דיין קינד". 
און קוש מיר אַראָפּ פונעם שמערן 
די צייכנס פון מיינע זינד, 


איך האָב דאָך נעטאָן דיין שליחות 

און געטראָגן דיין געטלעך ליד -- 

צי בין איך דען שולדיק, װאָס ס'גראמט זיך, 
על פּי טעות ,ייד" מיט,, ליד". 


צי בין איך דען שולדיק, װאָס ס'גראַמט זיך 
על פּי טעות , שיין" מיט , געוויין". 

און די בענקשאַפט, די אמת'ע בענקשאַפט, 
װאַָגלט כסדר אַלײןן? 

צי בין איך דען שולדיק דערלויכטער, 
װאָס כ'בין איצט דערשלאָנן און מיד, 
און לעג דיר אַוועק צופוסנס, 

דאָס דאָזיקע מידע ליד? 


מיין גאָט, מיין האַר, מיין באַשאַפּער, 
לייטער מיך אויס אין דיין שיין -- 
אָט ליג איך פאַר דיר אויף אַ װואָלקן, 
פאַרוויג מיך און שלעפער מיך איין. 


ליר און באַלאַדל 


דאָס ליד פונעם צינעלע 


דער טאַטע האָט געקויפּט א ציגעלע 
מיט יאָרן לאַנג צוריק, 

אין "חד גדיא" עס פאַרשפּאַרט, 
געבונדן אויף אַ שטריק. 


איז טרויעריק דאָס ווייסע ציגעלע 
וואונד איז אים און וויי -- 

זומער זעט עס נישט קיין גראָז 
און ווינטער -- נישט קיין שניי. 


זאָגט מיין ברודער: , איציק הער, 
וי אַזױ דערלאַזט עס גאָט, 

צי איז אים נישט דאָס ציגעלע, 
דאָס ווייסענקע א שאָד?" 


זאָג איך: נאָטל, ביזט גערעכט !" 
און נישט לאַנג געטראַכט, -- 
ס'איז געווען, וי זעלטן ווען, 

אַ שיינע װעסנע-נאַכט, 


דער טאַטץ שלאָפט, די מאַמעץ שלאָפט, 
ס'שלאָפט דאָס גאַנצע הויז, 

פירן מיר פונעם ,חד גדיא" 

דאָס ציגעלע אַרױס. 


08 איציק מאנגצר 


מיר פירן ביי די הערנער עס, 
די וועלט איז ווייט און גרויס, 
און וואו מיר לאָזן עס אַלײן, 
דאָס זאָגן מיר נישט אויס. 


פּסח. די ערשטע סדר-נאכט, 
דאָס ציגעלע איז נישטאָ, -- 
פרעגט דער טאַטע: ,איציק, דו ?" 
זאָג איך: , אַבערװאָ !" 


פרעגט דער טאַטע: נאָטל, דו?" 
זאָגט ער: ,װאָס און ווען? 
זינט פאַראַיאָרן פּסח-צייט 
דאָס ציגעלע נישט געזען!" 


דער טאַטע מיינט, די מאַמע וויינט, 
און קיינער ווייסט נישט װאָס -- 
זינגט מען דעם , חד-גדיא" אָפּ, 

איז דאָס שוין נישט דאָס . . . 


טאַ וואו-זשעץ איז דאָס ציגעלץ? 
ס'שפּרינגט אַרום אין פעלד 
און האָט הנאה פון דער זון 
און פון דער גאַנצער וועלט. 


9 ליד און באַלאַדל 


אידיליע 


דורכן שטעטל שפּאַנט די נאַכט 
אין א ווייס לבנה-העמד -- 

זי טראָגט פאַר אַלע פויגל-נעסטן 
שטילע גרוסן פון דער פרעמד. 


משיריק, טשיריק . . . די פייגל רעדן 
פונעם שלאָף. טשיריק, טשיריק -- 

טראַכט די נאַכט: אין פויגל-נעסטן 

דאַװונט אײיביק פרום דאָם גליק. 


מיט לבנה-אויג פון זילבער 

קוקט זי שטיל אַריין אין שול -- 
און זי לאָזט זיך מיט אַ ניגון 
ווייטער צו דער פליגל-מיל. 


ס'שלאָפט די מילנערקע, דער מילנער 
מיטן גאַנצן הויזגעזינד, 

און דעם מילנערס יינגסטע שנור 
חלומט פון אַ קינד . . . 


9 איציק מאנגצֶר 


זץצט די נאַכט זיך אויף אַ פליגל 
פון דער מיל און פליסטערט שטיל: 
העי דו ווינט, דו לאָבוז איינער, 
דריי די פליגל פון דער מיל.? 


דרייען זיך די פּליגל לאַנגזאַם, 
דרייען זיך אַהער, אַהין, 

זינגט די נאַכט: , איך בין א פויגל 
און איך פלי אַװעק קיין ווין." 


גייט דער אַלטער רב צו טבילה, 
זעט ער, עפּעס שימערט, בליצט 
פונדערווייטנס. אַזאַ שימער 

האָט ער נישט געזען ביז איצט, 


גייט ער נענטער. זעצט פּאַמעלעך 
אויף דער נאָז אַרױף די בריל, 
ס'איז טשיקאַווע זען, װאָס שימערט 
דאָרטן, אויף דער פליגל-מיל. 


,האַ דו חצופה, וועמענס ביזטו ? 
נאַ דיר גאָר אַזױנס, און גאָר 

אין הוילן העמד אַזױ אין דרויסן 
צעפּאַטלט אָפּגעדעקט די האָר ?" 


,איך בין קיינעמס נישט, און יעדנס, 
אַלטער זיידע, ס'איז א שפּיל, - 
פאָלג און זעץ זיך אויפן צווייטן 
פליגל, פון דער פליגל-מיל." 


98 ליר און באַלאַדל 


זיצט דער רב שוין אויפן צווייטן 
און זיי פליען אין געוועט -- 
הוידא, הוידא. אָט אין שטעטל, 
און אָט זענען זי העט העט. 


הענער קרייען. ס'טאָגט. , דו חצופה, 
ביזט אַװעק אין מיטן שפּיל!" 

און דער מילנער טרעפט דעם אַלטן 
הוידאַ, הוידא, אויף דער מיל. 


4 | 48 איציק מאנגצר 


לבנה-ליד 


לבנה-ליכט אויפן דיל, 

(שפּעמטע מיטן-נאכט-שעה.) 
לויערט -- אַ ווייסע קאץ, 

נאָר די מויז איז נישטאָ -- -- -- 


די מויז אין מויזך-לאָך 

האָט מורא אַרױס צו גיין. 

די ווייסע קאַץ אויפן דיל, 

שאַרפט אויף איר די ציין -- == -- 


און אפשר ניין ? די מויז 
שטעקט דאָס קעֶפּל אַרױס, 
אין זיידענע זאָקן גייט 

די שטילקייט דורכן הויז. 


די ווייסע לבנה-קאץ 
דרימלט אויפן דיל. 

די קליינע מויז קומט אַרױס, 
שטיל -- 


זי שטוינט. די ווייסע קאץ 
איז מאָדנע גרויס און שיין, 
אַזאַ מין ליכטיקע קאץ 
האָט זי נאָך נישט געזען. 


זי שמוינט. די ווייסע קאֵץ, 
װואָס דרימלט אויפן דיל, 
ציטערט און שאַרט זיך אַװעק 
שטיל, שמיל -- 


די מויז גייט איר לאַנגזאַם נאָך. 
(אינדרויסן --- װאָלקנס און ווינט). 
קטסםס . . . די קאַץ אויפן דיל 
פאַרשװוינדט. 


די קליינע מויז אין הויז 

שטייט טרויעריק און לאַנג . . . 
ס'טוט איר נאָך דער ליכטיקער קאץ 
באמת באַנג. 


און ווער פ'קען טרייסטן די מויז, 
זאָל עס תיכף טאָן. 

נאָך איידער ס'טאָגט דער טאָג 
און ס'קרייעט דער האָן. 


2 ליר און באַלאַדץ 


6 | 42 איציק מאנגצר 


דער אָװנט טונקלמ 


10 
אזטאם אאם 


דער אָװונט טונקלט. אויף די צווייגן זיצן 
אָװוונט-פייגל. אונזער היים איז אַ נם 

אין פרעמדע וועלדער. אונזער חלום הויבט 
די פליגל צו די שטערן. 


די עקידה איז ווייט. טריבע געשטאַלטן היטן 
דעם זכר, וואו ס'האָט א פּאָטער-האַנט 
געהויבן דאָס מעסער. זיסע זומער-שטערן 
ציטערן פאַרכטיק. 


דעם מלאך נאָר, דעם וואונדערלעך-ליכטיקן, 
װאָס האָט די האַנט פאַרהאַלטן מיטן מעסער, 
אים רופן מיר אין שעה'ען אַנגסטיקע, 

ווען פ'סטראשעט דער גורל. 


פאַרהיט אונז ליכטיקער, די רוצחים שאַרפן 

די העק. זיי מורמלען באַשװערן די עקידה 

מיט שיכורע לעפצן, ווען ס'שטינקט דער מאָרד 
מיט בראָנפן און מיט שנאה. 


צייטיקע שטערן פאַלן מיד אין די האַרבסטינעכט 
אַראָפּ אין די גראָזן. מיר זענען נאָך יונגע, 

אָט ערשט האָבן אונזערע אבות געפּלאַפּלט 

מיט די מלאכים. 


948 ליד און באַלאַדץ 


וי קינדער לייענען מיר די מעשיות פונ'ם חומש 
איז וויי דער האַנט װאָס הויבט די האַק, 

די שאַרפע. צען מאָל וויי דעם מלאך, 

װאָס פאַרשפּעטיקט צו קומען. 


דער אָװונט טונקלט. אויף די ביימער זיצן 
אָוונט-פייגל. אונזער היים איז אַ נס 

אין פרעמדע וועלדער. אונזער חלום הויבט 
די פליגל צו די שטערן -- -- -- 

װאָלקנס 


אַ ווייסע מעווע ליכטיקט אַװועק איבערן ים 

אַ בשורה טובה פאַר אַ ווייטם, אַן אומבאַקאַנטם. 
מיין מחשבה ציטערט נאָך, פּלאַטערט נאָך, 

און פאַרװאָגלט צווישן ווייטע װאָלקנס. 


װאָלקנס. נאָר אַ קליינער צופאַל בלויז 
האָט מיך אַרױפגעבראַכט צו אייך, געליבטע. 
צו אייך די שטיף-קינדער פונעם רוים, 
װאָס טראַנן װאַפער דער הארינטע, די ערד. 


איך ווייס, איר צאָרנט דעם פאַרשאָלטענעם גורל, 
און שליידערט בליצן בלענדענדיקע, רויטע, 

און פאַרלענדט דעם דעמב, דעם גאוה'דיקן, 

און די כאַטע, די חכנעהייקע. 


נאָר די, װאָס טראָגן טרערן, קענען לאנג 

נישט צאַרענען. דער בליץ האָט אויפגעפלאַמט, 
נאַָר תיכף קומען די טרערן און זיי רוישן 
בעטנדיק מחילה און דערבארעמונג. 


אַ קליינער צופאַל בלויז האָט מיך געבראַכט צו אייך, 
איר גראַָע װאַסערטרעגער, װאַנדערנדיקע ווייטע, 
פאַר אייער גוטסקייט פאַל איך אויף די קני 

און זינג אַ לויב צו אייך, איר װאַנדערנדיקע, נאַענטע 


9 ליר און באַלאַדע 


אויפן װוענ שטײט אַ בוים 


אויפן װועג שטייט אַ בוים 
שטייט ער איינגעבויגן, 
אַלץ פייגל פונעם בוים 
זענען זיך צעפלויגן. 


דריי קיין מזרח, דריי קיין מערב, 
און דער רעשט קיין דרום. 

און דעם בוים געלאָזט אַלײן, 
הפקר פאַרן שטורעם. 


זאָג איך צו דער מאמע: ,הער, 
זאָלסט מיר נאָר נישט שטערן, 
וועל איך, מאמע, איינס און צוויי 
באַלד אַ פויגל ווערן. 


איך װועל זיצן אויפן בוים 

און וועל אים פאַרוויגן 

איבערן ווינטער מיט אַ טרייסט, - 
מיט א שיינעם ניגון." 


זאָגט די מאַמע: ,ניטע, קינד," 
און זי וויינט מיט טרערן. 
,קענסט חלילה אויפן בוים 

מיר פאַרפרוירן ווערן." 

זאָג איך: , מאַמע, ס'איז א שאָד 
דיינע שיינע אויגן" -- 

און איידער װאָס, און איידער ווען, 
בין איך מיר אַ פויגל. 


וויינט די מאַמע: , איציק קרוין, 
נעם, אום נאָטעס ווילן, 

נעם כאָטש מיט אַ שאַליקל, 
זאָלסט זיך נישט פאַרקילן. 


, די קאַלאָשן נעם דיר מיט, 
ס'גייט אַ שאַרפער ווינטער -- 
און די קוטשמע טו דיר אָן, 
וויי איז מיר, און ווינד מיר. 


;און דאָס ווינטער-לייבל נעם, 

טו עס אָן דו שוטה, 

אויב דו ווילסט נישט זיין קיין גאַסט 
צווישן אַלע טויטע." -- 


כ'הויב די פליגל. ס'איז מיר שווער 
צו פיל, צו פיל זאַכן, 

האָט די מאַמץ אָנגעטאַן, 

דעם פייגעלע דעם שװאַכן. 


קוק איך טרויעריק מיר אַריין 

אין דער מאַמעס אויגן : 

ס'האָט איר ליבשאַפט נישט געלאָזט 
ווערן מיך א פויגל. 


איציק מאננער 


9 ליר און באַלאַדל 


באַנאַל ליד 


איך קוק אַריין אין שפּינל 

און זץ: אַ רויטע מויד, 

זי פּלױדערט מיט אַ זעלנער, 

װאָס שמייט אויף יענער זייט פּלױטֿ. 


די מויד טראָגט א געלע בלוזקע, 
דער זעלנער -- א גרינעם מונדיר. 
דער זעלנער שמעקט מיט קאַזאַרמע, 
די מויד --- מיט געוואשן געשיר. 


דער זעלנער איז ווייך און נאָכגיביק, 
די מויד --- איז זים און באַנאַל, 

און װאָס זיי פּלױדערן דאָרטן, 
ווייסט אפשר די נאַכטיגאַל, 


װאָס זינגט פון פרילינג און ליבעץ, 
מאַראַנצן און שאָקאָלאַד 
און אַנדערע זיסע זאַכן, 
װאָס מאַכן אי גליקלעך, אי זאַט. 


דער זעלנער באַטראַכט איר בלוזקע: 
זי ווערט וי אַ מאָנבלום רוימ, 

און מיטאַמאָל ווערט נעלם 

צווישן דעם פּאָרל דער פּלױם. 

אָט גייען זיי ביידעץ איניינעם 
ביידע האַנט אין האַנט, 

זי איז אַ פאַרביקע פּאַווע 

און ער איז -- סתם אַ באַרליאַנט, 


דער אָװונט איז פרום ווי אַ גלח, 
װאָס רעדט כסדר מיט גאָט, 
ער מאַכט זיך טאַמעװאַטע 

און באַהאַלט דעס זינדיקן סוד 


אין די קנייטשן פון אַ װאָלקן, 
װאָס פּלאַטערט גראָד פאַרביי, 
נאָר איך און מיין חבר דער שפּינל 
ווייסן אַלצדינג סיי װוי סיי. . . 


און מיר װועלן עס דוקא דערציילן 
אין אַ פּראַסטן טאָג פון אַפּריל, 
און זאָל עס זינגען און זאָגן 

אַ יעדער, ווער סע'וויל. . . 


2 איציק מאנגצר 


9 ליד און באַלאַדט 


אליחו הנביא לײום אוים דער מאַמעם 
סאַמעטן קלײד פונעם לאָמבאַרד 


װואָס זינגען די גראָע פייגל 
אויף אונזער אָרעמען דאַך ? 
ס'שפּאַנט אַן אַלטער בעטלער 
איבערן טונקעלען שליאך, 


דער בעטלער איז נישט קיין בעטלער 
נאָר אליהו הנביא אַלײן, 

א פרומער שטערן פירט אים 

און ווייזט אים וואו צו גיין. 


ער, דער שטילער טרייסטער 

פון אונזער אַרעמקײט, 

האָט אויסגעלייזט פונעם לאָמבאַרד -- 
דער מאמעס סאמעט-קלייד. 


די מאַמע האָט עס פאַר'משכנ'ט 
פאַר א רייניש מיט אַ לאָך 
און דאָ דאַרף זיין די חופּה 
פון מיין שוועסטער איוודע ואָך. 


די מאַמע וויינט. און דער אַלטער 
האָט איר געוויין דערהערט, 

און שטיל, װוי ס'איז זיין שטייגער, 
זיך אַראָפּגעלאָזט אויף דר'ערד, 

איצט טראָגט ער אין אַ פּעקל 
דער מאמעס סאַמעט-קלייד, 
ער -- דער שטילער טרייסטער 
פון אונזער אָרעמקײט. 


דער פעטער רב עליע התשבי, 
אַ מחותן פון כלה'ס צד, 
וועט אונטערזאָגן דעם חתן 
שמיל דעם , הרי את". 


און דערנאָך לכבוד דעם פּאָרל 
וועט ער טאַנצן מיט אַלע אין ראָד, 
און צו דעם אָרעם מאָלצײיט 
פֿאַרבעטן די פייגל פון סאָד, 


און מיט די פייגל איניינעם 

וועט ער זינגען זמירות ביים טיש, 
אַ זמר מאַכט תמיד ליכטיק 

די אַרגסטע פינצטערניש. 


די מאַמע װועט שיינען פאַר נחת 
אין איר סאַמעטן קלייד, 

די נישט געקרוינטע מלכה 

פון אונזער אָרעמקײט. -- 


דאָס זינגען די גראָעץ פייגל 
אויף אונזער אַרעמען דאַך, 
די טריט פון אליהו הנביא 
לייכטן אויפן שליאַך . . . 


9 ליר און באַלאַדל 


דער שנײדער-נעועלן נאָטע מאַננער 
זיננם פון דער נאַָלדענער פּאַװע 


דער בלייכער שניידער-געזעלן 
זינגט ביי דער זינגער-מאַשין 

דאָס ליד פון דער גאָלדענער פּאַװע, 
װאָס איז געפלויגן קיין ווין... 


אין ווין וואוינט דער קייזער פראנץ יאָזעף 
מיט די ווייסע באַקן-בערד, 

פּאַרמאָגט ער אין זיינע שטאַלן 

די סאַמע פלינקסטע פערד, 


ניין נישט קיין פערד, נאָר אָדלערם, 
װאָס פליען אַזױ געשווינדט, 

אַז זי יאָגן אַריכער דעם װאָלקן, 

אַז זיי יאָגן אַריבער דעם ווינט -- -- -- 


זינגט די גאָלדענע פּאַװע: 
איינס און איינס איז צוויי, 

אין זכות פון די שניידער-געזעלן 
פלי איך שנעלער פון זיי -- -- 


אָט אַ שמייגער, אדוני קייזער, 
גי איך מיט דיר א געוועט, 

אַז שנעלער פון דיינע אָדלערס 
װועל איך קומען קיין סטאָפּטשעט." 


6 | 48 איציק מאנגשֶר 


זאָגט דער קייזער: ,נו מילא !" 

און שפּאַנט אַליין די פערד, 

א קנאַק מיטן זילבערנעם בייטשל -- 
און ס'נעמט זיך דרייען די ערד. 


שטעט און דערפער און וועלדער 
און אָט איז דאָס בעמישע לאַנד, 
וועלדער און טייכן און בריקן 

און אָם -- דער גאַליצישער קאַנט. 


און אָם איז קראַקע מיט לעמבערג, 
און אָט איז קאָלאָמײ -- 
דער קייזער קנאקט מיטן בייטשל : 
,העשטאָ, װויאָ און העי !" 


דאָרט, צווישן די בערג, ליגט קאָסעוו, 
און אונטן אין טאָל -- לינט סטאָפּטשעט, 
דער קייזער רייבט זיך די אויגן 

און גלויבט נישט װואָס ער זעט, 


די גאָלדענע פּאַווע, די בריה, 
שטייט אויפן שניידערס דאַך 
און זיבן שניידער-געזעלן 
שטייען פאַר איר , האַפּטאַך?, 


2 


זאָנט דער קייזער: ,נו מילא, 

עך האָב די װועט פאַרשפּילט, " 

ער טאַפּט זיך דעם שטערן, דעם דופק, 
צי עֶר איז חלילה נישט פאַרקילט. 


און ער נעמט אַרױס פונעם בוזים 
אַ צלמל פון גאָלד ; 

,נאַ און נעם, דו פארשייטע 

און וויים, אַז כ'האָב באַצאָלט." 


ציטערט און פלאַטערט די פּאַוע, 
נישט דאָס האָט זי געװאָלט, 

זי האָט נישט האָלד קיין צלם, 
אַפּילו פון ריינסטן גאָלד, 


זאַגט זי: , אדוני קייזער, 

דו גיב מיר א פּאַטענט 

און שרייב עס תיכף אונטער 
מיט דיינע אייגענע הענט, 


אַז איך, די גאָלדענע פּאַוע, 
מעג פליען איבערן לאנד 
און טראָגן די ליבע-גרוסן 
פריי פון קאַנט צו קאנט." 


ליד און באַלאַ דל 

זאָגט דער קייזער: ,נו מילא." 
און דערלאַנגט איר א פּאַפּיר, 
און ווען דו וועסט דאַרפן אַ טובה, 
זאָלסטו זיך ווענדן צו מיר," 


און דער קייזער קנאַקט מיטן בייטשל: 
העשטאָ, װיאָ און הצי " 

און דעם קייזערס באַקך-באַרדן 
פלאַטערן אין ווינט װוי שניי. 


דער בלייכער שניידער-געזעלן 

זינגט ביי דער זינגער-מאַשין 

און פרייט זיך מיטן נצחון 

פון דער גאָלדענער פּאַווע אין ווין . . . 


9 ליד און באַלאַרל 


מוסר-ליד 


הי לייװיק'ן 


הער צו, הער צו, מיין טרויער, 
צווישן יאָס און בערלאַד 
טייטשט דער ווינט פאַר די מילן 
דעם אַלטן פרומען פּשט. 


ער זאָגט זיי האַרבן מוסר, 

אַזױ און אַזױ און אַזױ, 

נישט תמיד איז גאָלד און גינגאָלד, 
נישט תמיד איז בלאַנד און בלוי. 


שוין צייט איר זאָלט קענען דעם רעגן 
און די ווייסע קלוגשאַפט פון שניי 
און די אַלטע קרומע ווערבע, 

װאָס איז קלונער פון זיי. 


זי קען דעם סוף פונעם פרילינג, 
פון אַלצדינג װאָס זשומעט און פליט, 
אין פאַרביקן גאַנג פונעם זומער, 
פילט זי דעם ציטער פון שניט. 


דערפאר שטייט זי תמיד ביים װאַסער, 
וואו אַלצדינג רינט און פאַרינט, 

און איר איינציקער חבר 

איז דער פלינק-פוסיקער ווינט. 


4 איציק מאנגטר 


דערפאַר בויגט זי מיט הכנעה 
אירע צווייגן איבעראל, 

און שיין איז פאַר איר די סאָווע, 
פּונקט ווי די נאַכטיגאַל. 


װואָס איז די שװואַלב אין זונגאָלד 
און דער זשוק אין לבנה-שיין ? 
הער, וי די אַלטע ווערבע 
שלעפערט זיי אַלע איין : 


--- ,ליו ליו טאָג אין שוים פון נאַכט, 
ליו ליו נאַכט אין שויס פון סוד, 

ליו ליו סוד אין נישט-בּאַשײד, 
נישט-באַשײד אין שויס פון גאָט" 


דאָס װואַך-ליד איז וואונדערלעך שיין, 
לערן דאָס שלאָפּליד פאַרשטיין 

איבער דעם ואַך און שלאָפליד, 
גרויסט זיך בלויז גאָט אַליין," 


,ווען די ערד װועט געפינען דאָס שלאָפּליד, 
װאָס זאָל פארוויגן גאָט אליין, 
וועט אויסגעלייזט ווערן דער טרויער 
און אַלצדינג װועט ווערן שיין -- 
ונאמר אמן" 


4 ליד און באַלאַדל 


קין און הבל 


,הבל, מיין ברודער, דו שלאָפסט 

און דו ביזט אַזױ וואונדערלעך שיין, 
אַזױ שיין וי דו ביזט אַצינד 

האָב איך דיך נאָך נישט געזען . . ." 


"ליגט די שיינקייט אין מיין חאַק, 
צי אפשר גאָר אין דיר ? 

איידער דער טאָג פארגייט, 

זאָג, ענטפער מיר!" -- 


,הבל, ברודער, דו שווייגסט, 
וי דער חימל און די ערד, 

אַזױ שווייגן טיף און פאַרקלערט 
האָב איך דיך נאָך נישט געהערט," 


;ליגט דאָס שווייגן אין מיין האַק, 
צי אפשר גאָר אין דיר ? 

איידער דער טאָג פאַרגײט, 

זאָג, ענטפער מיר!" -- 


,אָט שמיי איך נעבן דיר 

און דו ביזט אַזױ אַלין, 

אַזױ פרעמד און אָפּגעשײדט 
האָב איך דיך נאָך נישט געזען." 

"ליגט די פרעמדקייט אין מיין האַק, 
צי אפשר נאָר אין דיר ? 

איידער דער מאָג פאַרגײיט, 

זאָג, ענטפער מיר!" 


;קום, מוטער חוה, און זע, 
וי מיין ברודער הבל ליגט, 

אַזױ שא און שמיל און פאַרטראַכט 
האָסטו אים נאָך נישט פאַרוויגט". 


;ליגט די שטילקייט אין מיין האַק, 
צי אפשר גאָר אין דיר? 

איידער דער טאָג פאַרגייט, 

זאָג, ענטפער מיר! -- 


,קום, פאָטער אָדם, און זע 
דאָס רויטע שנירל בלום, 

װאָס שלענגלט זיך אויף דער ערד 

און שמעקט אַזױ טרויעריק און גוט". 


,ליגט דער טרויער אין מיין האַק, 
צי אפשר גאָר אין דיר? 

איידער דער טאָג פאַרגייט, 

זאָג, ענטפער מיר!" -- 


9 ליר און באַלאַדל 


סאָנעטןפאַרמײןברודער נטע 


ן. מיײן זײדע 


מיין זיידע דער בעל-עגלה פון סטאָפּטשעט 
שפּאַנט איין די פערד , העשטאָ!" און מיר פאַרן, 
באַרג אַרױף, בארג אַראָפּ, דורך פאַרשפּילטע יאָרן, 
די װאָלקנם און די פייגל פליען אין געוועט, 


מיין זיידע שווייגט. נאָר זיין טיפּער טרויער רעדט: 
,אַ יעדע רויז בלוטיקט אויף איר דאָרן, 

די קאָסע זינגט שניידנדיק דאָס קאָרן, 

האָסטו עס אױסגעטראַכט, משוגענער פּאָעט ?" 


און ווייטער גייט דער וועג איבער בערג און טאָלן, 
דורך שטילע דערפער. אַלטע מילן מאָלן 
ברויט און טויט פאַר יעדן אויף דער ערד, 


דער אָװנט טונקלט. וואו ביזטו, אַלטער זיידע? 
איך ליג אַ נישט דערקוילעטער אויף דער עקידה, 
און זע בלויז די שאָטנס פון דיינע מידע פערד... 

וו. איך אַלֵין 


און אָט בין איך, דאָס אייניקל פון אונזערע אַלטע נאַרן", 
ר' אייזיק װאַליך ווירמייסן און ר' שלמה פון פּראָגן, 
פּונקט וי זיי האָב איך געטאָן טאָן זינגען און זאָגן, 
פון יידישע צער'ן צווישן גוי'עשע הארן און געפאַרן, 


כ'האָב איינגעשפּאַנט דעם ,,באַפליגלטן לאָשעק" פאַר עטווא 
צװאַנציק יאָרן, 
פּונקט וי מיין זיידע האָט געשפּאַנט זיינע קאַשטאַנם אין 
סטאָפּטשעט 
און רייטנדיק גאַלאָפּ בין איך פאַרפאָרן העט, העט, העט, 
ווא די שיינקייט ווישט די טרערן אָפּ פון אַלע צער'ן. 


ווער געדענקט זיי נאָך די , פּאַרכעס", די נישט-פאַרגינערס 
אויפן ועג, 

װאָס אַנשמאָט זיך צו פאַרמעסטן אין געיעג, 

האָבן זיי אַפּט געמאַכט שטרויכלען דעם רייטער אויפן פערד. 


די אויגן פון דער שיינקייט זענען טונקל טיף און גרויס, 
זי טראָגט אויף איר ברוסט אַ קראַנקע רויז, 
די אַװנט זון, װאָס געזעגנט זיך מיט דער ערד. 


ליר און באַלאַרל 


בראָדער זיננער" 


כ'בין אַרוױפגעשפּרונגען אויפן װאָגן פון די , בראָדער זינגער" 
און בין מיט זיי אַ מהלך וועגם אָפּגעפאָרן, 

דורך שטעט און שטעטלעך, דורך זינגנדיקע יאָרן, 

דורך װאָגל, דורך הפקר און דורך הונגער. 


דעם אמת געזאָגט, ס'איז מיר געוועזן גרינגער 

מיט אָט די ערשטע פריילעכע יידישע אַקטיאָרן, 

פאַר די פעלדער זינגען פייגל. די גרילן --- פאַרן קאָרן, 
און פאַר די יידן זינגען מיר -- די , בראָדער זינגער". 


אין יידישע אַכסניה'ס, אין קרעטשמעס ביי די וועגן, 
האַרבסט-צייט, ווען אין די לאַדנם פּוױיקט דער רעגן, 
שמעלן מיר זיך אָפּ כדי צו זינגען און צו זאָגן. 


ביי לאַנגע הילצערנע טישן זיצן פּראָסטע יידן און זיי הערן, 
אָט זיפצן זיי פאַרזאָרגטע און אָט לאַכן זיי מיט טרערן, 
אין דרויסן אויפן רעגן װאַרט אויף אונז דער װאָגן. 

צן. מ יד ק יי ט 


די מידקייט בויגט זיך איבער מיר און זאָגט: 
-- , אומרו, אומרו, איי ליו לִיו לִיו ליו, 

די טירן זענען צוגעמאַכט, די לאָדנם צו. 
פאַרגעס, װאָס די סאָװוע פון דיין לעבן קלאָגט". 


אמת, פאר דיר האָט נישט קיין טאָג געמאָגט, 
קיין נאַכט האָט נישט אויסגעבעט פאַר דיר קיין רו, 
איצט זאָג איך צו דיר : , געליכטער מיינער, דו 
פאַרגעס, װאָס די סאָװוע פון דיין לעבן קלאָגט". 


אַ, מאַמע מיינע, מידקייט, איך בין מיד, 
פון גוי פון ייד פון ליידן און פון ליד, 
פון מיר, פון דיר, פון שיין און פון געוויין... 


אוב לעבן הייסט װאָגלען, הפקר זיין און וויסט, 
טאָ שליידער איך מיין שם אין אַ קופּעץ מיסט, 
,כ'וויל נישט דיין גוטסקייט. לאָז מיך אויסגיין דאַ אַליין !" 


ליר און באַלאַרל 


ע. נוטם קײט 


כ'פאַרגין דער נאַכט איר אַלטע שטערךקרוין 

און די באָבע-מעשיות, װאָס זי זינגט דעם ווינט, 

די נאַכט איז א מאמע, און דער ווינט א קינד, 

און ס'איז אַלט און אָפּגעבליאקעװװעט איר שטערךקרוין. 


כ'פּאַרגין דעם קוימען-קערער ס'לבנח-ליכט װאָס רינט, 
וי טראַפּנס ציגנמילעך אין זיין אָפן מויל, 

כ'פּאַרגין דער , פולער װאָך" דעם ,המבדיל" בין לחול", 
און אליהו הנביא'ס ברכות פאַר אַ יעדן הויזיגעזינד, 


כ'האָב אַנגעבונדן מיין אַלטעץע שנאה אויף אַ קייט, 
) 

זי ברומט, נאָר איך געניס די שטילע פרייד 

פון פאַלנדיקע שטערן איבּער יעדנס דאַך. 


איך וויים, וואו ס'וויגט אַ וויג זיך אין דער וועלט, 
האָט גאָט ברוך הוא אַװועק געשטעלט 
אַ טרויעריקן מלאך אויף דער וואַך. 

ןוצ. טידע לאַנדשאַפמ 


לעש אויס דאָס ליכט, לאָז די לאַנדשאַפּט שלאָפן ! 
דאָס ווינליד גוסס'ט אין אַ פרעמדער וויג, 

די שיינע פּרינצעסן מיט איר פינגערל ‏ גליק" 

איז פון דער וואונדער-מעשה לאַנג אַנטלאָפֿן. 


אַ װאַגלער, װאָס האָט נישט מער זיין היים געטראָפן, 
לעשט אויס די טרערן פון זיין מידן בליק, 

און באָרװעס, וי ער שטייט, גייט ער אָפּ צוריק, 

די לאַנדשאַפט שלאַפט. לאָז די לאַנדשאַפט שלאָפן. 


פּסס .. . זי שלאָפט אָן טרוימען און אָן שטערן, 
קוים, קוים װאָס מען קען איר אָטעם הערן, 
אַלץ אין איר איז אױיסגעשעפּט און מיד. 


דריי קבריםיגרעבער מיט ריסקאַלס אין די הענט 
װאַרטן געדולדיק ביים האַמלעט-מאָנומענט 
אויף איר, אויף מיר און אויף מיין ליד... 


ליר און באַלאַדל 


ווט. אַ לט קײט 


דער זיידע פּיפּקעט זיין ליולקע אין דער ויג 
אין גרויסן הימל-בעט זאָגט אַ זויג-קינד ווידוי, 
האַרבסט אין פּאַרק. מיט רויטע בלעטער מידע 
פּראַוועט דער ווינט זיינע פוילע שטיק. 


א ווייטער װועג קערט זיך אום צוריק 

מים ראַזשינקעס און מאַנדלען פון דער פרעמד, 
אַ גראַע דינסט אין אַ פאַרלאַטעט העמד 
בעם ביים שליממזל אַ שקאַרמיצל גליק. 


דער אַלטער מילנער פון װאַרשאַווסקים ליד, 
װאָס איז פון אַרבעט און פון טרויער מיד, 
דרייט זיך וי א ראָד, נאָר די רעדער שטייען שטיל. 


די יונגע יאָרן, וי גרושות נאָכן גט, 
קוקן אויף די זייגערלעך, און ,עט", 
זיי גייען אָפּ געבויגן שא און קיל... 


0 | 9 איציק מאנגצר 


וווצע. דערמאָנונג 


מיטךנאַכט. אויפן פאַרלאָזטן טראָטואַר 
שפּילט דאָס קאַלטע לאַמטערךליכט. 

אַ באַרװועסער שלעפּער מיט אַן אַלט געזיכט 
גאַפט. װאָס גאַפט דער פארשייטער נאַר? 


אין די קאַשטאַן-בױמער רוישט אַ ווילדער צער, 
װאָס איז שוין מיליאָנען יאָרן אַלט. 

אַ חלום, װאָס איז אמאָל געוועזן װאַלד, 

און פילט זיך שלעכט אין ליכט פון דעם פאָנאַר. 


דער באַרװעסער שמייכלט. עֶר פילט, אַז ער 
איז אַמאָל געווען 8 ברוינער בער, 
זיין ברום האָט אויפגעשרעקט דעם לייב -- דעם האַר. 


איצט איז ער אַ קראַנקע עלנטע געשטאַלט 
אין אָט דעם גרויסן וויסטן הייזערזואַלד, 
אַ קראַנקער שאָטן אין ליכט פון דעם פאָנאַר. 


או. 

דער נאַכט-:װעכטער 


ער קען די נאַכט, ווען זי איז פול מיט שטערן 
און פּלאַפּלט פאַרליבט אויף אַ גאָרטךבאַנק. 

ער קען זי, ווען זי איז פאַרװאָלקנט און קראַנק, 
נערוועז און קאַפּריזנע צום משוגע ווערן. 


ער קען אירע מעשיות פון שדים און פון בערן 
און קען איר זיסן נאַכטיגאַליגעזאַנג. 

עֶר ווייס, ווען זי איז גיפטיק וי אַ שלאַנג 
און ווען זי וויינט מיט אמת'דיקע טרערן. 


נאָר ווען זי ווערט אַ מכשפה און באַשװערט 
בילדער און געשטאַלטן אויף דער ערד, 
װאָס ליגן אין וויסטע בערג באַהאַלטן 


דענצמאָל ווערט דער נאַכט:וועכטער אַלײן, 
װואָס קלאַפּט מיט זיין שטעקן אויפן האַרטן שטיין, 
איינע פון אירע באַשװױרענע געשטאַלטן. 

א. קינדהײיט 


דער קאַטערינקע-שפּילער אין מיטן הויף 
דרייט די קאַטערינקע מיט א מידער האַנט. 
סעפּטעמבער-פייגל פונעם דעמערלאַנד 
פליען זיך טשאַטעס-וייז צונויף. 


אַן אָרעם יינגל אין א ווינקל הויף 
װואַרפט פאַר די פייגל קרישקעס ברויט, 
אַ באָרוועס שיקסל נעבן קרומען פּלױט 
קוקט צו די אָװונט-:װאָלקנס אַרױף. 


אַ קינדהייט מיינע, טרויעריק דעמער-ליכט, 
דער אָװנט שאַטנט איבער דיין געזיכט, 
נאַָר דיינע אויגן זענען פרומע שמערן. 


זיי לייכטן מיר נאָך איצטער אין דער פרעמד, 
בעת ס'ווישט מיין טרויער מיט א שפּיץ פון העמד 
פון מיינע אױיגן אָפּ די שמילע טרערן... 

וא. טרויער 


די ווערבעס ציטערן וי דינע מאַנדאָלינעסם: 
-- , האַסט אָפּנעפּטר'ט דיינע יוננע יאָרן. 
איך הער וי ס'שאַרן זיך אין מיין זכרון 
ווייסע באָבעס אין אַלטע קרינאָלינעס. 


ס'שמעקט מיט ראָזשינקעס און פרומע תחינות 
מיט זילבערנע לבנות פון פאַר יאָרן, 

מיט זעק מיט האָבער, ווייצנמעל און קאָרן, 
מיט קוקערוזע גרינץ בלעמער און מאַסלינעס. 


אַ דאַינע, אומעטיקער פּאַסטוך-ניגון, 
זאַג פאַרװאָס װוילסטו נישט פאַרוויגן 
דאָס קראַנקע שעפעלע -- מיין טרויער ? 


אויפן שייד-וועג קלויבט דער האַרבסט נדבות 
און מיין בענקשאפט פאָרט אויף קבריאָבות, 
דער פּױער אין דער קוטשמע איז מיין טרויער. 

ווא. די װווינט-מיל 


די אַלטע ווינט-מיל אויפן גרינעם באַרג 
דרייט אירע פליגל אין מיין זכרון. 
אַ ליכטיק בילד פון מיינע קינדער יאָרן: 
זומער-פייגל איכערן אַלטן מאַרק. 


דער גלח איז בייז. ער היט דעם עפּליסאָד, 
נאָר דער ווינט, דער שטיפער, װואַרפט פון צייט צו צייט 
עִפּל איבערן פּלױם פאַר די אָרעמע לייט, 
װאָס בענטשן אים און לויבן זיין גענאָד. 


נאָר דער עיקר איז די ווינטמיל אויפן בּאַרג, 
די זומער-פייגל איבער'ן אַלטן מאַרק 
און די גראָזדבאַנק פאַרן זיידנס הויז. 


דער עיקר איז דאָס קינדישע געמיט, 
װאָס גלויבט די שמערן און גלויבט דעם ליד, 
און ווייסט, אַז גאָט איז מעכטיק און איז גרוים. 


9 ליר און באַלאַדץ 


וווא. שמאַרבנדיקער נולן 


דער גזלן גוסס'ט אין לבנה-שיין -- 

אַן אַלטער ייד איז אים אין װאַלד באַפאַלן 
און צוגערויבט זיין גאָלד, די אימפּעריאַלן, 
און מיט דעם רויב אַװעק אין װאַלד אַרײן. 


די לבנה איז א גרויסע ווילדע מאָנבלום, 

דער װאַלד -- א כאַר פון קראַנקע נאַכטיגאַלן. 
רייטערס אויף פערד. ווייטע האָרנס שאַלן. 

די ווערבעס וויגן זיך ביים װאַסער קרום. 


און ס'גייט אַ מורא דורך דעם ווילדן װאַלד, 
א פרעמדער ייד געבויגן גראָ און אַלט, 
טראָגט א זאַק מיט גאָלד און אימפּעריאַלן. 


דער גזלן גוסס'ט. די רויטע מאָנבלום פאַלט, 
און לעשט זיך אויס אין דער קרוין פון װאַלד, 
און פ'שטאַרבן זינגענדיק די נאַכטיגאַלן. 

צוא. אַרעמקײימ 


אין שטילן מלכות פון דער אָרעמקײט 

בליען די עפּל און די וויינשל-סעדער. 

קומט און גאַפט און האָט הנאה יעדער 

פון דעם, װאָס דער האַרבסט האָט אָנגעגרײט, 


שמערל מיטן צימבל, און בערל מיט דער פלייט 
שפּילן פאַר די שאָלטיקעס אין חדר -- 

דער רב איז טויט. בלעטערט פרום דער בעדער 
דאָס אַלטע בענטשערל פון דער אָרעמקײט. 


און נאָט איז גוט. אַ סימן אַז ער היט 


די אָרעמקײט און דאָס פרומע ליד, 
װואָס טראָנט זיך גלױביק צו די שטערן. 


און גאָט איז גוט. ער ווארעמט און דערנערט 
דאָס מינדסטע ווערימל אויף דער ערד 
און די אָרעמקײט מיט ברויט און טרערן. 

צא. בעטלערם און פּאַעטן 


בעטלערס זענען אַלט און זינגען: הונגער. 
פּאַעטן זענען יונג און זינגען: טרויער. 

אין יעדן ליד קלינגט בענקשאַפּט און באַדױער. 
פּאָעטן זענען יונג. דאָס ליד איז יונגער. 


און איצטער קומען גראַמען: הונגער -- פּונגער -- טונגער. 
װאָס האָבן אָבער זין פאַר אַן איידל אויער. 

דער וועכטער פּויקט אין טויער, דער פּױער שלעפּט זיין טרויער 
צום טאַקט פונעם שטות-גראַם הונגער -- פּונגער -- טונגער. 


בעטלערס גייען אוים אין טריבע נאַכט-אַזילן, 
זיי לאָזן די ווינטן אויף די קאַטערינקעס שפּילן 
די לידער צימערן, װי יתומים אין דער קעלט. 


פּאָעטן ואלגערן זיך אויף פרעמדע אַלטע בעטן, 
זיי שפּייען אויס די לונגען און רויכערן ציגאַרעטן, 
און גלויבן עקשנות'דיק אין דער שיינקייט פון דער וועלט. 


9 איציק מאנגצר 


וצא. עפּיטאַף 


דאָ ליגט די טרויעריקע מידע נאַכטיגאַל 
צום ערשטן מאָל אין אַן אייגן בּעט. 

דער שניידער-געזעלן בראָדיאַגע און פּאָעץט, 
דער אויף תמיד פאַרשטומטער לידער-קוװאַל. 


רייסט נישט די קראָפּיווע פון דעם קבר אוים, 
און שאַרט נישט ווינטער-צייט אַװעק דעם שניי 
דעם שלאָפער אונטן טוט מער גאָרנישט ויי, 
ער לעבט בשלום מיטן װאָרעם און דער מױז. 


װאַרפט נישט קיין בלומען אויף דעם בערגל ערד, 
פאַריכט נישט װאָס דער שטורעםווינט צעשטערט, 
פאַרטרייבט נישט די סאָווע פון מצבח-שטיין. 


לאָזט זשומען אַרום אים דאָס פּלאַטערל, די בין, די פליג, 
לאָזט פּאַשען נישט געשטערט דעם קברנ'ם ציג 
און אים אַליין, לאָזט אים זיין אַלין. 


ליר און באַלאַדל 


האר ב ס ט 


האַרבסטיק-רויטע בלעטער פאַלן 
און דער קיניג איז אַלין, 

ס'זינגט דער ווינט זיין אַלט געוויין 
, ס'איז פאַרפאַלן, ס'איז פאַרפאַלן". 


שמערל מיטן פידל 
בערל מיטן באַס, 
ס'ווערן פון דעם לידל 
מיינע אויגן נאַם. 


זונפאַרגאַנג אין אַלע פענסטער 

פון מיין וויימער קראַנקער היים. 

רייסט די בענקשאַפט, בייסט דאָס קישן 
אין אַ שטיבעלע פון ליים. 


שמערל מיטן פידל 
בערל מיטן באַס, 
ס'ווערן פון דעם לידל 
מיינע אויגן נאַס. 


בעטלערס זינגען אין די הויפן, 
קינדער וויינען אויפן דיל. 

און דער אָװנט לויזט די שטערן 
ביי אַן אַלטער װאַסער-מיל. 


שמערל מיטן פידל 
בערל מיטן באַס, 
ס'ווערן פון דעם לידל 
מיינע אויגן נאַס. 

אלטע מאמעס ווילן שלאָפן 

נאָר דער שלאָף שפּאַצירט אין ואַלד 
אַלטע מאַמעס זענען אַלט 

און דער חלום איז אַנטלאָפן. 


שמערל מיטן פידל 
בערל מיטן באַס, 
ס'ווערן פון דעם לידל 
מיינע אויגן נאַס. 


אלפאָנסן זינגען סערענאדעס 
און די , כלות" שמייכלען זיס, 
דער האַרבסט מיט באַנדאַזשירטע פים 
זינגט מאַנגערס טרויעריקע באַלאַדעם. 


שמערל מיטן פידל 
בערל מיטן באַס, 
ס'ווערן פון דעם לידל 
מיינץ אויגן נאַם. 


ווערבעס שפּיגלען זייער טרויער 
סיי אין װואַסער, סיי אין ליד, 
און אַ גרויסער פויגל פליט 
איבער אלץ מיט אַ באַדױער. 


שמערל מיטן פידל 
בערל מיטן באס, 
ס'ווערן פון דעם לידל 
מיינע אויגן נאס. 


468 ליד און באַלאַדל 


בעטלער-ליד 


װאָס מיינט דער בעטלער קינדער, 

דער לאָמער און דער בלינדער 

בעת ער סקריפּעט אויף דער קאַטערינקע 
טרי רי רי? 


ער טוט אייך רק דערמאַנען 
אַז ס'איז אַ טוט פאַראַנען, 

דער טויםט איז דאַכט זיך נישט קיין היגער, 
און פאָרט פון הי. 


דער טויט, דער טויט איז איינער, 
שטאַרקער פון אים איז קיינער, 
אַז ער וויל קען ער מאַכן אָװונט 
אין דער פרי. 


מאָ הערטזשע צו אייך קינדער, 

װאָס ס'זינגט דער בלינדער, 

בעת ער פקריפּעט אויף דער קאַטערינקע 
טרי רי רי. 

ער טוט אייך רק דערמאַנען 

אַז אַלץ װאָס בליט מוז װױאַנען, 

די רויז, דאָס קינד, און די שענסטע ליבע. 
א יעדער בלי 


שיין פליט דער פויגל קינדער, 

נאָר הערט, װאָס ס'זעט דער בלינדער, 

ער זעט ווי ס'פאַלט פון די העכסטע װאָלקנם, 
דער שענסטער פלי. 


, טאָ שענקט אַ גראָשן קינדער", 
בעט ביי אייך דער בלינדער 

פאַר זיין טרויער און פאַר זיין לידל, 
טרי רי רי. 


962 ליד און באַלאַדל 


אַ ליד װוענן אליהו הנביא 


דער אַלטער אליהו הנביא 

גייט וי א בעטלער פאַרשטעלט, 
מיטן פידל אונטערן אָרעם 

זינט יאָרן איבער דער וועלט. 


פון דאָרפישע יידישע היימען 
שפּילט ער אַרױס די שרעק, 
פאַר גוי'אישע בייזע װאָנסיעס, 
פאַר גוי'אישע שאַרפע העק. 


און דעם שענסטן כלה-מיידל 
טוט עֶר א פינגערל אָן 

און דעם בעסטן חדר-יינגל 
שענקט עֶר א קיכל מיט מאָן. 


און שפּילט ער אַמאָל אין אַ שטעטל, 
וואו ס'טומלט און זידט אַ יריד, 
ווערט די זון -- אַ גאָלדן רענדל 
אין דער האַנט פון א יעדן ייד. 


נאַר דעם שענסטן ניגון שפּילט ער 
פאַר דעם סאַמע אָרעמסטן הויז, 
ער שפּילט פון הינטער די װאָלקנס 
די פעפּטעמבער-לבנה אַרױס. 

דער שינדל-דאַך ווערט פון זילבער 
און די קינדער שמייכלען אין בעט, 
זיי זעען פאַר'כישופ'טע לענדער 
און ווייטע פאַר'חלומ'טע שטעט. 


און דער טאַטע האַנדלט און װאַנדלט 
און ברעננט אַהיים פון דער ווץלט 
אַן אמת'ץ גרויסן מאַיאָנטיק, 
באַרליאַנטן, צירונג און געלט. 


פאַר דער מאַמען אַ בראָש, אַן אַנטיקל 
װאָס פּאַסט צו איר סאַמעטן קלייד, 
פאַר די קינדער פייגן און מאַנדלען, 
אָט פּונקט וי אין חומש שטייט, 


און דער פּראָסטער מיטװואָך ווערט יום טוב, 
מיט חלה, מיט וויין און מיט פיש, 

מיט ראָסל-פלייש, בולבעס און צימעס, 

אַז ס'ברעכט זיך אַזש דער טיש. 


אויף דער שוועל שטייט אליהו הנביא, 
אַ קלעזמער פון נעכטיקע טעג, 

ער נעמט די לבנה אין מאַרבע 

און לאָזט זיך ווייטער אין וועג -- -- 


9 ליר און באַלאַרע 


די באַלאַדע פון נטע מאַננער 
דעם שנײדער:יוננ און דער 
שײנער נראַפינע פון דופּצע 


אַמאָל איז געווען א מעשה, 

די מעשה איז טרויעריק און שיין, 
די מעשה האָט זיך געטראָפן 
טאַקע מיט מיר אַלײן. 


א דייטשל מיט א בייטשל 

איז געשטאַנען ביי מיין בעם, 

א קנאק געטאַן מיטן בייטשל, 

פאַרנויגט זיך טיף און נגערעדט: 


די שיינע גראַפּינעץ פון דופּצע 
װאַרט אויף דיר די נאַכט, 

פון זינט זי האָט דיך גע'חלומ'ט 
האָט זי נאָך נישט געלאַכט". 


, די שיינעץ גראפינע פון דופּצץ? 
שפּאַן דייטשל איין דעם ווינט!" 
דאָס דייטשל קנאַקט מיטן בייטשל, 
;װיאַ !'" און מיר פליען געשווינד. 

װויאַ! איבער פעלדער און וועלדער, 
װיאַ! איבער נאַסן און מערק, 
װויאַ! איבער טייכן און לאַנקעס, 
װויאַ! איבער מאָלן און בערג. 


אָט ליכטיקט דער זילבערנער פּאַלאַץ, 
אַ גרויסער זילבערנער טרוים, 

דאָס דייטשל קנאַקט מיטן בייטשל, 
דאָס ווינט-פערד סאַפּעט קוים. 


אָט עפנט דאָס דייטשל אַ טױיער, 
אָט עפנט דאָס דייטשל אַ טיר, 
,שנעלער, דו דייטש מיטן בייטשל, 
פיר מיך און ברענג מיך צו איר!" 


אָט איז די שיינע גראַפינע, 

זי גייט מיר אַנטקעגן און לאַכט, 
אַ וואונק צום דייטשל, דאָס דייטשל 
פאַרנויגט זיך: ,א גוטע נאַכט". 


די שיינע גראַפינע פון דופּצץ 
נעמט מיך אַן ביי דער האַנט, 
און מיטאַמאָל, גאָט אין הימל, 
ווערט זי בלייך ווי די װאַנט. 


;װאַאַס, דו ביזט גאָר אַ פּאַלגץ ?!" 
(זי האַלט זיך קוים אויף די פיס) 
,גאָט איז מיט איהנען, גראַפּינע !" 
שמייכל איך נאַריש און זים. 

9 ליר און באַלאַדל 


זי טייטלט אויף מיר און ביטערט: 

,און דו ווילסט זיין מיין שאַץלְ!" 

א פאָדעם הענגט אויף מיין ארבל, 
און די נאָדל זילבערט אין לאַץ. 


איך רויטל זיך : , שיינע גראַפינעץ?... 
זי העשעט: , שפּריך קיין װאָרט !" 
און וי אַן אָפּגעבריטע, 

טוט זי אַ שפּרונג פון איר אָרט. 


,הינאָוס !!" --- און פייל אויסן בויגן 
מיטן הוט אין דער האַנט 

לאָז איך זיך לויפן, לויפן, 

אַוועק פון דעם דאָזיקן לאַנד, 


און איצט ביינאַכט ביים װואַרשטאַט 
טראַכט איך מיט טרערן אין בליק : 
צוליב אַ נאָדל-פאָדים 


האָב איך פאַרשפּילט מיין גליק. 


איך בויג דעם קאָפּ אין טרויער 
און פיל זיך דערשלאָגן און מיד, 
איר ליכע שניידער-געזעלן, 

העלפט מיר כאָטש זינגען דאָס ליד! 


אמאָל איז געווען 8 מעשה, 

די מעשה איז טרויעריק און שיין, 
די מעשה האָט זיך געטראָפן 
טאַקע מיט מיר אַליין. 

די באַלאַדע פון חנה'לע דער יתומה 


יעקב גלאַטשטײן 


חנה'לע די יתומה, 

אַ לעבן אויף איר קאָפּ, 

האָט צוויי בלאַנדע אויגן 
און א בלאָען צאָפּ. 

און אַ טויטע מאמע אין קבר. 


קומט דער מאַמעס קבר 
פּאַרנאַכט צו איר צו גיין, 
זאָגט דער מאַמעס קבר 
וויין, יתומה'לע, ויין. 
וועסטו באַקומען א חתן". 


פאַלן זיבן טרערן 

אין דער מאַמעס קבר אַריין. 

פאַרװאָס עפּעס דווקא זיבן? 

ווייל פ'דאַרפן מער נישט זיין, 
כדי צו באַקומען א חתן. 


זאַפּט איין דער קבר די טרערן 
און איידער װאָס און ווען 
װאַקסט אויס פונעם קבר א חתן, 
אַזױנס האָט נאָך נישט געזען 

די וועלט זינט מעשה-בראשית, 

שניידט די בידנע יתומה 

מיטן שערל דעם חתן אָפּ 

פון דער מאַמעס קבר. 

א לעבן אויף זיין קאָפּ: 

שוין איינמאָל, צװיימאָל א חתן. 


פאַרנויגט זיך שיין דער חתן 

און קושט דער כלה די האַנט: 

,איך הייסע, שיין יתומה'לע, 
אַדאָלף דיאַמאַנט, 

דיין באַשערטער, באַגאָלטער חתן". 


און חנה'לע אַ פאַרפּלאַמטע, 
פּראַשעט אָפּ דאָס גראָז 

דאָס קבר-גראָז פונעם חתן 
און דאָס ווערימל פון דער נאָז, 
װאָס איז דאָרט געבליבן הענגן. 


דערנאָך.... דערנאָך, פאַרשטייט זיך, 
מאַכט חנה'לע אַ קניקס: 

,איך הייסע, ליבער חתן, 

חנה'לע האַבעניקס, 

דיין ליב און לייב און לעבן". 


דער חתן שטראַלט -- אַ מנורה, 
,טאָ לאָמיר תיכף ניין 

צום גראַנדיראַבינער מאָזעס", 
זאָגט חנה'לעץ: , ביטע שיין" 

און זי נעמט אים אונטערן אָרעם. 

גייען זיי צום ראַבינער 

און דער קבר היפּט נאָך זיי, 

דער אלטער ראַבינער מאָזעס 
וווינט אין דער שטערךאַלײ, 

אָט דאָרט דאָס הייז מיטן נאניק. 


דער קבר ואַרט אין דרויסן 
ביז דאָס פּאָרל קומט אַרױס, 
ער, אין א שװאַרצן צילינדער, 
זי -- מיט א בלומען-שטרויס 
פון סאמע ווייסע רויזן. 


שטייט אין וװועג דער קבר 

און לאָזט נישט ווייטער גיין 

און ס'זאָגט אַזױ דער קבר: 

,וויין, יתומה'לע, וויין, 

וועסטו האָבן א טעכטערל, טאָכטער". 


פאַלן זיבן טרערן 

אין דער מאַמעס קבר אַרײן, 
פאַרװאָס עפּעס דווקא זיבן? 

ווייל ס'דאַרפן מער נישט זיין, 

כדי צו האָבן אַ טעכטערל, טאַָכטער. 


זאפּט איין דער קבר די טרערן 

און איידער וװאָס און ווען 

װאַקסט אויס פונעם קבר אַ טאָכטער, 
אַזױנס האָט נאַך נישט געזען 

די וועלט זינט מעשה-בראשית. 


949 ליר און באַלאַדל 


שניידט די בידנע יתומה 

מיטן שערל דאָס טעכטערל אָפּ 
פון דער מאַמעס קבר, 

א לעבן אויף איר קאָפּ, 

אַ טעכטערל, טעכטערל טאָכטער 


טאַנצט דער קבר פאַר שמחה 

, כ'האָב שוין א נאָמען נאָך מיר !" 
טאַנצן די טאַטע-מאַמע, 

טאַנצן, הייסט עס פיר, 

ווייל דאָס טעכטערל טאַנצט אין מיטן. 


נאַָר וויפּיל געדויערט א שמחה ? 
כ'מיין איר פאַרשטייט אַלין, 
זאָגט דער תכשיט, דער איידים, 
, שוויגער, איר קענט שוין גיין, 
מיר דאַרפן אייך מער נישט האָבן". 


און דאָס פּאָר מיטן טעכטערל-טאָכטער 
דערווייטערן זייערע טריט 

און נעמען אַ דינעם פאָדים 

אויף זייערע וועגן מיט, 

װאָס פאַרבינדט זיי מיטן קבר, 


אאאר יי א יי א יי להאמא שאר אט 


איך האָב דאָס ליד געזונגען 
שטאָט ,זמירות" פרייטיק-צױנאַכטס, 
און כ'האָב מיין מוזע געגעבן 

אַ לעפעלע איינגעמאַכטס 

פאַר דער דאָזיקער שיינער באַלאדע. 

שאָול און דוד 


,ביזטו דער שפּילער אויף דער האַרף, 
װואָס פאַרטרייבט די בייזע גייסטער +" 


,י8, מיין מלך 4 


,נעם די האַרף, מיין קליינער מייסטער, 
מאַך דעם קראַנקן מלך פריילעך". 


,הער, איך שפּיל: 


, פון דער באַרנ-קייט אין יהודה 
נידערט שטיל אַ זומער-נאַכט, 
שטיל און קלאָר -- 

ווילדע רויזן אין איר גאַרטל, 
אויפן קאָפּ געקרויזטע האָר 
פינקלט בליצט א קרוין גינגאָלדיג. 


,זאָגט זי צו דעם לעצטן פּאַסטוך, 
װאָס איז נאַך אין פעלד פאַרבליבן: 
--- פאַרװאָס האָסטו נישט די סטאַדע 
אָוונט-צייט אַהיים געטריבן? 

איצט ביזטו אין פעלד אליין". 


9 ליד און באַלאַדל 


זאָגט דער פּאַסטוך : 

ניין אַליין! 

דו ביזט דאָ און דו ביזט שיין 

און איך ווייס אַז שיין איז הייליק". 


לאַכט די נאַכט: ,דו קליינער שטיפער, 
פאַרװאָס זאָגסטו נישט די װאָר?... 
יאָ, ס'איז אמת, ווייל ביים הונף 

זענען נישט די אויגן קלאָר, 

וי ביי דיר, מיין ליבער, קליינער". 


און זי טוט אים אַן איר קרוין: 
-- אַ מתנה דיר, מיין שיינער. 


ציטערט אויף דער מלך שאול: 
,זאָג, װוי הייסט דער קליינער פּאַסטוך, 
איז זיין נאָמען דיר באַקאַנט ?" 


,קיינער קען אים נישט אין לאַנד 
און זיין קרוין איז נאָך אַ חלום". 


,איצט הער ווייטער : 

אויף אַ ווייסן פערד א רייטער 
קומט צו רייטן פון די וועגן 
דורכגענעצט פון זומער-רעגן, 
ס'שמעקט פון אים מיט פרישן היי, 
גייט דער פּאַסטוך אים אַנטקעגן, 
זיינע אויגן -- שטערן צוויי, 

און ער רופט דעם רייטער: נביא ! 
און דער רייטער רופט אים : מלך !* 

ציטערט אויף דער מלך שאול: 
,זאָג, וי הייסט דער פרעמדער רייטער, 
איז זיין נאָמען דיר באַקאַנט ?" 


,;קיינער קען אים נישט אין לאַנד, 
און זיין װאָרט איז נאָך אַ חלום". 


מורמלט שטיל דער קראַנקער מלך: 
,הער, דו קליינער האַרפּנשפּילער, 
שטעל אַװעק די האַרף אין ווינקל, 

איך בין מיד, 

ס'ווערט די מיט-נאַכט שאַרפער, קילער 
און דיין ליד 

האָט נישט אויסגעלייזט מיין טרויער, 
נישט געלייטערט מיר מיין חלום". 


,גוט נאַכט, מלך !" 


,גי בשלום !" 


ליר און באַלאַדל 


6ער נאָװעמבער, 940| 


(מיין מאַמעס צענטער יאַָרצײט) 


אין װאַנדער פון פרעמד צו פרעמד, 
פון טרויער צו טרויער 
שעפּטשעט דער האַרבסטיקער ווינט 
שטיל מיר אין אויער: 


,דיין מאַמעס קבר לייכט 

צווישן אַלע קברים, 

װאָס מער, װאָס מער זי ווערט בלום, 
אַלץ מער ווערסטו װאָרים". 


זאָג איך: ,ס'איז אמת, דו ווינט, 
ס'איז אַלצדינג אמת, 

ס'איז קלאָר, ביז צום ווייטיק קלאָר, 
איך פיל און באַנעם עס 


מיין מאַמעס קבר לייכט 

צווישן אַלע קברים, 

װאָס מער, װאָס מער זי ווערט בלום, 
אלץ מער ווער איך װאָרים". 


, מיט װאָס האָסטו אָפּגעצאָלט, 
פאַר איר שלאָפּליד דעם צאַרטן, 
מיט טרויער און טרער פון אַ טאָג 
מיט א שטיין מיט 8 האַרטן ?" 

, דיין מאַמעס קבר לייכט 

צווישן אַלע קברים, 

װאָס מער, װאָס מער זי ווערט בלום, 
אַליץ מער ווערסטו װאָרים". 


זאָג איך: ,ס'איז אמת, דו ווינט, 
ס'איז אַלצדינג אמת, 

ס'איז קלאָר, ביז צום ווייטיק קלאָר, 
איך פיל, איך באַנעם עם. 


מיין מאַמעס קבר לייכט 

צווישן אַלע קברים, 

װאָס מער, װאָס מער זי ווערט בלום, 
אַליץ מער ווער איך װאָרים'". 


, האַסט אַפּילו קיין קדיש געזאָגט, 
אָט דעם הייליקן ניגון, 

דאָס שלאַפליד מיט וועלכן מען טוט 
די טוימטע פאַרוויגן. 


דיין מאַמעס קבר לייכט 

צווישן אַלץ קברים, 

װאָס מער, װאָס מער זי ווערט בלום, 
אַליץ מער ווערסטו װאָרים". 


;ניין, כ'האָב נישט קיין קדיש געזאָגט, 
און מיין קלייד נישט צעריסן, 

אַ זינדיקער שמיי איך פאַר איר 

און מיין אייגן געוויסן. 


מיין מאַמעס קבר לייכט 

צווישן אַלעץ קברים, 

װאָס מער, װאָס מער זי ווערט בלום, 
אַלץ מער ווער איך װאָרים". 


9 ליר און באַלאַדל 


האַרבסטיקע לאַנדשאַפט 


האַרבסטיקע לאַנדשאַפט אין מיין געמיט. 

די עפּל זענען צייטיק און דער טרויער -- 

איבער דעם אַלטן מפּלה-טױער -- 

פלאַטערט, פליט 

אַן אבל-פוינל, גרויס און ווייט. ער ווייסט 

אַז דער מגושם איז תמיד דער באַצווינגער 

פון דעם נביא, דעם טרוימער און דעם זינגער. 

און ווייל ער ווייסט 

אַז ס'איז נישטאָ און וועט נישט זיין קיין טרייסט, 
ווערט זיין טרויער מילדער, גרינגער. 


האַרבסטיקע לאנדשאַפּט אין מיין געמים, 
די עפּל זענען צייטיק און דער טרויער -- 
הינטער דער אלטער בית-עולם-מויער 
רוישן די בוימער שווער און מיד -- 

דער טוױיטן-גרעבער האָט א פרעמד געזיכט. 
די קברים לייכטן מיט אַן אייגן ליכט. 
זומער איז דער טויט א בלום װאָס בליט. 
און האַרבסט -- אַ דינער מאָנאַטאָנער רעגן 
פרילינג איז ער א לונגןך-קראַנקער ווינט, 
און איבעראַל וואו ס'קרייצן זיך די וועגן 
פּלאַפּלט אַ זקן, און ס'שטאַרבט א קינד. 

האַרבסטיקע לאַנדשאַפט אין מיין געמיט 

די עפּל זענען צייטיק און דער טרויער. 

אַן אַלטער פּאַסטוך כליפּעט אויף זיין פלויער : 
פאַרװאָס האָט דער עפּל-בױם פאַרבליט ? 
פאַרװאָס האָט די סטאַדע מיך געלאָזט אַליין? 
זיין גראָער קאָפּ פאַלט אַנידער אויף אַ שטיין 

און צווישן די װאָלקנס שלעפּט זיך שווער און מיד 
א פאַרצווייפלטער יונגער ייד 

און פאַלט אַװעק ביי אַ פרעמדן טויער. 


הארבסטיקע לאַנדשאַפט אין מיין געמיט 
די עפּל זענען ציימיק און דער טרויער. 


4 ליד און באַלאַדל 


חוה און דער עפּל-בוים 


חוה שטייט פאַרן עפּליבױים, 
דער זונפאַרנאַנג איז רויט, 
װאָס ווייסטו, מוטער חוה, זאָג, 
װואָס ווייסטו וועגן טויט ? 


דער טויט דאָס איז דער עפּל-בוים 
װאָס בוינט די צווייגן מיד. 

דער אָוונט-פױיגל אויפן בוים 

װאָס זינגט זיין אָוונט-ליד, 


אָדם איז אַועק פאַרטאָג 

אין ווילדן װאַלד אַלײן. 

אָדם זאָגט: ,דער װאַלד איז ווילף 
און יעדער ,ווילד" איז שיין". 


נאָר זי האָט מורא פארן ואַלד, 

זי ציט צום עפּל-בוים. 

און קומט זי נישט צו אים צו גיין 
קומט עֶר צו איר אין טרוים. 


ער רוישט און בויגט זיך איבער איר. 

זי הערט דאָס װאָרט , באַשערט". 
פאַרגעס װאָס ,ער" דער גרויסער , דער", 
װאָס ער האָט דיר פארווערט, 

און חוה רייסט אַן עפּל אָפּ 

און פילט זיך מאָדנע גרינג, 

זי קרייזט פארליבט אַרום דעם בוים, 
װוי אַ גרויפער שמעטערלינג. 


און ,ער", װאָס האָט דעם בוים פאַרווערט, 
ער זאָגט אַלײן: ,ס'איז שיין", 

און האַלט נאָך אויף א רגע אויף 

דאָס גרויסע זון-פאַרגיין. 


דאָס איז דער חלום יעדע נאַכט, 

טאָ װאָס זשע איז די װאָר ? 

און חוה פילט וי ס'טרערט דער בוים 
אַראָפּ אין אירע האָר. 


{וויין נישט שיינער עפּל-בוים, 

דו רוישסט און זינגסט אין מיר 

און דו ביזט שטאַרקער פונעם װאָרט, 
װאָס װאָרנט מיך פּאַר דיר". 


און חוה נעמט דעם עפּל-בוים 

מיט ביידע הענט אַרום, 

און איבער דער קרוין פון עפּל-בוים 
ציטערן די שמערן פרום... 


ליר און באַלאַדץ 


די באַלאַדע פון דעם ייד װאָם האָט 
נעפונען די האַלבע לבנה 
אין אַ קאָרן: פעלד 


בן ציון מרגליותץ 


גייט אַ ייד קיין זאַבלטאָו, 
פירט עֶר אויף אַ שטריק אַ ציג, 
נישט קזן ציג --- אַן אבּן טוב, 
געקויפט אין ווייטן לעמבעריק. 
אַ ציג-ציג-ציג, אַן אבן מוב, 
געקויפט אין ווייטן לעמבעריק. 


געדונגען זיך, צום סוף באַצאָלט 
זיבן גאַנצע ,נײַע", 

;אַ מציאה", האָט געזאָגט 

דער הינערזסוחר שייע. 

גייט ער פריילעך, און דער ווינט 
צוקעמט די באָרד, מחיה. 


גייט דער ייד און פירט די ציג 
און ער טענצלט אונטער, 

אין מערב-זייט פּאַרגיים די זון, 
בלוט און גאָלד און צונטער. 

און אַז די זון פאַרגײט, איז װאָם ? 
גייט נאָך די וועלט נישט אונטער. 


שטעלט דער ייד זיך ביי אַ בוים 
און דאַװונט מערב מונטער, 

שפּרינגט דריי מאָל , קדוש" און די ציג --- 
שפּרינגט אויך דריי מאָל אונטער 

אין מערב-זייט פאַרגייט די זון 

בלוט און גאָלד און צונטעה 


אָפּגעדאַװונט, דאַנקן גאָט, 
איז דאַרף מען ווייטער שפּאַנען 
ער האָט נאָך זיבן גאַנצע מייל 
ביז אַהיים פון דאַנען. 

גייט ער ווייטער... פּאַזע וועג 
רוישן די קאַשטאַנען. 


טשיריק, טשיריק... אַ פויגל זינגם 
טריל טריל טריל -- די גרילן, 

און אַלץ אַרום דאַװונט פרום 

אָן טלית און אָן תפילין. 

אַ טייכל זינגט, אַ בושל טרינקט 

דעם אָװונט-טרונק דעם קילן. 


פּלוצים שטעלט זיך אָפּ דער ייד -- 
אין 8 פעלד מיט קאָרן 

זעט ער א פּאָדקאָווע בליצט, 

8 זילבערנע פּאָדקאָווץ בליצט 
מסתמא האָט אַ פּריציש פערד 

זי דאָ אין פעלד פאַרלאָרן. 


הויבט ער די פּאָדקאָווע אויף -- 
שיינען אויף די װוענן, 

און זשוקעם, מיקן פּלאַטערלעף 
פּלאַטערן אים אַנטקעגן 

און יעדער קוסט און יעדער בוים 
זילבערט -- 8 פאַרמעגן 


און מיט אַמאָל דערפילט דער ייד 
וי ס'נעמען אים די ווינטן 

און מראָגן אים אַרױף אַרױיף 

וואו די װאָלקנם קלינגען זיך צונויף 
אַזש באָרד און פּיאות פּלאַטערן 
אין שפּיל פון די געשווינטן. 


שטייט און נאַפט די ציג אין װועג, 
די שטומע ווייסע בריאה, 

שרייט דער ייד צו איר אַראָפּ 
,זי געזונט, מציאה, 

גריס מיין ווייבל זלאַטץ לעב 

און מיין פעטער שיע!" 


נאָר ווער און ווען און װאָס מיר ציג, 
אַרום אים טאַנצן שטערן, 

זיי קלינגען זילבערדיק און דין -- 

אַ נחת זיי צו הערן. 

אַ שאָד נאָר װאָס די גרויסע פרייד 
פאַרשמערן אים די טרערן. 


אָט זילבערט זיך דער מילך-וועג, 

דער קייזער-שטראָז צום בורא, 

װאָס איז פאַר אים איצט זאַבלטאָוו? 
א ווילדע מעשה-נורא, 


וואו ס'טאַנצט דער דלות האָפּ-יטשיק-טשאַק 


אין מיטן מאַרק אַ הוירע. 


זאָגט דער ייד: ,רבותי, הערט, 
(דאָס רעדט ער צו די ווינטן), 
אויב ס'איז מיר יאָ א נס באַשערט 
און איך בין פּטור פון דער ערד, 
טאָ פרעג איך אייך, רבותי, הערט, 
װאָס טויגן די געשווינטן ?" 

נאָר רעד און טענה צו אַ וינט 
אַז זיי, די שטיפערס, ווילן 
כאַפּן זיי אַ ייד פון וועג, 

א פּראָסטן ייד פון אַלע טעג, 
און נעמען אים אויף 8 געיעג 
דעם , פלי אין ווינט" צו שפּילן. 


פליט דער ייד און אונטער אים 
פליען בּערג און טאָלן. 

שטילע דערפער, סטוינעס היי 
און פליגל-מילן מאָלן. 

מאַמעס זינגען: ליו ליו ליו 
און ס'ליכטיקן שפּיטאָלן. 


פליט דער ייד און זינגט אַ ליד: 
,װאָס איז פון מיר געװאָרן? 

אַ װאָגלער איבער ווייט און ציים, 
אן אומרו צווישן גאָט און לייט, 

אַ ניגון טרויעריק און פאַרשייט 
אויף א לבנה-האָרן". 


איר פרעגט װאָס ס'איז דער סוף פון ליד ? 
איר ווילט עס אַלע וויסן? 

סע לאָזט דער זאַבלטאָװער ייד 

אייך אַלע האַרציק גריסן, 

נאָר מאַכט אַ שווייג, זיין פּלונית'טץ 

זאָל גאָרנישט זיך דערוויסן. 


9 ליד און באַלאַדע 


= 


ליד 


די קברים בליען און די פייגל פליען. 
אַן אַלטער יידישער נראַם 

מיט אַ ביטער יידישן טעם, 

נאָר איין גאָט זאָל זיך מיען 


ווער בין איך ? און װאָס מער 

וי אַן אייניקל פון ליאָקעם בדהן 

פון יאַנקל לערער דעם שדכן, 

אַ מעשה, אַ ליד און אַ יידישער טרער. 


און אפשר, ס'קען זיין פאַרקערט, 

כ'בין דאָס גילדענע ציגעלע 

אונטער יאנקעלעס וויגעלע, 

אַ ,מע" װאָס פארבינדט דעם הימל מיט דער ערד. 


נאָר וי אַזױ ס'זאָל נישט זיין, 

איך גלעם אין מיין בעט 

די צאַרטע מאַרגאַרעט 

און פּאַר'שיכור מיין טרויער מיט א קריגעלע וויין. 


נאָר איר מיינט מן הסתם 
אַ צווייטער אָמאַר כאַיאַם 
דרשנ'ט די דאָזיקע רייד, 
וי אין זיין געגראמטן בענטשערל שטייט. 

אָדער אַ מין קהלת, דער נאַר, 
װאָס צינדט אָן זיין ציגאַר 

ביי א ליכטיקן דימענט 

אין דער קרוין פון זיין צער. 


א טעות, מיינע ליבע לייט, 

איר האָט מיינע רייד נישט צעקייט, 
פאַרקנייטשט אַ רגע די שטערנס 
װאָס דער טייטש באַטײט. 


נאָר ווי אַזױ ס'זאָל נישט זיין 

ביז איר וועט האָבן באַקלערט 

און געגלעט די געקרייזלטע בערד, 

װועל איך א זופּ טאָן פון מיין קריגעלע וויין. 

עפּילאָג 


מיזל מייזל מויז, 

מיין ליד איז אויס, 

איך פייף אויף אייער גראַשן, 
און װאַרפט מיך נישט אַרױם. 


איך גיי אַליין אַרױס. 

טאָ וואו-זשע זאָל איך גיין? 
איך בין אין אָרם א פרעמדער 
און עלנט װוי א שטיין. 


א קאלטע ווינטער-נאַכט, 
די קרעטשמעס צוגעמאכט, 
און איך אַלײן אַ קבצן, 
נישט פאַר אייך געדאַכט. 


טאָ גיב איך מיר אַ פייף 
צו דעם אַלטן נאָט אַרױף, 
װאָס דרימלט אין אין סוף : 
,גאַט, דיין זאַנג איז רייף, 


,די ערד האַט מיך גענערט 
מיט ברויט און נויט און צער 
און איך האָב זי דערפאַר 
מיט מיין ליד באַטרערט. 


,מיר זענען ביידע קוויט, 

די ערד פאַרמאָנט מיין ליד 
און איך דיין זאַנג בין גרייט 
און צייטיק פאַרן שניט", 


מיזל מייזל מויז 

און קעצל אָן אן עק, 

איך פייף אויף מיין לעצטן ניגון 
און גיי מיט פרייד אַוועק. 

רער שנדר-ז/ל 
טע טנגער ז"ע 

ן. פון סטאַפּטשעט קײן קאַלאָמײ 


פון סטאָפּטשעט קיין קאַלאָמײ 

איז זיבן מייל --- נישט מערער -- 
באַרג אַראָפּ איז דווקא גרינג, 
נאָר באַרג אַרױף איז שווערער. 


די זון -- אַ גאָלדן פייער-ראָד 
גייט אויף פון הינטער קיטעו. 
,ויהי אור!" זאָגט מלך זינג 

צו בערל קלינג, זיין שותף. 


די שניידער-יונגען שטייען שטום 
אין מיטן וועג און שטוינען, 

וי גאָט צעטרענצלט זיין פאַרמעג 
אויף טויזנט גאָלדענע קרוינען. 


א יעדע ווערבע טראָגט אַ קרוין -- 

און מיינט זי איז אַ מלכה, 

און ס'כלישטשעט און פאַרבלענדט דאָס אויג 
די כאַטע פון מיכאַלקע. 


זאָגט מלך זינג דער שניידער-יונג: 
;,העי ! בערל קלינג, אַ זמר ! 

זאָל אונזער פּאַװע טאָן אַ פלי 
אַריבער אַלץ ביימער". 

גאָלד און גאָלד איז צוויי מאָל -- גאָלד, 
און צוויי מאָל גאָלד אין שענער. 

זאָל ,ער" דער ,עושר" פון דער וועלט 
וויסן ווער מיר זע'מיר. 


די שניידער-יונגען זינגען פרום 

אין מיטן וועג באַגינען: 

,די גאַלדענע פּאַווץע פליט און פלים 
ביז זי ווערט אַנטרינען. 


באַהיט זי און באַשיץ. זי גאָט, 
ווייל זי איז דיינס אַ בשורה, 
אין יעדן בריוול װאָס זי טראָגט, 
לייענט זיך דיינס אַ שורה ; 


און ווען זי קומט אַהיים פאַרנאַכט 
צו דיינע שטילע טויערן, 

זיי נישט ברוגז אויב זי האָט 

א פעדער וואו פאַרלוירן" 

2 דאָס ליד פון דער נאָלדענער פּאַװע 


1090 
11 86 ..811 


איז די נאָלדענע פּאַװע געפלויגן אַװעק, 

קיין מזרח זוכן די ,נעכטיקע טעג.". 

טרילי, טרא לא. 

פליט זי און פליט ביז זי טרעפט, אין די בערג, 
אויף אַ ווייסער שקאַפּע אַן אַלטן טערק, 

טוט אים די גאָלדענץ פּאַװע אַ פרעג: 

צי האָסמו געזען די נעכטיקע טעג ?" 


פאַרקנייטשט דער טערק דעם שטערן, און קלערט: 
די נעכטיקע טעג, נישט געזען, נישט געהערמ. 

און אַ צי די לייצעס, און ,װיאָ" צום פערד, 

און ס'קלינגט אין די בערג זיין כאַ-כאַ-כא, 

אַ גאָלדענער פויגל און אַ נאַר אַזאַ! 


איז געפלויגן די גאָלדענע פּאַווע אַװעק, 

קיין צפון, זוכן די ,נעכטיקע טעג", 

טרילי, טרא לא. 

זעט זי אַ פישער ביים ברעג פון ים, 

שפּרײיט אויס זײַן נעץ און זינגט צום גראַם. 

אין זיין ליד ברענט אַ פייער, און ס'שלאָפּט אַ קינד, 
און אַ בלאָנדע פרוי זיצט ביים שפּינראָד און שפּינט. 
טוט אים די גאַלדענע פּאַװעץ א פרעג: 

, צי האָסטו געזען די נעכטיקע טעג ?" 


4 | 4 איציק מאנגשצר 


פאַרקנייטשט דער פישער דעס שטערן, און קלערט: 
די נעכטיקע טעג נישט געזען, נישט געהערט! 
און ער פאַרענדיקט זיין ליד מיט טראַ-לאַילאַ. 

א גאָלדענער פויגל און אַ נאַר אַזאַ! 


איז געפלויגן די גאָלדענע פּאַװוע אַװעק, 

קיין דרום זוכן די ,נעכטיקע טעג". 

מרילי, טרא לאַ 

זעט זי א נעגער אין מיטן פעלד, 

פּאַריכטן מיט שטרויגאָלד זיין אָרעם געצעלט, 
טוט אים די גאָלדענע פּאַווץ אַ פרעג: 

צי האַסטו געזען די נעכטיקע טעג ?" 


ז 


פאַרשטשירעט דער נעגער די ווייסע ציין, 

אַ שמייכל אַזאַ װאָס איז מלא חן 

און ער ענטפערט גאָרנישט. ער זאָגט נאָר ,האַ?" 
אַ גאַלדענער פויגל און א נאַר אַזאַ! 


איז געפלויגן די גאָלדענע פּאַוע אַװעק, 

קיין מערב זוכן די ,נעכטיקע טעג", 

טרילי, טרא לא. 

טרעפט זי א פרוי אין שװאַרצן װאָס קניט 

נעבן א קבר, דערשלאָגן און מיד. 

פרעגט גאָרנישט די פּאַווע. זי ווייסט אַלײן, 

אַז די פרוי אין שװאַרץ, װאָס שפּרייט איר געוויין 
איבערן קבר, כיים ראַנד פון ועג, 

איז די אלמנה פון די , נעכטיקע טעג". 

3 די רײד פונעם שנײדער-נעועלן נטע 
מאַנגער צום פּאָעמ 


מיט פאַרמאַכטע אויגן 
הערסטו נענטער דעם ים. 
מיט פיבערנדיקע פינגער 
פילסטו גרינגער דעם גראַם. 


די גאָלדענע פּאַװע 

דערקענסטו אין פלי. 

און אַ בענקשאַפּט ווערט שענער 
ווען זי איז פון נישט-הי. 


די מידקייט ווערט מידער 
ביי דער שוועל פון אַ הױז, 
ווען דו קניסט פילסטו שאַרפער 
אַז גאָט איז גרוים. 


גאָט כביכול איז גרוים, 
היינט פּונקט וי אַמאָל. 
נישט ווייל ער דונערט אין הימל, 
נאָר ווייל ער כליפּעט אין טאָל. 

אַז װוויל איז צו דעם 

װאָס האָט דאָס כליפּען דערהערט. 
דיר איז אַזאַ הערונג 

געוועזן באַשערט. 


און אַ טרער איז געפאַלן 

אין דיין געמיט. 

און מיט וואונד און מיט וואונדער 
זיך צעבליט אין דיין ליד. 

4 קינדערייאָרן 


לאָמיר גיין קיין ווערבעזש, 
(ווער ס'וויל מעג פֿאָרן), 
דאָרטן שפּילן זיך ביים פּרום, 
אונזערע קינדער-יאָרן. 


קליינע יידישץ יינגלעך, 
באָרװיס און אָפּגעריסן, 
זיי פייפן ווי די פייגל, 

און ווילן פון גאָרניט וויסן. 


זיי רייטן אויף די ציגן 

װאַס שפּרינגען אום אין פעלד. 
זיי שרייען ,, העשטאַ", ,װיאָ", 
און פאָרן אויס אַ וועלט. 


לאָמיר גיין קיין ווערבעזש, 
(ווער ס'וויל מעג פאָרן), 
דאָרטן שפּילן זיך ביים פּרוט, 
אונזערע קינדער-יאָרן. 


קליינע יידישע יינגלעך, 

אין צעריסענע קאשקעטן -- 
זיי ריידן אלע מיטן גראַם, 
װוי אמת'ע פּאָעטן: 

,שיר המעלות, פרעג קיין שאלות, 
מאָרגן וועסטו זאָרגן. 

דלות, נעם פארזעץ דעם טלית, 
וועסטו פאַרשפּאָרן באָרגן". 


זיי לייגן זיך אַװעק אין גראָז, 
(מיינט נישט אַז ס'איז שרעקלעך). 
און ווייזן פאַר דער פּריצה-זון, 
אַלע זייערע שמעקלעך. 


לאָמיר גיין קיין ווערבעזש, 
(ווער סוויל מעג פאָרן). 
דאָרטן שפּילן זיך ביים פּרוט 
אונזערע קינדער-יאָרן. 


קליינע יידישץ יינגלעך, 
באָרװועס און אָפּגעריסן. 
זי לאָזן מיך און לאָזן דיך 
אַלע הארציק גריסן. 


9 ליד און באַלאַדל 


5 אין רויך פון מײן זײדנם ליולקע 


אין רויך פון מיין זיידנס ליולקע: 
אַ ווייס-פאַרשנייט ווינטער-פעלד. 
דעם בעלישם-טוב'ס אָרעמע כאַטע 
איז דאָס אויער פון דער וועלט. 


די וועלט איז איין גרויסער ניגון. 
הער וי אַ שפּינראָד שפּינט. 

א מאַמע ליוליו'ט אַ וויגל, 

נאָר ס'פּלאַפּלט נאָך דאָס קינד 


מיט אָפּענע אױיגן : , טיאַדטיאַ", 
און שטרעקט די הענטלעך אוים, 
צו אָט דער גרויסער גוטסקייט 
װאָס זינגט אַרום אין הויז. 


אַ פּרוש זיצט ערגעץ ביים פייער 
און וואַרעמט די קאַלטע הענט. 
זיין מאָגערער שאָטן טענצלט, 
און תהילימ'ט אויף די ווענט: 


, ממעמקים אוי טאַטע געטרייער, 
איך ווייס אַז דו ביזט דאָ. 

דיין שליה מיט דער גאָלדענער בשורה 
איז דווקא די שװואַרצע קראָ". 

די ווינטערינאַכט עפנט א ספר, 
מיט וואונדער-מעשיות לרוב ; 

אַזױ האָט געלעבט און געװאַנדערט, 
און געוואונדערט דער בעל-שם-טוב : 


,מיט אַרבעט און מעשים טובים, 
זמר'ט מיין הארץ צו דיר. 

דורך די אויגן פונעם מינדסטן קראָליק 
קוקסטו צו מיר אַפיר. 


נאָר דער שוטה בן שוטה זוכט דיך, 
אין ספרים פאַרגעלט און אַלט, 

כאָטש דו ביוט דאָ בפירוש 

אין שטאָט, אין דאָרף, אין װאַלד. 


מיט דער שאַרפּער װאַלד-האַק אין גאַרט?, 
אין דער האַנט די שאַרפע זעג. 

לעב איך און לויב אינעם וואונדער 

פון דיינע נעכט און טעג". 


די כסלױנאַכט מאַכט צו דעם ספר 
מיט וואונדער-מעשיות לרוב : 

אַזױ האָט געלעבט און געװאנדערט, 
און געוואונדערט דער בעל שם טוב. 

6 נטע'ם שלאָפליד 


איך זינג מיר אַליין אַ שלאָפּליד: 
,שלאַף, שלאָף, דו איינזאַמער מאַן, 
דיין גורל האָט דיך באַגראָבן 

אין ווייטן אוזבעקיסטאַן. 


דער ווינט וויגט שטיל דיין קבר: 
,שלאָף נטע, שלאָף ליו לין. 

מיט צוגעמאַכטע אויגן 

ווערט ליכטיקער, לויטער די רו. 


הער דאָס רוישן פון װילד-גראָז 

פון די ווילדע בלומען אין פעלד. 

און צאָרן נישט װאָס דיין קבר 

האָט פאַר דיר די שטערן פאַרשטעלט. 


די שטערן, די זילבער-ממזרים, 
האָבן מיליאָנען אָפּגענאַרט, 
װאָס האָבן מיט גלױביקע אױיגן 
אויף משיה בן דוד געװאַרט. 


הער דאָס געשריי פון די שפּאַרבערס 
װאָס פליגלען איבער דער ערד 
מיט שאַרפע בלוטיקע שנאָבלען. 
ס'איז גאָרנישט פאַר זיי פאַרווערט. 

טאָ דאַנק דער ערד װאָס באַהאַלט דיך 
אין איר טיפן געטרייען שוים -- 

זי האָט דיר געשטעלט א מצבה: 

אַ זונבלום און א רויז. 


די מצבה װעט בליען און װיאַנען 
און װעט בליען פון דאָס ניי -- 
דער אָקטאָבער װעט זי פאַרלעשן 
און אָנצינדן װעט זי דער מאַי. 


און אפשר וועט נאָך דיין ברודער 
פאַרװאָגלען אַהער זיינע טרים, 
און אַװעקלײנגן אויף דיין קבר 
דיין חלום --- אַן איײיביק ליד, 


אפשר ? דערווייל װואָגלען די װאָלקנם 
זייער אַלטן אייביקן וועג -- 
פיגורן, פּלאַנצן, כימערעס, 

ביזן סוף פון אַלע טעג". 


איך זינג מיר אַליין דאָס שלאָפליך: 
,שלאָף, שלאָף, דו איינזאַמער מאַן, 
דיין גורל האָט דיך באַגראָבן 

אין ווייטן אוזבעקיסטאן". 


998 ליד און באַלאַדע 


דער אַלטער אַנאַקרעאָן 


נטעץ 


| אַנאַקרעאָנ'יםס פריליננ- ליד 


די זון האָט געלייגט אַ גאָלדן איי 
אין אַלטן שװאַלבךנעסט. 

ברוך הבא! אָט זענען זיי דאָ, 

די קליינע באַפּלינלטע געסט. 

אויף מיין נאמנות, אָט זענען זיי דאָ 
די קליינע באַפליגלטע געסט. 


ס'איז פלי-צייט, ס'איז בלי-ציים ווידער, 
נעם די האַרף און זינג, 

דעם אַלטן אַנאַקרעאָנ'ס לידער : 

פרי-לי, טרי-לי, לי-לינג. 


צי ווייסטו װאָס דאָס קען באַטײטן ? 
זע, צי זעסטו ניט 

די קאַרשן-בוימער אין ווייסן, 

וי סוואַלט א שניי געשיט. 
שוטה, דאָס האָבן די חברה 

זיך איבער נאַכט צעבליט. 


ס'איז פלי-צייט, ס'איז בלי-צייט ווידער, 
נעם די האַרף און זינג, 

דעם אלטן אַנאַקרעאָנ'ס לידער : 

פרי-לי, מרי-לי, לי-לינג, 

מיידלעך מיט זילבערנע קריגלעך, 

לאַכן מיין פענסטער פאַרביי, 

דאָס געלעכטער קרויזט אין דער לופטן, 
און שמעקט וי אַ שטענגל מאַי. 

איך אָטעם טיף און ווער ווידער 

א יינגל פון דאָס ניי. 


ס'איז פלי-צייט, ס'איז בלי-צייט ווידער, 
נעם די האַרף און זינג, 

דעם אַלטן אַנאַקרעאַנ'ס לידער: 

פרי-לי, טרי-לי, לי-לינג. 


איך וװוער יונג און יונגער -- 8 װאָלקן 
שיפט זיך אַהער און אַהין, 

ער טרינקט די הימלישע בלאָקײט, 

איך זשליאַקע דאָס ערדישע גרין, 

און מיר וואנדערן ביידע בּגילופין, 

און מיר ווייסן נישט וואו אַהין. 


ס'איז פלי-צייט, ס'איז בלי-צייט ווידער, 
נעם די האַרף און זינג, 

דעם אַלטן אַנאַקרעאָנ'ס לידער : 

פרי-לי, טרי-לי, ליילינג. 


ליד און באַלאַדל 


אַנאַקרעאַן איו ברונז אויף די פײנל 


די פייגל זענען אוועק קיין זומער-לאַנד,. 

און געלאָזט דעם אַלטן אַנאַקרעאָן אַלין. 

איז פרעג איך דיך, איציק, זאָג מיר בנאמנות, 
צי איז דאָס חבריש, ערלעך און שייןן? 


זיי האָבן מיך געלאָזט מיט די האַרבסטיקע ווינטן, 
מיט די פאַלנדיקע בלעטער געל און רויט, 

מיט די אַלטע ווערבעס, די וויסטע אַלמנות, 

װואָס שמעקן מיט קאַרבאָל, גסיסה און טױיט. 


װאָס װאָלט זיי געאָרט, די באַפליגלטעץ סמאַרקעס, 
ווען זיי װאָלטן אויף זייערע פליגל אַועק- 
געטראָגן דעם אַלטן פריילעכן זינגער, 

צו פרישערע גרינסן און העלערע טעג? 


די נאַכטיגאַל, איציק, דאָס רויטבריסטל און דער קוקו, 

דאָס גאָלדפעדערל און דער שפּילפױגל אויפן דאַך פון מיין הויז, 
זיי זענען אוועק, און געלאָזט אַ רויטע לבנה 

הענגען וי א קאַלטע פאַרװיאנעטע רויז. 


און איצט איז מיר ביטער, ס'איז קאַלט און איך ציטער, 
וי להבדיל דער ציטער-בוים נעבן דער מיל. 

דער אָװנט, אַ בלינדער בעטלער, אָן קינדער, 

שפּילט מיט אונז אַלע זיין שאָטנדיק שפּיל. 

איין טרייסט איז געבליבן, װוי ס'שטייט געשריבן, 
אין אַנאַקרעאַנ'ס תהילימ'ל פון אַמאָל. 

אַ בעכער מיט ,אַלטן", און אָרעמס װאָס האַלטן 
ארומגענומען א שיינקייט פון טאָל. 


טאָ האַלט פון דער צוואה, און האָב איציק הנאה, 
כאָטש דער האַרבסט האָט אַלע ווענן פאַרשיט 
מיט פאַרוויאנעטע בלעטער, און אַלע געטער 
האָבן אָפּנעװענדט זייערע טריט. 


און װאָס שייך די פייגל, דאָס מעגסטו מיר גלויבן, 

ביים צוועלפטן בעכער געדענק איך זיי קוים. 

און אויף מיין געלענער װועל איך, להיפּוך מיין שטייגער, 
פאַרמאַכן פאַר זיי אַלע לאָדנס פון טרוים. 


9 ליד און באַלאַדל 


3 אַנאַקרעאָן פאַרבעט איציק מאַננער 
אויף אַ נלעול משקה 


איציק כ'לעבן, ביזט אַ יינגל, 

קום מיט מיר אין שענק אַרײן 
עצבות קנייטשט דיין יונגן שטערן, 
קום און לייטער אים מיט וויין. 


לאָז דאָס באַלאַבײסל בילן. 
תמיד האָט דער , מין" געבילט, 
ווען א דיכטער האָט זיין לעבן 
צווישן וויין און ליד פאַרשפּילט. 


האָב אים, וי מען זאָגט, אין לויוויטש, 
האַב אים אין דער לינקער פּאֹה, 

קום, און לאָמיר היינט פאַרזשליאָקען 
די לעצטע גריכישע מטבע. 


אַלטער וויין און יונגץ בתולות, 
קאַרשן-בוים אין ווייסן צוויט, 
אויב כ'בין עמיצן מקנא, 

איז נאָר דעם פויגל פאַר זיין ליד. 


איציק, היט דיין ליד פאַר שאָטנס, 
זיי נישט אַזאַ לעקיש-בער; 

גיב דיין ליד אַ טראָפּן יין, 

נאָר פאַרהיט עס פון אַ טרער. 


איציק מאנגשצֶר 


בגילופין איז דאָס ליד א פלי-פלי, 
אַ שמעטערלינג, א סאַלאָװײ; 
ניכטער, איז דאָס ליד א ווערבע, 
געבויגן איבערן ווייסן שניי. 


שפּיי דריי מאָל אויף דער ציטערווערבע, 
דער אַלטער טרויעריקער מכשפה. 

זי דערציילט אונז מיאוסע זאַכן, 

אַנטלױף פון איר וי פון א שריפה! 


גענוג, ס'טריקנט מיר אין גאָרגל, 
קום מיט מיר אַריין אין שענק. 
דאָרט פאַרצייכן אויפן בעכער 
מיינע ווערטער און געדענק: 


אַלטער וויין און יונגע בתולות, 
קאַרשנבוים אין ווייסן צוויט, 

און אויב עמיצן מקנא, 

איז נאָר דעם פױיגל פֿאַר זיין ליד. 

4 אַנאַקרעאָן און די נימפעם 


קוקו, קוקו, זיסער פויגל, 
כ'קוק און זע און האָב הנאה, 
וי די װאַסער-בתולות שווימען 
אין די װאַסערן די בלאָע. 


כאָטש מיין באָרד איז ווייס און ציטערט 
וי ביי אלע אלטע מענער, 

ווייס איך אָבער, זיסער פויגל, 

װאָס ס'איז שיין און װאָס ס'איז שענער. 


אָט 8 שטייגער יענע שאָנקייט 
דאָרט אין מיטן דער חבריה -- 
נישט קיין מויד, אַן אַפּראָדיטע, 
װאָלט געזאָגט מיין שכן שייע. 


װואַלט איך געווען דער גאָט פּאַסײדאָן, 
װאַלט איך אָפּגעץ'גט מיין קליפּה, 
און ביים ערשטן ואַספער-גלח 
געשטעלט מיט יענער דאָרט אַ חופּה. 


,ווען איך װאָלט!" די אַלטעץ בענקשאַפט 
הערסט זי כליפּן אין דעם לידל, 
פון דעם מינדסטן שניידער-יינגל, 
הערסט זי וויינען אין דער פידל 

פון נאַוורילא דעם ציגיינער, 

אין אַ דאָרף-שענק פון מאָלדאַװיע; 
הערסט זי שעפּטשען ביי א שפּינראָד 
אין א כאטע פון מאָראַװויע. 


,ווען איך װאָלט !?" זינגט אויך אַנאַקרעאָן, 
און ער האָט דערווייל הנאה, 

וי די װואַסער-בתולות שווימען 

אין די וואסערן די בלאָע. 


אָוונט-פייגל. גרילן זילבערן, 

און דער אָװונט שלייערט בלויער, 
צווישן ערד און הימל ניגונ'ט 
שטיל אַ זיסער מילדער טרויער. 


עראָס הייסט דער גאָט װאָס פליסטערט 
און ער טייטלט מיטן פינגער, 

אויף דעם נאקעט-שפּיל אין װאַסער, 
און אויף אַנאקרעאָן זיין זינגער. 

אַנאַקרעאָן און דער האַרבסטירעגן 


אנאַקרעאָן טענה'ט צום רעגן: 

--- װאָס איז מיט דיר דער מער, 
ווער האָט דעם פאַרוויינטן שלים-מזל 
געכראַכט פאַר אַן אורח אַהער ? 


דו נודיעסט און נודיעסט און נודיעסט 
פון אַלץ די נשמה אַרױס, 

דו האָסט שוין פּאַרנודיעט צום שטאַרבן 
די לעצטע זומער-רויז. 


איך פאַרשטיי אַן אורח אויף שבת, 
אָבער נישט אויף אַ גאַנצן זמן, 

און אַן אורח שלעפּט נישט די װאָלקנם 
וי זיינע שמאַטעס אַן אָרעמפֿן. 


אַן אַרעמאן קומט מען אָפּ מיט אַ גראָשן, 
און ער גייט זיך ווייטער זיין װעג; 
ער טוט נישט פּאַרטרייבן די פייגל, 

און פאַרגרויט נישט די ליכטיקע טעג. 


איך ווייס אַז דו ביזט אן עקשן, 

און דו ווילסט דווקא און דווקא אַזױ, 
אַז דו האַסט פיינט בתכלית השנאה, 
דאָס גאָלד, דאָס בלאָנד און דאָס בלוי. 

גאַלד, בלאַנד און בלוי --- מיין שיינקייט 
קומט פאַרנעמט דעם אויבן אָן: 

אין דעם אַלטן אַנאַקרעאַנס כאַטע 
װאָרט געטריי אייער טראָן. 


דער רעגן איז נישטט מער וי א מעשה, 
נאָר איר אַליין זענט װאָר. 

איך שווער ביי די בערד פון די געטער, 
און ביי מיינע אייגענע ווייסע האָר. 


און אַז איר זאָגט ,פרילינג" איז פרילינג, 
און איך לאָז דעם רעגן שטיין 

אויף יענער זייט פון מיין ניגון, 

אַ ברוגז'ן איינעם אַלײן. 


עפן אויף דיינע אויגן, מיין שיינקייט, 
און ס'וועט תיכף 8 נס געשען: 

א שפּיל פון גאָלדענע בינען -- 
,אַמאָל איז אַ רעגן געווען". 

6 דער וומער-אינדערפרי 
און דער טויטער אַנאַקרעאָן 


טשיריק... דער זומער-אינדערפרי 
שפּאַנט איין די פייערדיקע פערד, 
זיין בייטשל מיט דער רויטער טראָלד 
קנאַקט אַ וועק-ליד צו דער ערד. 


טשיריק, טשיריק, און מריל-טריל-טריל, 
די פייגל אויפן קאַרשנבוים 

שווענקען אָפּ אין פרישן טי 

די שאַטנבילדער פונעם טרוים. 


דאָס טייכל זינגט אַרום דעם װאַלד: 
,ס'איז ווידער ווידער אינדערפרי". 
אַן אַלטער טרעמפּ אין מיטן װאַלד 
זאָגט אָפּ זיין תפילה אויף די קני. 


דער פּאַסטוך קלינגט אַרױס די שאָף, 
צו פרי און בלי און פרישן גרין, 

אַ פלאַטערל פון גאָלד-קאַליר 

איז אַזש פאַר פרייד אַראָפּ פון זין. 


סע פלאַטערט אום וי נישט פון הי 
אַ בשורה -- נאָר פאַרגעסן װאָס, 
סע מומלט צווישן בלום און בלום, 
און פאַלט פאַרמאַטערט אויפן גראָז. 

נאָר דו אנאקרעאָן, דו שלאָפסט, 
דו אַלטער קאַלטער פוילער בער. 
אין דיין פּלאַש --- אַ טראָפּן וויין, 
אויף דיין באַק -- אַ טראָפּן טרער. 


איז דאָס דיין צוואה, אַלטער באַרד ? 
איז דאָס דיין נישט דערזונגען ליד? 
איך װועל דיין צוואה היטן, הער, 
כל זמן א זומער גרינט און בליט. 


איך װועל די טראָפּנס היטן, הער, 
ביז אין אַ זומער פון העט-העט 
וועלן אָט די טראָפּנס ווערן ליד, 
דאָס אבל-ליד פון א פּאָעט. 


און איך אַלײן װעל אין דעם זכות 
פון אָט די טראָפּנס ווערן ליד, 

ווען ס'בויגט זיך איבערן טויטן גריך 
דער טרויער פון אַ יונגן ייד. 

דער שנײדער-נעועלן נטע מאַנגער 
זיננם: 


טערקל-טויבן אין אָװנט-גאָלד, 
ווייטע קינדער-יאָרן. 

כ'װואַלט געשפּאַנט די קאַרץ פערד, 
און צו אייך געפאָרן. 


כ'װואָלט געשפּאַנט די קאַרע פערד, 
און צו אייך געקומען, 

און װאָלט אייך אין מיין זיידנס בויד, 
מיט אַהיים גענומען. 


קליינע ווערבעס פּאַזע וועג, 
בלי פון אַלע זייטֿן. 

סע האַלזען און סע ליובען זיך 
די נאַענטן און די ווייטן. 


װאַס געווען העט-העט אַמאָל 
איז נאָכאַמאָל געװאָרן -- 
אין זילבערנע סאַנדאַלן גייט 
דאָס וואונדער דורכן קאָרן. 


א דריי דאָס גידלענע פינגערל, 

די גאַנצע וועלט איז אָפן. 

און ס'בלישטשעט, זשומעט, פליגלט, פליט 
אין גראמען און אין סטראָפן. 


0 | 4 איציל מאנגשצֶר 


פייגעלע פייגעלע טרי-לי-לי, 
אלע גאָרטנס בליען, 

וויפיל פרייד און וויפיל מי 
א זומער דורכצופליען. 


גרילן אין גראָזן טשירק-טשירק-טשירק, 
אין אָוונט-טױ דעם קילן. 

ס'אַראַ פרייד און ס'אַרא מי 

אַ זומער אוסצושפּילן. 


טערקל-טויבן אין אָוונט-גלי, 
ווייטע קינדער-יאָרן. 

כ'װואָלט געשפּאַנט די קאַרע פערד, 
און צו אייך געפאַרן. 


כ'װואָלט געשפּאַנט די קאַרע פערד 
און צו אייך געקומען, 

און אייך אין מיין זיידנס בויד 

מיט אַהיים גענומען. 

אָלבום פאַר מײן שװעסטער 
שײנדעלע 


ן. פאַרנאַכ ט 


פאַרנאַכט. אין ירדן שווימען 
קליינע זילבערנע פיש. 

די בערדיקע פישער ביים ירדן 
זעען זיי ניש. 


זי זעען נאָר דעם געראניעטן הערש 
ביים מערב-ראנד, 

זיינע גאַלדענע הערנער לייכטן 
איבערן הייליקן לאַנד. 


22 זילבער 


די אַלטע שרה בת טובים 
בענטשט דעם זונפּאַרגאַנג, 

וי אַמאָל די הייליקעץ שבת-ליכט, 
און שעפּטשעט שטיל און לאַנג. 


די אַלטע בראָש פין פאַרצייטנס, 
אויף איר סאַמעטן קלייד, 

איז דאָס איינציקע שטיקל זילבער 
אין אַ וועלט װאָס פאַרגייט. 

3 דער העלפער 


דער שניי איז ווייס און פראָסטיק, 

דער זונפאַרגאַנג איז רויט. 

דער בעל שם טוב ואַרפט פאַר די פייגל 
קרישקעס קאָרנברויט. 


ער שטייט אין זיין פּוױעריש פּעץלצל, 
פאַר זיין אָרעם געצעץלט, 

און העלפט דעם רבונו של עולם 
פיטערן די פייגל אין פעלד. 


4 צום בראַצלאַװערם 
,זיבעטן בעטלער" 


זיבעטער בעטלער, פאַרענדיק די מעשה! 
מיר זענען די לעצטע הערער. 

אַזויפיל יידן האָבן זיך נישט דערװארט, 
צו װואָסיזשע וואַרטסטו מערער? 


זיבעטער בעטלער, דו דרימלסט, דו שווייגסט, 
און די װאָלקנס ווערן שווערער -- 

מיר װאַרטן, דערצייל. טאָמער ווערט צו שפּעט, 
ווער וועלן זיין די הערער ? 

ר' לוי יצחק אין טלית און תפילין, 

רירט זיך נישט פונעם אָרט. 

ער שטייט פאַרן עמוד. דאָס סידור איז אָפן, 
נאָר ער רעדט נישט אַרױס קיין װאָרט. 


ער זעט אין זיין דמיון די בילדער פון געטאָ, 

די גסיסה, דעם צער, און דעם שפּאָט. 

ער שווייגט פאַר'עקשנ'ט. דער אַלטער איז ברוגז 
מיט זיין אַלטן גאָט. 


װאָלקנם 


װאָלקנס -- יידן אין שטריימלעך 
(אַ כעלעמער אסיפה) 

אויבן אַן דער כעלעמער רב 
פאַרטראכט, רעיונות טיפע. 


,רעגן -- בליצט אויף דער , כעלעמער" 
פּאַר חיה, מענטש און זאַמען. 

,מסכים ! -- דונערט די עדה אָפּ, 
געלויבט זאָל זיין זיין נאָמען". 

7 מיײן שװועסטער 


מיין שוועסטער, די קראַנקנשװועסטער, גייט, 
פאַרנאַכט, דורך די שפּיטאָלן, 

זי טאַפּט דעם דופק, און פאַרבינדט די וואונדן 
פון אַלע מיינע אַמאָלן. 


דער עיקר די וואונד פון דער גאַלדענער פּאַװע, 
װאָס קוקט מיט פאַר'חידוש'טע אויגן. 

זי איז געבליבן, נאָר דער שניידער-געזעל 

איז אויף תמיד אַװעקגעפּלױגן. 


8. יתומים 


די גאַלדענע פּאווע און דאָס קלאָר-ווייסע ציגעלע 
ווינן די ליידיקע וויגן : 

נישטאָ מער דאָס הייליקע יאַנקעלע, 

טאָ וויגט מען אָן 8 ניגון. 


דאָס גאַלד פון דער פּאַווע איז אומעטיק גאָלד, 
און דאָס ציגעלע דאָס פרומע -- 

בלענדט וי טרויעריקער שניי --- די צוויי 
יתומים פון מיין אומה. 

סאָנעטןפאַר מײןברודער נטע 


ן. נטע מאַננער 


ווער קען באַשרײבן דיין נסיעה פונעם האַפן ,פאַנקט האָמער"? 
די שווערע האָרעװאניע, אנגסטן, מאַטערנישן, צער'ץ? 

די טויזנט שיינקיימן, שטורעמס און געפאַרן, 

ביז דו ביזט געקומען צום פּאָרט פון ,סאַנקט באָדלער"? 


דו האָסט געזען, באַנומען, און וי זעלטן ווער 

האָסטו אַלץ געלייטערט געזוניקט און פאַרטיפט. 
דיין נשמה האָט מיםט אַ זעלטן גאָלדענער שריפט 
פאַרצייכנט יעדן פערז, יעדן טרויער, יעדע טרער. 


און וי אַ געטרייער ריטער, האָסטו תמיד מיט- 
גענומען די גאָלדענע פּאַווע און איר ליד, 
אויף אַלע דיינע וועגן ביזן טוט -- 


און אויף דיין גסיסה-בעט אין ווייטן סאַמאַרקאַנד, 
האָסטו צום לעצטן מאָל נאָך אויסגעשטרעקט די האַנט, 
מורמלנדיק דיין אַלטן מאָטאָ ליד און ברויט!" 

2 די , אוחהבי ישראל" ביײם טויטנ- 
לאַנער בעלושעץ 


ר' משה לייב פון סאָסאָוו טייטלט אויף די הויפנם אש, 
(דער שטורם האָט אקאָרשט דורכגעוויטערט) 

זיין באָרד ציטערט, זיין לייב און לעבן ביטערט : 
-- ,נא, נעם און זע, אַך גאָטעניו טי נאַש". 


ר' װאָלף פון זבאראזש מורמלט: ,,הערט, רבותי, הערט !" 
(זיין קול איז וי אַן אָוונט-פידל מיד) 

-- ,דער אויבערשטער האָט זיין װיינגאָרטן נישט אָפּגעהיט 
אַ סימן: אָט די הפקר-הויפנס אויף דער ערד. 


ר' מאירל פון פּרעמישלאן אויף זיין אַלטן שטעקן אָנגעשפּאַרט 
שטייט און װואַרט, פיבערנדיק און צער'ט: 
,רבותי, לאָמיר זאָנגן אַלע אויף אַ קול: 


באַשאַפּער פון די וועלטן דו ביזט מאַכטיק, מוראדיק און גרויס 
נאָר מיר די גאַליציאַנער מעקן דיך אויף איײיביק אויס 
פון דער עדה אמת'ע , אוהבי ישראל". 

3 בית:עולם-שטילקײטן 


בית-עולם-שטילקייטן זענען מיך באַפּאַלן, 
נרוים און אימה'דיק. די טונקעלע ציפּרעסן 
היטן די לאַנג-פאַרלאַשענע מעת-לעת'ן, 
שטומע שטרענגע ערנסטע װאַסאלן. 


מיט אָפענע אויגן און צעריסענע סאַנדאַלן 

טרעט איך אַריין אין דעם אומענדלעכן , פאַרגעסן". 
די ווערים זענען גרין און גליטשיק און צעפרעסן 
דעם גרויסן ,הרוג" װאָס האַלט זיך ביים צעפאַלן. 


אַזויפיל טייערע און ליכטיקע געשטאַלטן 
מונקלען אין זכרון. פּרואוו זיי צו פאַרהאַלטן, 
ליד מיינס, פאַר שפּעטע קומענדיקע יאָרן 


פאַר שפּעטע זומערן װאָס וועלן זיך צעגרינען, 
מיט בלאָע שוואלבן און מיט נאָלדענע בינען, 
מיט זיננענדיקע גרילן צווישן ווייץ און קאָרן. 

4 קאַליקעם 


די בידנע קאליקעס פון אַלע יאָר-ירידן 

מיט דרימבעם, האַרמאָניקעס, באַלאַלייקעם, 

מיט נאָט אויף די ליפּן, לעגענדעס, מעשיות, בייקעס, 
מאָנען פון מיר, אַז איך זאָל זיי לידן. 


זיי שטראַמען צו מיר אין גאַנצע כאָפּטעס, שייקעם, 
מיט יאַטערנדיקע וואונדן, מיט טריפנדיקע אויגן, 

א קראַנקער הימן פון ,נישט געשטויגן, נישט געפלויגן", 
מיט דרימבעם, האַרמאָניקעס, באַלאַלייקעס. 


אָ. ברידער מיינע, ריטערס פון אַלע זיבן נויטן, 
נאַכטיקערס אין הקדשן, שטאַרבערס הינטער פּלױטן 
וויזיע פון מיינע פריעסטע קינדער-יאָרן -- 


איר שטראַמט, איר שטראָמט צו מיר אין גאַנצעץ שייקעס, 
מיט דרימבעס, האַרמאָניקעס און באַלאַלײיקעס -- 
װאָס איז מיין סאָלאָ אַנטקעגן אייערע כאָרן? 

פ5. קעץ אין מערץ 


קעץ אויף דעכער. מערץ. קאַלטער שטערן-שיין 

די מיאוקענדיקע סערענאַדע איז לאַנג געצויגן שאַרף. 
אַ פרעמדער ליבעגאָט גרימפּלט אויף זיין האַרף 
זיינע גרינץ אויגן בלישצען אין דער נאַכט אַריין. 


ס'איז אַן אַלטע תאווה אויסגעמישט מיט נייער פּיין. 

מיין בלוט האָרכט אויף. און זע, מיין בלוט פאַרשטיים, 
קערפּערס שטויסן זיך אין קערפּערס, די אכזריות'דיקע פרייד 
ציטערט, פיבערט אונטערן קאַלטן שטערנשיין. 


קעץ אויף דעכער. מערץ. װאָס ווייסט דער ווינט 
פון דער זיסער גסיסה ווען דער זאָמען רינט, 
פון גוף צו גוף אין דער קאַלטער שטערנדיקער נאַכט. 


און װאָס ווייסטו, און ער, און װאָס ווייס איך אַלין, 
װאָס האַלט דעם פערז וי אַ הונט אַ ביין צווישן די ציין 
און װאָס ווייסט ,ער" װאָס האָט דאָס אלצדינג אויסגעטראכט? 


0 | 9 איציק מאנגער 


6 קלײַנע מאַנדאַלענאַס 


די קליינע מאַגדאַלענאַס פון אַלע אָרעמע הינטעריגאַסן, 
געפּודערט און געשמינקטע מיט שמאָלץ פרעכע שטערנם, 
רויכערן ציגאַרעטן, אָנגעשפּאַרט אָן גאַס-לאַמטערנס, 

זיי רעדן מיאוסע רייד, זיי מאַכן פוילע שפּאַסן. 


אַלטע גיכטישע הולטאיעס און יונגעץ גימנאַזיסטן 

נעמען זיי ,אויף נומערן" אין די זייטיקע האָטעלן. 

די אַלטע בּעטן קרעכצן. פאַרװאָס שוויינט איר, מינסטרעלן, 
ווען אמאָר הורט מיט פּסיכע אויף די אָפּגעלײגטע מיסטן? 


איבער די האָטעלן שיינען קאַלטע גרינע שטערן, 
פון אַ בוידעם-שטיבל לאָזט אַ פרומע באָרד זיך הערן, 
,שיר השירים" -- דאָס געזאַנג פון די געזאַנגען -- 


די קליינעץ מאַגדאַלענאַס שטייען ווידער ביי די גאַס-לאַמטערנם 
געפּודערט און געשמינקטע, מיט שמאָלע פרעכע שטערנם, 
פונעם קראַנקן ליכט געבלענדטע און געפאַנגען. 

7. רענן 


מיר װאַרטן אויפן רעגן וי אויף אן אָנגעלײיגטן גאַסט, 
װאַס איז מחויב יעדע רגע אָנצוקומען פון די וועגן. 
די גוים מיט די צלמים זענען אים ארויס אַנטקעגן, 
אונטער יעדער רינווע שטייט און װאַרט א רעגךפאַס. 


די קינדער ווילן זיך היינט נישט שלאָפן לייגן, 

ביז זיי וועלן נישט הערן די טראָפּנס קלינגען אויפן דאַך : 
טראָפּ, טראָפּ, טראַפּ, און דערנאָך ערשט ליגן לאַנג נאָך וואך, 
ביז זייער חלום זאַפּט אַריין אין זיך דעם רעגן. 


די יונגע שיינע כלה-מיידלעך ואַשן זיך מיט רעגן 
די בריסטן און די האָר. זיי חידוש'ן זיך און פרעגן 
צי איז דאָס מאַקע װאָר, אַז פון האָר זאָל ווערן זייד ? 


ביי אַלע שויבן שטייען אַלטע געבױגךגראָץ לייט, 
זיי קוקן אויפן רעגן, ביז זיי פילן מיט דער צייט 
וי אין זייערע אַלטע ביינער קלינגט דער רעגן. 

8 דער נס 


דעמערונג אין שניי. די אַלטע באָבעצי אין װאַלד 
מיטן בינטל שפּענדלעך האָט דעם וועג פאַרלאַרן. 
א יעגער אין גרין שאַלט אין זיין זילבערנעם האָרן, 
דער װאַלד איז אַלט, און די באָבעצי אין אַלט. 


די קינדער וויינען אין דער היים. ס'איז זיי קאַלט. 

דער הונגער איז א װאָלף. דער פראָסט אַ דאָרן. 

דעם יעגערס האָרן האָט אין װאַלד דעם ווידער-קלאַנג פאַרלאָרן, 
די באָבעצי איז טויב, דער װאַלד איז אַלט. 


טאַ וואו זשע איז דער נס? דער נם קומט אומגעריכט, 
פונעם אַװונטיקן שניי פלעמלט אויף אַ גאָלדן ליכט, 
װאָס פירט די אַלטע באָבעצי אַרױם פון װאַלד. 


די אַלטע בענטשט אָפּ גומל, מאַכט אַ קניפּל. זץ אַלטע, נישט 
פאַרגעס 

צו געבן מירטשעם איוודע װאָך אויף מאיר בעל-הנם, 

װאָס האָט -- אַ גאָלדן פלעמל -- דיך אַרוסגעפירט פון װאַלד. 

9 סוף-וזומער טענ 


די זוניקע סוף-זומערטעג פון העט-העטיהעט 
בליען אויף צום לעצטן מאָל אין מיין זכרון, 
מיט מאַלינעם און קאַלינעס, מיט ווייץ און קאָרן, 
אין מיין זיידנס שטעטל אין סטאָפּטשעט. 


די בוימער אין די גאַסן זענען פול מיט טרילילים. 
די זילבער-טויבן איבערן שולהויף פליען אין א ראָד, 
אַ שבח, א לויבנעזאנג דעם לעבעדיקן גאָט, 

פאַר די זוניקע סוףזומערדיקע אינדערפרי'ם. 


דער זיידע דאַוונט אָפּ. ער נעמט די בייטש אין האַנט. 
די קאַרע פערד שטייען אין װאָגן איינגעשפּאַנט -- 
צייט צו לאָזן זיך אין ווייטן וועג. 


פון די וועלדער װועט ער ברענגען פאַרן ווינטער האָלץ. 
אַהינצו פירט עֶר פּאַסאזשירן אַן געצאָלטס, 
די לעצטע זוניקע סוף-זומער-טעג. 

צינײנערם 


ציגיינערס אין די בוידן. װאָלקנס איבער וועגן. 
(לך-לך -- אַ פּסוק צום פאַרטייטשן). 

בליצן צינגלען, דונערם -- קנאַלנדיקע בייטשן. 
ס'שמעקט מיט הפקר און מיט קומענדיקן רעגן. 


שלאָפּנדיקע שטעט און דערפער שווימען זיי אַנטקעגן, 

אַ ליכטיק וויגליד װאָס ס'האָט אַמאָל פאַרלאָרן 

זייער עלטער-מאַמע צווישן לאַנג-פאַרבליטן קאָרן. 

,כי טוב !" -- האָט זי פרום געמורמלט -- ,ווערט דער מיטאָם 
פון די וועגן!" 


ציגיינערס אין די בוידן, זייערע שװאַרץ-געקרוזטע בערד 
זענען קלוג און אומרואיק וי זי --- די אַלטע ערד, 
װואָס דרייט זיך פון קדמונים כדי צו דערגיין איר מיין -- 


בליצן צינדן זיך. דונערם -- קנאַלנדיקע בייטשן. 
לך לך -- אַן אַלטער פּסוק צום פּאַרטייטשן. 
ציגיינערס זענען רשי-כתב װאָס העלפן דיר פּאַרשטיין. 

1ן. אַלמע ײדן 


אַלטע יידן אין בית מדרש לערנען: גאָט. 

זיי צערטלען זייערע בערד, זיי קנייטשן זייערע שטערנם : 
,מיר זוכן דיך מיט חדר-יינגלשע לאַמטערנם. 

מיר אַנען דיך, נאָר דו פאַרבּלײיבסט אַ סוד". 


די חלב'נע ליכטלעך ווערן קלענער. טאָפּטשען זיך. אָט אָט, 
פאַרלעשן זיך די הייליקע אותיות פון די ספרים. 

אין דער פינצטער ווערט ערשט קלאָרער נאָך װוי אַרעם 

זי זענען מיט דער בענקשאַפט צו זיין ליכטיקער גענאָד. 


,זאַנט דער תנא... קומט דער צווייטער תנא און ער זאָגט.. 
פאַלט אַריין דער דריטער תנא און ער שלאָגט 
דעם צווייטן איבער : , אפשר גאָר פּאַרקערט ?" 


אַלטע יידן אין בית-מדרש וויגן אויף די ווענם 
זייערע מידע שאָטנס. דאָס לעצטע ליכטל ברענם. 
איבּער אַלטע ספדים לייכטן זייערע שיינע בערד. 

סמיעםס טאַ 


זומער-נאַָכמיטאָג. די זיצערקעס אין מאַרק 

דרימלען איבער פולע קוישן עפּל, פלוימען, באַרן. 
יידישע מאַדאָנאַס געלייטערטע אין צער'ץ, 

ווייסע װאָלקנס דרימלען אויפן קאָפּ פון קלויסטער-באַרג. 


די זון װאַרפט גאָלדענע קוקורוזע-זערנעם פאַר 

די קװואַטשקעס װאָס לערנען זייערע הינדלעך חיונה שאַרן -- 
איבער די פולע קוישן עפּל, פלוימען, באַרן, 

זשומען גרויסע בלאָע פליגן אין מיטיזומערדיקן זשאַר. 


די זיצערקעס אין מאַרק דרימלען, וויגן זיך אַהער, אַהין, 
אונטער צוגעמאכטע אויגן זעען זיי די ווייטע זין, 
װאָס שרייבן בריוו און שיקן דאָלאַרם פון דער פרעמד, -- 


קליינע ווייסע װאָלקנס דרימלען אויפן קאָפּ פון קלויסטער-באַרג 
די מידקייט גייט אַן אָפּגעלאָזטע שפּאַצירן איבערן מאַרק, 
באָרװועס און צעשפּיליעט דאָס גאָלד-געשטיקטע העמד. 


9 ליד און באַלאַרע 


3. שפּערלען 


איר קליינע שפּערלען, גראָץ פייגל פון דער אָרעמקײט, 
אָן זינגענדיקע שטימען, אָן פעדערן קאָלירן, 

מיין מוזע װעט פאַר אייך היינט טרילילירן 

אַיעדע אַרעמקײט באַדאַרף אַביסל פרייד. 


נאָר קודם וועט זי ואַרפן פּאַר אייך קרישקעס ברויט. 
פּיקט, פּיקט, חברה-לייט, און זייט זיך מחיה, 

היפּט אַ ריקודל, ווייל ס'איז אַן אַלטע ראַיה, 

אַ ריקודל מאַכט לופטיקער ליכטיקער די נוים. 


מיין מוזע נעמט אַביסל װאַסער. טוט אַ הומטל און הויבט אָן: 
,אין די גאָרטנס אויף די פעלדער גיפטיקט רויט דער מאָן. 
אָפּענע ברענענדיקע וואונדן פון דער מאַמעיערד. 


דער אַדלער קושט די װאָלקנם, די נאַכטיגאַל דעם קוסט. 
נאָר איר, איר קליינע שפּערלען, וי ס'איז יעדערן באַוואוסט, 
נעמט הכנעה'דיק פונעם לעבן װאָס ס'איז אייך באַשערט". 

4 שנײ 


דער שניי שיט פון קאַיאָר און זילבערט איין 

די גאַסן, די לאַמטערנעס און די סקווערן, 
(אונטער צוגעמאַכטע אויגן קריכן ווייסע בערן, 
און ברומען זייער הונגער אין דער וועלט אריין). 


דער שניי שיט און פאַרשיט אַלעץ איילנדיקע טריט, 
איבער אַלע געסלעך גאסן און בולװואַרן, 

וי ווייסע גוג מגוגן שטייען די פאָנאַרן, 
פאַר'חידושט אויפן ווייסן שיטנדיקן צוויט. 


דער שניי שיט און פאַרשיט אַלע דעכער, פּלױטֿן, 
אַלע שוועלן, אַלע הויפן. נאָר די נויטן 
זענען שװואַרצע פלעקן אין דער ווייפער שטאָט. 


(אונטער צונעמאַכטע אויגן ברומען הונגעריקע בערן. 
אַלע נויטן האָבן יואונדן עגמת-נפשן און טרערן, 
און טענות צו די הימלען: דערבארעמדיקער גאָט! 

דער שנײדער-ינעזעלן נטע מאַננער 
זיננט װענן דעם משלים-שרײבער 
אליעור שטײנבאַרג 


ר' לייזערל הקטן זיצט אין שאָטן 
פון אַ ווערבע און זאָנט: 


;תרנגול-האַן זאָג מיר אָן 
צי ס'טאָגט דער טאָג"; 


שטייט דער האָן אויפן הויכן פּלױט, 
זיין קאַם איז פייער-רויט ; 


ער קלאַפּט מיט די פליגל איינס און צוויי 
און גאָרגלט אויס אַ קריי: 


,ר' לייזערל יאָ, ר' לייזערל ניין, 
כ'מיין... איך ווייס נישט װאָס אַליין"... 


טוט ר' לייזערל א גלעט 
דעם אַלטן ציגנבאָק און רעדט: 


6 | 68 איצילק מאנגטֶר 


,חכם-עתיק מיינער, זאָג 
צי ס'מיניעט זיך דער טאָג ?" 


שאָקלט דער ציגנבאָק די באָרד, 
אַ גאָלדן רענדל איטלעך װאָרט: 


,די לייזערל, עט, ר' לייזערל, בע', 
סגל מעם וי תמיד, מץ'?; 


זאָגט ר' לייזערל: ,ר' נאטקע, 
כלב איינער, צייט אין יאַטקע?; 


זאָגט ר' נאַטקע: ,װאָסס? בײַנאַכט ? 
אַלץ יאטקעס צוגעמאכט"; 


טייטלט ר' לייזער מיטן פינגער 
צום סאָלאָװײי דעם ואַזשנעם זינגער: 


,זינג מיר צוזאמען אַלע חיות, 
פייגל ועופות מיט זייערע בני-בית, 


און פרעג זיי אַלץ און באַזונדער 
וואו איז דער טאָג, דאָס ווייסע וואונדער ?" 


זינגט דער סאָלאָװוײ אויף נאָטן, 
אַראָפּ צו ר' לייזערל אין שאָטן; 


ער דריידלט קונציק זיינע טענער 
שיין און שענער און נאָך שענער : 

,כ'בין נישט ר' לייזערל די טאָגטינגאַל 
כ'בין ר' לייזערל די נאַכטיגאַל"; 


זאָגט ר' לייזערל צו זיך אַלײן: 
,דאַרף מען, הייסט עס, שלאָפן גיין ; 


דער טאָג איז מער נישט וי אַ חלום, 
אַ משל צווישן די משלים ; 


און דער נמשל איז דער שלאָף, 
װואָס ציט זיך, ציט זיך אָן אַ סוף?... 


ע פ יל אָ ג 


סא 


איך בין מיד, אַ גוטע נאַכט, 
ס'קלעפּן שווער זיך מיינע אויגן, 
וי אַ חלום איז פאַרפלויגן 

לעבן, ליבּע און געדאַכט, 

איך בין מיד, א גוטע נאַכט; 
ס'קלעפּן שווער זיך מיינע אויגן. 


האַלב אין וואַך און האַלב אין דרימל 
פּלאַפּל איך דאָס לעצטע ליד, 

זע, אַ גרויסער פויגל פליט 

פון דער ערד אַרױם צום הימל, 
האַלב אין ואַך און האַלב אין דרימל 
פּלאַפּל איך דאָס לעצטע ליד. 


כ'האָב א חלום אייך געבראַכט 
און איר האָט אים אָפּגעשטױסן, 
ווען ס'איז געװאָרן נאַכט 

האָט איר מיך נעלאָזט אין דרויסן ; 
כ'האָב א חלום אייך געבראַכט 


און איר האָט אים אָפּגעשטױסן -- -- -- 


ליד און באַלאַדע 

נביא און שטין 


די באָרװועסע טריט פונעם נביא אין מאַרק 
איילן אין פּהד. די צעשויבערטע באָרד 
ציטערט וי ס'ציטערט אין מויל גאָט'ס װאָרט 
פאַר די קצב'ישע פויסטן װאָס זעצן אין קאַרק. 


פון גאַסן און געסלעך שטראָמט קינד און קייט. 
זי יאָגן, זיי האָניען דעם דולן ייד 

װאָס האָט זיך צעדונערט אין מיטן יריד: 
;דער קץ איז נאַענט. יידן זייט גרייט !" 


ער לויפט. ס'פליט אַ שטיין. געטראָפן. ער פאַלט 
און פאַלנדיק פילט ער : דער שטיין איז אַלט 
וי ער, די נבואה און די ערד -- 


בלוט טראָפּנט אין זאמד. ער טאַפּט מיט די הענט, 
זוכט צערטלעך דעם שטיין. ער האָט אים דערקענט, 
אין יעדן גלגול איז ער אים באַשערט. 

אבן נבירול 


אבן גבירול --- ליכטיק יינגל פון קאָרדאָוואַ, 
שטאַמלער, זוכער, און זינגער פון גאָט 
דעם טױזנטינאָמיקן און פּאָרט איין ,, אחד". 
אַדוני, אלוהים, שדי און יהוה -- 


זינג, זינג מיר אראָפּ זיין מלכות-קרוין, 

אַז איך זאָל זי אָנטאַפּן מיט מיינע טרערן 

אין אָט דער רגע צווישן , זיין" און ,נישט-ווערן" 
זאָל דאָס זיין מיין פאַמע געלייטערטסטער לוין. 


זע, זי כליצט, זי שטראַלט, זי פאַרבלענדט מיט ליכט 
די װועלט אַרום. נאָר מיין אייגן געזיכט 
פאַרבלייבט אין דער פינצטער. זאָג, יינגל, פאַרװאָם ? 


דו שמייכלסט טרויעריק, ווייל מיין געמיט 
זעט אין דער , קרוין" בלויז דעם בלענד פונעם ליד, 
און א ליד אָן אמונה איז פאַרװױיאַנעט גראָז. 


הס אַיציק מאנגצר 


ס'האָט געדויערט א רגע אָדער צוויי -- 
דאָס שאַרפע מעסער האָט געטאָן אַ בליץ, 
אַ רויטער שטראַל האָט געטאָן 8 שפּריץ 
און זיך אויסגעלאַשן מיט א געשריי -- 


די טרעפּ האָבן געשווינדלט באַרג-אַראָפּ, 

די האַסטיקע טריט געבריט דעם קאַלטן שטיין, 
א שטומע מורא מיט פאַרקריצטע ציין 
פאַכעט מיט אַן אַלטן טױטנקאָפּ. -- 


ער עפנט דעם טויער. אַ לאַמטערן אין ווינט 
פּינטלט פאַר פּחד. -- אַ פאַרהאַק געשווינד 
דעם שווערן טויער -- אַבי אַרױס -- 


ער לויפט אַ פּאָר טריט. קוקט זיך אום צוריק, 
די רויטע לבנה הענגט נידעריק, 
א גרויסער בלוט-פלעק איבערן שטילן הויז. 


9 ליר און באַלאַדט 


משה אבן עזרא אין שענק 


ער האָט היינט די אמת'ע כוסה געמאַכט 

פון, לאָמיר זאָגן, אַרום צען אינדערפרי, 

ווען די שטאָט האָט געטומלט מיט אַרבעט און מי 
ביז ,ויהי ערב" -- ס'איז געװאָרן פֿאַרנאַכט. 


ער זופּט פונעם קריגל וויין און ער טראַכט : 

וויי וויי, װווי דער טאָג האָט געטאָן אַ פאַרפלי, 
אַפּילן די װאָלקנס וי געשפּרענקלטע קי 

גייען אַהיים פון דער פּאַשע פאַרנאַכט -- 


אַהיים? וואו האָט דאָס א װאָגלער א חיים? 
נישט קיין הויז פון שטיין, נישט קיין כאַטע פון ליים, 
נישט קיין פרוי, װאָס קומט אַנטקעגן און לאַכט. 


טעג קומען און גייען -- פארנאנגענעץ טעג, 
אַמאָל נאָר אַ זמר מאַכט ליכטיק דעם וועג 
ביז ,ויהי ערב" -- ס'איז געװאָרן פאַרנאַכט. 

די באַלאַדע פונעם אַלטן האַרלעקין 
מאַני לייבן 


דער אַלטער טרויעריקער האַרלעקין 
שטייט ביים פענסטער. דער רעגן 


פאַרשלייערט די שטאָט. די וויזיע איז גרוים : 
אויף זומערדיק-זוניקע וועגן 


לויפּט קאָלומבינע מיט צעפלאַטערטע האָר 
און שטרעקט אים די אָרעמס אַנטקעגן. 


טראַכט האַרלעקין : קאָלומבינע איז טויט 
זינט כמה וכמה יאָרן 


איך האָב זי אַלין מיט די אייגענע הענט 
אַריינגעלײגט אין איר אָרון. 


כ'האָב זי אַליין מיט די אייגענע הענט 
פאַרשאַרט אויפן באַרגיקן צווינטער, 


און ס'האָט זי מיט ווייסן פּוכיקן שניי 
פאַרווייעםט און פאַרשנייעט דער ווינטער. 

שטוינט האַרלעקין: נאָר פאָרט, נאָר פאָרט, 
אויף זומערדיק-זוניקע וועגן 


לויפט קאָלומבינע, איר פאַרביק קלייד 


זי רעדט צו אים, נאָר אירע רייד 
פּאַרטונקלט פאַרשלייערט דער רעג. 


זאָגט האַרלעקין: ס'איז אַ בלענדעניש. 
נאָר ליכטיקער לויטערער װאָרער 


וי די פּאַרגאַנגענע יאָרן, דער אָרון, דער שניי, 
ליכטיקער, לויטערער, קלאָרער 


וי אַלץ װאָס געווען, און אַװעק מיט געוויין, 
ליכטיקער, לויטערער, װאָרער. 


שטראלט האַרלעקין: די וויזיע איז גרוים. 
אויף זומערדיק-זוניקע װועגן 


לויפט קאַלומבינע מיט צעפלאַטערטע האָר 
און שטרעקט אים די אַרעמס אַנטקעגן. 


און ער בויגט זיך איבערן פענסטער. גרייט 
אַריבער צו שפּרינגען דעם רעגן. 


6 | 8 איציק מאנגטר 


כ'האָב זיך יאָרן נעװאַ לנערמ 


כ'האָב זיך /יאָרען געוואַלגערט אין דער פרעמד, 

איצט פּאָר איך זיך װאַלגערן אין דער היים. 

מיט איין פּאַר-שיך, איין העמד אויפ'ץ לייב, 

אין דער האַנט דעם שטעקען. וי קען איך זיין אָן דעם ? 


כ'וועל נישט קושן דיין שמויב וי יענער גרויסער פּאָעט, 
כאָטש מיין הארץ איז אויך פול מיט געזאנג און געוויין. 
װאָס הייסט קושן דיין שטויב ? איך בין דיין שטױב. 
און ווער קושט עס, איך בעט אייך, זיך אַליין? 


כ'וועל שטיין פאַרגאַפט פאַר דעם כנרת בּלאָ, 

אין מיינעץ בגדי דלות אָנגעטאָן, 

אַ פאַרװאָגעלטער פּרינץ, װאָס האָט געפונען זיין בלאָ, 
און בלאָ איז זיין חלום פון תמיד אַָן. 


כ'וויל נישט קושן דיין בלאָ, נאָר סתם אַזױ 

וי אַ שטילע שמונה עשרה וװועל איך שטיין -- 

װאָס הייסט קושן דיין בלאָ ? איך בין דיין בלאָ 
און ווער קושט עס, איך בעט אייך, זיך אַלײן ? 

כ'וועל שטיין פאַרטראַכט פאַר דיין מדבר גרויס 
און הערען די דורות-אלטע קעמעל-טריט, 

װאָס ווינען אויף זייערע הויקערס איבער'ן זאַמד 

תורה און סחורה, און דאָס אַלטע ואַנדער-ליד, 

װאָס ציטערט איבער די זאַמדן הייס-צענליט, 

שטאַרבט אָפּ, דערמאָנט זיך און וויל קיינמאָל נישט פאַרגיין. 
כ'וועל נישט קושן דיין זאַמד, ניין און צענמאָל ניין. 

װאָס הייסט קושן דיין זאַמד ? איך בין דיין זאַמד, 

און ווער קושט עס, איך בעט אייך, זיך אַליין ? 











אָס דאָזיקע בוך 
איז אַן אָפּקלײב פו מײוע לידער טון באַלאַדעס געשריבן 


אין די יאָרן 1920--1950. 


דער אָפּקליב אז פו אַלע מײנע ביכער. אַ חוץ די 


מגילהילידער און די ,פעלקער זינגען". 


דער זין אָדער דער אומזין פן דרײסיק יאָר ,לידלען", 
דאַרף קלאָר װערן אין דער פונעם מחבר אַלײן צוטיפגע' 


שטעלטער אַנטאָלאָגיע. 


פּאָעזיע, די טענסטע א אײדלסטע קונסט פו אַלע קונסטן. 
אַלֶע װעגן פירן צן איר, און אַלע װעגן פירן אַװעק פון איר. 


דער מאָטסשטאַב איז -- די דערגרײכונג. 














;אַלטמאָדיש" אָדער ‏ מאָדערי, אַן אױסרײד װאָס האָט 
נישט קײן האַפּט. די פערפעקטע דערגרײכונג איז גילטיק פאַר 


אַלע צבײטן, 


שפּראַכן פּאַרלעשן זיך, אָבער די אמת פּאָעטישע װערק 


טאָס װערן געשאַפן גין זײ, לעבן זײ איבער און אַריבער. 

אַ גאַסנמײד? שפּאַצירט אויפן בײנאַכטיקו טראַטואַר. קיין 
פאַרבייגייער זעט מען נישט. קאַלט און רעגן. פון געװוינטקיט 


שעפטשעט זי צוםס שאָטן אױיפן טראַטואַר ;קוםו" 


דער שאָטן האָט דערהערט. ער הױבט זיך אױף. ער 


איז דאָ. 


דער דראַמאַטישער געראַנגל פון דעם גאַסונמײדל מיטן שאָטן 


איז געװען מײן ערשטע פֿאַעטישטע װייע. 


1950 


דע1 אַלטער האַרלעקין שטײט בײים אָפענעס פענסטער. ער 
זעט װי קאָלומביגע לויפט אים אַנטקעגן. ער װײסט זי איז 
טױט, אָבער ער זעט זי פּאָרט. זי איז דאָ. ער דאַרף נאָר 


אַריבערשפרינגען דעם רעגן, כדי זי בן געפינען אויף אײביק. 


די ?עצמע באַלאַדישע אַנטפלעקונג. קען נאָך זײן עפעס 
ליכטיקערס? איך װײס נישט. איך װײס גאָר אַז סיאיז מיר 
נישט אָנגעקומען גרינג. 














די ?יניע װאָס פירט פונעם גאַסנמײדל צום אַלטן האַרלעקין 
איז נישט קײן גלייכע א נישט קײן גלאַטע. דער געראַנגל מיט 
די שאָטנס פונעם געמיט איז געװען שװער, או נאָך שװערער 
איז געװען דאָס געפונען די מויקאַלישע באַגלײטונג, דעם 
סינטעז פון מזיק אוו װיזיע. 


זי דערגרײכונגען און דורכפאַלן דאַרפן געמשפּעט װערן פון 
אַנדערע. 


אַ דאַנל דעם אַלגעמײנעם ;איציק מאַנגער יובל קאָמיטעט". 
=2 
אַ פערזעגלעכן דאַנק צו מײנע פרײנט, דעם פּֿאָעט מאַױ 
לייב, די שריפטשטעלער ג. ב. לינדער און יצחק האָראַװיץ, 
דעם דיכטער נחום באָמזע, דעם שריפטשטעלער יעקֵב פּאַט, 
דעם פֿרײנט יוסף קאַטשער אט אַלע די װאָס האָבן מיטגעך 
האָלפן אַז דאָס בוך זאָל דערשײגען. 
= 
אַ באַזונדער דאַנט דעם פרײנד מאָריס קאַפּלאַן פון לײיקװאוד, 
פאַר זײן באַדײטענדער בײשטײערונג, װאָס האָט מעגלעך גע' 
מאַכט דאָס דערשײגען פון דעם בוך. 


* די 


א הארציקן דאַגץ פרײגט ישראל לאַגדאָן פאַר זײן מי, אַז דאָס 


בוך זאָל אויסזען װאָס שענער. 


איציק מאַננער 


ניודיאָרק, נאָוועמבער 1999 

אַנימלט, מלכה'לע, אין טרוים 

ס'איז אפשר אמת, מלבה'לע 

דער זומער-אָוונט דעמערט 

אַ בעטלער האָט היינט 


281 
283 


288 
284 
2089 


201 


209 
205 
207 
209 
201 
203 


זייטט זייט 


דעמערונג אין שפּינל דאָס ליד פונעם ציגעלע 299 
אידיליע 261 
דעמערונג 07 לבנה-ליד 264 
נאָוועמבער 09 דער אָװונט טונקלט 200 
עקידת איציק 211 װאָלקנס 208 
איך -- אַ הונט אויף דער קייט ֿ 
בשעת אַ שטורעם 18 אויפן וועג שטייט אַ בוים 269 
באַנאַל ליד 271 


מיין טויטע באָבע אַנטלויפט 


מאַמעס סאַמעטן קלייד 


בראָד 215 
פאַרנאַכט 217 פונעם לאָמבאַרד 28 
פּאָמאָנאַ 219 דער שניידער-געזעלין נטע 
איין קעסטליך ליד צום זינגען מאַנגער זינגט פון דער 
פון רב שלמה פון פּראָגן 891 גאָלדענער פּאַװע 275 
אַלטע פריילינס 98 מוסר-ליד 39 
סאָנעט 2058 קין און הבל 21 
אויף דער סטאַנציע קאָלאָמיי 996 1. מין זיידע 2088 
זעלבסט-מאָרד 298 9 איך אַלוין 2384 
סעפּטעמבער גאָלד 2900 3 , בראָדער זינגער" 285 
צווישן סטאָפּטשעט און 4 מידקייט 200 
קאָלאָמיי 01 9 גוטסקייט 287 
צוויי שוועסטערלעך 289 6 מידע לאַנדשאַפט 288 
שאָטנס 284 7 אַלטקייט 289 
ליבשאַפט 395 8 דערמאַָנונג 290 
באַלאַדע פונעם קופּערנעם 9 דער נאַכט-װועכטער 291 
גראָשן 296 0 קינדהייט 92ט 
װאַגאַבונדן 340 1 טרויער 202 
עקזעקוציע 241 2, די ווינט-מיל 394 
אַנטלויפנדיקע פרוי 249 8 שטאַרבנדיקער גזלן 399 
דער אַלטער ר' פּנחס 4 אָרעמקייט 296 
פון האָראָדענקאָ 042 8. בעטלערס און פּאָעטן 397 
באַרג-ליד 248 6 עפּיטאף 208 
די באַלאַדע פון דעם ייד וואָס האַרבסט 99 
איז דערגאַנגען פון גראָ בעטלער-ליד 201 
ביו בלאָ 247 אַ ליד וועגן אליהו הנביא 102 
דער פריינף 59 די באַלאַדע פון נטע מאַנגער 
האַרבסט 398 דעם שניידער-יונג און 
דער שיינער גראַפינע 
װאָלקנס איבערן דאַך פון דופצע 08 


די באַלאַדע פון חנה'לע דער 
כ'וועל אויסטאָן די שיך 237 ותומה 1208 


זייט 


שאול און דוד 219 
6טער נאַוועמבער, 1940 215 
האַרבסטיקע לאַנדשאַפט 217 
חוה און דער עפּלבוים 219 


די באַלאַדע פון דעם ייד װואָס 
האָט געפינען די האַלבע 
לבנה אין אַ קאָרן-פעלד 4201 


ליד 928 
עפּילאָג 47 
דער שניידער"געזעלן נטע 

מאַננער זינגט 
1 פון סטאָפּטשעט קיין 

קאָלאָמיו 231 
2 דאָס ליד פון דער גאָל- 

דענער פּאַווע 238 
8 די רייד פונעם שניידער- 

געזעלן נטע מאַנגער 

צום פּאָעט 1539 
4. קינדער-יאָרן 437 
9 איך רויך פון מיין 

זיידנס ליולקע 4299 
6 נטע'ס שלאָפליד 211 


דער אַלטער אַנאַקרעאַן 


4 
.2 


.8 


זש 


אַנאַקרעאָנ'ס פרילינג-ליד 448 
אַנאַקרעאָן איז ברוגו 

אויף די פייגל 1245 
אַנאַקרעאָן פאַרבעט איציק 
מאַנגער אויף אַ גלעזף 


משקה 2 
אַנאַקרעאָן און דו 

נימפעס 1249 
אַנאַקרעאָן און דער 
האַרבסט-רעגן 281 


דער זומער-אינדערפרו 
און דער טויטער- 
אַנאַקרעאָן 258 


דער שניידער-געזעלן 
נטע מאַנגער זינגט 4989 


זייט 
אַלבום פאַר מיין שװועסטער 
שיינדעלע 
1. פאַרנאַכט 207 
2. זילבער : 
 .2‏ דער העלפער 4258 
4 צנם בראַצלאָװועוס 


זשׂ מס = סס 


,זיבעטן בעטלער" 


ברוגז 299 
װאָלקנס , 
מיין שוועסטער 200 
ותומים 2 


טאַנעטן פאַר מיין ברודער נטע 


.4 


נטע מאַנגער 201 
די , אוהבי ישראל" ביים 

טויטנלאַגער בעלושעץ 209 
בית-עולם-שטילקייטן 468 


קאַליקעס 404 
קעץ אין מערץ 208 
קליינע מאַנדאַלענאַס 106 
רעגן 267 
דער נס 1208 
סוף-זומער טעג 209 
ציגיינערס 200 
אַלטע יידן 21 
סיעסטאַ 479 
שפערלען 128 
שנוו 274 


דער שניידער-געזעלן 
נטע מאַנגער זונגט 
וועגן דעם משלים-שניידער 


אליעזר שטיינבאַרג 175 
עפּילאָג 279 
נביא און שטמיין 290 
אבן גבירול 281 
מאָרד 499 
משה אבן עזרא און שענק 1288 
די באַלאַדע פונעם אַלטן 

האַרלעקין 484 


כ'האָב זיך יאָרן געװואַלגערט 480 


געזעצט און געדרוקט בוי 
מאַרסטין פּרצס, אינק 
8 איסט 48 סט,, ניו-ואָרק 
אויגנטימער: י. לאַנדאָו 


435 5443 














